




యృథ్ కౌండ (ప్రథమ భాగము)

కరుటూరి సత్యనారాయణ





**THIS BOOK IS PUBLISHED
WITH THE FINANCIAL ASSISTANCE OF
TIRUMALA TIRUPATI DEVASTHANAMS
UNDER THEIR SCHEME
AID TO PUBLISH RELIGIOUS BOOKS**



PLACES ON THE SHELF

Date.....

THE VEDASWARA
LIBRARY &
CENTRE.

TIRUPATI.

నా యుద్ధకొండ ప్రథమ భాగమును


సాక్షిన్నారాయణ స్వరూపుడు,

ధర్మ తత్పరుడనగు శ్రీరామచంద్రప్రభువు వారికి

పూజాప్రసానముగా సభక్తికముగా

సమర్పింపబడినది.

కరుటూరి సత్యనారాయణ



కరుటూరి సత్యనారాయణగారు



ప క్త వ్యం

హనుమంతుడు అంబర మార్గమున శతయోజనాయత దక్షిణ సముద్రమునుదాటి లంకలో సీతాదేవి రావణుని అశోకవనములో నిర్బంధములో నున్నదని తెలియజేయగా రాముడు తమ్ముడు లక్ష్మణునితోను, వానరేశ్వరుడగు సుగ్రీవునితోను, ప్లవగ భల్లూక సేనతో బయలుదేటి దక్షిణ సముద్రతీరమునకు చేరెను. అప్పుడు లంకలో దళగ్రీవునకు విభీషణుడు రామునితో పై రము పనికిరాదనియు రామునికి సీతను సమర్పింపుమని కోరగా అతనిపై కోపించి దేశనిష్కాసితుని గావింప నతడు శ్రీరాముని శరణు పొందెను. రాముడు సముద్రము దాటుటకు సముద్రుని ప్రార్థింపగా నతడు మయకుమారుడగు నళునితో సముద్రమునకు నేతువు కట్టించుమని సలహాయివ్వగా నళుడు కట్టిన వారధి మీదుగా రామలక్ష్మణుల, సుగ్రీవుడు ప్లవగభల్లూకనై న్యముతో లంకాప్రవేశము గావించెను. రావణుడు రాముని జైత్రయాత్రకు భయపడి శుకసారణులు, శార్దూలుడునను వేగరులనుబంపి నై న్యవివరములను సేకరింపగా వాడు నై న్యవిస్తృతిని గుఱించి రావణునకు తెలిపి సీతను రాముని కొనంగుమని చెప్పిరి కాని అతడందుకొడబడలేదు. రాముడు లంకలో నువేలాచలమునుండి రావణుని తిలకించు చుండగా ప్రక్కనుగల సుగ్రీవుడు కోపముతో అకాశమార్గమునపోయి రావణునితో ద్వంద్వయుద్ధముచేసి వచ్చెను. రాముడు విభీషణునకు శరణు నొసంగి అతనిని లంకాధీశునొసర్ప వాగ్దానము చేసెను. రావణుడు తన సౌరాగ్రము నుండి నై న్యవిస్తృతిని పరికించెను. రామలక్ష్మణుల, సుగ్రీవుని ప్లవగభల్లూక వీరుల బలాబలముల పై నము నెఱింగి భీతచేతస్కుడయ్యెను. కాని సీతను రాముని కర్పింప నొడబడలేదు. ఒకసారి సీతతో రాముని తన నేనానాయకు

డగు ప్రహస్తుడు వధించెనని చెప్పి ఆమెకు రాముని మాయాబాణాసనము, కృత్రిమ శిరము, బాణములుచూపి భయపెట్టెను కాని సీత అందుకు దుఃఖించియు రావణునకు స్వాధీనమగుట కంగీకరించలేదు. లంకలో రావణున కెన్నియో దుర్నిమిత్తములు కనబడెను. యుద్ధప్రారంభమునకు ముందు రాముడు దశగ్రీవునికి అంగదునితో రాయబారము పంపి తనకు సీత నర్పించుమని తెలిపెను. అతడు రావణునకు బుద్ధిఁ గఱపివచ్చెను. అతనిని బంధించినను అతడు విడిపించుకొని రామునికడకు వచ్చి చేరెను. రామాజ్ఞపై వివిధ యాధవులు లంకాద్వారములను ముట్టడించిరి. యుద్ధము ప్రారంభమయ్యెను. ఇంద్రజిత్తు యుద్ధములో రామలక్ష్మణులను నాగబంధ మోహితులను గావింప గరుత్మంతుడు వచ్చి వారిని నాగబంధవిముక్తుల గావించెను. రావణుడు రామలక్ష్మణులు మరణించిరని సీతకు కబురు పంపి ఆమెను విమానముపై యుద్ధభూమికి పంపెను. కాని త్రిజట వారు మరణింపలేదు. మూర్ఛపోయినట్లున్నారని చెప్పగా సీత మరల అశోకవనమునకు వెడలెను. ఆ పరిస్థితిలో విభీషణుఁడు రామ లక్ష్మణులకు నై న్యమునకు సుగ్రీవునకు అండయై నిలిచెను. తరువాత రావణుడు ధూమ్రాక్షుఁడు, వజ్రదంష్టుఁడు, అకంపసుఁడు ప్రహస్తాదులను యుద్ధమునకు బంపెను. వారెల్లరు వానరులచే వధింపబడిరి. ప్రహస్తుని నీలుడు సంహరింపగా రావణుడు స్వయంగా మందిమార్పలముతో రణభూమికి వెడలి రామునిచే ఓడింపబడి లంకకుపోయి నిద్రలోనున్న కుంభకర్ణుని లేపించి యుద్ధమునకుపంపి అతడు నై న్యముతో చాలమందిని మ్రింగివై చెను. తరువాత రామునిచేతిలో చిత్రవధ కావించబడి మరణించెను. తరువాత రావణకుమారులు, తమ్ములు యుద్ధమునకు వెడలిరి. కుమారులగు త్రిశిరుడు, నరాంతకుడు. దేవాంతకుడు, అతికాయుడు, తమ్ములు మహాపార్శుడు, మహాదరుడు యుద్ధము

నకుపోయి హనుమంతుడు. అంగదుడు, లక్ష్మణుడు మొదలగు వారి చేతిలో వధింపబడిరి. మరల ఇంద్రజిత్తు యుద్ధమునకు వచ్చి బ్రహ్మాస్త్రమును ప్రయోగింప దాశరథులు, సైన్యము మూర్చనునటంప అతడు లంకలోనికి తిరిగిపోయెను. తరువాత సుగ్రీవుని యాజ్ఞపై కొఱవలతో లంకను దహించిరి, చాలమంది రాక్షసులు మరణించిరి. రావణుడు కుంభకర్ణుని సుతులు కుంభనికుంభులను, వ్రజంఘుడు, శోణితాక్షుడు. యూపాక్షులను ముసగా వారు వధింపబడిరి.

ఇది యుద్ధకాండ ప్రథమ భాగములోని కథాంశము. నేను రామాయణ గాథను వేరు వేరు శీర్షికలు అనగా బాలకాండ, సత్యదర్శనము (కైక), సంవవటి, మైత్రీబంధము, సీతాన్వేషణ, సుందరవిజయం (సుందర కాండ) ప్రథమ, ద్వితీయ భాగములు, యుద్ధకాండ ప్రథమభాగము రచించి తిరుమల తిరుపతి దేవస్థానములవారికి ఆర్థికసహాయము కొరకు నివేదించగా వారు దయతో నాకు యీపై గ్రంథము లన్నింటికి ఆర్థికసహాయముగావించి యున్నారు. అందుకు నేను తిరుమల తిరుపతి దేవస్థానముల కార్యనిర్వహణాధికారులకు, పౌరసంబంధాలఅఫీసరుగారికి, ఎడిటరుగారికి బహుధా సర్వదా కృతజ్ఞుడనై నావినమ్రనమస్కారములర్పించుచున్నాను. యుద్ధకాండ ప్రథమభాగమును చక్కగా ముద్రించిన సరస్వతీపవర్ ప్రెస్ వారికి ముఖ్యముగా మేనేజరు K. బుచ్చిరాజుగారికి కృతజ్ఞుడను. గ్రంథమునకు ముఖపత్రచిత్రమునందించిన శ్రీ బుద్ధా సత్యనారాయణగారికి నా కృతజ్ఞతలు.

బుధజన విధేయుడు

కరుటూరి సత్యనారాయణ



యుద్ధ కాండ

ధరణీనందన లంకలో నిలుచు వృత్తాంతమ్ము శ్రీరాముతో
నెఱిగింపం బవమాననందనుఁడు నెంతే తృప్తి నా పావనిన్
బరువున్ నిల్పితి వంచుఁబేర్కొనుచుఁడా వ్యాహారముంజేసె భా
స్కరపుత్రున్ గనుగొంచుఁ బ్రీతిపడుచున్ సార్ధముగా నివ్వించిన్ 1

ఏ సువర్ణుఁడో, పవనుఁడో, యితఁడో తప్ప
నింత దుస్తర కార్యమ్ము నింత నేర్పు
తోడ నిర్వహించునె లాతి ? ధూర్వహుఁడయి
దీని నెంతో తేలికగను దీర్చె నితఁడు 2

పీఠులతప్ప యన్యులకు విన్నునఁబోవగ సాధ్యమా ? చొరం
బాటెను లంకలో-తిరిగివచ్చెను నీ సచివుండు భానుజా !
పీఠునివోరె దైర్యమున విక్రమమెంతయొచూపి వైరులన్
మారణహోమమున్ జరిపె మామక సైన్యబలమ్ముఁదెల్పుఁగన్ 3

వనధిఁదరించి రాక్షస నివాసములోఁబదమూని జానకిన్
గనుగొని, మాటలాడి తన కార్యము చక్కగ నిర్వహించెగా
వనమునుగూడ నొంటిమెయి భంజనమున్ బొనరించి, రావణున్
దనుకుచు బుద్ధిఁజెప్పి, పురి దావమొనర్చెఁగుళాగ్రబుద్ధియై 4

లంకలోఁజొరుట యొకటి లావు మిగుల
నుత్కటుల రూపుమాపుట యొకటి మఱియు
తన బలపరాక్రమమ్ముల దానవులకుఁ
దెలిపి రావణు సభలోనఁదెగడుటొకటి 5

సురగరుడోరగవిద్యా
ధరకిన్నరసిద్ధసాధ్యదానవు లెవరున్
చొరరాని లంకనీతఁడు
పరాక్రమమునఁబ్రవేశించి వచ్చెను మరలన్

6

ఇతరు లిద్దాని మదిని నూహింపరాని
దుర్లభము, దుస్తరమ్మును, దుశ్శకమగు
కార్యమీతఁడొక్కఁడె చేయఁగలిగె నఖండః
ప్రభువునాజ్ఞను పాలించె పట్టుదలగ

7

క్షితిపతి కోరిన క్లిష్టకార్యముఁగూడ
భక్తితోఁజతురిమ, యుక్తిఁజూపి
యేతఁడు నెరవేర్చు, నాతఁడుత్తమ పురు
షుండగు తా సమర్థుండుగ ప్రభు
వెంతచెప్పిన నతఁడంతమాత్రమే నేయు
భృత్యుండు మధ్యమప్రేమ్యుఁడగును
తాను సమర్థుండుఁడగిన వాడయ్యు నే
లిక కార్యమొనరింపలేని భృత్యుఁ

డధముఁడందురు హనుమంతుఁడందులొన
నుత్తముఁడు చేయవలసిన దోర్పుతోడ
నిర్వహించెను దనుజుల నిగ్రహించి
తా నసాధ్యుఁడ ననిపించి ధన్యుఁడయ్యె

8

పొడగాంచి లంకలో భూమిజ తద్వార్త
 వినిపించి మారుతి తనివి నిచ్చె
 నను. మహాబలుని లక్ష్మణు, రఘువంశము
 రక్షించె ధర్మబలమ్ము పేర్మి
 తప్పిన నాత్మహత్యాదోషము. నధర్మ
 మునకును బాల్పడఁబోవ నగును
 పావనికేను విశ్వాసమ్ముఁదెలిపెడి
 సమయము వచ్చె భాస్కర తనూజ !

ఇతనికేను నా సర్వస్వమీయఁదగును
 దీనుఁడను గాన నాపరిస్థితికి వగచి
 కౌఁగిలి నొసంగఁజాలుదు - కనుక నదియె
 నేను సర్వస్వమిచ్చుచేయౌను హితుఁడ !

9

నీవానర్చిన యుపకృతి నెలవు కొనుచు
 జీర్ణమగుగాక ! నాలోన చిన్మయముగ
 ప్రత్యుపకృతి నరుండు నాపదలయందుఁ
 బొందగా నర్హుఁడగునునుమ్మో కపివర !

10

ఉపకారమ్మును స్వీకరించితిని నీ యుద్యోగముంజేసి, ప్ర
 త్యుపకారమ్మునొనర్ప నిర్దనుఁడనైయుంటిన్ గడున్ దీనుఁడన్
 కపివీరా ! యుపగూహనమ్మొసగి సత్కారమ్ముఁగావించు నీ
 విపుడద్దానిని స్వీకరించినను నానృణ్యుండుగాఁజేయుమా !

11

ఇదె నా సర్వస్వముగా
మదిలోఁదలపోసి హనుమ : మన్నింపవలెన్
నదయాంతరంగమున నవి
ముదమారగఁగొఁగిలిచె భూవిభుఁడుఁ గపిన్

12

దోలాయమానమానసుఁ
డైలలిసుగ్రీవుఁబిలిచి యనుజా : నైన్యం
బేలీలఁగడలి దాఁటుచు
నా లంకకుఁజేరగలుగు ననుమానమగున్

13

రవిజుఁడందుకొని పీరాధిపీరా : రామ :
ప్రాకృతునట్టుల పరితపింతు
వవనిజ పొలకువ లన్నియుఁదెలిసెను
శత్రు నివాసము జాడతెలిసెఁ
జెనఁటి కృతఘ్నుఁడు స్నేహమ్ము విడిచిన
పగిది నీదుఃఖము వదలమేలు
కాన శోకింప నగత్యమే లేదింక
బుద్ధిమంతుఁడవు, విబుధుఁడవగుదు

సకల శాస్త్రముల్ చదివిన చతురుఁడవును
ప్రాజ్ఞుఁడవు-నిరుత్సాహము వదలు మింక
తిమితిమింగిలమకరవితీర్ణమైన
సాగరము దాఁటి వైరులఁ జంపగలము

14

భగ్నమైపోవు శోకించువాఁడు తాను
కడు నిరుత్సాహియైనచో, కడకు మతియు
కూడను చలించు కనుక రఘుప్రవరుఁడః
దూరముంజేయుమయ్య నీ దుఃఖమింక

15

వానరవీరులు బహు సమర్థులు, మహా
శూరులు నీకోర్కె తీరు-వార
లగ్నిలో దుముకుదు రమరానిపురముఁజొ
చ్చెదరు శత్రువుల వ్రచ్చెదరు తెగువ
దేవరః దేవేరిఁదెత్తురు తమచేవఁ
జూపి నీ శోకముఁబాపఁగలరు
నేనిది దృఢముగా నిష్కర్షగాఁజెప్పు
వాఁడను నాయూహ వ్యర్థమెపుడు

కాదు-మము నడిపించెడి ఘనతనీదిః
నేతువును గట్టగావలె సింధువునకు
దానిమీఁదుగ మనమంత దానవేంద్రు
లంకలోఁబ్రవేశింతము రామభూపః

16

ఆ త్రికూట పర్వతముపై నలరులంక
మనము చూచిన దశకంఠదనుజుఁడీర్చి
నటులె-నందియమేలేదు పటుతరమగు
వారధినిఁ గట్టకుండఁబోవంగఁ గడిఁది

17

నేతువును వినిర్మించినఁ జేవయున్న
నమరులకు నిండునకుఁగూడ నలవికాని
లంకఁబట్టుట సాధ్యము రామనృపతి !
అట్టిదరియింప వచ్చు జయమ్ము మనకు

ఉడుగును సర్వశక్తులు మహోదయ ! శోకముతోడ నిల్చినన్
చెడును సమస్త కార్యములు చిందిలిఁజెందుచునుండుచో నిపుం
డెడరునఁగ్రుంగుటేలను మహీక్షిత ! యెంతటి ధైర్యశాలియున్
గడమపడున్ విచారమునఁ గార్యములన్నియు సన్నవాఱగా

ఏదియేమైన నీయట్టిఁడెపుడు ధైర్య
సాహసము లవలంబింప జరుగు జయము
మహిత ! బుద్ధిమంతుల శిరోమణివి నీవు
సకలశాస్త్రకోవిదుఁడవు-శాస్త్రవగుదు

నీవివుడు శత్రువీరుల నిగ్రహింప
వలయు ధనువెక్కు పెట్టిన నిలిచియుండ
డెవఁడు నీ యెదుటఁబరాక్రమించి మూఁడు
లోకముల సాటియెవ్వఁడు నీకు ప్రభువ !

వానరుల బాధ్యులంజేయ వచ్చు, జయము
కార్యలేశముఁజెడదు సాగరము దాటి
లంకలో సీతఁ గనెదవు రామభూప !
విడుము శోకము గుండెల బెగ్గడిలక

కఱకుగా నుండకుండిన క్షతియె కలుగు
క్షత్రియున కెల్ల వేళల - సవితృకులుఁడ !
మందముగనున్నఁజెడిపోవు-నందఱు జడి
యుదురు-కఱకుగ నుండిన బెదరు పడుచు

23

కడలిఁగడచినచాలు లంకను జయించి
నటులె-వానరుల్ శూరులు పటిమఁగలరు
తాలు, రప్పలు వర్షించి రాక్షసులను
కూల్చివేయ సమర్థులు-క్షణ్ణులు సుమి !

24

తోఁచు శుభనిమిత్తములు తోయజాక్ష !
నీవు తప్పక గెలుతువు-చేవఁగలుగు
దోర్బలుండవు-దుర్జాతి దురమునందు
మ్రందు తప్పక-లభియించు మహిజనీకు

25

హేతుబద్ధమైన యిననందనుని మాట
వినుచును బరమార్థవేత్తయైన
రాముఁడు హనుమంతు రమ్మని చెంతకుఁ
బిలిచి వాకొనె కపివీర ! నేను
తపమొనరించియో తపియించి నీ రింకఁ
జేసియో నేతువు చేత నెటులొ
యాసముద్రము దాటు యేర్పాటుఁగావించు
సందేహమేమియు నిందులేదు

లంకలోనున్న కోటలు, రావణు బల
మెంతయుండెనో ? ద్వారము లెన్నికలవో.
యచటి యేర్పాటులెట్టివో, యసుర భవన
ములును నెట్టివో రక్షణ భూతి తెలుపు :

26

అనిలనందన : యింతకు మునుపు సీవు
చూచి వచ్చిన కతమున శుద్ధముగను
కనులకుంగట్టు విధముగఁ గపివరేణ్య !
నాకు వివరింపుమనగ వానరుఁడుపలికె

27

రామ మహీక్షిత ! లంక విశాలము
సుందరమైనది-సోఁకులెల్ల
నుల్లాసముగ నుండు రెల్లకాలమును
లంకలో వాఙులు, రథము, లేళ్లు
లుండె లెక్కకుమించి యూర్జిత రాక్షస
వీరులతో నిండు వీధులన్ని
దానికి నాలుగు ద్వారములుండెను
దృఢముగా నవియెల్ల దృష్టమగును

వాని తలుపులు భేదింపరానివి సుమి
వాని గడియలు దిటవుగా వరలుచుండు
ద్వారములు చాలపెద్దవి వాని యందు
తాలు, బాణముల్ వినరు యంత్రములు కలవు

28

శత్రుప్రతన సమీపింప క్షణములోన
నాశ మగును వాకిళ్లగీనాకు లినుప
గుదియలందాల్చి వైరులఁగూల్చఁగలరు
భర్త ప్రాకారముండె నా పట్నమునకు

29

పురిప్రాకారము హేమరత్నమయమై పొల్పొందు నద్దాన నె
వ్వరికిన్ సాధ్యముకాదు దాఁటుటకు దుర్వారమ్ముగా నుండుటన్
పరిఖన్జూడ గభీరమైచెలఁగు భూపాలాగ్రణీ : నీరమున్
బరిపూర్ణమ్ముగనుండి జివ్వుమను సంస్పర్శింపఁగాఁ జేతులన్

30

మత్స్యములె కాదు పరిఖలో మకరములును
లెక్కలేనన్ని యుండెను రెక్కొనుచును
నాల్గు వాకిళ్లకడ వంతెనలు కలుగును
పరిఖ దాఁటుట కెత్తగ వాల్చుటకును

31

ఎన్నోయంత్రముల్ వంతెన లెత్తుటకును
వాల్చుటకు నవసరము వెంబడిని కలవు
అచటి రక్షకభటుల గేహములలోన
యంత్రములను బిగించి రాయతపడగను

32

వరిమఁద్రదికూటభూధరముపై దశకంఠు
నగరము లంకఁజెన్నారుచుండు
స్నిగ్ధమ్ముగా గిరి చెక్కుట వలనని
లింపులుఁబురి బ్రవేశింపలేరు

అదియొక గిరిదుర్గ మదియొక జలదుర్గ
మదియొక వనదుర్గ మనగజెల్లు
దక్షిణోదధి కవతలనుండె నాపురి
నౌకలు చేర వానగరమునకు

పట్టణము గిరిశిఖరాన ప్రబలుచుండి
సామజమ్మల, వాజుల స్వందనముల
తోడ స్వర్గపట్నము మించి తురగలింపు
వార్తలందవు లంకకు బైటి నుండి

33

రోతగునగడ్డ, యంత్రముల్ కేతనములు
క్రూరకర్ముని పురి కలంకారములగు
దుస్సహాలు, భీకరాసురుల్ తూర్పుద్వార
మందు నెలకొనియుందు రహర్షిశమ్ము

34

అహవమ్ముల ముమ్మొన యందునిలిచి
యుద్ధము నొనర్పగలిగిన యోధులంత
శూలఖడ్గముద్గరభిండివాలములఁ బ్ర
యోగముం జేయవలెతులు యుక్తిపరులు

35

దక్షిణద్వారమున లక్షదనుజులుందు
రచటఁ జతురంగ బలముండు ప్రచురముగను
వారసాధ్యులు-పశ్చిమ ద్వారమందు
కలరు పదివేలమంది ముష్కర దితిజులు

36

చర్మ ఖడ్గధారులు వారు సతము నష్ట
శస్త్రములగూర్చి తెలిసిన చతురులంత
ఉత్తరమ్మున న్యర్బుద యోధులుందు
రందఱుఁగులీనులును గొప్ప యాశ్వికులును

పట్టణమ్మంతఁ గోట్లాది పాలసులకు
స్థావరమ్ముగ నుండె నసాధ్యులంత
నగరముననున్న వంతెనల్ నాశనమ్ముఁ
జేసితి. నగర్దఁబూడ్చితి షీతిప నేను

ప్రాకారముఁ బడఁగొట్టితిఁ
దోఁకను బురమెల్లఁగాల్చి దుర్మదుల ననిన్
బోకార్చినాడఁ గడిమిని
కాకుత్స్థ కులాబ్ధిసోమ : ఖలుఁడు నిహతుఁడౌ

కాన లంక జయించుట కష్టమేమి
కాదిపుడు సాగరము దాటగా మహేచ్ఛ :
చూడదగినది యని వాయుజుండు పలికి
చేయవలసిన కార్యమ్ముఁజెప్పె నతఁడు

దేవర యెట్టులై న నుదధిన్ దరియింపగఁ జేయుచోఁదమిన్
చావుద్రువమ్ము భూవర : నిశాచరనేతకు నేలమట్టమై
పోవునులంక సర్వము విభూతినిఁగోల్పడు సుమ్ము జానకీ
దేవినిఁబొందఁగల్గుదువు తీరు ప్రతిజ్ఞ ప్రచండ వై ఖరిన్

వాలితనూజుఁడు, పనసుఁడు, జాంబవం
 తుఁడు ద్వివిదుండు మైందుండు, నకుఁడు
 నేనాధిపతియగు శిశితుఁడగు నీలుఁ
 డుండిన చాలును మెండు బలము
 మన కగత్యములేదు-చని వీరు వినువీధి
 లంక సర్వమును లావుమిగుల
 నీపాదముల కడ నెమ్మి నర్పింతురు
 ప్రాకారకేతన భవనముల య

థాస్థితినిఁ దెచ్చియుంతురు ధరముతోడ
 కనుక వారి నాజ్ఞాపింపఁగలుగు సుఖము
 క్షణములో జైత్రయాత్ర ప్రచక్రముగను
 బయలుదేఱుము కమలాస్త్ర వంశభూప :

42

రావణుఁడు స్వస్థచిత్తుడై రణములకును
 సర్వసన్నద్ధుఁడగుచును జాగరూకుఁ
 డై స్వయమ్ముగ స్వీయనైన్యమును సుపరి
 శోధనముఁ జేయుచుండు ప్రస్ఫోటనముగ

43

హసుమంతు వచనములాలించి రాముఁడు
 నిగదించె “మారుతి ! నీవుచెప్పి
 నట్టి లంకాపురినంత నిమేష మా
 త్రన నాశముంజేతు-తపనసూతి :

మనము ప్రయాణమై చనవలె భానుఁడు
 గగనమధ్యగతుఁడుఁగాఁ గనఁబడు
 అభిజిన్ముహూర్తము నందలి పయనము
 కార్యసాఫల్యముఁ గలుగఁజేయు

సీతను హరించు ములుఁచ నశించితీఱు
 గరళమునుద్రావి మరణించు కాలమందు
 నమృతముంగ్రోలి జీవించునటుల సీత
 బ్రదుకు తప్పక నారాక వార్తవినిన

నేడ ఉత్తరఫల్గుని నిండు తార
 హస్తవచ్చును రేపది యశుభమగును
 నాకు సకల నై న్యము తోడఁబ్రాకటముగ
 పయన మొనరింప జయము నిశ్చయము మిత్ర !

అన్ని శుభనిమిత్తములే యలరునేఁడు
 కాన దశకంతు నిర్జించి కాంత సీతఁ
 బొందఁగలుగుదు-కుడికన్ను స్ఫురణమొందు
 నిద్ది బలమైన సూచనయే కపీశ !

నీల నేనాధిపా ! నీవు ముందుగఁబొమ్ము
 లక్ష వానరవీరులను గొనుచును
 మార్గమ్ము సరిచేయుమా ! బలములు సాగ
 ఫలములు, మూలముల్ బలము, మధువు

తోరహత్తుగ నుండి దొరకు మార్గము నెన్ను
కొనుము-నిశాచరుల్ చనెడి త్రోవ

లోవినమ్మును నీటిలోఁగల్పుచుందురు
పండ్ల, దుంపలను చూపఱగఁజేతు

రిద్ది గమనించుచుంబోవు మింగితమ్ముఁ
గలిగి వర్తింపవలెనునుమ్ము-కవులలోన
మెరికలగు వారిజేకొని యరుగమేలు
వందలుగ వేలుగా నుండవలెను కవులు

47

పల్లపు ప్రదేశములలోన వనములందు
జలనమీపస్థలమ్ముల శత్రుగణము
నక్కియుండును గాన వానరులు నడుమ
పైకెగిరి శాత్రవులఁజాడ పట్టవచ్చు

48

ఔధరాభుండగు గజుఁడు మహాబల
శాలియౌగవయుఁడు సమరనిపుణుఁ
డైన గవాక్షుఁడు సేన కంతటికిని
ముందు మహోక్షముల్ పోల్కి నడవ
వలె, ఋషభుఁడుఁ గుడిప్రక్కను, గంధమా
దనవీరుఁ డెడమవై పునను నిలిచి
సేనను గాపాడఁబూనుఁడు హనుమంతు
భుజములపై నెక్కి పోవువాఁడ

నిండ్రుడైరావతము నెక్కి యేగునటుల
సార్వభౌమము నెక్కి లక్ష్మణుడు ధనదు
చందమున వాలిపుత్ర భుజములపై న
నెక్కి నేనకు నడుమ మే మిముడగలము

ఋక్షపతి జాంబవంతుడు శిక్షితుడును
వేగదర్శి సుషేణుడు పృతన కుక్షి
భాగమును రక్షనేయుచు పయనమగుచు
పోవుదురటంచు రామ భూపుడు వచించె

జ్యేష్ఠుడిటువల్క నా మహాసత్త్వుడైన
ఛానుజుడు గపివీరుల బసుపుజేసె
నంత వారు రణోత్సాహవంతులగుచు
బయలుదేటిరి సాగర ప్రాంతమునకు

తమతమ నైన్యములతో బరవసమునేయు నెలుంగులఁ జెలంగుచు లక్షలు
కోట్ల వానరులు సర్వాభిసారముగా నడవ దొడంగి రయ్యవసరమున

ద్రుమముల నెక్కుచున్ దిగుచు దూయుచు పర్ణములన్ ఫలమ్ములన్
నమలుచుఁ బూపలన్ డులిచి నర్తనమాడుచుఁ గ్రేఖుదాటుచున్
భ్రమణము నేయుచున్ శిలలఁబట్టుక చేతులఁబాఱఁ జిమ్ముచున్
దుముకుచు దూటుచున్ రివుల దూఱుచుఁ గేరుచుఁ జెంగలించుచున్

అంబరమ్మన కెగురుచు నవనిధరపు
శృంగములఁ గూలఁద్రోయుచుఁ జిఱ్ఱమిగుల
నొకరిపై నొకరింద్రోతు రొక్కరొకరి
మూఁపు లెక్కుచుఁ గుదియింతు రేపురేఁగి

54

ఒకఁడు ఫలమును దినుచుండ నూడలాగి
యొకఁడు తినబోవుచుండ వేటొకఁడువచ్చి
దానిమ్రింగును నడుమను తమకపడుచు
హేళనంజేసి పండ్లికిలించి గిఱుపు

55

తరువులఁబ్రాకుచున్ మధువుఁద్రావుచు, వ్రేలుచుఁదల్లక్రిందుగా
నురుకులు వెట్టుచున్ ఫలములొయ్యన మ్రింగుచు, గెంటు బొండ్లొరున్
గిరులను దూఁకి శృంగములఁ గీడ్పడఁజేయుచుఁ గేకరించుచున్
గిఱికొని జబ్బిలన్ జఱచి కీచకముల్ పెకలించి నవ్వుచున్

56

కతివయ మర్కట చేష్టల
కుతుకము గల్గించి రధ్వగుల కెల్లరకున్
మతిమంతుఁడు రామున కీ
సుతిమెత్తని హాస్యమెంతో చోద్యముఁ గొలిపెన్

57

దంతనఖములుఁ దమ యాయుధముల వోలె
తనర వానరభల్లూకధ్వజిని పుడమి
సర్వమాక్రమించుచు బిట్టుసాగె వారి
చరణకరఘట్టనలతో రజమ్ములేచె

58

దారిలో యురములు తారసిల్లిన వేళ
క్రిందికి దిగుచు సాగిరి క్రమముగ

నందుచే నదులకు నానకట్టలు కట్టి
నటులాగి పోవగనయ్యె-వేన

దాటుట పూర్తియౌ తరుణమ్మునను విప
రీత వేగమ్ముతో రెచ్చుచుండి

కొలఁకులు వచ్చిన బిలబిల నడచిరి
పాదపమ్ములతోడి పర్వతముల

నెక్కి వెడలిరి సమతల మిరవుకొనిన
నంతటను నాక్రమించి ప్రయాణమందు
మెనవి ఫలముల తృప్తిగా మెండుకొనుచు
చెట్ల క్రిందుగా నడచుచు చెలఁగె పృథన

59

వాయువేగులగు స్లవంగ వీరులు విక్ర
మస్ఫూర్తి శ్రీరామ మహితు కార్య

సాధనకై సుల్లసముతోడ వెడలిరి
తమ తమ దర్పముల్ ద్రఢిమ, కడిమి

చెప్పుచు యౌవనోచిత క్రీడలన్ సల్పు
కొంచును-వారిలో కొంతమంది

పరుగులఁదీసిరి వడివడిగా కొంద
జానంద పరవశులై కిచకిచ

లాడి, తోకలు జాడించి యంఘ్రులైతి
వేసి కొంచును బిరబిర వెడలిపోవ
దండఁజుచుచు పెరికి పాదపముల మఱి
కొండలను పిండి చేసిరి కొంతమంది

60

కొండశిఖరము లెక్కుచు కొంతమంది
సింహనాదముల్ చేసిరి చిగురు తీవ
లెన్నో తెంపి ప్రోవులు పేట్టి రీరసమున
నట ప్రయాణించి రసఘృకార్యమ్ముఁదీర్చ

61

దాశరథులతోపాటుగఁ దరణిసూతి
ధ్వజిని మధ్యమునందుండి తరలుచుండ
గాఢ ప్రతిభుఁడు వేగ లక్ష్మణుఁడు రాము
తోడ నిగదించె నతనిఁ బ్రస్తుతి యొనర్చి

62

నీవు మహాత్మా : సాగరము నెమ్మిఁదరించుచు లంకలో దశ
గ్రీవునిఁజంపి జాయఁగొని కేరుచుఁ బోదు వయోధ్యకున్ పరీ
భావము పోవు, పృథ్విని, నభమ్మున నీ విజయంపు సూచనల్
పావనమూర్తి : తోచును శుభమ్ములఁ గూర్చు విమిత్తముల్ వెసన్

63

పిల్లవాయువుల్ చల్లగా వీచుచుండె
ప్రతనకు సుఖమ్ముఁగూర్చుచు-వికిరములు, మృ
గమ్ములును ధ్వనిసేయును-కమ్రఫణితి
దిక్కులన్నియు నెంతయో తేటలయ్యె

64

దినమణియు వ్యోమ మందునఁదేజరిల్లు
శుక్రుఁడును ప్రసన్నుఁడై శోభఁగూర్చు
మన విశాఖ నక్షత్రము మహిత ! వెలుఁగు
చక్కగ, వసిష్ఠతోడఁ ద్రిశంకువలరు

65

పొలసుదిండుల తారయౌ మూల ధూమ
కేతువెంతొ పీడించుచుఁ గిడుఁదెచ్చు
కాలమాసన్నమైన నక్షత్ర వితతి
దుష్టగ్రహ పీడితములుగాఁ గ్లిష్టిఁగూర్చు

66

దారి నెచ్చటఁజూచిన నీరు స్వాదు
వగుచు నిర్మలమ్ముగనుండె నడవులందు
విలుగగాసి చక్కగనుండె వృక్షచయము
పూచి ఘుమఘుమలాడును ముమ్మరముగ

67

తీరి వ్యూహములుగ వరూధినియుఁజోలు
తారకాసుర రణమునఁ దరలుచున్న
దేవసేనను-దీని గుర్తించి నీవు
ఊటడిలుమన్న మనమున నుత్సహించి

68

వ. వానర భల్లూకవృత్తన నడచి, నడచినహ్య మలయాచలముల గడచి,
మహేంద్ర మహీధరమును చేరెను. రాముఁడు మహేంద్ర పర్వత శిఖరము
నెక్కి సముద్రమువై పు తిలకించెను.

69

అటనుండి రాఘవుడభ్రంకషతరంగ
 భంగఘట్టిత ఘేన పంక్తితోడ
 తిమితిమింగలనక్రద్విరసనపృథురోమ
 కచ్చప సహిత సాగరముఁగాంచ
 నాభీలమై బధిరీభూత రోదోంత
 రమ్ముగా దోచఁగ నెమ్మనమున
 కాశ్చర్యమగున్నదై యచలమ్ముపైనుండి
 క్రింది కేతెంచి సుగ్రీవుఁ బిలిచి
 పరమసఖ ! సముద్రము చేరవచ్చినాము
 కనఁబడదు చూడు మవ్వలి గట్టు మనకు
 ఈ సముద్రము దాటుట యెట్లు పృథన
 లంకఁజేర్చుట యెటులొ యర్థమ్ముకాదు

70

సీతాదర్శనముంబొనర్చి చనుదెంచెన్ వాయుపుత్రుండు నేఁ
 బ్రీతుండైతిని దాన భీకర మహాబిన్ జూడనే నెంతయో
 ఫీతింబొందుచునుంటి నామదిని నిర్వేదింప సూర్యాత్మజా !
 బ్రాతిన్ దీనిఁదరించు మార్గమును జూపన్ వేఁడెదన్ గ్రన్ననన్

71

సేనను విడియింపు మిటన్
 వానరుఁడెవ్వండు బైటపడరాదు సుమీ !
 దానవు లెఱిగిన మన పొడ
 హాని జరుగవచ్చు దాన ననుఁగు మిత్రమా !

72



యుద్ధకాండ

మనగుట్టుఁ దెలిసికొనుటకు
దనుజులిటందిరుగుదురు ప్రతారమున
కనుకలి వారల కొఱకై
కనిపెట్టగవలయు మనము కపిరాజన్యా :

73

ప. రామజనపతి అటులవల్కు సుగ్రీవుఁడు, సౌమిత్రి వైన్యస్కంధా
వారమును నానావృక్షలతాగుల్మసమన్వితమగు తత్సముద్ర తీరమున
విడియించిరి.

74

తేనె రంగుతో వానరసేన యచట
కానిపించెను రెండవ కడలి వోలె
రేగు ఘోషణతోడ సరిత్పతినిన
దమును మించెను రణగొణ ధ్వని మిగులుచు

75

వివిధ వాహినీ స్థానమై వెలయు రవిజు
నాజ్ఞ చెలయలికట్టగా నడర ప్లవగ
బలసముద్రము వార్ధితో పాటియాచు
రఘుపతికి నేత్రపర్వమై రహిఁజెలంగె

76

అంతఃజంద్రోదయంబయ్యె నమృతకరుఁడు
ప్రతి తరంగ భంగములోన ప్రతిఫలించు
చుండె సొగసుగ వార్ధిలో నుండె పెక్కు
పర్వతమ్ములు జలజంతుప్రకరము వలె

77

ఎగసిపడు జలజంతువు లేవు మీఱ
వెన్నెలలు ప్రసరింపగఁ బ్రన్నదనము
తో నెగయు జలబిందువుల్ తురఁగలింపు
నగ్ని కణముల ధాతిఁజయ్యన మెఱయుచు

78

నభమునందున గల్గు నాగులు సాగర
మందుండు నాగము లంబరమున
అత్తవమ్మున నుండు రసురులు-సంద్రము
గగనము గంభీరముగఁ గనఁబడు
అందుచే నంబుధి యాకాశమటులుండె
వ్యోమ మంబోధిని పోలియుండె
సుదధిలో జలముండె సుప్పరమ్మునఁగల్గు
సలిలమ్ము-రత్నముల్ జలధినుండ

దివములో కూడ రత్నముల్ తవులుచుండు
నత్రమున మేఘమాలిక లంబునిధి త
రంగమాలిక లుండును-భంగములొక
దానిపై నొకటి పడుచు ధ్వనియొనర్చు

79

రేగి రణభూమిలోన భేరిలు మ్రోగు
చందమున ఘోష పెట్టెడు సాగరమును
గాంచి యాశ్చర్యచకితమై కపినమూహ
మెల్ల కనులప్పగించుచు నుల్లసెను

80

ఊర్మిమాలికి నీలుడుత్తర తటమున
 కట్టుదిట్టములు కలుగజేసి
 విడియించె వానర పృతనను మైందుడు
 ద్వివిదుడు చుట్టును దిరిగి తఱచు
 నగచరపీరుల నదుపాజ్ఞలందుంచ
 రామచంద్ర విభుడు లక్ష్మణుగని
 వచియించె సోదరా ! వనట దినములు
 గడచిన తగ్గును కాదె-నాకు
 పడఁతి కన్నింపకుండుట వలన శోక
 మినుమడించుచు నున్నది దినదినమ్ము
 వనిత దూరాన నుండుట వలన కాదు
 నాకు దుఃఖము పెరుగుట నయవిచార !

81

ముదిత యౌవనమ్ము పదటబుచ్చుటె యగు
 రావణుండు సతిని లంకజేర్ప
 దాని వలన దుఃఖ దావములో నుంటి
 నమృతకరుని వెన్నెలార్తిబెంచె

82

నాసతి మ్రుచ్చులించు తరుణమ్మున ధూర్తుడు నిస్సహాయయై
 గాసిలి ప్రాణనాథ ! ననుఁగావగోరమ్మని నన్ దలంచె సం
 త్రాసముతోడ నా యెడఁద దాన విషాదవిషమ్ము జీర్ణమై
 దోసము కీలు కీలునఁ బ్రతున్నముగా నలయించు పెల్లునన్

83

అసురుడపహరించు నవసరమ్మున సీత
 అంగలారెచ్చె నాథ యని స్మరించి
 అద్ది నా యెడంద నంకితమై పోయి
 యెప్పుడు జ్ఞప్తితో దహించుననుజ !

84

సీతావియోగము జీర్ణించు విషమటు
 కీలు కీలున నగ్నికీలగాల్చు
 కాంతావియోగమే కట్టెలుగా నామె
 కై నా విచారము కాల్చు మంట
 లై మన్మథాగ్నియే రాత్రింబవళ్లును
 నను దహించుచు నుండె ననుజ ! సతము
 కావున లక్ష్మణా : కడలిలో మునుగుచు
 నచటనే శయనింతు నగ్నియప్పుడు

సన్ను బాధింపఁబోవదు-నాతి నేను
 నొక్కభూమిపై శయనించు చుంటిమి కద !
 ఇట్టి హేతువు వలన జీవించు చుంటి
 నామె జీవించి యుండెన న్వార్తదెలిసి

85

అంబరమున వెల్గు సమృథాంశుడామెను
 చూచు దాననునేను చూచినటులె
 తలచి సంతసింతు తమ్ముడా ! నా సీత
 నెప్పుడు చూడఁగలనో యెఱుక పడదు

86

ఎపుడు నేను శత్రువుల జయించి లక్ష్మి
వంటి సీతఁజూతునొ ; దొండపండుఁబోలు
పెదవులంగల్గు సుందరవదనపద్మ
మెత్తి యధరపానముఁ జేయుపెప్పదొ సహజ !

87

తాళఫలసమానములు సీతాస్తనములు
నితీయుకొఁగిటఁజేర్తునో యెప్పదొకాని
నేను జీవించి యుండ నా నెలఁత తాన
నాథ వోరె జీవించుఁ గీనాశులకడ

88

తాను జనకరాజతనయయై దశరథు
కోడలై యుండియు కుములుచుండె
దనుజాంగనలమధ్య తరుణీలలామము
యమయాతనలతో నహర్నిశమ్ము
తడగాళ్లుపడి శరత్కాలమేఘమ్ములఁ
దప్పించుకొను నేణధరుని వోరె
చెలఁగుచు నాశరశ్రీలుఁ గలఁత పెట్ట
వచ్చు నాపాలికి మచ్చె కంటి

సహజముగ సీత యెంతో కృశాంగి, దేశ
కాలవై పరీత్యమున శోకమ్ము సంభ
వించి మఱి యెంతో సన్నమై విక్లబముగ
మాఱి యుండునొ తెలియదు మహిజ రీతి

89

సునిశితబాణప్రయోగ

మ్మున దశముఖు పేరుటరము పోరున భగ్నం

బొనరించి సీత నెన్నడు

గొనివత్తునా యంత వఱకు క్రోధముడుగునే ?

90

దేవకన్యల మించిన తెఱవ సీత

నన్నెపుడు కౌగిలించి యానందబాష్ప

ములను దనివారి విడుచునొ పొక్కుమాని

నాకుమోదము కలుగునెన్నడో తెలియదు!

91

రాముడటల శోకింపగ లక్ష్మణుండు

భ్రాతనూరారెచ్చె నెంతయో ప్రతిభజూపి

తామరసనేత్ర వై దేహిఁ దలచుకొనుచు

తాను సంధ్యనుపాసింపఁ బూనె విభుఁడు

92

X X X X X X

నిండోలగమ్మునను గూ

ర్చుండి దశాస్యుండు విగతరోషుండగుచున్

బెండుపడుచు దనుజసచివ

మండలిఁగని పలికె నిటుల మండ్రాటముతో

93

వానరమాత్రుఁడొక్కరుఁడు వార్ధిఁదరించి యభేద్యమైన లం

కానగరమ్ముఁజొచ్చి ప్రభు కాంతను జూచి యశోక సుందరో

ద్యానముఁబాడుచేసి పలు దానవ వీరుల నుక్కడంచి నా

సూను వధించి నా మనసు ఊభిలఁజేసెను దోర్బలమ్ముతో

94

లంకాపురిఁ గాల్చెను ని

శృంకమ్ముగ నిరాతంక సరణిని నా

శంకరుడై నాకెంతయొ

సంకటమున్ గూర్చె రాము సంఘర్షణతో

95

రాముని నేవక మాత్రుం

డాము కొనుచు నద్భుతమ్ములన్ని సలుప నా

రాముని విషయములో మన

కామోదము కలుగు మార్గ మాలోచ్య మగున్

96

ఇట్టి పరిస్థితిలో చే

పట్ట దగిన మార్గమొండు పలుకుడు మీరల్

జెట్టులు కద రణములచే

పట్టదగినమార్గమేదో వచియింపు డనెన్

97

భిన్నపదనుడై యతఁడా

పన్నుండై పలుక వినుచుఁబాలన వీరుల్

మన్నీని పొగడి తడువరి

యెన్నొ ప్రతాపములఁగొట్టి రిబ్బడి పెలుచన్

98

ఆలింపమె విజయమునకు

మూలము మంత్రం బటంచు పొలయ హితులతో

నాలోచన సేయుచుఁ బరి

శీలించిన సకల కార్యసిద్ధి ప్రదమౌ

99

అలోచించుచు దైవము

పై లలిభారమ్ము నుంచి పరఁగు పురుషునిన్

లీల నుత్తముఁడని యను

కూలమ్ముగ నుడువుచుండ్రు గొప్ప సేయుచున్

100

తానొక్కడె తన ప్రయోజన

మానీతిగ ప్రకృతి ధర్మమాకళించుచున్

తానొక్కడె కార్యములను

పూని సేయువాఁడు మధ్యముండనబరఁగున్

101

మంచియు చెడ్డఁదలంపక

నంచితముగ ధర్మపథమునట్టె విడిచి తా

నెంచిన దానిఁ బొనర్చెద

నంచు పూని వదలువాఁడె యధముఁ డనబడున్

102

నీతిశాస్త్రము మీరెల్ల నియతినెఱిగి

యైకమత్యముతో నిర్వహణ మొనర్చ

మంత్ర ముత్తమమగు గాన మంత్రులార !

అర్థ నిర్ణయముంజేయ నవసరమిది

103

అందఱు బుద్ధిమంతులెకదా ! సచివోత్తములార ! మన్ననన్

పొందెడి నిర్ణయమొక్కటి పొల్పెసలారగఁజేయుడయ్య నా

కొందలపాటు దీర్పవలె క్రోతులదండును దోడుకొంచుదా

బందెముఁబూని రాముఁడు నపాంపతి దావుననుండె భ్రాతతో

104

మెండుకొనుచును సాగర మెండగట్టి
యో మతోకరీతినో జలధి నుత్తరించి
యో సహజుగూడి కసితోడ యుద్ధమునకు
వచ్చుచున్నాడటంచును వార్తలందె

105

లంకకే యపాయమ్మును రానిరీతి
దైత్యజాతి వినాశము తప్పనటుల
మంచి యాలోచనముజేసి మంత్రులార :
రండు మీరిప్పుడొక యభిప్రాయమునకు

106

సభను గలిగిన రాక్షస సచివులంత
సహజముగ మందబుద్ధులె శత్రుబలము
లంతగా నేమి తెలియని భ్రాంతిపరులె
మొదలుపెట్టిరి రావణు పోటుపొగడ

107

మన సేనలన్ని సమర్థముల్ రాజేంద్ర :
వివిధాయుధములతో విరివిగలిగి
భస్మాంగరాగుని పరమ మిత్రుడు యక్ష
రాజు నిర్జించితి వాఱియందు
విశ్వకర్మ మయుండు వెఱచి స్నేహమ్మున
తన పుత్రి నీకిచ్చె దానవేంద్ర :
భగిని కుంభీనసి భర్తయైన మధుండు
దాసోహమని నీకు వాసిఁబెంచె

భోగవతి పట్టణమ్మున నాగులను జ
యించినాడవు సుతుఁడు దేవేంద్రుఁబట్టి
తెచ్చి నీముందు నిలబెట్టె దేవసేన
ఒక మహాసముద్రమెయైన వికలమయ్యె

108

నందనుండగు మేఘనాదుండును మహేశ్వ
రంబును యాగము రహి నొనర్చి
లబ్ధవరుండయి లానొప్ప దేవసే
నార్జవమ్ము మధించె నమితశక్తి
అనితరసాధ్య మాయాజాలమున రిపు
ధ్వజిని గెల్చెడి యసాధారణుండు
వరుణుని చతురంగ బలముల నోడింప
తొంగిపోయెను నీకు భంగపడుచు

యముని నైన్యాబ్ధిలోఁజొచ్చి తుములయుద్ధ
మాచరించి మృత్యువుగెల్చి తబ్బురముగ
కాలకేయులు బహు పరాక్రములు ధాత
వరములనుబొంద వారి గెల్వరి వగుదువు

109

మేఘనాదుఁడొక్కడె చాలు-మేటరి కద
వానరుల నాశనమునేయు వలఁతి యతఁడు
జంభవైరి సమానులు క్షత్రియన్మపు
లందఱిని గెల్చితివి రాముఁడెంత బలుఁడు ?

110

మును హనుమంతుఁడొనర్చిన
పని నెంచుచుఁజ్రాకృతుబలె భయపడనేలా ?
దనుజాధిప ! వధియింతువు
రణమున నా రామచంద్రు-రావడ ఘనమే ?

111

మానవు లిద్దఱు కొందఱు
వానరులంగూడి వచ్చి పలలాశులపై
దీనులు రణమొనరింపగఁ
బూనుటఁగడు చోద్యమగు సముద్ధతి కాదే

112

అసురనేనాని ప్రహస్తుఁడుపల్కె మ
హాప్రభు ! నిర్జర యక్ష నాగ
దానవ గంధర్వ దైత్య పిశాచ చా
రణ సిద్ధ సాధ్య వారమ్ము నిన్ను
మార్కొని నిలిచెనే ? మనల నెవ్వరును నె
ద్రుచలేరనితలంపఁదురఁ గవించె
నా నిశీధమునందు హనుమంతు చేతిలో
మోసపోయితి మంతె-పుత్రుఁడక్షఁ

డీలె దానను నేను జీవించి యుండ
బ్రదికి యుండునె హనుమ నా యెదుట నిలిచి
దండిమగఁడ సమస్త భూమండలమున
క్రోధి పురుగైన కూడ లేకుండఁజేతు

113

లంక రక్షణమునకు నేర్పాటొనర్తు
రాజ : నీ వొనర్చిన యపరాధమునకు
చింతపడరాదు నీవు కించిత్తు కూడ
నాకు నెలవిమ్ము వధియింతు నరులిరువుర

114

ముల్లోకముల నల్లకల్లోల మొనరించి
అష్టదిక్పతుల దిగంతములకుఁ
బోవఁజేసితివి యబ్బురముగ కైలాస
నగము కదల్చితి-నరులు ప్లవగు
లన నీకు లెక్కయే అత్మజుండౌ మేఘ
నాదుడొకండె నిన్నాదుకొనును
శంఖర వృత్త రాక్షసుల నోర్చిన స్వర్గ
పతిని నీమ్రోల నిల్పంగలేదె ?

ఇంద్రజిత్తుండగా భయమేల నీకు
నేను నిర్వానర మొనర్తు నిజము నమ్ము
మసుర నాయక : నా బలమగ్గలమ్ము
నిర్వహించెద సర్వము నేనొకడనె !

115

పర్వతాభుండగు వజ్రహనుమ నిశా
చరుఁడు వెంటనె నాల్కఁజూపి కరము
చప్పశించుకొనుచుఁ జప్పుడు సేయుచు
నిగదించె మీరింక నిబ్బరముగ

నిలువుఁడు నేనేఁగి నిశ్చయమ్ముగ వారి
 నందఱిఁదినివైచి యరుగుదెంతు
 నర్కజు, లక్ష్మణు నంగదు హనుమంతుఁ
 దెగటార్చి వచ్చెదఁ దెగువరియగు
 రాము నేలకుఁ బడగొట్టి రాచివైచి
 సంహరించెద దాననేశ్వర ! నవయకు
 మంచుఁబరవళ్లుత్రొక్కి నమ్మించ నెంతో
 యత్నమొనరించె సభలో నహంకృతిమెయి

116

అందుపై దుర్ముఖుఁడను నిశిచరుఁడు క్రో
 ధోన్మత్తుఁడై పల్కె నొరపు మిగుల
 మనకింత యవమాన మొనరించినట్టి యా
 హనుమంతుని క్షమింప నవధికాదు
 వానర మాత్రుఁడు వచ్చి కావించిన
 పని మన ప్రభువుకు పట్నమునకు
 నంతఃపురమ్మున కవమానమే క్రోధి
 మూఁకలభ్రమున సముద్రమందు

లేద పాతాళమున దాఁగ రేఁగి నేను
 వాని నాశముఁజేసెద దానవేంద్ర !
 యనుచు గప్పాలు కొట్టె నా యసురుఁడవుడు
 నిర్జరారాతిఁ బరికించి నెనరుఁజూపి

117

అంత మహాబలుడగు వజ్రదంష్ట్రుడు
 మండిపడి వచించె మాంసరుధిర
 కలిత పరిఘను చక్రము వోలె గిరగిరఁ
 డ్రిప్పి సౌమిత్రి సుగ్రీవ సహిత
 రాముడచ్చట నుండ ప్లవగుడు హనుమంతు
 తోడను చనియేమి-తోన నేను
 వెడలి వానరసేనఁ బిలుకు మార్చెదను నా
 పరిఘతో వానరవతి యినజుని
 లక్ష్మణుని రాముఁగూడ దురాసదుడుగ
 సంహరింతు నేనొకడనె శపథమిదియె
 నమ్మిదనుజేశ్వరా ! నెలనిమ్ము నాకు
 నా ప్రతాపముఁ జూపింతు ననుకులేదు

118

కుంభకర్ణుని కొడుకు నికుంభుడనియె
 రామలక్ష్మణ సుగ్రీవులను బృతనను
 నేనొకడపోయి వధియింతు నిబ్బరముగ
 మీరు సుఖులుగ నుందుఁడీ మిన్నక యిట

119

పెక్కు రాక్షస వీరులు వెడఁగు పడుచు
 తమ ప్రతాపముఁ దెలుపుచు దానవపతి
 మన్ననలఁబొంద యత్నించి రెన్నో గతుల
 నవ్వి వినుచు విభీషణుడన్న కనియె

120

సామదానభేదమ్ముల సాధ్యపడని
పనులు దండప్రయోగము వలన నెపుడు
కార్యసాధనఁ గావింప కలుగు సుఖమ
టంచు పెద్దలు పలికెద రగ్రజాత :

121

మన రాజు రాముదేవిని
గానివచ్చెను వంచనమెయి కుపితుడగుచు నా
తని యెడల వైరభావము
చనునే ? మీకందఱకు చిశాచర వీరుల్

122

రాము మోహించి శూర్పణఖ సీతాదేవి
మ్రొంగఁ బోవగ నల్లిమేటరి యగు
లక్ష్మణుడొక కర్ణమ్ములు నాసిక
చేదింప రాముండు చేసె నాజ్ఞ
నంతియేకాని వారలుగరు మొదటనే
మడిసెను ఖరుడేఁగి నుడువ భగిని
దానికై ప్రభువు సీతాదేవి హరియించె
అంతయు మన దోషమగును సుండు

రాముడేతెంచి యబ్ధిరమున విడిసె
ప్రవగ భలుక నేనతో వచ్చు నేడొ
రేపొలంకకుఁ గడలిఁదరించి తాను
గొప్పలకుఁబోవకుడు జేని తప్పునకును

123

అగచరుడు వచ్చి లంకా

నగరమ్మును గాల్చువేళ, సక్తంచరులన్

దెగఁగోయునపుడు. వనమును

దెగవేయగ నూరుకొనిరి తెఱనోరులతో

124

తప్పు మనపైన నుండగ

తెప్పున జని శత్రువులను ద్రెంచెద మనగా

ముప్పుఘటిల్లును సుమి మీ

పప్పులుడకఁబోవు వైరిబలము ముందటన్

125

అని వారించుచు వీరుల !

పనివడుచు విభీషణుండు భ్రాతన్ గనుచున్

వినయమున నంజలించుచు

మనవి చేసె తెలుప ధర్మమార్గమతనికిన్

126

మత్తుడై యున్న, వైరిచే నొత్తబడిన,

దుర్బలుండైనఁజెల్లు సూ ! తుదియుపాయ

మైన దండము-రాముడహిసబలుడు

పైగ విజిగీషువుగ వచ్చెఁబడఁతి కొఱకు

127

ధర్మమచ్చట నుండ వృధాశ్రమ యగు

విక్రమించుట వ్యర్థము భేదనమ్ము

సాధ్యమగునని పల్కి యంజలి ఘటించి

పలికెను విభీషణుండు రావణునిఁగాంచి

128

దానవసార్యభౌమ ! అవధారు ! మమున్ సచివాళి, నైన్యమున్
మావితమైన లంకను. విమానముఁగావగ నుత్సహించినన్

జానకి రామచంద్రునకుఁ జయ్యన నీవిపుడప్పగించినన్
మానము దక్కు, గౌరవము, మన్నన వచ్చు జగమ్ములన్నిటన్ 129

పరసతిఁ జెరవట్టినచో
పరపతిపోవును యశమ్ము పాడలు సీతా
తరుణి వలన నాపదయున్
బరాభూతి వచ్చు మఱియు పాపము పెలుగున్ 130

ఒక్క వానరుఁడేతెంచి యుత్కటుఁడయి
లంకనంత విదారించి రగడఁజేసె
ఉక్కడంచెను రాఘవుఁడొంటిచేతి
మీఁదుగా ఖరుఁబృతన సోమించి మించె 131

అతని నయనిష్ఠురోక్తులు నసురనాథు
కింపు గూర్పమి వెన నేవగింపు తోడ
దిగ్గనన్ సభపీడి యంతిపురిఁజేరె
నందఱరిగిరి నెలవుల కంతమగుడి 132

ప్రాతః కాలమునన్ విభీషణుఁడు ధర్మజ్ఞుండు, సంస్కారిగా
ప్రీతున్ జేయ హితోపదేశమును గావింపంగ నుత్సాహియై
భ్రాతన్ జూడగ బోయె కోటకును దుర్వాదమ్ముఁ దప్పింపగన్
శ్రోతవ్యమగు భాషణమ్ములను బ్రేష్టం జేయ యత్నించుచున్ 133

పర్వతశిఖరము వలె నుండి రమ్యమై
 యున్నత స్థానమండొప్పును దశ
 కంఠ ప్రాసాద మాకాశమ్మునంటుచు
 బహువృక్ష లతలతోఁ బరిధవిలుచు
 అప్పటికప్పుడె మహామాత్యులును బౌర
 ప్రముఖులక్కడఁజేరి ప్రస్తరింప
 అచ్చటి పవనము హస్తల దీర్ఘ ని
 శ్వాస మిళితముగ నవదరించు

యువతులెందతో యుండిరి-యూర్జితముగ
 తూర్వనాదముల్ చెలరేగు-తోచె స్వర్గ
 పట్టణములేవ సూర్యుడంబర పథమును
 జేరునటు విభీషణుఁడు చొచ్చెను నగరున

134

వేద వేత్తలు రావణు విజయమునకు
 పలుకుచుండిరి పుణ్యాహవాచనములు
 ప్రముఖులొనరించు గౌరవ వందనమ్ము
 లందుకొనుచు రావణుఁజేరి ప్రాంజలియయి

135

జయము : జయము ! దశగ్రీవ సార్వభౌమ :
 పేర్నిమై జయొక్తులాడి విభీషణుండు
 చెన్ను పఱుచు నానన మధిష్ఠించి, దేశ
 కాల పాత్రల నెఱిగి పల్కుగఁ దొడఁగెను

136

రాక్షస రాజేంద్ర ! లంకకు సీత వ

చ్చిన దాదిగా తోచు చెడు నిమిత్త
ములనేకములు హోమములు చేయు చుండిన
ప్రజ్వరిల్లుట లేదు వహ్ని సరిగ
ఘామ కలుషముగఁదోచు నగ్ని శరణ
ములలో సరీసృపములు తిరుగును

చీమలు ప్రాకు విచిత్రముగా హవి
స్సులఁ బాలుతగ్గె నావుల పొదుగుల

ఏనుగులఁజూడగా మదహీనములగు
దీనముగ సకిలించును తేజులిపుడు
గడ్డి గాదము మేయవు గార్ధభమ్ము
లేడ్చుచున్నవి స్వాస్థ్యము హీనమగుడు

137

గగనమున బిండుకట్టుచు గ్రద్దలెగురు
నుభయ సంధ్యలలో నక్క-లూశపెట్టు
నటచు పెల్లుగ శునకము లహరహమ్ము
పట్టణద్వారములఁ జేరి భయదముగను

138

అందులకుఁ దగినట్లుగ నన్న ! జరిగె
కాదె మునుపు లంకా దహనాదికములు
దీనికిపుడు ప్రాయశ్చిత్తమేను తలతు
సీత రాముని కర్పింప తేమమగును

139

నచ్చునో, లేదో చూడుమీ-నయము కలుగు
తెలివి తక్కువ వలనో భీతి వలనో యిటు
పలుకుచుంటి నటంచు భావమున నెంచ
వలదు-దుర్నిమి తత్ములు తెలియు ప్రజకు

140

నచివు లెఱుగుదురిది యంత సాహసించి
నీకు జడిసి చెప్పట లేదు ప్రాకటముగ
తెలిసినేజెప్పకుండుట తీరుకాదు
చూచినది విన్నదియుఁ జెప్పఁజూచు చుంటి

141

నీవు సరిగ నాలోచింప నెరతనమ్ము
ధర్మమార్గమునం బోవఁదగును నీకు
అన విభీషణు హితమున కసురనేత
యెంతో కోపించి నిగదించె నీ విధముగ

142

అనుజ : నాకేరి వల్ల భయమ్ము లేదు
నా యభీనములో నున్న నాతి సీత
రాముడెన్నడు పొందలేదాముకొనిన
నమర గణములుఁగూడ సాయమ్మొనర్ప

143

రాముడెవ్వండు సుత్రాముడా : వరుణుడా
శమనుడా : వేద వైశ్రణుడగునో
వారందఱును కూడ వచ్చిన యెడల రా
ఘవులు నా యెదుట సంగ్రామమందు

నిలువజాలరు కాన నెలత నే నర్పింప
 సీకొన నని చెప్పి యింక నీవు
 వెడలిపోవగ వచ్చు వెడఁగు మాటలు మాని
 విడువనే వై దేహి నుడువఁబోకు
 మిద్దినాస్వవిషయముమై యిరవుకొనును
 చిన్నవాడవు నాకేమి చెప్పవలద
 టంచు నాగ్రహోదగ్రుడై యనుజునెంతో
 మందలించెను మనసును మార్చుకొనక

144

సీతను గుఱించి విరహముచే దపించి
 ఇష్ట బంధువు లెల్లఱు నేవగింప
 ప్రథితులేతెంచి రాముని బలముఁదెలుప
 ప్రధనమిఁక తప్పదనుచు రావణుఁడు తలఁచె

145

చింతాకులుండయి చెచ్చెర సభఁజేసి
 సచివులతోడను సంప్రదింపఁ
 దలఁచి రావణుఁడరదము నెక్కి పయనమై
 వెడలెను-వీరులు పెక్కుమంది
 సకలాయుధములతో వికృత వేషములతో
 వివిధ భూషణఁదాల్చి వెంట నడవ
 అతిరథులై నట్టి యసురవీరులు కొంద
 ఆరదమ్ములందున కరులపైవి

వారువమ్మలపై నెక్కి వచ్చు చుండ
 శంఖభేరినిచాదముల్ చక్రనేమి
 నిస్వనమ్మల దిక్కులు నిబిడమయ్యె
 రథముచొచ్చెను రాజమార్గమ్మనందు

146

ధవళ వింజామరలను హస్తముల దాల్చి
 ఉభయ పార్శ్వములును వెలుగొందుచుండ
 పరిజనులు వెల్ల గొడుగును పట్టి నిలువ
 నద్ది పూర్ణచంద్ర సమానమై యలరెనెంతో

147

స్యందనము రాజమార్గమునందుఁ జొరగ
 నచట నుండిన రాక్షసులంత తలలు
 వంచి రావణ విభునకు వందనములు
 చేసి జయవెట్ట కొలువుకుఁజేరె నృపుఁడు

148

విశ్వకర్మమయుండు విన్నాణి తత్సభా
 భవనమ్ము నిర్మించె ప్రముఖముగను
 రజతజాంబూనదరమణీయ స్తంభముల్
 సంతరింపబడెను - స్పటిక శిలలు
 క్రింద తాపడముగా కీలింపఁబడెనందు
 ఆరునూర్ల పిశాచపీరులుండి

రచట రక్షణముం జేయ నహరహమ్ము
 అచట వై డూర్య రత్నసింహాసనమ్ము
 కలదు - మృదువైన తలగడల్ కలవు దాని
 పైని కూర్చుండె దనుజాధిపతి బిగువుగ

149

రావణుడు పిల్చి నిగదించె లఘు పరాక్ర
ములగు దూతలఁబరికించి “పోయి మీరు
దనుజ వీరులఁగొనిరండు మనకు నేడు
గొప్పవని యొండు వచ్చెను గుండుకొనుచు

150

వెంటనే వచ్చి రాక్షస వీరులంత
దనుజనాథుని దరిసి పాదమ్ములంటి
మ్రొక్కి నిలువ యథోచితముగ నృపుండు
వారలను గౌరవించె నబ్బురము చూపి

151

వారలుచితాసమ్ములపై వసించి
రావయి విభీషణుడు వచ్చి యర్హపీఠ
మందు దనుజేంద్రునాజ్ఞపై నధివసించె
నందఱుపుడు కార్యోన్ముఖులై నిలచిరి

152

వివిధ భూషలు ధరియించి విలువయైన
వసనముల దాల్చి గంధముల్ వపువులకును
బూసికొవి పూలమాలలు పొందుకొనగ
సురభిశమ్ములఁ జిమ్ముచు శూరవరులు

153

సభకు వచ్చిన వారిలో చతురమతులు
కార్యనిర్వాహకులును బ్రభ్యాతులై న
పండితులు, జ్ఞాన విదులును, దండిమగలు
పెక్కురుండిరి దశముఖు నెక్కుడింప

154

అంతరావణుడు నైన్యాధిపుడగు ప్రహ
స్తునిబిల్చి నిగదించె శూరవర్య !

సర్వసమర్థులౌ చతురంగబలయోధు
లెందఱో నీకడ నుందురుకద

అందులోన సమర్థులైన వారిని గూర్చి
రక్షణ కొఱకు నేర్పాటొనర్చు

మనగ నాతండును వినతుడై దుర్గమ్ము
నకును శుద్ధాంతమునకును పురిని

కలుగు ముఖ్య స్థలమ్ముల కాపుపెట్టి
నేను నీ యాజ్ఞ మన్నించినాను ప్రభువ !
ఇంక నీవేమి చేయగ నెంచినావో
దాని జరిగింపుమని వేడెద దనుజపతిని

155

దాని కానందించి దానవేశ్వరుడనె
రాక్షసప్రముఖులారా ! సకలము

మీరెఱుంగుదురు మీ మీదనే బాధ్యత
సర్వము నిలిపితి సాహసించి

లోగడ మీదుయాలోచన లెప్పుడు
ఫలవంతమయ్యెను-భగ్న మెప్పుడు

కాలేదు-విజయము కలిగెనెప్పుడు నాకు
వాసవుడెప్పుడు దేవతలు సూర్య

చంద్ర గ్రహముల వలన నక్షత్రముల స
హాయమున విజయము పొందునటుల నేను
మీ వలన విజయము పొందులేవ కలదు
ఇంత వరకు జరిగినది యెల్లదెలియు

156

కుంభకర్ణుడెటుంగఁడు కూర్చు నుండి
ఆరు మాసముల్ నిద్రలో నమరుకతన
అతని కెఱిగింతు నీ కథనంత నేను
నేడె వచ్చుట వలనఁదానిద్రవీడి

157

అనుజ : కుంభకర్ణ ! జనకుని పుత్రిక
రాము పట్టమహిషి రమణి సీత
దండకవని నుండి మొండిగా లంకకుఁ
దెచ్చినాడ నేను దీమసమున

158

ముజ్జగమ్ములందు ముదిత సీతసు బోలు
సుందరాంగి లేదు చూడ నెచట
కాని-దానిఁగలియు కాంక్ష నుండిన నన్ను
నేవగించు చుండెనేమొ కాని

159

సీత తనుమధ్య పృథుశ్రోణి స్థిరకుమారి
చంద్రవదన బంగరుబొమ్మ చంచలాక్షి
మయుఁడు నిర్మించు మాయగా మదికిఁదోచు
ఆమె చరణముల్ స్నిగ్ధము లంబుజములు

160

చరణ నఖములు నెఱ్ఱనై చక్కనగును
వనిత పాదముల్ కాంచిన ప్రసవచాణు
తాప మగ్గలమైపోవు తపను తేజ
మగ్నికీలలుతోచు దేహమ్ము నిండ

161

ఆమె మొగమున్నతమ్ముగ నలరు నేత్ర
ములు విశాలమై రమణీయముగఁ జెలంగు
ఆననముఁజూచినను కూడ నంగజార్తి
ననుభవించుచు నుందునే ననుజ : సతము

162

క్రోధమున గాని లేదేని కుతుకమందు
మదన తాపము నాకు తప్పదు-స్మరుండు
శోకమున గాని సంతోష చూషకమున
విడిచిపెట్టుట లేదు నిర్విణ్ణుఁజేయు

163

ఆమె తన పతి రాముండు నరుగుదెంచు
నన్న పేరాస నొక వర్షమడిగె గడువు
నేను నంగీకరించితి దాని కనుజ :
శ్రాంతుడై తినలసిన వార్షమ్ము పగిది

164

భీకర జలజంతువితతితో నుండు సా
గరము వానరులెటుఁగడవ గలరు ?
రాజకుమారులు రామలక్ష్మణులకు
నర్ణవమ్మును దాటనలవి యగునె ?

ఒక వానరుడు వచ్చి యుద్ధమ్ముఁ గావించి

వీరుల వధియించి వెడలె కాదె :

కార్యగతులెఱుంగ కష్టము-సీ బుద్ధి

కేమని తోచు-నాకేమి భయము

నరుని వలనను లేదెన తఱచి చూడు

వెనుక దేవదానవులకు రణము జరుగు

నవుడు సీ వల్ల నాకు జయమ్ము కలిగె

అప్పటికి నిప్పటికి నీవయటలె కలవు

165

సీత యుండిన తావుఁజెలుపుఁ దెఱుంగుచు

భానుజుతో గొప్ప స్లవగ నేన

తో నరుదెంచుచు తోయధి కుత్తర

తీరమందున నుండె-దేవి సీత

నేనెప్పుడీయను నా నిర్ణయంబదె

రామలక్ష్మణులను బ్రధనమందుఁ

బరిమార్చవలె నద్ది నెరవేర్చుటకు నపా

యము లేని యొక యుపాయమ్ముఁ దెలుపు

వానరులఁ దోడుకొనుచు నెవ్వండు కడలి

దాటి రాలేడు-విజయము తప్పదు సుమి

యనుచు వచియించు రావణు నరసి యెంతొ

రోషముగఁబల్కె- కుంభకర్ణుండిటులను

166

మొదట మాతోడఁ దెలిపియా ముదిత సీతఁ
 తెచ్చి యుండవలసినది-తెచ్చినావు
 కనుక గతజల సేతుబంధనమె యయ్యె
 మొదటె యోజింప పరితాప మొదవునె యిటు

167

ముందుగ నాలోచించుచు
 క్రందుకొనుచు పనులు సేయు రాజు నీ వలెన్
 కొందలపడి పరితాపము
 నందఁడునూ : రాక్షసేశ : యాక్రోశముతో

168

వాగుగ నాలోచింపక
 ఓగుసేయఁదలప నెంత యోజిస్వియుఁడా
 నూఁగియాడుఁదప్పక పని
 సాగదు-పరిభూతి వచ్చు శత్రుల వలనన్

169

ఏమియు నాలోచింపక
 భూమిజఁగొని తెచ్చినావు-పొసఁగదు రాముం
 డాము కొని నిన్ను నిహతుని
 సేముండగఁ జేయనేడు మిన్నక యెపుడున్

170

మునుపు చేయంగవలసిన పనులు వెనుక
 వెనుకఁ గావింపవలసిన పనులు ముందు
 ఎవఁడు సేయునో యట్టిఁడు కేమి నీతి
 తెలియదను మాట తథ్యము దితిజ విభుఁడ :

171

చపలుడై తలపోయక సలుపు పనుల
నెట్టి బలవంతుడైనను నట్టివాడు
సౌరపడిన కాచియుండుచు నరులు వాని
పరిభవింతురు దానవపతి ! తెలియవె ?

172

మంచి పనులైన గాని సమంచితముగ
నేర్పుమెయి నిర్వహించిన నెరతనమ్ము
కాని యెడ నపాత్రునకును బోనమొసఁగు
పగిదిగ నిరర్థకముగ రూపఱును పనులు

173

ఐనను ముందుకేగుటకు నారట మొందగ లాభమున్నె ? నే
మానవులిద్దఱిన్ నిమిషమాత్ర వధింతును నమ్ము మగ్రజా !
వానరసేన నే నమలివై చెదనింక భయమ్ము లేదు నీ
మానముఁ గాచెదన్ రిపుల మారణహోమముఁజేసి వై చెదన్

174

ఎంతో యెత్తైన క్రౌంచమహీధరమ్ము
రుటము పక్షుల మార్గ నిరోధకమ్ము
దానికి షడాననుండు రంధ్రమ్ము సేయ
ద్విజములా రంధ్రమున పోవు తేలికగను

175

హరిహయుడు, వాయుదేవుడు, యక్షరాట్టు
వరుణుడును దిగ్మకరుడు వైశ్వానరుడు
వచ్చినను నేను వారిని వ్రచ్చువాడ
ప్రధనమందున దానవాగ్రణి ! తెలియుము

176

ఏమి తలపక నీ విటు లీయసాధ్య
కార్యమొనరించినాడ వగ్రజ : నయమ్ము
విషము కలియు నోగిరమటు విభుడ : మాకు
తెలియకే రాముడు నిను వధింపలేడు

177

పర్వతాభుడనయి వాడి దంష్ట్రుల తోడ
పరిఘను బూనుచు ప్రధనమందు
కనిపింప నింద్రుడు కాలికి బుద్ధి చె
ప్పును నన్నుజూడగ పోరుమాని
రాముడు మొదటి శరమ్ముఁ బ్రయోగించి
రెండవ తూపు సారించు సరికి
త్రావెదనతని రక్తమ్మును-రామునిఁ
జంపి చేకూర్చెద జయము నీకు

నరుల నిద్దఱి కూల్చి వానరుల మ్రింగి
గెలుపు నిచ్చెద నీకు-సుగ్రీవు, జాంబ
వంతులను గూడఁ బరిమార్చి వారి తలల
బంతులాడింతునవలీల భయము లేదు

178

కనుక నీవు యథేచ్ఛగ కాలమును గ
మింప వచ్చును-రామునిఁజంపి వైవ
నీకు వశమయిపోవును నెలఁత సీత
ఇచ్చ వచ్చిన పనిచేయ వచ్చునపుడు

179

తరుణితోడ క్రీడాపరతంత్రుడవయి
స్వేచ్ఛగా మద్యపానము చేయుమింక
నిర్భయమ్ముగ మెలఁగుము నిరతమీవు
భార్యమంతనేఁ బూనెద భ్రాత ! వినుము

180

నా కుంభకర్ణుని నీతిబోధ విని కూరకర్ముండగు దశగ్రీవుడు క్రోధ
పరవశుడగుట గుర్తించి చెంతనుగల మహా బలశాలియగు మహాపార్శ్వుండు
చేతులు జోడించి విసీతుడై యిట్లు నిగదించెను. 181

181

అవధారు : న క్తంచరాధీశ ! క్రూర మృ
గములతో విషధర కలితమైన
కానన సీమలోఁ గొల్వెట్టి చేతికం
దిన తేనెతావని జనుఁడు మూఁడుఁ

దేయగు - మాకు నీవే యీశ్వరుడవు నీ
కిక నీశ్వరుడెవండు ? కినుకయేల ?

శత్రుల నెల్ల నాశముజేసి సీతతో
 స్వేచ్ఛగాఁ గ్రీడింపవచ్చు నీవు
 కోడివలె బల్మిఁగూడుము కుంభినిసుత
 వానవుఁడు వజ్రపాణియై వచ్చిన సరె
 ఇంద్రజియు, కుంభకర్ణుండు నేను వాని
 నిగ్రహింతుము తప్పక నేర్పుతోడ



182

సామదానభేదములను సంగతులను
చేతకాని వారలు చెప్పు నీతులె సుమి
నీవు సర్వసమర్థుడౌ నేతవగుట
దండనీతితో సాధింపఁ దగును నీవు

183

తెగువతో సర్వవాంఛలఁ దీర్చుకొనుము
అచట నీవుండఁమేమంత నిచటనుండి
కాచుకొనెదము శస్త్రాస్త్రకౌశలమున
ననుచు సవినయముగను వాకొనె నతండు

184

అలరుచు వాని పల్కులకు వంత వచించెను రావణుండొగిన్
కలదు రహస్యమొండు - విను కంజజు పాలికిఁబోవు పుంజిక
స్థలియను నప్పరన్ దగవుఁదప్పి రమించితి నొల్లనన్న న
న్నలువ శపించె నన్యలలనన్ వెన పొంద శిరమ్ము బ్రద్దలౌ

185

సీతను బొందిన బల్మిని
నాతలలునుఁ బ్రద్దలౌను నలువ శాపమున్
చేతస్సున సుంచుకొనుచు
భీతిల్లుచు నుంటి సీత ప్రేమకు కఱవై

186

నా గమనమ్ము వాయుగతి - నమ్ముము సాగరమట్టి యా
వేగము నాది - రామునకు వేద్యముకాదిది - అందుచేతనే
ఔఁగదె మంచెడ్డలను నారయకే చనుడెంచు మార్కొనం
గా - గుహలోని సింగమును కాడ్పడి లేపుట కుద్యమించెడిన్

187

క్రుద్ధమగు మృత్యువును మేలుకొల్పునట్లు
నా పయికి వచ్చుచుండె మానవుడు కడున
లిష్టదాయి నా శక్తి గుర్తించలేక
అనుజుతో కీశనేనతో నరుగుదెంచు

188

కొఱకంచులతో నేనుఁగు
కరణిని మద్బాణశక్తిఁ గాల్చెద రామున్
దురుసుగ వారధి నెటులో
తరియించు ప్రయత్నమందుఁ దవిలి మూర్ఛుడై

189

రాముని వానరధ్వజిని లావున మచ్చరవహ్నిఁగాల్చినన్
కోమలి సీత లభ్యమగు కోర్కెలుపండును రాము చావుతో
దీమనమైన వాంచితము తీటును తప్పక బ్రహ్మశాపమన్
బాముఁదొలంగు నామనికి భవ్యమగున్ కడు ప్రాపణీయమై

190

పురుహూతుడు. వరుణుడు నా
పరాక్రమము ముండునిలువ భయపడుదురు సో
దరుడు కుబేరుడు లంకమ
పరాభవము పొంది విడిచి పరువెత్తెకదా

191

అనగ విభీషణుండు మరియుదగ పల్కెను భ్రాతా ! రజ్జులున్
ఘనమటె-వీరిపల్కులును గణ్యము లెట్లగు నీటిమూటలే
మనవి యొనన్తు రాఘవుడు మానవమాత్రుడు కాదు వజ్ర మిం
చివ ఘనసత్త్యుడతడు-త్రిశీర్షు, ఖరున్ బొలియించె నేనతో

192

ఆ రాము బాణవేగము

వీరత్వము ముందు నిలుచు వీరులు మనలో

వేరొక్కరు-కావున సీ

తారమణిన్ రాముకొసంగి ధన్యుడవగుమీ :

193

రాముడు గొప్ప యోధుడు-విరాధు వధించెను తాటకాసురిన్

భీమశరాగ్నితోఁ జిదిమె వీరుడు వాలినిజంపె వానర

స్తోమము గూడీవచ్చునదె స్తోమముఁ జూపఁగ లంకపైకి నీ

తామసమెల్ల వీడి ముదితన్ రఘురాముని కీయ వేడెదన్

194

నీవు, నిశాచరుల్ పురము నిల్వ దలంచిన హాయిగా పరీ

భావము పొందరానిగతి భ్రాత ! త్వదీయ మనోవికారముల్

పోవగఁజేసినన్ ఫలము పొందగ సాధ్యము కాన వేగ న

ద్భావములోడ రాము సతి భర్త కొసంగిన మేలు కల్గెడిన్

195

సీత యన కాలసర్పము

సీత చింతయే విషమ్ము సీత హాసమే

ఘాతుకమగు మన లంకకు

సీత మానవియును గాదు నేగిందెచ్చున్

196

కోరలు, నఖములు క్రూరాయుధములుగా

గలిగెడి పర్వతా కారులైన

వానరవీరులు వనధిదరించి లం

కకు రాకముందె రాక్షస మహేచ్ఛ !

సీత రాముని కీయ క్షేమము-రాముని
బాణముల్ తీవ్రముల్ వాయువేగ
ములును బిదురసమంబులును నిశాచర
శిరములు ధరణికిఁజేరు ముందె

జానకిని రాము కర్పింప సఖ్యపడును
అసుర వీరులు గర్వోక్తులాడుచుండె
సాంపరాయములోన నిలింపులకును
రామునెదిరించి గెల్వంగరాదు సుమ్మి

197

అందుపై ప్రహస్తఁడందుకొంచు పల్కె-
రాజు ముందు దాశరథినిఁ బొగడ
న్యాయమెట్టులగును యక్షనాగవిబుధ
జాతులనిన మాకు భీతిలేదు

198

రోషపడుచు వెన విభీషణుఁడిట్లనె
ఓ ప్రహస్త ! రాము యుద్ధరీతి
నీకు తెలియకిటుల నెమ్మి వచించెదు
రాము బలము, శక్తి రహి నెఱుంగక

199

రాముని బాణముల్ ప్రాణాంతకమ్ములు
పిడుగులఁబోలు నీ యెడలి నెపుడు
చీల్చి యుండవు-అందుచేత నీ విట్టుల
వచియించెదవు గర్వపడుచు పేర్మి

ఈ రావణుండును - యీ కుంభకర్ణుడు
 మేఘనాదుడు నిల్చి మెండుకొనరు
 ఇంద్రుని యొడిలోన మృత్యువు యొడిలోన
 సూరుని యొడిలోన గూరుచుండ

అంబరమ్మన కెగిరిన నతలమునకు
 పోవ మిమ్ముల రాముడు పోరిలోన
 విడిచి పెట్టెడు నీ శక్తి యుడుగు కాని
 ఇది శిలాశాసనమ్ముగ కుదురగలదు

200

వ్యసనములకును నత మలవాటుపడిన
 యీ నిశాచరనేత తానెపుడు మిత్ర
 రూపమున నున్న శత్రుల రుచిర వాక్య
 ములకు నుబ్బుచు మన నాశమునకుదొడగు

201

మానవుడని వాకొందురు
 మీ నోశుల మరల మరల మేకొవి హరియే
 మానవునిగ శ్రీరాముడు
 మానవ దేవునిగబుట్టె మహిని ప్రహస్తా :

202

ఎట్టి నిశాచర యోధుడు
 బెట్టిదుడై యున్న గాని భీమ బలుండో
 జెట్టిని మార్కొన గలడే
 వట్టి యజ్ఞపులేల ? ఫలము, వాసి కలుగునే ?

203

ధర్మదూరుఁడు స్వర్గముఁదరియలేఁడు
పడవలేకుండ వార్ధినిఁ గడవలేఁడు
నీవు, నేనును, ప్రభువును నిలువఁబోము
రామునెదరించినను గెల్పురాదు మనకు

204

కంకపత్రమ్ములు కట్టినరాముని
తీక్షణబాణములు భేదింపగలవు
నీ శరీరమ్మును నీవందు చేదంభ
ములు పల్కుచుంటివి ములుఁచవగుచు
ప్రభువు రావణుఁడును బలశాలియగు త్రిశీ
ర్షుండును కుంభకర్షుండు నతని
సుతుఁడు నికుంభుఁడు-శూరుఁడింద్రజి కాని
శక్రతుల్యుఁడు రామచంద్ర విభుని

ప్రథనమున మార్కొనుచును నిల్వంగలేరు
ఇంక నీవంటి పలువలు నెందఁతైన
అతనిముందు నిల్చినయెడ నంతమొందు
దురు కనుక బుద్ధిగల్గి బ్రదుకు ప్రహస్త :

205

భూధవుఁడు రామునియెడ విరోధమనుమ
హా విషధరము రావణు నాక్రమించె
పడగలెన్నియొ కలవు సర్పమ్మునకును
వేయితలలుండు దానికి భీతిఁగొలువ

206

నేత దుర్మార్గుడైన చోనెయ్యరతని
 నీడ్చి దారికి వేగ రప్పింప వలయు
 మన డళాస్యుడు వీర లక్ష్మణజలధిని
 రాముడను నౌర్వమునఁబడెఁ గాముకుడయి

207

ఉద్ధరించుడు మీరు చేయూతనొసఁగి
 నేవచించెడి పల్కులు రావణునకు
 లంకకునుఁ బంధుకోటికి, రాక్షసులకు
 నాపదను మాన్పి యెంతౌ శ్రేయమ్ముఁగూర్పు

208

ఇప్పుడైన సీతనిచ్చిన రామున
 కతఁడు స్పర్ధమాని హర్షమొందు
 మంత్రులైనవారు మన యంతరమ్మును
 వైరి యంతరమ్ము నేరఁబోలు

209

రాక్షస యోధుల ముఖ్యుడు
 శిక్షితుడగు నింద్రజిత్తు చేడ్పడి పలికెన్
 రూక్షితుడై రాముని
 పక్షమునం బల్కుచున్న వానింగనుచున్

210

పినతండ్రీ ! యివి లేకిమాటలు—మహాభీతుండవై పల్కెదే ?
 మన వంశమ్మునగాని యెయ్యడల నీ జ్ఞాచక్ర మందెచ్చటన్
 జననంబందిన వారు పల్కుడిటులన్ జల్పాకుడై, భీరువై
 కనగానయ్యెను ధైర్య శౌర్య బలదఱ జూస్యునిన్నొక్కడన్

211

రామ లక్ష్మణులను సామాన్య రాక్షస
 వీరుండు సహితము విశరహూత
 మొనరింప వలఁతియౌ యుద్ధరంగములోన
 నింత పిరికితనం బేలనీకు ?
 అమరవిభుండగు నా మహేంద్రునినేలఁ
 బెట్టి రాయంగను విబుధులెల్ల
 దిక్కునకొకఁడుగా తెకతెకలాడుచు
 పరుగెత్తి పోవరే పందలగుచు

దేవవిభు వాహనమ్ము యైరావతమ్ము
 దంతములఁ బీకి యమరుల దగ్ధమడఁచి
 నట్టి నేను మానవమాత్రులైన రాజు
 నందనుల సంహరించుట సందియమై :

212

అంత పిభీషణుఁ డందుకొని వచించె
 నాయనా ! నీకు మంత్రాంగమునకు
 నర్హతలేదు-బాల్యంబు-కావున వివే
 కము కలుగదు-వట్టి కైపుతప్ప
 దశకంఠునకు నీవు తనయుఁడవేకాని
 పరమ శత్రుఁడవు నా భ్రాతకీవు
 దుర్మదుండవును వధ్యుండవు, బాలుండ
 వును సాహసికుఁడవు పోడిమిఁగల

వాని మంత్రాంగమందునఁ బాలుపుచ్చు
కొనుట కిచటికి పిల్చిన కూశకూడ
వధ్యుడగు-మూర్ఖుడవు నీవు-ప్రభువురాము
బాణములు బ్రహ్మాదండము వంటివిసుమి

213

పండితమన్యుడవు శిక్షకుండగుదువె ?
దుర్మతివి చిన్నతనముచే తోచినటుల
మాటలాడుచు నుంటివి మత్తుడవయి
ఏమి తెలియును నీకు శ్రీరాము శక్తి

214

ఇప్పటికి మించిపోదు రాజేంద్ర : వినుము
మణులు, ధనధాన్యకాంచనాంబరములఁగొని
రామునకు సీతనర్పింప లంకలోన
నిర్విచారముగ బ్రదుక నెలవుపడును

215

అనవుడు దశకంఠుడనుజుతో నిట్లనె
గర్భశత్రువు తోడఁ గలిసియుండ
వచ్చును-క్రుద్ధసర్పముతోడ సహవాస
ముండగ వచ్చుఁదమ్ముండవగుచు

శత్రు పక్షమ్మన శతువలెఁబల్కుగ
తగునె? నీ కంటెను పగతుడె నయ
మగ్ని భయమ్మును నప్తశప్తమ్ముల
వలని భయమ్మును కలుగదు మఱి

స్వార్థపరులగు జ్ఞాతుల వలనఁగలుగు
భయము కడుదారుణమ్మగు భ్రాతృనైవ
నాకు నీ యున్ని లంకలో నయము కాదు
నీ వసూయతో పలుకుట నెఱవు కాదు

216

గోవులందు సంపద నెలకొనును, భూమి
సురులలో దమముండును సుందరాంగు
లందు చాపల్యమున్నది అటులె జ్ఞాతు
లందున ఫయంకరత్వము పొందుపడును

217

చెలఁగి నేను త్రిలోక పూజితుఁడనగుచు
పరమ భాగ్యవంతునిగను బరఁగుచుంటి
నెంతో సర్వోత్తముఁడనయి యిటుల నోవ
జాలకుంటివి మామకై శ్వర్య గరిమ

218

పద్మపత్రములోబడు వారిబిందు
వాక్కు టొక దానితో చేరకుండునెపుడు
తుమ్మెదయు మకరంద పానమ్మొనర్చి
నిలువదచ్చట పువ్వుతో కలిసియుండి

219

జ్ఞాతులందై కమత్యము జాగరిలదు
నా వలన మేలులంది మన్ననలఁబొంది
యుండి నేనన్న పెల్లుగనోకరించి
యిష్టపడకుంటి విటులేల నిరువుకొనెదు?

220

కొలఁదుల్ చూడక ప్రల్లదమ్ములను సంకోచింపకే పల్కెదే ?
ములుఁచా ! యంతరముల్ గణింపకయె రామున్ గొప్ప వీరుండుగా
నిలుపన్ యత్నము నేయు చుంటి విటులున్నిద్రమ్ముగాఁ బెంచుచున్
నలుసుల్ కారు నిశాచర ప్రముఖులైనై పుణ్యనిర్వీర్యులే ?

221

మిత్రపక్షములో నుండి శత్రువటు న
టించు వానితో సహవాసమెపుడు చేయ
రాదు-జ్ఞాతుల సంగతి రావుఁదెలియు
జ్ఞాతి కష్టము మెచ్చును జ్ఞాతినతము

222

జ్ఞాతి తన కులమందున నాయకమణి
కార్యసాధకుఁబండితు, శౌర్యవంతు
ధర్మశీలుని కూరుని దావరీని
చూచి యోర్వఁడు పరిభవమాచరించు

223

సామజము నీటిలో దిగి స్నానమాడి
తొండమెత్తుచు తరువాత దుమ్ముచల్లు
కొనును తన మీద తానె-నేననిన నీకు
నిష్ఠముండమి మిక్కిలి నష్టమొదవు

224

శరదృతువునందు మేఘము లుఱుముచుండు
రణనమొనరించి యొకచుక్క రాల్పదెపుడు
జ్ఞాతుల యెడంద లోపలి సానుభూతి
యట్టిదే-ని విచారమునట్టిదె యగు

225

ఇతరుఁ డెవడైన యీ పల్కులిటుల పలుక
వాని తల ఖిన్నమయ్యెడిదే నిజముగ,
విడిచిపెట్టెద-లంకను వీడిపోమ్ము
పోమ్ము-కులపాంసనా ! యేమి మునిగిపోదు

226

నా పెంపుయశముఁ గాంచుచు
చూపోపమితోడ పలుకుచుంటివి కాఱుల్
పో ! పో ! దుర్మార్గా ! నా
చూపులకున్ దూరమగుచు శూరంమన్యా :

227

వ। అని దశముఖుఁడు కర్ణకరోరభాషణముల దన చిన్నతమ్ముని
నిందించు సమయమున కర్ణభీషణముగా యచ్చటనే నిలిచి
విభీషణుఁడు మిక్కిలి క్రోధముతో నన్నతోనిట్లు వచించెను. 228

అన్నవును. తండ్రిసముడఁవు నధిపుఁడవును
చెల్లు నీవేది పలికిన సీతనొసఁగి
ముందుగా రామునకును గై మోడ్చి మ్రొక్కి
ప్రోవుమంచును బ్రార్థింపఁ బొసఁగునిపుడు

229

జ్ఞానినాదము పెల్లుగ సమరభూమి
మ్రోగుచుండగ ఘోరాస్త్రములను లంక
సర్వమును ముంచి జరుపు విశననకాండ
సమసిపోవును రాక్షస జాతియంత

230

వలదు రామునితో పోరు-వలదు రాజ !
చేటుకాలము వచ్చుటచేత నీకు
కలిగె దుర్బుద్ధి నీచులు కావరులగు
వారి మాటలువిన లంక పాడఱునుమి

231

సింధువుఁ దరియించి సీతతోమాటాడి
వనము భగ్నముచేసి దనుజవీరు
లను సంహరించుచు లంకనుగాల్చి, ని
ర్భయముగా సభలోన ప్రభువుఁగాంచి
నీతివాక్యముల నిగదించినప్పు, డీ
భీరముల్ పల్కినవార లప్పు
డేమైరి ? ముడిఁగిరే సోమింపరెందుచే ?
నీచెవిక్రింద నీ నీచులిపుడు

రజ్జులాడుచు స్వీయగౌరవము కొఱకు
చూడుమెన్నియొ గొప్పల నాడుచుండి
రిద్దిగమనింపఁ దెలియుగాదే ? మహేచ్ఛ !
వారినైజము, వీర్యముఁ బ్రజ్ఞయేదో !

232

వారి తుచ్ఛవాక్యముల మూరిఁబోయి
నా హితోక్తు లపభ్యములౌ- హసాదు !
దుర్మదుండగు చెడువానితో వసింపఁ
జనదటంచు నార్యులు చెప్పవినమె భ్రాత !

233

అనగ వినుచు తోడ నమరారి సేనాని

యగు ప్రహస్తుఁ బిలిచి యానపెట్టె
పీని కొలువునుండి వెడలఁద్రోవు మటంచు
నంత నతఁడుఁ గదిసి యనియె నిటుల

234

దనుజపతి నిన్ను కోపిం

చెను మిక్కిలి తొలఁగఁజేయు మనుచు విభీ
షణ : పనిచెఁగాన తోడ్తో
చనుమిచ్చుట నీకు నిలువఁజనదనె నతఁడున్

235

ప। అనిన నవ్విభీషణుండు సభా మధ్యమ్మున నిలిచి రావణుఁ
గనుగొని

236

“రామునితో విరోధము కరంబనుమేయము కాదటన్ననా
ప్రేమగణింపకే కొలువు పీడు” మటంచును పల్కుచుంటివే
భామను ప్రుచ్చిలించి నిలుపన్ వనమందు, నధర్మమే కదా :
క్షేమముకాదు నీకు పరికించిన రామ్ము కిమ్ము జానకిన్

237

నీవాక నీతి బాహ్యుడవు నీకు పరాంగనలందునెట్లు స
ద్భావము లేదు కాముకుడవై చరియింతువు సర్వవేళలన్
బావు కొనంగలేదిచట బన్నములందుట తప్పకావునన్
పోవుచు నుంటి నేనిదె ప్రమోదము నందుము మానసమ్మునన్

238

నీ హితము కోరి పలుకగ నిష్ఠురొక్క
లాడి నొప్పించి నావు క్షమార్హుడగుదె ?
కాలవశులు, దురాత్ములు బాలికులును
వాని పట్టించుకొనరు దుర్బగులగుటను

239

సంతతము నిచ్చకములాడు జాల్ములు సుల
భముగ దొరకుదు, రప్రియంబైన సత్య
వాదులెపుడు లభ్యము కారు-పాదుకొనరు
వినెడివారును యమపాశ వేష్టితుడవు:

240

నీవు నాకగ్రజుండవు నీ హితమ్ము
కోరి నే వచియించు పల్కుల క్షమించు
మంచిగా నిన్ను నీవు రక్షించుకొనుము
లంక నాశముఁగానీకు రాక్షస కుల
మంతరించి పోకుండ నీ వాదుకొనుము

241

అగ్నినిభమగు రాము తీవ్రాశుగములు
నిన్ను నాశమొనర్చ నేనెన్నడును స
హింప-నా పరోక్షములో సుఖించు నెడల
హాయిగా నట్టి సుఖము నీకమరుగాక :

242

వ! అని పలికి వినతుండై తన మంత్రులు అనల, శరభ, సంపాతి,
ప్రఘసులతోను తానను గదాపాణులగుచు. నాస్థానము వీడి యఖి
నందన పూర్వకముగా జనయిత్రి వీడ్కొని మంత్రీసమేతుడై
గగన మార్గమ్మున జనియె.

243

మేరుశిఖరమ్ముఁబోలుచు మెఱయుచుండి
ఆకసమ్మున నిలువగ నా విభీష
ణునిని నల్వరు దనుజులఁగనిరి ప్లవగు
లందఱును భూమిపై నుండి చిందిలి పడి

244

వ॥ అక్కడ సుగ్రీవుఁడనతిదూరమునంగనుగొని కపులతో
నిట్లనియె

245

ఒక రాత్రిచర పంచకమ్ముఁగనుడీ : ద్యోవీధిలో నాయుధ
ప్రకరమ్మున్ గడు భీకరత్వమును నిష్పాదించుచున్ వచ్చెడిన్
మకుటమ్ముల్ ధరియించి శీర్షముల దుర్మానమ్ముతో సాంపరా
యికముంజేయగ వచ్చు రీతిగను గన్పించున్ సుమీద్యేషులై

246

తరుల శిలలఁబూని దైత్యులఁబరి మార్ప
నేకరించుటకును సిద్ధపడెడి
కపులఁగాంచి కుంభకర్ణానుజుఁడు పల్కె
గగనవీధి నుండి పొగులు చిటుల

247

“వానర వీరులార! పగవాఁడనుగాను, మహేచ్ఛుఁడున్ మహా
మానవ దేవుఁగొల్వగ సుమా : చనుదెంచుచు నుంటి, నొండు కా
దేనుదశాస్యు సోదరుఁడ నిష్టుఁడనౌదు విభీషణాఖ్యుఁడన్
దీనుఁడ, సజ్జనుండను పదేపది వేఁడెద నన్నుఁగావుఁడీ :

248

పరసతి సీతఁదెచ్చితివి వంచనమై-క్షతమౌనునూ నిశా
చర కులమంత రాఘవుని క్షౌత్తమునన్-వెన భూమిజాతఁజె
చ్చెర రఘురామునికిచ్చునెడఁ చెల్లి ఘటిల్లును రక్షపేయు నీ
దురితములన్ క్షమించునని" తొల్ట నుండియు చెప్పి చూచితిన్ 249

చావ నుండిన రోగి యౌషధముఁదెగడు
చందమున రావణుండు నీచముగ జూచి
నా హితము నొల్లకుండెఁదామోహియగుట
కఠినముగ మందలించెను కాఱులఱచి 250

ఎంతొ పరిభూతునిగఁజేసె నేవగించి
అందుచే దార బిడ్డలనచట విడిచి
సర్వలోకశరణ్యుఁడు సారసాక్షు
శరణు పొందగ వచ్చితి చతురులార ! 251

ఎంతకు నాహితమ్ము మదినెంచఁడు కర్ణకఠోర వాక్యముల్
పంతముఁబూని పల్కి వెడలన్ బురివీడగఁజేసె దుష్టుఁడై
అంతట నేను రాము శరణాగతికై మది నిశ్చయించి మీ
చెంతకు వచ్చితిన్ గరుణచే ననుఁజేర్చి యనుగ్రహింపుడి 252

ఆ విభీషణు భాషణ మాలకించి
ప్లవగ విభుఁడు సుగ్రీవుఁడు రామచంద్రుఁ
గాంచి సౌమిత్రి వినుచుండ కైపుమిగుల
మనవి చేసె సుద్రిక్త మరగు హృదిని 253

ఇతఁడు విభీషణుండు దనుజేశ్వరు సోదరుఁడన్న గారికిన్
హితమును జెప్పఁబూనగ సహింపక క్రోధము మిక్కిలను బహి
ష్కృతు నొనరింప రామ విభునేవకు సమ్మతి నీయగోరుచున్
జితనము సల్ప వచ్చెను నిజాయితీ యుండదు యాతుధానులన్ 254

తనతోపాటుగ నలుగురు
దనుజులతో వచ్చె నితఁడు-దాక్షిణ్యముతో
ననుమతి నిచ్చిన మనలో
మనకు కలఁతలేర్పడదగు మార్గము వచ్చున్ 255

దానవులు, కామరూపులు. దర్పితులును
కపటతంత్రపారీణులు, ఘాతుకులును
మాయకాండ్రును వీరల మాటలెపుడు
నమ్మగా రాదు-ద్రోహమొనర్పఁగలరు 256

రావణుని గూఢచారిగా రామచంద్ర ।
ఇతని ఛావింప వచ్చును హితవరిగను
చతురుఁడుగ సంచరించి నాశమొనర్ప
గలఁడు క్రవ్యాదుఁడగుటచే కలుషనుతిగ 257

మిత్రుని వలె నటియించెడి
శాత్రవునిన్ నమ్మిన యెడ క్షతి రావచ్చున్
మిత్రకుల ! కలతెఱంగును
తత్రత్యుల తోడి సంగతమునఁదెలియ వలెన్ 258

ఘోరము మాయజేయుచు
కాకి గూటిలోనఁజొచ్చి కాకులఁజంపున్
ఈ కల్మాషుల కభయము
నీ కుండిన క్షేమమగును హేమాద్రినిధా :

259

ఇతఁడు రావణు యోదరుఁడిందు వలన
శరణువేడిన మాత్రాన సారసాక్ష !
మంచి చెడ్డల నరయక మాట నీయ
వలదు-సంప్రదించుము మనవారినెల్ల

260

భానుతనయు మాటలు విన్న భానుకులుఁడు
తాను వితమరియౌటచే దాపున గల
ప్లవగ భల్లక ప్రముఖుల పాఱఁజూచి
వారి యభిమత మర్థించె దూరదర్శి

261

ఆ విభీషణు విషయమై యర్కజుండు
పలికినది హేతుబద్ధము భావయుక్త
మై బెలంగును మఱి బుద్ధిమంతులైన
మీరు స్పష్టముగాఁ చెప్పమేల" టన్న

262

దానిపై వారలందఱు దశరథ సుత !
త్రిజగముల నీకు తెలియని తెఱగులేదు
పరిచితింగాని నీ గౌరవమున గాని
అడుగుచుంటివి-నీవు సత్యవ్రతుఁడవు

263

శూరుఁడవు-ధార్మికుండవు ధీరుఁడవును
మఱియు దృఢ విక్రముఁడవు రామా ! కుశాగ్ర
బుద్ధివగుదువు ప్రతి కార్యమును సమరస
దృష్టితో నిర్వహింతువు దీక్షతోడ

264

న్నేహపరతంత్రుఁడవు-అందుచేత బుద్ధి
మంతులు సమర్థులైన నీ మంత్రులు తమ
యభిమతము నెఱింగిపుడటంచు మమ్ము
కోరి యుంటివి నిను మించువారులేరు

265

అందుపై నంగదుఁడు పల్కె- నమరవిభుని
వద్ద నుండి వచ్చిన యట్టి వాని కూడ
సంశయింపవలయును విచార్యమగును
విశ్వసింపగరాదు విభీషణునృప!

266

వంచకులు జాగరూకులై సంచరింతు
రదను దొదికిన దెబ్బ తీయుదురు-లాభ
నష్టముల, కష్టసుఖముల దృష్టి నుంచి
నడుచుకొనమేలు లేదేని బెదఁద వచ్చు

267

గుణములను గ్రహించుచు దొస,గులను విడిచి
పెట్టవలెను విభీషణు విషయమైన
మనకనుసరించు పద్ధతి మాత్రమదియె
యనుచు నిగదించె రఘురాము ననఘుఁగాంచి

268

శరభుఁడనియె విభీషణు సరణి నెఱుంగ
ప్రణేధి నొక్కని నియమింపవలెను రామ !
దానిపై నేమితేలునో దానిజేయ
వచ్చునని తేల్చి చెప్పెను ఖచ్చితముగ

జాంబవంతుఁడు వచియించె సవితృవంశ్య !
బద్ధవైరి నీ యెడల రావణుఁడు-సహజ
ముగ మహాపాపి యాతని పురము నుండి
వచ్చు కతన సందియపడవలెను మనము

నీతి శాస్త్రమునందు నిపుణుడౌ మైందుండు
వచియించె “రామభూపాల ! యొకని
ఆ విభీషణు కడకంపి రావణు హృద
యము నెఱుంగగవలె క్రమముగనని
సామీరి వచియించె రామప్రభూ ! బుద్ధి
మంతుఁడవీవు సమర్థుఁడగుదు
మాటకారివి కూడ మాటలలో బృహ
స్పతి సాటిరాడు నావాదకౌశ

లమును చూపింపదలచెను రసమయమగు
చర్చ చేయనందఱి కంటె సమధికుడుగ
నెంచ-నాకు తోచినది వాచించువాడ
నీ వడుగ చెప్పకుండుట నీతికాదు

“కట్టెదుట నున్న వాని దగ్గటికిఁబ్రణిధి
పంపనేల ? రాకూడని ప్రాంతమునకు
వచ్చినాడని కొందఱు పలికిరికద
ఉండె నా వివక్షతఁదెల్పుచుంటి రామ

272

సరియైన వేళలో సరియైన చోటికి
వచ్చె విభీషణ సచ్చరితుఁడు
రావణు నిన్నుఁ బరామర్శనముఁ జేసి
విదితముఁజేసుక వెడలి వచ్చె
రావణుకడను దుర్మార్గవృత్తిఁగనుచు
రఘునందనుండుఁ బరాక్రముఁడని
తలఁచియే యాతఁడు ధర్మశీలి యగుట
నీ పరిస్థితిలోన నిటకు వచ్చె
అందులో తప్పులేదు కదా ! యవమతి
పొందు నాతని కాదన్నడిందుపడును
భాషణముఁబట్టి చూచిన వదనమందు
సుముఖతను గాంచనితఁడు దుష్టుండుకాఁడు

273

అతని మాటలు నిర్దోషమగుచుఁజెలఁగు
సత్కువీనుఁడు నిశ్శంకఁజనును కాని
కుత్సితుండెప్పు రాలేఁడు కుతికలఁబడు
ముఖములో వికారము లేదు ముదమెతోఁచు

274

దేశకాలపాత్రముల గుర్తించి సలుపు
యత్నములు సఫలమగు దశాస్యసోద
రుండు నీ దండయాత్ర పరోక్షముగను
తెలిసికొని యన్న దౌష్ట్యము తెలిసివచ్చె

275

నీవు వాలినిజంపి సుగ్రీవు పట్ట
భద్రు నొనరించు వార్త సంబరము తోడ
వినుచు రాజ్యాశ యధికమై నిను శరణము
కోరె నిశ్శంకగా చేర్చుకొనుము రామ !

276

నాకు తోచినదిద్ది భూనాథ ! యిచ్చ
వచ్చిన విధాన చేయంగ వచ్చు నీవ"
టంచు నిపుణముగా పల్కి యనిలసూతి
ఊరుకొనె-రామచంద్రుని యుల్లమలరె

277



ద్వితీయాశ్వాసము

ఆ మహాపండితుండు శ్రీరామ విభుఁడు
శ్వసనతనయు మాటలకుఁ బ్రసన్నుఁడగుచు
పలికె “మిత్రభావముతోడ వచ్చువాని
విడిచిపెట్టను శరణని వేడుకతన

1

అందులకై న వేఱెందులకై నను
చనుదెంచి శరణన్న దనుజుకై న
సాగదు మోసమ్ము సలుపుట కేమాత్ర
మీవానరశ్రేణి కెదురునిలువ
కుటిలుడైనను గాని గుణవంతుడైనను
గైకొందు నీతనిఁ గరుణఁబూని
అభయ మొసంగుచు నాదరింపగలాడ
ననగ సౌమిత్రి తాననియె “నన్ను ।

రవిజు విన్నపమును మీరలవధరింపుఁ
డసురమాయలు బహుశమ్ము-పొసఁగవెట్టి
త్రోవనెంచి యేతెంచెనో రూఢికాదు
పగతుతో నెందులకు సహవాస మిధ్య

2

శరణార్థియగుచు వచ్చిన
పరిపంధిని నమ్మరాదు పావనచరితా !
దురితాత్ముఁడో, నిర్మలుఁడో
పరిగణింప వలద మనము పరికించివెనన్

3

అందుపైఁ భానుజుండనె “ననఘ ! యితఁడు
పామరుండైన నెట్టి యిబ్బందిలేదు
పంక్తిముఖుఁడుండె గొప్ప విపత్తులోన
ఇతఁడతని వీడి వచ్చుట పతితముకద

4

ఆపద సమయములో కడు
కోపముతో నన్నవీడి గునగున రాఁగా
పాపము కాదే ? ధర్మం
జేపుమాపు తెఱఁగుకాదె యినకులమౌళి!

5

అన్న సాధించునన్న భయమ్ముతోడ
వచ్చియుండె విభీషణుఁడిచ్చటికిని
నేను భావించునందుచే వీనిమనము
చేర్చుకొనినను నేహాని చేయలేడు

6

ధర్మణి సోదరులెల్లరు భరతువంటి
వారె ? నావంటి తనయుడు ప్రతి జనకున
కుం జనింపరు నీవంటి కూర్మిసఖుఁడు
నెచటకూడ నుండఁడునుమ్ము ప్రచురముగను

7

రవిజుఁడంతట మాతాడె “రావణుండె !
యీ విభీషణుఁ బంపినట్లే విదితము!
అతని శిక్షించుటే మంచిదనుచు తోచు
నన్ను, నిను, లక్ష్మణునిగూడ మన్నిగొనును

8

కనుక నితనిని, మంత్రుల దునుమమేలు
ఎన్నిచెప్పిన రఘువీర ! యితఁడు దుష్ట
బుద్ధియైన రావణుని తమ్ముండె యగు" న
టంచు పలుకుచు నూరక నచటనిలిచె

9

దానిపై రాముఁడిట్లనె "వానరేశ !
ఇతఁడు సజ్జనుఁడైనను, గితవుఁడైన
చెడ్డభావాన నేమియుఁ జేయలేఁడు
దేవతాశినిగూడ వధింపగలను

10

క్రౌర్యమెప్పుడు దండనార్హంబె యాను
కాని యదిసేయు శత్రువు తానెవచ్చి
కాళ్లపైబిడ్డ యాతనిఁ గొనవలెను
వాని రక్షింపకుండిన పాపమగును

11

శరణాగతుఁ గావనిచో
దురితము, నవకీర్తికరము, దోషమువచ్చున్
పరమాస్త : యీ విభీషణుఁ
గరుణించితిఁ జేర్చుకొనుము కపి సైన్యములో

12

జ్ఞాతు, లిరుగుపొరుగుల దేశాల వారు
ఆపదలవేళ దెబ్బతీయందలతురు
వారి నే శత్రువులటంచు పలుకుచుందు
రార్యులనఁజెప్ప విందుమో ఆర్కి ! నిజము

13

ఈ విభీషణుడే కాదు యితని యన్న
రావణుడె వచ్చి వేడినఁబ్రోవఁగలను
నాకడకు తీసికొని రమ్ము : నయవిచార :
మిత్రునిగ నాదరించు మా మిత్ర తనయ !”

14

అనుచు సుగ్రీవుఁబుత్తెంచఁ
జని యాతఁడు విభీషణుని సఖ్యుని వోలెన్
కొని రాఁగ రాము పాలికి
ననురక్తి వెలార్చ రామునభినందించెన్

15

వనచరనాథుఁడు రఘుపతిఁ
గనుగొని వచియించెనిట్లు కాకుత్స్థకులా :
మనవి యొనర్చెద తావక
గుణముల యొడింప నిద్ది కొలఁదియె కాదా :

16

ఇతని ననుగ్రహింప నిష్పడితఁడు సర్వ
గుణసమగ్రుండు మా కుంబ్రీయ సఖుఁ
డిష్ట బంధుండు నర్హితుఁడును రఘువర :
మీ పదమ్ములఁగొల్వ మిత్రునిగను
భావించి తోడ్కొని వచ్చెద మనుచును
తగిన వానరవీర తతియుఁదాను
నభమున కెగసి దానవులకు నెదురేఁగి
తమ రాకకై చూచు దనుజనేత

సహజుఁగొఁగిలించి సముచితాలాపముల్
 సలిపి యభయమిచ్చె సారసాక్షుఁ
 డైన శ్రీరాఘవుడని చెప్ప నాతండు
 మంత్రినహితుఁడగుచు మహికిడిగ్గె

17

రాజపరమేశ్వరుండగు రామునెదుట
 బెలఁగి దండ ప్రణామముల్ చేసి నిలిచి
 ఆశ్రయించె కృతాంజలియై వినఁముఁ
 డగుచు వచియించె రాఘవు పొగడి మిగుల

18

“అరుణకులావతంస ! శరణాగత వత్సల ! రామచంద్ర ! యి
 త్వరుఁడగు పంక్తికంధరుని తమ్ముఁడనయ్యు భవత్కటాక్ష భా
 సురు నొనరించి కిల్పిషము స్రుక్కననుగ్రహబుద్ధిజూఁడ, వా
 నరులను నొక్కడై తిని, ననర్హుఁగృతార్థునిజేయ నాదృతిన్”

19

కరుణాసాగరుడైన రాఘవుఁడు పీకన్ గుంభకర్ణానుజున్
 పరమ ప్రీతి జనింప నెమ్మదిని సంభావించుచున్ “సద్గుణో
 త్తర ! లంకేశ్వరు పీర్యకార్యబలకృత్యమ్ముల్ వచింపంగదే !
 పరిశుద్ధుండుగ విన్నవింపవలె దౌర్బల్యమ్ముఁ జూపింపకే

20

అనగ శ్రీరాముని కంజలించుచుఁబల్కె
 చతురుఁడు దశముఖు సహజుఁడిటుల
 “లోకకంటకుఁడగుబుభుఁడు మద్రాఘత
 బ్రహ్మవరముల సురాసురులకు

తానజేయుండోను-దానవపతి తమ్ముఁ

డౌ కుంభకర్ణుఁడు నమితబలుఁడు

రావణుమించును-రావణు తనయుఁడు

మేఘనాదుండును మేటరియగు

నతఁడభేద్య కవచుఁడు మాయావిచిత్ర

యుద్ధముల ప్రవీణుండును-యోధులెల్ల

సత్త్వ సంపన్నులగుదురు-సారసాక్ష :

వారి శక్తుల వివరించు వాఁడ ననఘ :

21

వ। రావణుని నేనాధిపతి ప్రహస్తుఁడు. అతడు కైలాస పర్వతముపై కుబేరుని నేనాధిపతి యగు మాణిభద్రుని జయించెను. రావణుని కొడుకింద్రజిత్తు, అతడు గోధాంగుశీత్రాణముల ధరించి, కవచమును దాల్చి ధనువు చేతఁబట్టగనే యదృశ్యుడగును. అటు యుద్ధము జరుగుచుండ యిటు హోమం చేసి, అగ్నిహోత్రుని తృప్తి పఱచి యంతర్ధానుఁడయి శత్రువుల నాశనము చేయును. మహోదరుఁడు, మహాపార్శ్వఁడు, అకంపనుఁడు మొదలగు నేనాధిపతులు పెక్కురున్నారు. వారిని లోకపాలురు మాత్రమేదిరించ గలరు. రాక్షస యోధులు లంకలో పదికోట్లున్నారు. వారందఱు మాంసము తిని రక్తము త్రావెదరు. వారు కామరూపులు వారి సాయముతో రావణుఁడు లోకపాలకులనందఱిని జయించెను. దేవతా యోధులు లోకపాలకులు రావణుని చేతిలో ఘోరముగ పరాభవము పొందిరి. అని సుదువ వీరరసాకృతియగు రాఘవుఁడిట్లనెను.

22

“చక్రవాళముఁగడచుచు విక్రమించి
యాకసమ్మున కెగసిన నంబుధిఁబడి
నాగలోకముఁజేరిన నాశనమ్ముఁ
జేసి తీరెద రావణుఁజీల్చివైచి

23

ఇన్నియెందుకు కసిమీఱ నితని, యాతు
ధానులను జంపి నేనయోధ్యకు వెడలెద
దానికిం దప్పినట్లైన దశరథ నృపు
తనయుఁడనుగాను నే విభీషణ ! ప్రతిజ్ఞ

24

ఆ జగత్కంటకునిఁ జంపి. యాదరించి
లంకకును రాజుఁజేతు నిశ్చంకనిన్ను
మూఁడు లోకాలు ముదమొంద నేడుగడను
ధర్మమార్గావలంబివై తనరుచుండ”

25

అనిన విభీషణుఁడాత్మలో ముదమంది
కై మోడ్చు మౌళిపైఁ గదియఁజేసి
వినయంబుగ వచించె “జనపాల ! నేనును
సమయింతుఁ బెక్కు నిశాచరులను
నా శక్తికొలది” యనంగను రఘుపతి
కనుగొని సౌమిత్రిఁ బంచెనలరి
సాగరజలముల సంతరించుచు విభీ
షణ్ణు లంకారాజ్యమునకును నభి

షిక్తుః జేయ నియోగించె-చెలఁగి రవిజుఁ
డంత ప్రశ్నింప రాఘవు నసురనేత
శరణు వేడిన నేమగు సరసిజాక్ష!
యన, నయోధ్య నొసంగెదననె విభుండు

26

సర్వ వానరసేనలు సంతసించి
రాముఁ గొనియాడి రంతట లక్ష్మణుండు
అధిపునానతిచే రాక్షసాధిపత్య
మునకు నభిషిక్తుః గావించె ఘనుఁబ్రియపడి

27

ఆ విభీషణుఁ గాంచుచు నర్కజ హను
మంతు లిరువురుప్రశ్నింప మనము పృథన
తో నుదధి దాటుటెటులన దానవపతి
పలికె సాగరుఁ బ్రార్థింపవలె నటంచు

28

వ॥ విభీషణుండు చెప్పినదానికి రాముఁడంగీకరించి వెంటనే సముద్రపు
గట్టుమీద దర్భాసనము పఱచుకొని వేదిపై నగ్నిహోత్రునివలె
దానిపై నాసీనుఁడై యుండ శార్దూలుండను రాక్షసవేగరి చూచిపోయి
రావణున కిట్లనెను.

29

“దేవా ! రాఘవుఁడున్ విభీషణుని నాత్మీయుండుగా నెంచి సం
భావించెన్ రజనీచరాధిపతిగా మన్నించి తోడ్తోడనే
రావచ్చున్ జలధిన్ దరించి యెపుడో లంకజేరు సైన్యముతో
ఆవేగమ్ము భయమ్మునుప్పతిలె రాజా ! నేన వీక్షింపగన్

30

వనచరనై న్యము శతయో
జనవిస్తృతమగుచుఁ జెలఁగె సాగరమటులన్
పెనుపారుచు నెటుఁజూచిన
మనసున కాశ్చర్యమగును మనుపరి దృఢమై

31

ప్రవగవీరులెకాదు-రాఘవులుకూడ
నధికతేజోవిరాజితు లనమభాహు
విక్రములు-రణవిజయహంపీరులగుదు
రట్టివారిని మార్కొన నలవికాదు

32

సామదానభేదమ్ముల సత్వరముగ
నొక యుపాయము యోశించి యొద్దికపడు
కార్యమును సల్పవలెను రాక్షస విభుండ :
యనగ శుకుఁడనువాని రావణుఁడు పిలిచి

33

వ॥ రావణుఁడు సుగ్రీవునికడకు శుకుని దూతగా పంపుచు నిట్లు వచింపు
మని యాజ్ఞాపించెను.

34

“సుగ్రీవ ! కపినాథ ! శూరుండవును మహా

రాజవంశమునందు ప్రభవమొంది

నాడవు-రాముఁడు చూడంగఁ దాపసుఁ

డతనికి నీకు సఖ్యంబదేల ?

నిను నేను భావించు నిక్కపు తోఁబుట్టు

వుగను సఖ్యంబైన పొందుపడును

కావున రాముని నీవు త్యజించి పో

యిన మేలు కిష్కింధకిపుడు వేగ

పెడఁగు మర్త్యుని న్నేహమ్ము విడిచిపెట్టు
మతనితో నున్న క్షేమమ్ము నతనిఁబాయ
వచ్చు నష్టము లేదు నా పలుకు వినిన
సుఖయతాఠకమౌను కాదో! యనుజుఁడః:

35

అటుల కాదేని వినుము సురాసురులకు
నెపుడు రాలేని లంకపై నిపుడు నరులుఁ
వానరులు వచ్చుటకు సాధ్యపడునె చెపుమ
ఆ నరు సంగతి తదుపరి నరయ వచ్చు”

36

అనవుడు శుకుఁడును తోడనె
తన రూపము కీరమటులఁదాలించి గగన
మ్మున నని భానుజునకు రా
వణు సందేశమ్ము వినుచ పయనమగు నెడన్

37

ప్రవగులాపక్షి రూపుని వాలములను
గట్టి బంధించి దొంగ రాక్షసుఁడు వీఁడు
మనకు దొరికెను శిక్షింపు మనుచు రవిజు
ముందు నిలిపిరి పిడికిళ్ల పొడిచి, మోది

38

రవిజు నానతిపై శుకు రాము నెదుట
నిలువ నాతఁడుఁబనవుచు “నేను దూత
ననుచు వేగును గాను రామావనీశ !
విడిచి వుచ్చుము నను నీవు ప్రేమ్యుఁడ సుమి !

39

నరపతి పంపున జడియక

పరుషోక్తులబల్కు వాని వధియింపఁడగున్

పరిమితిఁదప్పని నన్నిపు

డఱిముఱిపడి శిక్షనేయ న్యాయంబగునే ?

40

అనిన విని రామచంద్రుఁడు

వనచరులకు నానవెట్టె వానిని విడువన్

వినువీధి కెగిరి సుగ్రీ

వుని ప్రశ్నించెను శుకుండు పురణించి వెనన్

41

“వనచరేశ్వర ! సుగ్రీవ ! ఘనుఁడవీవు

బలవరాక్రమశాలివి ప్రబలుఁడవును

రావణుని కేమి చెప్పను ? రావణుండు

లోకవిద్రావణుండని నీకు తెలియు”

42

అందుపైని రవిజుఁడందుకొని వచించె

శుకునివెపు తిరిగి సూటిగ నిటు

పలుకునుంటి నాదు ప్రత్యుత్తరంబిదె

వినుచు మదియె దనుజ విభునికీవు

43

రావణ ! నన్ను మిత్రుఁడనరాదు-నినున్ గరుణింప కష్టమో

కావరి ! నాకు నెన్నడువకారము నేయగలేదు-దానిచే

నీవు ప్రియుండవెట్లు ? మఱి నీవు ప్రతీపుఁడవౌదు రాముకున్

కావున నాకు శత్రుఁడవె-కల్మషబుద్ధివి కూరుఁడౌటచే

44

వాలిబోలెను నిను వధియింపగానౌను

తెగ పుత్ర బాంధవముగను నిన్ను
నాశనంబొనరింతు నాశక్తితో నేన

తోడ వచ్చి దనుజ : దురమునందు
సురలు మార్కొనినను, సూర్యమండలమున
దాగుకొనినను పాతాళమందు

జొచ్చిన రాముడు వచ్చి వధించును

విడిచిపెట్టడెపుడు తుడిచిపెట్టు
మూడు జగముల నినుఁగాచు వాడులేడు
మును జటాయువుఁ జంపితి ననుచు గర్వి
వగుచు నుంటివ ముదుసలి యగుట వలన
చంపఁగలిగితి వంతె నిలింపవైరి

45

రామచంద్రుడు గాని లక్ష్మణుండును గాని

చూచుచుండగ నీవు సుదతి సీత
హరియించి తెచ్చితివా ! యట్టులైన నీ
ప్రాణముల్ తీనెడివారు కాదె ?

అతఁడు మహాభాగుడతఁడు మహాబలుఁ
డాతని నెదిరింప నమరదాన

పులకు సాధ్యముకాదు తెలుపుమీ సంగతి
మీ దశాస్యునకు సోమింపరాదు"

దానిపై నంగదుండనె వానరేశ :

ప్రణిధియే దూతగా చెప్పు రాక్షసుండు
మన బలము గుట్టుమట్టులఁ గనుగొననిటు
వచ్చినటుదోచు బంధింపవలెను వీని

46

రవిజు నానతిపై నంబరమున కెగిరి

స్లవగులాతని బంధించి పట్టి కొట్టి
కట్టివైవగ శుకుండు రాఘవునిఁగాంచి
పలికెనిట్టుల గద్గదస్వనముతోడ

47

రఘువరా ! వీరు నాదునేత్రములఁ బీకి
వేయుచున్నారు తెక్కలు విఱుచుచుండి
రేను దూతను గావున నేనొనర్చి
నట్టి నా పాపమంత నిన్ చుట్టుకొనును

48

అద్ది వినిన రాముడగచరులకు నాజ్ఞ
నిచ్చె విడిచిపుచ్చుఁ డీతని ననుచు
సింధురాజువేడ చెలియలికట్టపై
కుశలశయ్యఁ బఱచి కూరుచుండె

49

వనధివేలపై దర్బల పఱుచుకొనుచు
తూర్పుముఖముగ తిరుగుచు తోయధిపతి
కంజలి ఘటించి సర్పదేహాభమైన
స్వీయభుజమె తలగడగ విభుఁడు పండె

50

ఈ కరమే రత్న హేమకేయూరాది

భూషణసంయుతమ్ముగఁ బొలిచెను

ఈ కేలె తాటక, లోకభీకర నిశా

చరి ప్రాణవాయువుల్ సుయగజేసె

ఈ హస్తమే మిథిలేశు నందస సీత

కనిశము తలయంపియై రహించె

ఈ చేయి కిష్కింధనేలెడి యింద్రజు

నొక కోలతోడను నుక్కడంచె

ఈ కరమె శివచాప మెక్కిడుచుఁ ద్రుంచె

నట్టి హస్తమె తలగడయయ్యె వాస

రత్రయము దర్భశయనుడై రామచంద్ర

నృపుడు పండిన సాగరవిభుడు రామి

51

అలిగి సౌమిత్రిఁ బిలిచి రామావనీశుఁ

డనియె తమ్ముడఁ చూడుమీ యభిరాజు

గగనమంటుచు పొంగునుగాని నాకు

దర్శనంబీయ డెంతకు దర్పముమెయి

52

నా కోదండము లక్ష్యణః

నాకిచ్చిన వీనిపొగరు, నయగారమ్మున్

బోకారృదనని నుడువుచుఁ

జేకొనె బాణాసనమ్ముఁ జిడిముడి పడుచున్

53

ఓరిమి, మృదుభాషిత్యము

కారుణ్యము. శాంతి, దాంతిఁ గలుగు మనుజులన్

నేరని వాడనుకొందురు

గౌరవమును నెఱపఁబోరు గర్వము పేర్మిన్

54

దుర్జనుల మెచ్చుకొందురు

దుర్జనులును, సాగరుండు దుర్జనుడగుటన్

నిర్జరారి గర్హింపక

వర్జించుచు చుండె నార్జవముఁ గల్గుననున్

55

మత్తు, వంచకు, దుష్టు నాత్మప్రళంసఁ

జేసికొను వాని భయపెట్టు చెనఁటి బరుల

నెపుడు దండించు వానిఁబూజించు జగము

శాంతముగ నున్న కీర్తియు జయము రావు

56

చూడు లక్ష్మణా ! నా యోర్పుఁజూచి నన్ను

చేతగాని వానిగ నెంచి చెనఁటి కడలి

నా కడకు రాఁడు నేను శాంతముగ నున్న

కాన నింకింతునిపుడు సాగరమునంత

57

నడచి పోవచ్చు సర్వ వానరులు లంక

కెండగట్ట సముద్రము నిప్పుడనుచు

నగ్నికల్పబాణముల నఘఘుడేయ

బాణబడబానలము వుట్టె వార్ధినపుడు

58

చెంగలించు తరంగభంగ సంయుతమయి

కళవళ పడిపోయె కడలి-నంత

పొగలు లేచెను సర్పములు వ్యధితములయ్యె

శంఖముల్ శుక్తులు పుంఖితముగ

తేలెను-పాతాళ దితిజులు పీడితు

లై పర్వదీసిరి లావుకొలఁది

నక్రముల్ ముత్యముల్ నభమున కెగిరెను

కెరటముల్ మిన్నంటె క్రేళ్లువాటి

దానితో తృప్తినందక దాళరథియు

మరల బాణమున్ దొడుగ లక్ష్మణుఁడు నూర్చి

వలదు, వలదని యగ్రజుపాణిబట్టి

యాప రాముఁడు నిగదించె నబ్ధికిటుల

59

వార్ధిరాజా : నిన్ను పాతాళమువఱకు

నింకింతు ఘోరమౌయిపువు వైచి

నీయందు జలమంత మాయమ్ముఁగా దుమ్ము

ధూళి బయల్పడి తోచు దారి

నడచియే పోవు వానరసేన లంకకుఁ

బాలసులకును నివాసమీవు

కావున నా పరాక్రమముఁ బొరుషము నా

వల్ల నీకును గల్గు వనటఁగూడ

నెఱుగకుంటివటంచు నా యినకులుండు
ధనువునందు బ్రహ్మాస్త్ర సంధానమునకుఁ
బూనుకొన భూమి బ్రద్దలై పోయినటుల
నంబరము ముఖరితమయ్యె నద్భుతముగ

60

తరువులు కూలెను ప్రాణుల
యఱవులు నిర్ఘాతములటు లవనినిండె భూ
ధర శిఖరమ్ములు కదలె పయో
ధరములు పిడుగులను వదలె ధారాళముగా

61

గగనమున మహా వాయువు
నిగుడారుచు బూరటిల్లె నిట్టలమ్ముగా
పొగ యావరించి యుండుట
నగపడె భానువులు నుల్కులటు పొనుగుపడెన్

62

జగమునందంత క్రమ్మగ పొగలు, దెసలు
తెలియ వయ్యెను, పర్వతమ్ములు చలించె
కలఁగె నదులు సరస్సులు గతులుతప్పె
నుడుగణము పుష్పవంతులు-పిడుగులుపడె

63

వినఁబడె నదృశ్య భూతము
లొసరించెడి ధ్వనులతోడ నుడ్డాడి జనం
బినుమిక్కిలి భయమునఁ దూ
లెను కారణ మెఱుగరామి లేళము కూడన్

64

వ. సముద్ర మధ్యమునుండి సాగరుడు మేరుపర్వత శిఖరమునుండి సూర్యుడేతెంచ నట్లు వెలువడి రామ మహీక్షితు పాలికివచ్చి కేలు మొగిచి యిట్లు మనవి చేసెను.

65

సగరుఁ డిక్ష్వాకు భూపుడా

జగదుని మూలమున నేను సాగరుఁడనగా

నెగడుదు నీవీ పగిదిగ

తెగఁబడగా ధర్మమగునె దినకరవంశ్యా :

66

జనపతి : సర్వలోకముల సాకుచుఁ దొల్లిటినుండి-నాపయిన్
కినుక వహించి జంతువులగీడ్పడఁ జేసెదె విష్ణుమూర్తిగా
ననునయ దృష్టులంగనుచు నాశ్రయమిచ్చుచు నాదరించు నీ
మనతకు నేటికోళ్లు-ననుఁ గారుణికుండుగఁ బ్రోవుమీ ప్రభూ :

67

సురల ననుగ్రహింప మనుజుండుగఁ బుట్టితివజ్జనాభ : గ
హ్వరియును, వహ్నియున్, జలము, వాయువు, వ్యోమము శాశ్వతమ్ములై
వరలును లోతుగానిలుచు భావము నీటికిఁగల్గుఁ గాన దు
ర్భరముగ నుంట నాకును స్వభావము కావున నన్ క్షమింపుమా :

68

ఇది రహస్యము--దీని నే నిచ్చకొలఁది
కాంక్షమే సాధ్వసమ్మున గాని పెక్కు
జంతువుల కాకరమ్మగు జడధి నీకు
వెఱచి యిప్పుడు నేను స్తంభింపలేను

69

నరపాల ; సర్వవానరసేన వార్ధికు

త్తర తటమ్మును జేరు దారియొకటి
మననిచేసెద నీకు-మయుని కుమారుడు

నకుడును ప్లవగుడు కలడు-యోధ
ఆతడు శిల్పవిద్యను ప్రవీణుండును
పితృనమానుండు-తద్వీరుచేత

నిర్మింపఁ జేయుము నీరధిపై ని వా
రధి నది మునుగని రమణబట్టి
యుంచెదనటంచు సుడివె నాయుదధిరాజు
రాముడడిగెను నా ప్రచరమ్ము నెందు
నే ప్రయోగింప వలెనన నీరధిప్రభు
నిట్లు నిగదించె రామ రాజేశ్వరునకు

70

ఇచటి కుత్తరముగ నిరవొందు ద్రుమకుల్య
యను ప్రదేశంబొండు-అందు నిలిచి
కూరకర్ములగు నాఘీరులు పాపులు
అపవిత్రునిగఁజేతురనిశమునను
కావున వారిపై కాండ ప్రయోగముఁ
గావింపగా నమోఘుంబగునది
అనుచు మనవి నేయ నట్లులే ద్రుమకుల్య
మునఁబ్రయోగించె రాముండు కడిమి

విశ్రుతంబయ్యెనా మరువిటపి నాటి
నుండి ముల్లోకములలోన నూలుకొలిపి
అస్త్రపాతము జరిగిన నా ప్రదేశ
మందు భూమి భేదిల్లగ పొందుకొనెను
మధురజలప్రవాహం బొండు మగ్నమౌచు

71

ఆ మధువనమ్ము దానితో జ్ఞమరహిత
మగుచు ఫలమూల సంయుతమగుచు సస్య
భరితమై శ్యామలమ్ముగ పరిథవిల్లె
రామభూపాలు బలపరాక్రమము వలన

72

సాగరుని మాటపై రామచంద్రవిభుఁడు
నశునిఁబు తెంచె వారధి నిలుపుమనుచు
నతఁడు దానికి నొడబడి యంబుధివయి
నేతువును గట్ట నెంతయో ప్రీతిపడెను

73

మహితుఁడగు రామునకును నమస్కరించి
జనకుఁడగు విశ్వకర్మ మా జననికొపఁగె
వరము తన వంటి శిల్ప ప్రవణుఁడగు సుతుఁ
డనుచు-నేతువు నిర్మింతు ననఘ : యనెను

74

అనుచు విఘ్నపతికి నంజలించి నశుండు
నేతు బంధనమ్ము చేయ మొదలు
పెట్టె సుతస్సహించి నిట్టలమ్ముగ కీశ
వీరులతనితోడ విన్యసింప

75

విఘ్ననాయక ! గణపతి ! ద్విరదముఖ ! న
మోనమో ! మృడాని పుత్ర ! వక్ర
తుండ ! ఏకదంత స్తుతియ్యితు భక్తితో
నా ప్రయత్నమందు నయముఁగూర్చ

76

ద్వివిద, శరభ, నీల. పవననందన, మైంద
పనస. జాంబవంత, వాలిపుత్ర
గజ. గవాక్ష, కుముద, గంధమాధన సుషే
ణాది. కవులు సాయ మాచరింప

77

పర్వతమ్ములవంటి వానరవీరులు
వేలు. లక్షలు, కోట్లు వెడలి పెక్కు
తరువులు, కొండలుఁ దలలపై దాల్చి నీ
రథిఁ బడవేయ జలమ్ము గగన
మంటురీతి నెగనె నగచరుల్ కొందఱు
సూత్రముల్ పట్టిరి సుందరముగ
కొలత కఱ్ఱలఁ బూని కొందఱు సాయముఁ
జేయంగ నళుఁడును జివరకుఁ పది
యామడల వెడల్పునను సూరామడనిడి
నేతువునుగట్ట మిన్నున స్వాతిపీఠి
బోలె నదిచూచి సిద్ధవిబుధమహర్షి
యక్షగంధర్వు లంబరమందు నిల్చి
యబ్బరంపడి సంతృప్తులై రి పెలుచ

78

వారధింజూడ జలధికి పాపటవలెఁ

దోచు చుండగ వానరుల్ దుముకి, యెగిరి

కలకలముతోడ నావలిగట్టుఁ జేరి

బెట్టిదుని వీటిలో కాలుపెట్టిరపుడు

79

వారు దశాస్యు పట్టణము వారధి మీదుగఁ బోయి చేరగా

తీరమునన్ విభీషణుఁడు తేజున మేరుసమాన ధీరుడై

వారణముం బొనర్ప పరిపంథులు నడ్డమురాని రీతిగా

వారికి ముందుగా గదనుపాణిని చాల్చుచు నిల్చెఁ గ్రన్ననన్

80

రవిజుడంతట నిగదించె రాముఁజూచి

పవననందను భుజములపైని నీవు

నంగదుని యంసములఁ దమ్ముఁడధివసింపఁ

బూని కొనిపోవుదురు వలీముఖులు మిమ్ము

81

భానుజుఁడు చెప్పినటు ధనుష్పాణులగుచు

బయలుదేటిరి రాఘవుల్ రయతనపుడు

జలము, ఫలమూలములు గల్గు స్థానమరసి

ధ్వజిని విడియించె వానరేశ్వరుడు చెలఁగి

82

అమర సిద్ధచారణ గణమంత దీనిఁ

గాంచి రాముని పుణ్యోదకముల తోడ

ప్రేమతో నభిషేకించి విన్ననువున

ననఘు దీవించి ప్రణుతించి రబ్బురముగ

83

రాఘవా ! శత్రుకోటిఁ బరాసనమ్ముఁ
జేసి వనధిషర్యంత మీ స్థిరను నీవు
పాలన మొనర్పవలెఁ జిరకాలమెసఁగి
ధన్యతాభాజనమ్ముగ మాన్యుడవయి

84

దాశరథి శుభాశుభనిమిత్తముల ఫలము
లరసి సౌమిత్రితోననె ననుజ ! ప్లవగ
నేన గరుడవ్యాహమ్ముగఁ బూనిచె రవి
జుండు లోకక్షయభయమ్ము చుట్టుకొనును

85

కలుషముగ వీచుచుండెను గాలి- భూమి
వణకుచున్నది గజగజ-పర్వతశిఖ
రములు నూగుచు నుండె-వృక్షములు కూలి
పోవుచుండెను-నెత్తురుబొట్లు రాలు

86

సంధ్య రక్తచందనమట్లు చండమయ్యె
భానుమండల మందుండి భగభగమని
మండి క్రింది కురుకు నగ్నిమండలమ్ము-
కాంతిహీనుడై చంద్రుఁడు కానబడును

87

తారకలు ధూళిధూసరితమ్ములగును
ప్రళయకాలసూచనఁ గల దిప్పాట సహజ !
వాయసములు, గ్రద్దలు నశుభముగఁ గూయు
చును తిరుగుచుండెఁ గ్రిందుగ చోదితముగ

88

దనుజవానరయోధులు రణమునందు
 వినరు శూలశిలాయుధ వినరమందు
 రక్తపలలమ్ములం భూమిసిక్త మౌను
 రవిజ : రావణపాలిత లంకపైకి
 దండు వెడలెద మిపుడె సిద్ధమ్ముకమ్ము

89

అనుచున్ బల్కుచు రామభూవిభుఁడు తానై ముందుగా లంకకున్
 జనుచుండన్ గనుచున్ విభీషణుఁడు కీశశ్రేష్ఠుఁడౌ భానుజుం
 డును సేనల్ వెనువెంటఁ బోవగను పీడుంబుట్టు కోలాహలం
 బును దర్శించుచు రాఘవేంద్రుఁడు మదిన్ బ్రోత్సాహముం బొందెతాన్ 90

కాకుత్స్థుఁడును శరత్కాలపౌర్ణమినాడు
 చంద్రసంయుక్త నక్షత్రవితతి
 పగిదిని తనచుట్టు వానరసైన్యము
 చాలచక్కగ మహా సాగరమటు
 లంతులేనట్టి సైన్యము వల్ల గజగజ
 లాడె సర్వంసహ - యసురనాథు
 లంకలోనుండి కర్ణములు చిల్లులుపడు
 రీతి వినిపించె భేరీమృదంగ
 నాదములు వానితోడ వానరులు దేహ
 ములును రోమాంచములు కాఁగ పొంగె వారు
 సింహనాదముల్ జెయగఁ జెలఁగి యవ్వి
 రాక్షసుల కష్టతోచె పర్జన్యములటు

91

చిత్రవర్ణపతాకలఁ జెలఁగుచున్న
లంక పుటభేదనముఁ గాంచి రామచంద్రుఁ
డమిత దుఃఖముతో సీత నాత్మఁదలఁచి
మిక్కిలిగ నూర్చి పల్కె సౌమిత్రిఁగాంచి

92

“ఏనాక్షియైన నానతి
దానవేశ్వరుని పురిని తహతహపడుచున్
సీనగ కుఱవలనను రో
హిణి తైవడి నిల్చియుంట యేహ్యముకాదే ?

93

నెగడి సంకల్ప మాత్రాన నిర్మితమయి
మయునితో లంక యొప్పు నంబరము రాచు
ఁనుచు - పెక్కు విమానముల్ కూడ కలవు
మేఘముల తోడ నిండిన మిన్ను పగిది

94

లంక నిండఁగల్గును చైత్ర రథము వంటి
లాలితోద్యానములు కూడ పూలతోడ
పండ్లతోడను నిండి యొప్పారు పక్ష
లవి మెసవియే మదించి యున్నవి యవరణ :

95

మత్తుగొని యుండె భసలముల్ మధువుఁగ్రోలి
పల్లవముల మెసవిన పరభృతములు
సుల్లసమ్మిగ నుండెను...పిల్లగాలి
వీచుచుండెను లక్ష్మణ ! విపులముగను”

96

అజ్ఞల నొసఁగె రామావనీశుఁడు వలీ
ముఖముక్షపీరుల ముందు నిలిచి
దుర్జయుండగు నంగదుఁడు నీలసేనాని
సహితుడై ధ్వజిని వక్షస్థలమున
నుండగావలె వానరోత్తముఁడగు ఋష
భుఁడు సేన దక్షిణమ్మున నిలుచుచు
రక్షింపవలెను-వారణ సమానుఁడు గంధ
మాదనుఁడుండు వామాంకమందు
పొందుకొని శిరోభాగమందుందుము సహ
జుండు నేనును - జాంబవంతుండు, వేగ
దర్శియు, సుషేణుఁడును కుక్షిదశమునందు
నిలుతు రర్కజుడును వెన్కనిగుడ వలెను

97

గరుడవ్యాహముతోఁ బ్రవంగచమువాకాశమ్మునన్ మేఘముల్
పరిపూర్ణమ్ముగ నావరించినటులప్పటన్ భువిన్ నిండగా
తరువుల్ కొండలు వానరప్రతతి హస్తనృస్తులై రేఁగి సం
గరమున్ నేయగ సిద్ధమై నిలిచి రాకాంక్షించుచున్ శూరులై

98

సమవిభక్తముగానుండి నై న్యమంత
సర్వ సన్నద్ధమయ్యెను సమరమునకు
సింహనాదముల్ సలుపుచుఁ జెలఁగుఁ జూడు
మనుచు నుడివెను శ్రీరాముఁ డర్కజునకు

99

ప్రవగులువీడగా శుకుఁడు రావణు పాలికిఁబోవ నాతఁడున్
గవకవ నవ్వుచున్ పలికె “కాఱియపెట్టిరె నిన్ను, మోమునన్
దవులు విచారముద్ర శుకదానవ : వైరికిఁ జిక్కినాఁడవే
వివరములన్ వచింపగదవే పరిపంధి బలమ్ము వై నమున్ 100

నీ రెక్కలుం ఖండించిరె ?

నీరసముగ నుంటివీవు నింజిలియేలా :

వైరులకు దొరకిపోయితి

వా ? రయముగఁ దెల్పుమని ప్రహాసమొనర్చెన్ 101

అని యెకసక్కెమాడు దితిజాధిపుతో శుకుఁడిట్లుపల్కెన్
యనఘ : దివమ్మునం దిరుగునప్పుడు నన్దిలకించి వానరుల్
కినిసి నభమ్మునందె నను గీడ్పఱుపంగనుబట్టి నేలకున్
గొనకొని దింపుచున్ బొడిచి గ్రుద్దులు గ్రుద్దిరి విహ్వలింపఁగా 102

మృదువుగ నీదువాక్యముల మిత్రతఱుజునకేను దెల్పితిన్
వదరుచు నేవచించునది వానరులున్ గణియింపకే ననున్
వదలకపోయి రెంతకును బాధలుపెట్టగ రామచంద్రుడే
వదలుఁడటంచుఁ దెల్పుగను వచ్చితి వారలువీడ నిప్పుడే 103

కోపమెక్కువ రాజేంద్ర ; క్రోఁతులకును

రాముఁడింతకు మునుపు విరాధదనుజు

దనువు సుతుఁడగు నా కబంధుని వధించి

నేతువునుగట్టి వచ్చెను సింధువునకు 104

ఖరుని నిహతునిఁగావించి భరకరసుకుఁ
గూడి జానకి కోసమై కోఁతిదండు
తోడనేతెంచె లంకకు దుందుడుకుగ
రాముఁడు తృణీకరించుచు రాక్షసులను

105

పంతగించి రాముఁడు ధనుష్పాణి యగుచు
నిలిచి యున్నాఁడు యుద్ధము సలుపు కొఱకు
ప్రవగభల్లూకయోధులు పర్వతముల
జలదముల బురుడించెడి శౌర్యధనులు

106

నేల సర్వము సేనతో నిండిపోయె
సంధి మాటలు పొసఁగవు శ్మితలేశ !
కదలివత్తురు నగరప్రాకార మాక్ర
మించుటకు ధూర్వహముగ సోమించి మించి

107

సీత నాతని కర్పించి చెలిమి చేయ
నెంచితివా ? సమరము సేయ నెంచినావా ?
నిశ్చయించిన మంచిది సీవు రాజ !
రాక్షసుల, లంకఁగావుము రగడమాని

108

అనగా రావణుఁడెంతో మండిపడి బెరా ! యెంత దైర్యముతో
వనితన్ రామునికియుమంచునను నభ్యర్థింతువే ? యెన్నడా
పనిఁగావింపను-దేవదానవులు దుర్వారముగా వచ్చినన్
నను గెల్వంగను లేరు - రాముఁడనగా నాదారుడే యోగదా :

109

విరియఁబాటిన తరువుపై విధుతముగను
మధుపములు పోయి వ్రాలిన మాడ్కి, నా ని
శితశిలీముఖములు రాముఁజేరి కవియు
చూడుమీ నా ప్రతాపము చూడు శుకుఁడ :

110

సూర్యుఁడుదయింప చంద్రుని శోభతఱుగు
నటులనే ధనుష్పాణినై యరుగ యుద్ధ
రంగమున సర్వవానరుల్ మ్రందగలరు
నాద్రుతము చూడు మీ సముద్రద్రుతంబె :

111

రాముఁడెఱుఁగడు నాదు పరాక్రమమ్ము
కాన నాపైకి నిట్టులఁగదలివచ్చు
నతఁడు నను జూడఁడెపుడు రణాంగణమున
కావుననె వచ్చు చుండె సంగర మొనర్ప

112

నా ధనుర్వీణఁబూని రణస్థలమున
దారుణమ్ముగ మ్రోయింతు-దానిఁగనుము
ఆ సహస్రాక్షుఁడింద్రుండు నాహవమున
నా యెదుట నిల్వలేక ప్రణామమనును

113

వరుణుఁడును నాదు మ్రోల నిల్వంగలేడు
శమను గెల్చితి, గుహ్యకేశ్వరు జయించి
నాఁడ, నను తేఱిచూడగ లేడు రాముఁ
డనిస నొక మానవుఁడె కాని ఘనుఁడు కాఁడు

114

దశరథాత్మజుఁడు సంద్రము దాటి వాసర
 బలముతో లంకకు వచ్చు వార్త
 నాలించి దశముఖుఁడంతట శుకసార
 ణులను మంత్రి వరులఁబిలిచి పలికె
 దుస్తరమైన యీ తోయధిఁ దరియించి
 వానర సైన్యము వచ్చె వార్ది
 కెపుడు నెన్నడు కూడ యెఱుఁగని రీతిగా
 నేతువు బంధించి చేరె లంక-

దీనినే లక్ష్మపెట్టను కాని పృతన
 యెంత యుండెనో యేపాటి దెవరు దాని
 నాయకులొ, మంత్రులెవరో, వానరులలోన
 మీరు లెవ్వరో తెలుపుడు మీర లరిగి

115

జలధి బంధన కార్యము సలిపెనెవఁడో ?
 వానరుల బలవిక్రమ వైభవముల
 మీరు వానర బలఘులో చేరి సర్వ
 విషయఘు లెఱింగి రావలె విస్తృతముగ

116

వానరేశుని నమ్మిన బంటు లెవరో ?
 ప్లవగబలమేడ విడిసెనో ? వారి యాయు
 ధమ్ము లెట్టివో సౌమిత్రి ధైర్య సాహ
 సమ్ములెట్టివో ? తెలియుఁడు సంగ్రహముగ

117

ఏపుగ వానర రూపులై యిర్వరు
 చెలఁగి వాహినిఁ బ్రవేశించినారు
 తరువుల శైలకందరముల, వనముల
 పర్వతాగ్రములఁ బర్వయున్న
 నేనలెక్కిడ లేక చిక్కులుపడ విభీ
 షణుఁడు వారల నిశాచరులటంచు
 గుర్తించి రయమున ఘోషించి, పట్టించి
 నిలిపి రాముని ముందు “సీరజాక్ష :

పీరు రావణు చారులు పేరులు శుక
 సారణులటంచుఁ దెలుపగ వారిరువురు
 ప్రాణముల మీఁద నెంతో నిరాశ తోడ
 కరములన్ మోడ్చి మ్రొక్కిరా కలుషమతులు

118

మేము రావణు చారులమే మహాత్మా :
 నీ బలము నెంచి రమ్మని నేత పనిచె
 నని మనవిసేయ రాముండు నందుపైని
 చిఱునగవు తోడ నిట్లు భాషించెఁగరుణ

119

“మా బలమునంత చూచిరే ? మా విషయము
 సర్వము నెఱింగితిరే ? మీరు చారులార !
 చూడవలసిన దంతయు చూచినారే ?
 పూర్తికాకున్న చూచియే పొండుమీరు :

120

మీ ప్రభువు నియోగించిన మేటి కార్య
మెల్ల నిర్వహించిరె మీర తేరుపడగ
తేనిచో విభీషణుడు పూరింప వచ్చి
సాయపడు సకృచ్ఛమ్ముగ చారులార !

121

తొందరపడి మాకు దొరకి పోయితిరని
పీచ మడఁగుననెడి బెంగవలదు
ప్రాణభయములేదు-రావణు కార్యము
పూర్తిచేసి మీరు పోవ వచ్చు !

122

దూతలైన వారు దొరకి పోయినఁగత్తు
లిలను బాటవై వ నెట్టివారు
చంపకూడదనెడి శాస్త్రము కలుగుట
స్వేచ్ఛమెయిని మీరు వెడలవచ్చు !

123

మీరు లంకకు పోయి మీతేనితో పల్కు-
డిటుల నా మాటగా “ఏ బలమ్ము
చూచుకొనుచు నాదు సుదతిని హరియించి
తెచ్చితివో యట్టి తెంపు, బలము
చూపించు రణములో శూరుడవైనచో
నీ నై న్య బాంధవ నిచయముఁగొని
నేను రేపుదయమే నీ లంక కేతెంచి
నాశమ్ముఁజేసెద నగరి, పృథన

వాసవుఁడు బిదురము చేత పర్వతముల
పై ప్రయోగించు రీతి నీపై మదీయ
క్రోధమును వీడెదను-చూచుకొనుము నీవ
టంచు వాకొనుఁడో చారులార ! మీరు”

124

రామునకును జేజేల్కొట్టి లంక కరిగి
రంత శుకసారణులుఁజేరి చెంతఁజేరి
మనవి చేసిరి రాముని మాటలన్ని
అక్షరము పొల్లువోకుండ నభినయించి

125

మేము ప్రచ్ఛన్నముగఁబోయి మెల్ల మెల్ల
స్లవగ పృతనను దిరుగుచు పట్టు పడితి
మయ్య : మన విభీషణునిచే నతఁడు మమ్ము
రాము మ్రోలను నిలిపె పరాయణుఁడుగ

126

పొలుపుగ రాముఁడున్ విడిచి పుచ్చెను మమ్ముల జాలిఁబూనుచున్
నిలువగ రామలక్ష్మణులు నీ సహజుండును వానరేశుఁడున్
పొలిచిరి లోకపాలకులపోలి రహించిరి వీరు నల్వరే
తలఁచిన లంక సర్వమును త్రవ్వి సముద్రములోనఁగల్పరే

127

దాశరథి రూపమును నాయుధములఁజూడ
నఁచురేలను ? రాముఁడే నాశనమ్ము
చేయఁగలుగును మనలంక-సేనఁదేటి
చూడలేరు మహేంద్రుండు సురలు కూడ

128

నేతువును గూడ మేము దర్శించినాము
 విరివి నూరామడలు గల్గి పెడలుపు పది
 యామడలు గల్గు వారధి యమరి యుండె
 దానిపై నుండి వాహిని దాటి వచ్చె 129

రాముడా నేనతో సముద్రముగడచి
 జడధి యుత్తరతటమున విడిసి యుండె
 నేనయుద్ధము నెప్పుడు చేయవలె న
 టంచు నువ్విశులూరునో యసురనాథ ! 130

కనుక రామునితో యుద్ధకాంక్ష మాని
 సీత నాతని కర్పింప క్షేమమగు న
 టంచు శుకసారణులు తెల్పిరసురపతికి
 వెఱచఱచి వారు వాహిని విస్తృతిగని 131

చారులు నట్లు చెప్పగ నిశాచరనాథుడు పల్కె తోడనే
 నేరమి చేత పల్కెదరు నెమ్మి మదీయ బలంబెఱుంగరే ?
 తారుచునుండ వానరులు తర్జన భర్జన సేయ భీతితో
 కారులు పల్కి రాఘవుని కాంత నొసంగు మటందురే ననున్ 132

వ! అనుచు బహుతాలోన్నతంబగు సౌధం బధిరోహించి చూడ్కులకు
 నక్కజంబగుచున్న నైన్యస్కంధావారముబరికించి సారణుంజూచి
 యివ్వనరులందెవ్వరు బలాధికు, లెవ్వరు సమరోత్సాహముగలిగి
 యుండు, రెవరేకులమువా రెవ్వరెంత బలమ్మున కధిపతు, లెవ్వరు
 యూధపయాధపు లంతయు నెఱిగింపు మన నతఁడిట్లనెను. 133

వాలము వ్రేలవైచుకొని పాదపశాఖ నిషణ్ణుడౌచు నా
 భీల స్వరాన యూధపుల పెక్కురఁ గూడుచు సింహనాదమున్
 చాలికతోడ లంకదెస సంఘటితమ్ముగ సేయు నాతఁడే
 నీలుఁడు-భానుసూతి ధ్వజినిన్ నడపించెడి యొద్ధ భూవరా :

134

పర్వతాకారుడై పద్మకేసరివర్జుఁ
 డై బాహువులనెత్తి డంబుమీఱ
 సారెకు వాలమ్ము సవరించుకొనుచు లాం
 గూలరావమ్ము దిక్కులు పిగులగ
 లంక దెసకు వచ్చు ప్లవగుండు బలియుఁడం
 గదుఁడు వాలి సుతుండు కవులకు యువ
 రాజ సముండు పరాక్రమ మందున
 తండ్రి కతఁడెసాటి తన యపార

సేనతో నిన్ను గెల్వగఁజెలఁగుచుఁజను
 దెంచుచున్నాఁడు-మారుతి తెంపరియయి
 యితని యాలోచనము తోడ యింతి సీత
 నెచుక వచ్చెను లంకకు నింగిమీద
 కింకరాఖ్యులఁ జంపిన కీశుఁడతఁడె :

135

కలఁడు బలశాలి యొక్కడంగదుని వెనుక
 నశుఁడతఁడు సేతువుంగట్టి నాఁడతండ్రి :
 సింహనాదముల్ సలుపుచు చెలఁగువారు
 చందనాటవి వాసులు సాహసికులు

436

నేతుబంధనమ్ముజేసిన మొనగాడు
విశ్వకర్మ సుతుడు విక్రముండు
నశుడు నిల్చి యుండె నక్తంచరాధిపా !
దురమొనర్ప నంగదుని వెనుకను

137

వెండివలె తెల్లగా నుండు వీరుడడుగొ :
శ్వేతుడను వాడు మిక్కిలి విక్రముండు
బుద్ధిమంతుడు వానర పుంగవుండు
గొప్పవాడును ప్రఖ్యాతిగొవినవాడు

138

అల్లదిగో : చూడు మాతడు కుముదుడు
గోమతీతటిని సంకోచనమను
గిరిపైని కలుగు వానర రాజ్యమేలెడి
వాడు-పోటరి-దీర్ఘవాలయుతుడు
రణపండితుండును రాజసమందు పం
చాస్య సముండు విశాల నేత్రుఁ
డతని నేనలఁగూడి యాజిలో లంక నా
శము సేయ వచ్చె రాక్షస నృపాల !

చూడు మాతడు రంభుడు వాడు వింధ్య
శైలమున కృష్ణగిరి మీద సహ్యా పర్వ
తమ్ముపై సుదర్శన పర్వతమ్ము పైన
వాస మొనరించు కవులకు ప్రభువతండు

139

ఇమ్ముగా లంక తాను నాశమ్ము నేయ
రంభుడరుదెంచె చూడుము రణమొనర్ప
తెక్కలేనంత నేనతో పిక్కటిలుచు
వీరుడాతండు నెనలేని శూరుడతడు

140

చెవులు రిక్కించుచు చీటికి మాటికి
అవులించుచు నున్న నతనిఁజూడు
శరభుడతని పేరు మరణమన్నను గూడ
భయములే దతనికి-వాని యదుపు
నందు నల్వది లక్ష లగచరవీరు లు
న్నారు నిశాచరనాథః వాఁడు
వచ్చెను-ష్ట వగుల వాసవుడటులున్న
వీరుడు పనసుడు భేరి రవము

పగిది శబ్దించు నాతని భాషణమ్ము
వాఁడు పారియాత్ర ధరముపై వసించు
నాతఁడేబది లక్షల యగచరులకు
ప్రభు వజ్రేయుడు రణముల రాక్షసేంద్ర !

141

అతనిఁ జూడుము - వినతుడు అతనియదుపు
లోన నరువది లక్షల వానరగణ
ముండె పర్ణాసనది తటభూమి నిలుచు
నతని పృతనకు నడ్డులే దాజులందు

142

కాంచు మాతఁడు గవయుఁడు కండబలము
కలఁడు గైరిక వర్ణముకల శరీరుఁ
డాతఁడెంతో తేజశ్శాలి అలుకఁబూని
వచ్చె డెబ్బది లక్షల స్లవగులఁ గొని

143

కామరూప ధరులు కవులు డెబ్బది లక్ష
అని నజేయులైన నగవరులను
గూడివచ్చెఁ జూడు కొండచాడ్పుననున్న
వాఁడు గవయుఁడన్నవాఁడు కంటె :

144

వానరయోధు లసాధ్యులు
దానవప్రభు : కామరూపధరులందఱు, దు
ర్మానులు ఘోరము లెన్నిటి
నైనను గావించువారె వ్యగ్రత తోడన్

145

గజుఁడు. గవాక్షుఁడు, గవయుఁడు, నీలుఁడు
నళుఁడు వీరంత వానరప్రముఖులు
వీరి కొక్కొక్కరి చేరికలో పది
కోటుల యోధులు పోటుమగలు
కలరు శ్రీరామునికై ప్రాణములువీడ
పంసిద్ధులుగ నుండు సాహసికులు
ఒకరిప్రక్కను నొక్కరున్నారు చూచితే !
మైందుఁడు ద్వివిధ నామములవారు

ఆ మహాపీఠ ద్వితయము నజుని కరుణ
నమృతపానముఁ గావించినట్టి ఘనులు
రణములం దసమానులు లంకనేల
మట్ట మొనరింప వచ్చిన బెట్టిదులును

146

అటుచూడు మదహస్తి యటులున్న వానరు
నతని గుర్తించితే : హనుమ అతఁడు
వాఁడు కోపించిన వనధినే కలఁచివై
చును జనకజమును చూచి, వనము
భగ్నము కావించి భాషించి నీ తోడ
వెడలినవాడు హంపీరుఁడు సుమి
హనుమంతుఁడనెడి విఖ్యాత నామము వాఁడు
కామరూపుండు విక్రమము లోన

మూఁడు జగముల నెవ్వరు నీడు కారు
జనన కాలమునందె సూర్యుని ఫలమని
యెంచి, తినఁబోయినప్పుడా యింద్రువజ్ర
ఘాతమున పొడ్చుమలమీఁదఁ గంది పడెను

147

బిదురమున దొడ పగులగ పేరు వచ్చె
నాతనికి హనుమంతుఁడటంచు, నతని
బలము, రూపము, కొంతి ప్రభావమింత
యనుచుఁబల్కగ నెవ్వరి కలవికాదు

148

తారుడు, గంధమాదనుడు, సుషేణుడు
 శతవతి, హరుడు, కేశరి ప్రముఖులు
 వానర బలములో ప్రఖ్యాతులందఱు
 తమ తమ పృతనలు దశరథసుతు
 సాయము నేయుటే ద్యేయమ్ముగా వచ్చి
 యుండిరి శౌర్యము మెండుకొనగ
 ఈ దెస చూడుము ఋక్షపీరుల యందు
 జాంబవంతుడు కడు సాహసికుడు

అంజనాద్రులకై వడి నసిత జలద
 పాళి తెఱగున భల్లూక ప్రకరమెంత
 భీకరమ్ముగ నుండెనో వెఱపు కలుగు
 వాటి సంఖ్య యపారము సాటిలేదు :

149

భల్లూకమ్ములు కొండల వనములందు
 వాహినీ తీరముల నుండి ప్రధనమునకు
 సిద్ధమై వచ్చి యుండెను సింధువు వలె
 విఠిగి పడుచు నీ మీదకు విస్తృతముగ

150

జాంబవంతుడు మిన్న ఋక్షప్రముఖుల-
 మిగుల వృద్ధుడు, బలశాలి, మేటియెంతో
 పెద్దవారిని సతము నేవించునతడు
 అజులందు నసాధ్యుడు ననఘుడగును

151

దేవదానవ రణముల దేవవిభున
కెంతో సాయము నొనరించి, యెన్నో వరము
లతఁడు పడనెను అనుచరు లగ్నిసములు
చావుకై నను జంకని ధీవరుండు

152

జలదముల మధ్య నిండ్రునివలెను భల్లు
కముల నడుమను భూముఁడు కలఁడు, నర్మ
దానదీ తోయములఁ ద్రావు ధ్వజినికి నధి
పతి యధివసించుఁడా ఋష్యవంతగిరిని

153

అతని దగ్గరగానుండె నవనిధరము
మాడ్కి మఱియొక భల్లూకమల్లుఁడతఁడు
భూమునకు నన్న జాంబవంతుండు-నేక
రూపధరు లిద్దఱును హెచ్చులొచ్చులేదు

154

వృక్షపాషాణహస్తై వేయికోట్ల
ప్లవగవీరులు హరుడను వాని నాయ
కత్వమున వచ్చినారు లంకాపురమ్ము
ధ్వంస మొనరించు తలపుతో దనుజనేత :

155

అదిగో : యెగురగ సిద్ధమౌనతఁడు బలుఁడు
ప్లవగవీరుల ప్రఖ్యాతిఁ బడనె నెంతో
జంభభేదికి నొకసారి సమరమందు
సాయమొనరించె నెంతయో జయము కలుగ

156

అడుగు లామడదూరాన పడును నడవ
నతడు పొడవరి - చూచితివా నరేంద్ర !
వరఁగఁదద్రూపమే చతుష్పాత్తులందుఁ
గనఁబడదు-వానికొకనికె కలుగునద్ది

157

తామనుఁడు ప్లవగులకు పితామహుండు
అతఁడు సన్నాదుఁడను పేర నామతిల్ల
పిలుతు-రొకసారి మఘవుతోఁ గలియఁబడగ
నోడిపోయెను దేవేంద్రుఁడూర్జితునకు

158

అదిగో : క్రోధనుఁడను నగచరసేనాని
వహ్నికి గంధర్వ వనితకు నుద
యించిన వాఁడు దేవేంద్రుని కంటెను
బలశాలి యొకసారి వాసవునకు
సాయమ్ముఁజేసె-వైశ్రవణుపాలిత హిమ
గిరిపైని నివసించు కీశనేన
దశకోటి వీరులఁ దనవెంటఁ దోడ్కొని
వచ్చెను లంకను బట్టుకొనగ

అదిగో : యటుప్రక్క చూడుమో అసురనాథ !
హనుమ జనకుఁడు కేసరి యనెడి వాఁడు
శంఖసాదనదానవు సంహరించె
నతఁడు తన పరాక్రమముచే ప్రతివఁబూని

159

వసియించు కేసరి వానర వీరుఁడు
 మేరుపర్వతముపై మేటరిగను
 అట సర్వఫలములు నధికముగా నుండు
 కలవు నానావృక్షగణము లచట
 పక్షులు, మృగములు, పాదపములు గూడ
 కాంచన మయములే కాంచనగిరు
 లరువది వేలుండె-నసురుల మధ్య నీ
 వుండిన పగిదిగ నుండు మేరు
 పర్వతము-వానరులఁజూడు వారిలోన
 కొందఱి మొగము లెఱ్ఱగ, కొందఱి వద
 నములు తెల్లగ, కపిల వర్ణముగ నుండె
 దంష్ట్రులు నఖములే యాయుధములగును

160

వారు పులులట్లు సింహముల్ పగిది కడు భ
 యంకరులు-ఘోర కర్ములు, నగ్నుల వలె
 కాలసర్పములటు, మత్తకరుల వోలె
 నిలిచెదరు వారు-పింగళ నేత్రులంత

161

వారు నిలుతురు కాంచన పర్వతముల
 పైని శతవలి నాయకత్వమున లంక
 నాశన మొనర్ప వచ్చిరి నట్టుకొనుచు
 కడు పరాక్రమవంతుల కపులు రాజు :

162

పవనధూత జీమూతము వలెను నేన
ముందునకుఁ జొచ్చుకొనివచ్చు భూమిధర న
మాన వానర వీరుని దానవేంద్ర :
కాంచితివె - ప్రమాధియను మర్కట విభుండు

163

వింధ్యపర్వతవాసులు వీరులంత
బలపరాక్రమవంతులు ప్రధనములను
నేర్పుఁగలవారు-దానవనేత ! వార
లంతకూడ మహాకాయు లగుదురునుమి.

164

సారణుడటు పల్కి యూరుకొన శుకుండుఁ
దానందుకొని పల్కె దానవేంద్ర :
తుహినాద్రిపై సాలద్రుమముల చందాస
బలిసిన నా యోధవరులఁ జూడు
వారు దుర్జయులు దుర్వారులు బలమున
కామరూపులును రాక్షసులతోడ
సరిపోలు వారును సంగ్రామమున సుప
ర్వుల వోలె విక్రమ స్ఫురణనుందు
రట్టి ప్లవగవీరులు నసంఖ్యాకముగను
వచ్చి యుండిరి సుగ్రీవ వానలేశు
నకును నమ్మిన బంటులు-నసుగుకాదు ?
వారు కిష్కింధవాసులే పవిగొనెదరు

465

ద్వివిదమైందుల ప్రక్కను దిటవరులగు
వారు మృత్యుదేవతకు కుమారులైన
సుముఖ దుర్ముఖ నాములు-చూచినావె?
వారు దశకోటి బలముతో వచ్చిరిప్రభు :

166

కనుగొంటె ! నీలమేఘశ్యాముడిజ్వేకు
రాజుల శూరుడు రామవిభుడు
అతడు జగత్రితయంబునఁ బ్రఖ్యాతి
నందిన వీరుడు ననఘుడెంతో

ధర్మము తప్పని దాక్షిణ్యఁడాతడు
నిఖిల వేదాంగముల్ నేర్చి, వేద
వేత్తయై చెలువారు విజ్ఞానవంతుడు
బాణము వేసిన బ్రద్దలౌను
విన్ను, భూధరములు పిండిగుండ యగును
అతని క్రోధము మృత్యు వలిగినటులె

విక్రమమ్మున సరిపోలు శక్రు తోడ
అతని భార్యను సీతనే యసురనాథ !
ఎత్తుకొని వచ్చినావు-కోపించి యిటకు
వచ్చె నినుఁగూల్చుటకు నేడ కచ్చుకొనుచు

167

అతనికి కుడి ప్రక్క నపరంజి ఛాయతో
కనిపించువాడు లక్ష్మణుడనుజుడు
అతడు బహిఃప్రాణమన్నకు విపుల వ
క్షస్కుడు-కడు బలశాలి, రాజ

నీతిలో, సంగర నిగ్రహ మందున
 కుశలుఁడు, శాస్త్రముల్ జ్ఞాముగను
 చదివిన వాఁడు విచక్షణఁగలవాఁడు
 కోపియు రాముని కోసమతఁడు
 విడిచిపెట్టును స్వీయ జీవితమునైన
 దుర్జయుఁడు, బుద్ధిమంతుఁడు, దూరదృష్టిఁ
 గలుగువాఁడు, తానొకఁడె రాక్షసుల నెల్ల
 సంహరించుకొంక్షను గల్గు సాహసికుఁడు

168

రాముని వామపార్శ్వమున నెలకొని
 నలువురు దనుజులఁగలిసియున్న
 వ్యక్తి విభీషణుఁడనురేశ్వరా ? చూడు
 మాతని పోల్చుము బ్రాతి మిగుల
 రాముఁడు నీ బ్రాత లంకకు పట్టాభి
 షిక్తుఁగావించి నియుక్తుఁజేసె
 నినుఁ గూలఁద్రోయగ నిశ్చయం బొనరించె
 నీ తమ్ముఁడిప్పుడు నీతిఁదప్పి
 వారిమధ్యను పర్వతప్రాయునిగను
 నిలుచువాఁడు సుగ్రీవుఁడు నిర్జరారి :
 అతఁడు సర్వ వాసరనేన కధిపతినుమి
 వాఁడు కిష్కింధ నేలుచున్నాఁడు నేఁడు

169

జ్ఞానమునఁ దేజమున, బుద్ధిలోన, నాభి
జాత్యమందున బ్లవగుల చదురులాడు
అతని మెడలోన బంగారు హారముండె
సకల సంపద దానిలో సంతరించు

170

అది ధరించిన వానికి నపజయమ్ము
కలుగ దెన్నడా హారము కపులరాజ్య
మతని కొనఁగెను రాముండు నగ్రజుఁడగు
వారిఁ జంపి మైత్రికి నానవాలు సరణి

171

భానుసూతి యసంఖ్యాక స్లవగనేన
తోడ నల్వరు దనుజులఁగూడి నీ స
హోదరుఁడు వెంటరా లంకమీఁదికిపుడు
వచ్చుచున్నాఁడు వాస్తవ వార్త యిద్ది

172

ఏమి చేసిన మనకిష్ట క్షేమమగునొ
వైరులకుఁ బరాజయ మెటువచ్చునోయది
చేయవలెను మహారాజ ! చిత్తగింపు
మిదియె నేడున్న సంగతి - పదిలపడుము

173

శుక సారణు లప్పగిదిగ
ప్రకటింపఁగఁ దమభయమ్ము-రావణనృపుఁడున్
చకితుండై కపిసేనను
నికొయ్యంబునుండి తాను నిర్వర్ణించెన్

174

రాముని, సహజు, విభీషణు,
సౌమిత్రిని, భానుసూతి సందర్శింపం
గా మదిలో భీతిల్లుచు
దారుణముగఁ బ్రలాపించెఁ దన వేగులతో

175

నిగ్రహానుగ్రహ నిభృత పార్థివునకు
వేగు లిప్పగిది యప్రియములైన
వార్తలందించుట ప్రల్లదమే సుమి
అజిఁ బ్రారంభించు నవసరమున
మీరిద్దఱును మనమీఁదికి దందెత్తి
వచ్చిన వైరులఁ బ్రస్తుతింపఁ
దగదు - విప్రులకుఁ పెద్దలకుఁ గావించిన
శుశ్రూష సర్వము శుష్కమగును

ప్రీతి నూరిపోసిన రాజనీతి సుంత
అంటలేదు మీకేమియు - దంటుకొనిరి
మిమ్మువంటి మూర్ఖుల నేవనమ్ముకలిగి
బ్రదికియుంటి నదృష్టమ్ము వలననేను

176

నేను నోరువిప్పి నిగదింప నెదిరికి
శుభ, మశుభమొ తెలియుఁ జుంబితముగ
అట్టి నా యెదుటనె నిట్లు భాషింపగ
నింత భయములేదె ? ఏమిచూచి ?

177

కారుచిచ్చ ముట్టి కాననమ్మున చెట్టు
బ్రదికి యుండవచ్చు వహ్నియార
బ్రదుకఁ గలరె యెందు రాజాగ్రహమునకు
పాత్రులైన వారు పందలార :

178

వైరిగణము మీరు ప్రస్తుతించుటఁ బట్టి
సంహరింపఁ గలను చారులార !
కాని యింతవఱకు ఘనకార్యములుచేసి
నందువలన విడువనయ్యె మిమ్ము

179

కనికరించితి నా సమక్షమ్మునుండి
పొండి ! మీరు కృతఘ్నులు, బూమెకాండ్రు
న్నేహమున కిచ్చగింపని చెనఁబులనుచుఁ
దెలిసిపోయెను కావున తొలఁగిపొండు

180

ఇదియె మరణమ్ము మీకని యెంచి పొండ
టంచు పరుషోక్తులాడగ నసుర విభుఁడు
సిగ్గుపడి శుకసారణుల్ జేజెలొసఁగి
వీడి రచ్చోటు ప్రభువును వీడుకొనుచు

181

అపుడు రాజు మహోదరుఁడనెడి వాని
పిలిచి నీతిశారదులగు వేగుల మఱి
కొందఱను బంపుమని చెప్ప గూఢచారు
లరుగుదెంచి భూపతికి జయమ్ము పలుక

182

రాముడు సువేల పర్యత ప్రాంతమందు
నెలకొనగ వేగులేగి యున్నిద్రులగుచు
గూఢ చర్యలఁ గావించుకొనుచును దను
కార్యమును జక్కపెట్టగఁగదలఁబోవ

183

చారులు వచ్చి నిల్వఁగ నిశాచరనేత వచించె వారితో
మీరలు పోయి రాముని ప్రమేయము, యత్నము లెట్టివో మఱిన్
తీరులు తెన్నులెట్టివాకొ తెప్పన మీరు గ్రహించి రావలెన్
చారుల వల్లనే ప్రభువు శత్రుల పైని జయమ్ముఁగాంచెడిన్

184

రాముడెపుడు నిద్రించునొ
రాముడెపుడు మేలుకొనునొ రాముని యత్నం
బేమియొ, బలమెంతయొ మీ
రామృష్టముగా నెఱిగి యరుదేరుఁడొగిన్

185

జాలము నేయ కుండగను చారులు వైశమ పోయిరంత శా
ర్దూలుని నాయకత్వమునఁ దూకొని భీకరకీశవాహినిన్
చాలిక భద్రవేడులయి సాగి నిదానముగా రఘూధ్వహున్
శీలుని లక్ష్మణున్ రవిజు, నేన, విభీషణుఁగాంచి రయ్యెడన్

186

కాని వేగు లపారమౌ కపివృతనను
పాఱఁజూడగనే భయఘ్రాంతులైరి
ఇంతలో విభీషణుఁడు గుర్తించె వారి
రోసె వారిలో పాపి శార్దూలుఁడనుచు

187

వాని నాతఁడు కవులకుఁబట్టి యిచ్చె
వానరులు వాని తక్కిన వారిఁబెక్కు
విధములుగ బాధ పెట్టిరి విభుఁడు రాముఁ
డపుడు కరుణించి విడిచెఁ దా నక్కఱముగ

188

బ్రదుకు జీవుడా: యనుచును లంకకేఁగి
జరిగినది నివేదింప రాక్షస విభుండు
వెఱపునందుచు శార్దూల ప్రేష్యునిఁగని
మంచిగా వాని నిట్లు ప్రశ్నించె నపుడు

189

ఏల శార్దూల! నీ మొగమిపుడు వ్రేలఁ
బడుచు నుండె దీనముగఁ గన్పట్టె దీవు ?
వైరులేమైనఁజేసిరా ? విన్నదనము
నకును గారణమేమి కీనాశ ! తెలుపు

190

దాని కాతఁడు పల్కె “దానవ రాజేంద్ర :

వానరవీరుల వైన మెఱుగ

నెంతటి చారులకేని సాధ్యము కాదు

కడిమిఁగల్గిన పరాక్రములు సర్వు

లగచరులకు రాముఁడండగా నున్నాఁడు

పలుకుట కష్టమౌ వారితోడ

నింక ప్రశ్నలు వేసి యెల్ల సంగతుల నె

ఱుంగుట యెట్లుల ? త్రోవలన్ని

పర్వతాభులు వానరుల్ భద్రముగను
గాయు చుండిరి మేమెల్లగపి పృతనను
మాటువేషమ్ములను జొరబారుచుండ
దొరికి పోయితి మట్టులే దురదుర ప్రభు !

191

మన విభీషణు ననుచరుల్ మమ్ము పట్టి
వంచకులటంచు నెంతో పీడించినారు
స్లవగులకు నప్పగింపగ లావు మిగుల
వారు మోక్షాశ్లాఘాడిచిరి దారుణముగ

192

గోళ్లతో రక్తివైచిరి పళ్లతోడ
పీకివైచిరి, చఱచి, చపేటములను
పిడికిఱులగ్రుద్ది త్రిప్పిరి పృతన నంత
నేను మూర్ఖులు స్థితినుంటి నీరసపడి

193

స్లవగులంతట నిల్చుగ రామునెదుట
దీనముగగేలుమోడ్చి ప్రార్థింప నతఁడు
కరుణతో విడిపించె రాక్షస నృపాల !
కాన మేమిప్పుడిటకు రాగలిగినాము

194

రాముఁడు శిలల సంద్రమ్మును బూడ్పించి
వానరసేనతో వచ్చి నగర
ద్వారములో నిల్చె-స్లవగులు వైనతే
యవ్యూహమును బన్ని యనియొనర్చు

వ్యాస క్రిమై లంక నాక్రమింపగ సిద్ధ
మై యుండి ప్రాకారమధిగమింతు
రది భప్పు దసురనాథా ! సీత నిచ్చుట
యో యాహవము నేయ సుత్సహింతు

వో యొకటి నిశ్చయింపుము వ్యష్టిదలచి
జాగుచేయకుమనుచు నాచారుడసుర
పతికిఁబలుకగ నంత రావణుఁడు వేగ
మదినిఁజింతించి నుడివెను మరలఁబడుచు

195

అమరగంధర్వదానవయక్షనాగ
గరుడ కిన్నర గణములు కలనులోన
నన్ను నిర్జింపఁజాలరటన్న సీత
నేల రాముని కెటు సమర్పింపగలను ?

196

లోకమంతయు నాపైకి రూక్షితముగ
కలిసి దండెత్తి వచ్చిన కాని నేను
భయపడను సుంతయైన రావణుఁడ ! సీత
నెటుల విడుతును ? రాముని కీయగలనె ?

197

ఐనను చూచినాఁడవుకదా ! ప్రణిధీ ! నిగదింపుమునాకు నా
వానరసేనలో నెవరు ప్రాజ్ఞులు. శూరులు, దుర్జయుల్ మహా
సేనులు - వారి తేజము వచింపుము-వారల తండ్రులెవ్వరో
వైనము లన్నియున్ దెలుప వారి బలా బలముల్ గణింతునేన్

198

ఆజి యొనరించుటకు మున్నె యరిబలమ్ము
తెలియగావలెఁ గావున-దెలుపు మన్ని
వివరములు నాకు వానర పృతనగూర్చి
యనుచుఁ బ్రశ్నింప శార్దూలుఁ డనియెనిట్లు

199

సుగ్రీవుఁడన వాలిసోదరుఁడును. ఋక్ష
రజుని కుమారుఁడు-ప్లవగనేత
ధూమ్రుఁడు. జాంబవంతుఁడును గద్గదు
సుతులు భల్లూక వంశ్యులు మహేచ్ఛ :
గీష్పతి పుత్రుడు కేశరి-వరుణుని
కొడుకు సుషేణుఁడు కడు సమర్థుఁ
డును ధర్మచింతతోఁ దనరును నిత్యము
దధిముఖుం డజ్ఞుని తనయుఁడగును
సుముఖ, దుర్ముఖ, వేగదర్శులును మృత్యు
రూపులగుదురు-నీలుఁడు లోహితాస్య
నందనుండు నేనాని వానర పృతనకు
మాతరిశ్వాత్మజుఁడు హనుమంతుఁడునుమి!

200

దుర్జయుండగు నంగదుండు డేవేంద్రుని
మనుమఁడు, ద్వివిదుఁడు మైందుఁడనెడి
వారశ్విని సుప ర్వాణుల నందనుల్
గంధమాదనుఁడును, గజ, గవాక్ష

శరభులు, గవయుఁడు శమను తనూజులు

జముఁ బోలియుందు రచ్చముగవారు
దశకోటి వానరుల్ దశరథనందను

నై న్యములోనున్న శౌర్యధనులు

ఎప్పుడెప్పుడాయని యనికెదురుచూచు
చుండిరందఱు విబుధుల సుతులె వారి
సంగతులఁ జెప్పనేరికి సాధ్యమగును
రాముఁడు మృగేంద్రములఁ జంపులావరిసుమి

201

ఖరుని, దూషణునిఁద్రిశిరునిఁగబంధు, వి

రాధుల జంపిన రాజతండు

ఆ జనస్థానమునందుండు దనుజులఁ

గసిమసంగిన పరాక్రముఁడతండు

అతని తమ్ముండైన నా లక్ష్మణుఁడు మత్త

వేదండమును మించు వీరుఁడగును

లక్ష్మణు బాణమార్గమ్ములో పడ్డవాఁ

డెవఁడును బ్రదుకలేఁడీలు గాని

జ్యోతిర్ముఖుండును శ్వేతుఁడు సూర్యుని

సూనులు వసుపుత్రుడైన దుర్ధ

రుండు, సోదరుఁడు విభీషణుండు కలఁడు

మంత్రి సహితుండుగా నట-మనుజువిభుఁడు

చెలఁగి లంకకు పట్టాభిషిక్తుఁజేసె

నందుచే రామునకు సహాయ్యమ్ము సలుపు

202

నకుఁడు మయుసుతుఁడు నాగర్యమున నేతు

బంధనమ్ముజేసె వానరులను

వార్ధి దాటుటకు నుపాయమేర్పరచెను

చండవిక్రముఁడును సాహసికుఁడు

203

ఆ సువేలధరమునందు వానరజేన

నిలిచి యుండెను నాజిసలుప రాజ :

కొదవ కార్యమ్మంతఁగూర్పగ నీ చేతి

లోన నుండెను జాగరూకుఁడగుము

204

ఆకర్ణించి దశాస్యుఁడు

సాకల్యముగా బిఱాన శార్దూలునికిన్

గాఁక పడుచు నెలవిచ్చెను

తేకువ మంత్రులకు వార్త తెప్పన బంపెన్

205

ఆతఁడు సంభ్రాంతుండై

కాతర్యము తోడ మనసు కళకళ పడగా

వాతమున దీపవర్తిక

రీతిఁజలించుచును దిక్కురేగుచు నుండన్

206

మంత్రులు వచ్చిరి తోడ్తో

మంత్రాంగముఁజేసి సచివ మండలితోడన్

తంత్ర మొనర్చుచు వేగ ని

యంత్రితముంజేసె మాయలాని కొఱకుదాన్

207

వచ్చెను విద్యుజ్జిహ్వాఁడు
కుచ్చితుండు, కుట్రలకును, కూహకములకున్
మచ్చరిగా చరియించును
పచ్చరించు తేని యాజ్ఞ పరిపాలించున్

208

శరములు, విల్లును, మాయా
శిరమొకదాని సృష్టిజేసి రమ్మొగిన్
ధరణితనయకుంజాపుచు
మరణించెను రాముఁడనుచు మఱుపెట్టెదనేన్

209

అని పనిచి దానవేంద్రుఁడు
మణిభూషణమతనికొసఁగి మన్నించె వెనన్
జనకజ వంచన నేయగఁ
జనె భూవుఁడశోకవనికిఁ జపలత హెచ్చన్

210

అవనిపైఁ గూరుచుండి దీనాస్య యగుచు
పతిపరాయణచిత్త బాష్పములు కనుల
జాటుచుండ శోకించెడి జనకపుత్ర
ఘోరరాక్షసీ పరివృత కుమతిఁ గాంచె

211

వింటివె నాదు మాటలను వెట్టిగ నుండుచు నేఁడు నీ విభున్
గెంటరియైన మా ఖరుని గెల్చిన వానిని యుద్ధభూమిలో
గెంటటువడంగనేఁగెడపి కేరుచు నుంటిని వైరినాశమున్
దంటగజేసి యాదరువుఁదగ్గునటుల్ పొలయించి భామినీ :

212

నీ యాధారముఁగొట్టివైచి మఱియున్ నీ గర్వముం బాపి నా
ధ్యేయమ్మున్ నెఱవేర్చఁగల్గితిని వైదేహీ ! యింకన్ దుఃఖమే
లా ! యానందము తోడ నన్నుఁబతిగా రాగిల్లి హర్షమ్ముతో
చేయంగా వలె నన్ గృతార్థునిగ నో సీతా ! ప్రియంబారగన్

213

సుఖపడుము నాకు పత్నివై సుదతి ! విడుము
నీదు మూర్ఖత్వమును-మరణించినట్టి
వానితోనేమి యింక? నా భార్యలకును
నీవు యజమానురాలవై నెగడగలవు

214

తెలివి తక్కువ దాన ! తెలిపెద నీ ధవుఁ
డెటు మరణించెనో-దిటవరి పతి
సుగ్రీవు సేనతో వ్యగ్రమ్ముగా నన్నుఁ
జంపగా వచ్చెను జలధి దాటి
కడలి తీరమ్మున విడిసెను-సేన మా
ర్గాయాసమున నెంతో గాఢనిద్ర
లోనుండు తఱిని చారులఁబింపి సంగతిఁ
దెలిసి ప్రహస్తుని ధీరు గొప్ప
సేనతో పంప నాతఁడు చెలఁగి సర్వ
ప్లవగ నైస్యముఁబొలియించి రాము శిరము
నుత్తరించెను-సౌమిత్రి చిత్తగించె
బరుగు-రవిజుని కంఠమ్ము నఱకఁబడెను

215

హనుమంతునకు దౌడజెనకి యాడగ దీర్ఘ
 నిద్రలో నుండెను నీరుగాఱి
 ఎగిరిపోవంగ యత్నించుచు మా విభీ
 షణుడు దొరకిపోయె శక్తి తూలి
 జాంబవంతుం డాకసమున కెగురజోవ
 చరణముల్ ఖండింప చచ్చెనతడు
 ద్వివిదుడు, మైందుడు దెబ్బలుతిని చావ
 సిద్ధమై యుండిరి శిక్షితులయి
 విడిచె నూపిరి కుముదుడు విశిఖములను
 దనుజులందఱు కూల్చిరి తాల్మీదూలి
 పవసుడును నేలపైబడె పాము పగిది
 ఇటుల వానరులందఱు నీల్గిరి సుమి

216

కొందఱు పాఱిపోవ మఱి కొందఱు సాగరమందు దూకఁగా
 కొందఱు మింటిపై కెగుర కొందఱు శీర్షము లూడిపోవ ని
 ట్లందఱు నన్ని రీతులుగ వ్యాపకులై చెదరంగ నీ ధవుం
 డుం దలఁ గోలుపోయె నిటు డుల్గిరి వానరఋక్షయోధులున్

217

ఎచ్చటఁజూచిన శవములె
 ఎచ్చటఁగాంచినను రక్తమే పద్మాక్షీ !
 కచ్చియలో మీ ప్లవగుల
 మచ్చమాపఁగడలి తటము మలినంబయ్యెన్

218

ఇదిగో ! నీ పతి శీర్షమియ్యెడకు చూపింపంగ రప్పించితిన్
ముదితా : చూడుమటంచు రావణుడు డంబున్ బల్కి పుత్తెంచెదా
నుదుటుంజూపుచు వేగరమ్మనుచు విద్యుజ్జిహ్వానచ్చిటికిన్
కొదుకంటేయ విదేహరాజునుత యాకూతమ్ము భగ్నమ్ముగాన్

219

ఈ విద్యుజ్జిహ్వాండే
నీ వల్ల భు శిరముదెచ్చెనేఁబనుపగ నీ
కావిష్కరణ మొనర్పగ
నోవెలఁదీ ! చూడు మిద్ది యుగ్గవట్టుచున్

220

రాముని శీర్షము నీవీ
భామ ముందు నిలుప నీమె పతి చివరి గతిన్
తేమగిలు కనులఁజూచును
వేమఱునని పనిచె టేడు విద్యుజ్జిహ్వాన్

221

దనుజుఁడటు చేసి ప్రక్కకుఁ దప్పకొనగ
రావణుడు ధనుర్బాణముల్ రయతఁజూపి
మా ప్రహస్తుఁడు రణభూమి మల్లడి గొని
తెచ్చె పరికించుమీ పీని పిచ్చిదాన !

222

తన పతి మాయా శిరమును
ధనువును, బాణములఁగాంచి తథ్యముగా రా
మునకును జెందిన వనుచును
తన మనమున నమ్మి సేత తత్తపడియెన్

223

హనుమంతుఁడు రవిజుండును
తన పతికిన్ చెలిమిఁగూర్చు ధన్యులటంచున్
మనమున నెంచుచుఁ దచ్చిర
మనుమానము లేదు ధవునిదని దుఃఖించెన్

224

నీ కొర్కెనెఱవేఱె కై క ! వంశమునకు
నానంద కారకుండైన సుతుఁడు
హతుఁడయ్యె కలహశీలా ! కులమంతయు
నీ వల్ల నాశమై నీరుఁగాఱె
వల్కలధారిగా వనముల కంపితి
వతఁడు కావించిన యపకృతి యెది
యో తెల్పుమనుచుఁ దానుత్కంపమున మొదల్
నఱకిన కదళియై ధరణిఁబడియె

కాని త్వరలోనె తేటి దుఃఖమున శిరము
మూరుకొనుచు మహాబాహు ! ముగినె నీదు
జీవితము-వితంతువు నై తి-నీవు ముందు
చచ్చిపోవుట పత్ని దోషమునఁగాదె?

225

ధీరుఁడవును సదాచార సంపన్నుఁడ
వౌదువు శ్రీరామ ! అటులె నేను
సాధుశీలను మఱి సంస్థితి యిట్టుల
సంభవించిన దేల ? చాన నేను

బ్రదికి యుండగ నాదు పతికేల ముందుగ
 మరణము వచ్చుట మాన్యమగునె ?
 దుఃఖము మీదను దుఃఖము వచ్చినన్
 ముంచెను శోకసముద్రమందు
 మునిగిపోయిన నన్నుద్ధరణము నేయు
 వాడెవడు చెప్పమా ! ప్రియశ్వశ్రువివుడు
 లేగదూడ చచ్చిన గోవు లీలనగును
 కాదె? నీ మృతి వార్తకు కదలిపోయి

226

నిన్ను దీర్ఘాయు వనుచును నిర్ణయించు
 జ్యోతిషికుల వాక్యమ్ము లసత్యమగునె ?
 అటుల కాదేని మరణించుటెటుల నీవు
 కాలము విరుద్ధమై పోయె బేలుపడుచు

227

నీతిశాస్త్ర వేత్తవు కావె-నీవు వ్యసన
 ములకుడగ్గ యుపాయముల్ తెలిసినట్టి
 వాడవై వాని తొలగించు బలము, శక్తి
 యుక్తులంగల్గు వాడవు యోధువుగదా!

228

అట్టి వాడవై యుండి మహాత్ముగలిగి
 యేల యీ రీతి మృత్యువు పాలబడితి?
 రౌద్రమైనట్టి యా కాశరాత్రి మనకుఁ
 జేసె నెడబంధములు మ్రుందజేసి నిన్ను

229

ననువిడిచి ప్రియురాలి చందమున ధరణీఁ
 గొగిలించుక శయనింపగా నుచితమె ?
 గంధమాలసమర్చిత కార్ముకమిద ?
 కలసికొంటివి జనకు స్వర్గమ్మునందు

230

విపుల కర్మలను గావించిన నీ పూర్వు
 లకు ప్రీతిపాత్రము, సుకృతమైన
 నిక్షేప కులమున కింపుగా తారవై
 గగనసీమను నిల్చి కనుచునుంటె ?
 బాల్యమాదిగ నీకు భార్యనై నెచ్చెలి
 నై యున్న ననుఁ జూడవా ? పలుకవ ?
 నా కరగ్రహణము నాథ ! చేయుచు దీక్ష
 పట్టి “నాతి చరామి” పల్కు కతన

నన్ను నీవెంటఁ గొనిపోమ్ము - నన్నువిడిచి
 మృతిని బొందితివేల స్వామీ ! శరీర
 మిపుడు దనుజుల పాల్జేసి కృపణుఁడవయి
 అగ్ని సంస్కారమేలేక యరిగినావె ?

231

పెక్కు యజ్ఞముల్ నీవు కావించి గొప్ప
 గొప్ప దక్షిణ లొసఁగుచు కూడఁబెట్టి
 నట్టి పుణ్యము లేమయ్యె ననఘ ! యిటు క
 థావశేషుఁడ వైతివా ? నీవు నాథ !

232

దీక్ష ముగ్గుర మడవికేతెంచి యందు
లక్ష్మణుం దొక్కడే పోవ రాముడేడి ?
సీతయొక్కడ ? ననుచు ప్రశ్నింప దొక్కొ ?
జనని కౌసల్య - సహజుడు వినుచును కథ !

233

అతివ కతమున నీవు మహానుభావ !
సాగరము చాటి కడకు గోష్పాద మాత్ర
మునకు నాపన్నుడైపోతి - జనకపుత్రుఁ
బరిణయంబాడినావు విపత్తైఱుగక -

234

నిద్రలో నీవు నిటు మరణింప, నేను
రాక్షసుల చేతిలో పడు రగడ వినిన
అత్త కౌసల్య గుండియలాఁగి చచ్చు
నా కతమ్మున జరిగె నీ నష్టియంత

235

గత జన్మమునను విఘ్నముజేసి యుంటినో
యెవరొ కన్యాదాన మిచ్చగించి
కొవించు సమయాన-కావున జగములు
రక్షింపఁగల వాని రమణీనయ్యు
నిటుల దుఃఖిత నైతి జటిలమ్ముగను నేను
రావణా ! నన్నిప్పు రాముశవము
పై వైచి భార్యను భర్తను గలిపి పు
ణ్యముగట్టుకొనుమయ్య ! నా శిరమ్ము

రాము శిరముతో, నా శరీరమ్ము నాథు
దేహమును జేర్చుమెట్టి సందియము లేక
భర్తతో సహగమన మొనర్తు నేన
ఁచు పరిపరి విధముల నంగలార్చె

236

పుడమికుమారి దుఃఖమున భోరున నేడ్చుచు నుండునంత న
య్యెడకుఁ బ్రహస్తురాక నెఱిగింపగ వచ్చెను ద్వారపాలుఁడొ
క్కఁడు-దనుజేశ్వరుండు క్షణకాలము చింత మునింగి వానితో
వెడలె వనమ్ముఁజాసి సరవిన్ భవితవ్యము నిశ్చయించుచున్

237

రావణుఁడు పోవ రాము శిరమ్ము, విల్లు
బాణములు మాయమైపోయె-పంక్తిముఖుఁడు
భేరి మ్రోగించి నేన రప్పింపుఁడనుచుఁ
బనిచె మంత్రుల నేనాధిపతులఁజూచి

238

కారణము మాత్రమెఱిగింపకయె ధ్వజినిని
సిద్ధమొనరించి తెలిపిరి క్షితిపునకది
దీనితో తృప్తినందుచు దితిజనేత
పోయె హర్యమ్మునకు నెంతో పుల్లసీలుచు

239

సరమ విభీషణ ప్రమద జానకి దుఃఖముఁజూచి యామెతోఁ
బరఁగిన చెల్మినాశ్వసనబంధుతమై నిగదించె నిట్టులో
పరమ పవిత్ర : యూరుకొన భావ్యము-రావణుఁడేమి పల్కెనో
దొరఁకొని వింటి సర్వమును-తొందరతోఁ జనెఁగాదె క్రన్ననన్

240

నాతి ! నీ కొఱకేనుప్రాణములనైన
వీడ సిద్ధముగా నుంటి-వెఱపు లేదు
రావణుండెందుకేగెనో రయత దాని
కారణము నాకు తెలియును-కల్పన మిది !

241

రాముడెఱుంగు సర్వమును నిదురించు
సమయాన నాతని సంహరింప
ధరణిజ : యెవరి సాధ్యము కాద ? యేస్థితి
లోనున్న నేరికి లొంగడతఁడు
ప్లవగులు శిలలతో పాదపమ్ముల తోడ
నని యొనర్తురు-పైగ, నమరవిభుఁడు
విబుధుల రక్షించు విధముగా నీ పతి
వేయి కన్నులఁ గనిపెట్టుచుండు

నైన వానర సంహారమలవి కాదు
దీర్ఘవృత్తభుజుండుఁ బ్రథితుఁడు, ధర్మి
మఱి మహోరస్కుఁడును, శస్త్రీ, పురుష సింహ
మతఁడు కడు విక్రముండు మహాత్ముఁడు సుమి

242

లక్ష్మణుండెప్పుడు రాముని వీడఁడు
రాముఁడు వేత్తయు రాజనీతి
నెఱిగిన వాఁడు-చలింపడు శత్రు బ
లంబెంత యున్నను లక్ష్మపెట్టఁ

డాతని పౌరుషంబాతని బలము నే

పాటివో నిర్ధరింపగనసాధ్య

మవనిజా ! నీ ధవుండంతమొందగ లేదు

నమ్ము మాతండు ప్రాణముల తోడ

నుండె-మాయలమారి, దుష్టుండు ఘోర

కర్ముడగు రావణుని పరికల్పన మిది

నిన్ను భయపెట్టజేసిన పన్నుగడయె

వెఱవఁబని లేదు-దుఃఖమ్ము వీడుమమ్ము !

243

నీ దుఃఖమంతమై నీకు సౌభాగ్యము

వెలయు కాలము సమీపించె-సకల

సంపదల్ కలుగును జానకి ! ప్రియ వార్తఁ

దెలిపెద వినుము నీ చెలువుఁడుదధిఁ

దరియించి యుత్తర తటమున విడినెను

వానర ధ్వజితో-నేను దాశ

రథుల వీక్షించితి రగడ యేమియు లేదు

క్షేమమే వారికి-చింతవలదు

రావణుఁడు నిగదించు వార్తలను నమ్మ

రాదు-వంచన కతఁడు పాల్పడెను సుమ్ము

వేగరులు వచ్చి చెప్ప నావేగి యగుచు

చేయు మంత్రాంగమిప్పుడు చెనఁటి నృపుఁడు

244

సరమ యిటు వివరించెడి సమయమందు
 వినగనయ్యెను రాక్షసపీఠకలక
 లమ్ము-భేరీ నినాదము లిమ్ముకొనుచు
 పిక్కటిల్లగ-సరమ చెప్పెను మఱియిటు

245

అవనిజా ! యుద్ధ సన్నాహమద్ది-మత్త
 సామజమ్ములు, వాజులు, స్యందనములు
 కౌల్పలమ్ములు సిద్ధమౌ కలకల మది
 శంఖభేరీధ్వనుల్ పురి సమకొను సుమి

246

రణకోలాహలమద్ది-నైనికులు ప్రారంభింపఁ దద్యత్నమున్
 ధ్వని విన్పించుచునుండె పీనులకు సీతా ! వీథులందెల్లెడన్
 పనిగొంచున్ గనిపింతురెయ్యెడల నశ్వాశ్వాధులై యోధులున్
 జనుచున్ పెక్కురు ఘోరదర్శనులు విశ్వాసముతో దిట్టవై

247

కరులున్, వాజులు, స్యందనమ్ములును ఖడ్గస్తోమమున్, డాలు, లా
 భరణమ్ముల్ రజనీచరారభటి యాపాదించు రోమాంచమున్
 చిరదుఃఖమ్ము తొలంగి సంపదలు నిక్షేపించు-మా రాక్షసుల్
 పరితాపమ్ము, భయమ్ముఁబొందెదరు సూ ! వై దేహి దూపాడుచుచున్

248

తామరసపత్రనేత్రుఁడౌ దాశరథియు
 జంభవైరి దానవులను సంహరించి
 నటుల సమయించి పౌలస్త్యఁబటుతరముగ
 నిన్నుఁజేకొను జానకీ ! నిక్కువముగ

249

విష్ణు వరిగణమ్ముల పయి విక్రమించు
నటుల రాముడు, లక్ష్మణుడటుల యామి
నీచరులమీద శౌర్యమ్ము నిగుడజేసి
కసిమసంగుదు రవనిజా : కసి యుడుగగగ

250

నీ పతి శత్రుహంతయయి నెమ్మిని నిన్నొడిజేర్చి మన్ననన్
జూపుట నేను చూచెదను సుందరి : రాముని కొఁగిలింతలో
నోపడఁతీ : ముదత్రువుల మగ్మలి జార్చెదు వక్షసీమ పై,
నీ పిరుదుల్ స్పృశించు-ఘననీల కచమ్మును విప్పు నాతఁడున్

251

పూర్ణచంద్రబింబము చందముగ వెలుంగు
ధవుని వదనమ్ముఁగాంతువు ధరణి జాత :
విషధరము కుబుసమ్మును విడుచునటుల
విడిచెదవు నీవు కన్నీరు విమల గాత్రీ :

252

సత్వరమ్ముగ రావణు సంహరించి
నిన్నుఁగూడుచు రాముడు విన్ననువున
పూర్ణసుఖమును బొందును పూవుబోడి
సస్యయుత భూమివలె ప్రకాశమ్మునంది

253

మగువ ! మేరువు చుట్టును మండల గతి
తో తిరుగుచున్న సూర్యుని దోయిలించి
శరణువేడు మాతండె యీ జగతి కంత
పరమ కారణమగుటచే పడయు సుఖము

254



తృతీయాశ్వాసము

ఆకసము వర్షధారల నవనిఁదృప్తి
పఱచినటు సరమయు శుభవార్తఁ దెలిపి
పావనినిఁ దాను సంతోషపఱచి మఱియు
హితము కలిగింపఁ దలఁచి యయ్యింతికనియె

1

“సీత : రామునికి నీ క్షేమమ్ము నెఱిఁగించి
యతని కుశలవార్త నవనిజాత:

తెలుపనెంచుచు నుంటి-దివిలోన గరుడియు
ననిలుండుకూడ నన్నందుకొనరు”

దానిపై వై దేహి తటుకున వచియించె
సరమ : యభ్రమ్మునఁ జనెదవు మఱి

పాతాళమునకు పోవంగను వలఁతివి
నాకోస మేమైన నయముఁగూర్పఁ

గలుగుదు వటంచుఁ దెలియును కాన నాకు
రావణుండేమి చేయఁదలంచు చుండె

నో యెఱుంగుచు నాతోడ నుడువ మేలు
కాపుపెట్టెను నాకు రాక్షస వనితల

2

వారు మాటలఁ జేష్టల దారుణముగ
నన్నుఁ బీడించుచుండిరి నాతి : నాకు
ప్రాణసంశయముం గల్గుఁ బలువిధముల
స్వస్థముగ లేదు నాకు నా స్వాంతమందు

3

వాని తలపేదియో చెప్పవలెను నాకు
కాంత : యంతకంటెను నుపకారము మఱి
యొకటి లేకుండెఁ గావున నోర్మిఁ జూపి
యీ సహాయముఁ గావింపు మెనకమెనఁగ

4

అంతటం బ్రయభాషిణియైన సరమ
రావణుని కడకేఁగి మంత్రాంగము విని
తిరిగి యేతెంచి పల్కె వైదేహి కిటుల
నా యశోకవనమ్మున కరుగుదెంచి

5

మాత కైకసియును వృద్ధమంత్రి యగు న
విద్దుఁడను వాఁడు వానికి బుద్ధిఁగఱపి
సీత రామునికిమ్మని చెప్పినారు
కాని యతనికి నిను పీడు కాంక్షలేదు

6

యుద్ధమున నీల్గు వఱకు నోయువిద : నిన్ను
విడువనని నిశ్చయించెను విభుఁడు, వాని
మంత్రులును సమర్థించిరి మహిపు ద్రుఢిమ
బెంగటల్లకు గాముఁడు పీచమడచు

7

అని యురార్చుచు నుండగా ప్లవగసేనాయత్తమై పోరికిన్
జనుచున్ సల్పుచు సింహనాదముల నిస్వానించి భేరీలతో
కినుకన్ రాక్షసనేత కృత్యముల బుగ్గింజేయు వక్రోక్తులన్
దనుజానీకము మార్కొనన్ విపులయత్నస్ఫూర్తిసాగన్ వెసన్

8

అది విని లంకలో దనుజులందఱు రావణు దుష్టకృత్యముల్
గుదికొనఁగీడు మూఁడెనని కొంకుచు నెంతయొ గుండెబీతునన్
పెదవిమెదల్పఁ జాలక తపించిరి పెల్లుగ పైకి చెప్పినన్
వదలక సంహరించునని వాడు కుపక్రమణమ్ము నేయకే

9

భేరీభాంకారమ్ముల

తో రాముఁడు లంకపైకి తోతెంచ విభుం
డారాటపడగ మంత్రులఁ
బాఱఁజూచి పలికె మాల్యవంతుండిటులన్

10

మును జనస్థానసీమ రాముండొనర్చి
నట్టి దాని గుర్తించుము, అంబునిధిని
దాటి హనుమంతుఁడవనిజ దర్శనమ్ముఁ
జేసి, దనుజుల పెక్కురఁజిదిపె కాదె :

11

మనుజమాత్రులకిది సాధ్యమా ? తలపు మ
టంచును నిదర్శనముంజూప నలుక మిగుల
యుద్ధమున జత్తుఁగాని నే నువిద నీయ
నని వచించె దశముఖుఁ డహంకరించి

12

సురల కొఱకు ధర్మము న
సురులకొఱకధర్మమ్మును నజుడేర్పరచెన్
నరులాదివిజుల పక్షమే
పరికించుచు నడవ నీకు భావ్యంబగు సూ :

13

రాముడు వెన సాగరముదాటి యేతెంచె
నని, యాతని బలమ్ము నద్భుతమని
నైన్యముకూడ నసామాన్యమని మీరు
నిగదించి యున్నారు - నేనువింటి
రహి మీరు సత్యపరాక్రమవంతులు
కాని రాముని పరాక్రమము నెఱిగి
యింత తూష్టింభావమేల వహించిరి
దీని నేనెఱుఁగుదు దితిజులార :

యనుచు నిష్ఠుర వాక్కులనాడె నంత
మాల్యవంతుడు దశముఖు మాతకుఁ బిన
తండ్రి, ప్రాజ్ఞుండు వచియించె దానవేంద్రు
మందలించుచు నెంతయో కొండలపడి

14

అశర రాజేంద్ర : అన్ని విద్యలనేర్చి
నీతిశాస్త్రముఁ బట్టి నిర్వహించు
నవనిపాలుడు శత్రులందఱి వశమొన
రించుక చిరకాల మిలనునేలు

నీతితెలిసిన మన్నీడు తప్పినపుడు
 శత్రువుతో సంధి సలుపుకొనుచు
 పీలైనచో పైరిపీరుల నెదిరించి
 తన పక్షమును వృద్ధిఁ దనరువుచును
 ప్రభుత నెఱపి యైశ్వర్యము ననుభవించు
 తన బలము హీనమైనచో జనపతి తన
 యుక్తితో సంధి కొడబడుచుండవలయు
 ప్రబలుఁడగుచో రణములఁబరఁగవలయును

15

సంగతిచూడ రాక్షసరాజు : రాముతో
 సంధిఁ జేసికొనిన సమరసమగు
 ఎవరి మూలమ్మున నీ రట్టు వుట్టెనో
 యాసీత రాముని కప్పగింప
 ధర్మము - విబుధగంధర్వమహర్షిగ
 జమ్ములు రాము జయమ్ముఁ గోరు
 చుండగ నీవెంతో మొండరివై విరో
 ధముఁ బెంచుకొనెదవు - తగదునీకు
 ఆ మహర్షులు నిజముగా నగ్నినములు
 వారి కలనటఁ గలిగింప వలదునీవు
 దుర్నిమిత్తము లెన్నియో తోచుచుండె
 వాని వలన రాక్షసులకు వచ్చుచేటు

16

వరమొసంగెను నీకు పరమేష్ఠి దేవదా
 నవనాగయక్షగంధర్వగణము
 చే మరణమురాదు ఊతిప ! యటంచును
 వానరభల్లూకమానవులిపు
 డెత్తి వచ్చుచు నుండి రీవేళ మన పైకి
 వరదాన మిపుడు నిష్ఫలము కాదె
 రక్తము కురిసెను-లంకలో నేనులు
 వాజులు కన్నీరు వదలుచుండె

కేతనమ్ములు నొరగుచుఁ గ్రిందపడెను
 వఱడులఱచు ఘోరమ్ముగ, వారిదములు
 రేఁగి నభమునఁ బెల్లు గర్జించుచుండె
 గ్రద్దలాడెను పురములో కారుకొనుచు

17

నల్లని స్త్రీ లెదుట నిలిచి
 తెల్లని దంతములఁజూపి దిక్కులదర గ
 ణిలున నవ్వుచు నుండిరి
 పెల్లుగ వస్తువులు పోవు స్వప్నము లొలయున్

18

ఇక్కల ఘుండఱి బలులను
 గుక్కలు ముట్టుకొని పోవు గోగర్భములం
 దక్కజముగ గార్ధభములు
 వెక్కసముగఁ బుట్టుచుండె విస్మయ మొదవన్

19

మూషికమ్ముల గలియును ముంగినలును
కిటులఁగూడును భషకముల్-కిన్నరు లొగి
నరులు దనుజులతో గూడి నలిగొనెదరు
పిల్లలను గూడుచుండెను ద్వీపిచయము

20

ఒకపిశున పింగళాక్షుఁడు
వికటముండితశిరుండు విటతాటముగా
చికిలించుచుఁ బ్రతిగేహము
నికటమ్మునఁ దిరుగుచుండె నిర్జరవైరీ :

21

లోకావనమ్ము నేయగ
నా కమలాక్షుండు విష్ణునవతారముగా
సాకేతమ్మున రాముని
గా కెరలుచుఁ బుట్టినట్లు కనిపించు మదిన్

22

ఇట్టి దుర్నిమిత్తమ్ముల నెంచి చూచి
శ్రేయమగు దారిలోఁ బ్రవర్తింపుమనుచుఁ
దెలిపి భూపు నయిష్టతఁ దెలిసికొనుచు
నూరుకొనె మాల్యవంతుఁడు యుక్తుడగుట

23

మాత కైకసి పినతండ్రి మాల్యవంతుఁ
డెంతచెప్పిన రావణు స్వాంతమంత
మృత్యువశుఁడౌట ముత్తాత హితము నచ్చ
కతఁడు ప్రల్లదమ్ములనాడె కుతకుతనిటు

24

హితమో లే కహితమ్ముఁ జెప్పెడవా నీ కీ దైర్య మెట్లబ్బె - స
త్కృతియా రాముఁడు - క్రోతులన్ గలిసి వార్ధిన్ దాటి యేతెంచినన్
కృతియోనే? నరుఁడాతఁడే ! పితయె తా గెంపెన్కదా కానకున్
దితిజేకుండను నన్నుగెల్వఁ దరమా ? ధిక్కారమున్ నైతునా ! 25

దేవతలు నన్నుఁ జూచిన దిగులుపడుచు
వణఁకు చుందురు గజగజ - బలపరాక్ర
మములలో నాకు సాటియే - మనుజుఁడతఁడు
వైరులను బ్రస్తుతించిన నేరమగును ! 26

ప్రభువును గుఱించి నీవలె పరుషముగను
పలుకఁ డెవ్వఁడు - నీవెంతొ పక్షపాత
మునను పలికెదు తాత ! రామునకు నేను
సీతనిచ్చుట కుదరదు భీతినంది 27

దాశరథులను, సుగ్రీవుఁ దాత ! యనతి
కాలమునఁ గూల్చివై చెద-బేలనగుచు
యుద్ధమొనరింపకే భీతి నుండవలెనె ?
నా స్వభావము మాటదెన్నడు నెఱుఁగుము! 28

వనధికి నేతువుగట్టగ
ఘనమానే ? నీవు వైరి ఘనతను బొగడన్
జనునే ? సీతను విడువగ
మనసున భావింపవలదు మఱిమఱి వినుమా 29

మీఱుచు దానవనాథుఁడు

వారిండుచు పలుక మాల్వవంతువిఁ దా

నూరుకొని నిరుత్తురుఁడై

జాటుకొనెన్ సభన్వీడి జయవెట్టివెనన్

30

వ. దశగ్రీవుఁడు తదుపరి మంత్రులతో నాలోచించి తీవ్రముగా పుర
రక్షణకు వలయు నేర్పాటు లొనరించి తా నంతి పురమున కరిగెను. తరువాత
రామలక్ష్మణులు వానర యూధవులతో నుండ విభీషణుఁడు ఎదురుగా కన
బడుచున్న లంకా నగరమును జూపి దానినిఁగొట్టుటకు మార్గము
నన్వేషించుచు తన నలువురు మంత్రులను పక్షి రూపులుగా లంకలో శత్రు
సేనలోఁబ్రవేశించి, అక్కడ జరుగుచున్న దంతయుఁ దెలిసికొని రండని
పంపగా, వారు తిరిగి వచ్చి విభీషణునకు కలతఁజెల్పఁగఁదెలుపగా నాతఁడు
రామునితో లంకలోని యేర్పాటు లీవిధముగా వివరించెను.

31

రావణపాలితమ్మయిన లంక యదే! కనిపించుచూడుమా
ధీవర ! రామచంద్రనృపతీ ! దశకంధరుఁ డప్రమత్తుఁడై
చేవఁదలిర్ప రక్షణము నేయుచు నుండగ దేవజాతులా
లావరి పట్టణమ్ము దెసరారు జయింపగ భీతచిత్తులై

32

కలఁడు ప్రహస్తుఁడు కాపుగా తూర్పు వా

కిలిలోన సైనిక బలము తోడ

దక్షిణ ద్వారము దరిని మహాపార్శ్వ

డును, మహోదరులుండిరనఘ ! నైక

రాక్షస యోధులు శిక్షితుల్ పశ్చిమ

ద్వార మింద్రజి కాయు దాంభికుడుగ

రావణుడు శుకసారణులతో నుత్తర

నాకిలిలో నుండె బలులఁగూడి

మధ్య నుండె విరూపాక్ష మాంసలుండు

నీ విషయమెల్ల యెఱిఁగి యేతెంచినారు

నా సచివులద్దెచ్చెప్పు చున్నాను రామ !

అతని కల్పల మెంతయో యధికము సుమి

33

సామజములు, వాజులు సహస్రముగ నుండె

కోటినుంది పదాతులు కుదురుకొనిరి

రావణుని మూల బలమిది రామచంద్ర !

వారలందఱు బలవంతులే! రథికులె !

34

వారిలో ప్రతివానికి పది, పదేసి

లక్ష రాక్షసులుండురు రామ ! నీవు

క్రోధుడవు గాకు నీకు పౌరుషము కలుగు

ననుచుఁదెలిపితి భయపెట్ట నధికముగను

35

తగిన వాడవు రావణ దనుజపతికి

నీ వనాయాసముగ వాని నిగ్రహింతు

వమరులనుగూడ గెల్వగ నువుపడును

తదితరులమీట లెక్కయే దశరథసుత ;

36

వ్యాహమును దీర్చి వానర వాహిని నడ
పించి నటులైన రావణుఁ బిలుకుమార్పఁ
గలుగుదువు నేవు రామ భూకాంత : యనగ
నందుపై దాశరథి పల్కె నంచితముగ

37

నిలుచును తూర్పువాకిలిలోన నీలుండు
పురుడించుచుఁ బ్రహస్తుఁ బోరునందు
అంగదుఁడరిగి యామ్యద్వారమున మహా
దర, మహాపార్శ్వల నొరగఁజేయు
పశ్చిమద్వారాన పావని మేఘనా
దునిఁ బీచ మడఁచును ధూర్వహుఁడుగ
స్వయముగాపోయి రావణు సంహరింపగ
సత్తరద్వారమందుండు నేను

వానరేశ్వరుఁడును, జాంబవంతుఁడును వి
భీషణుఁడు నేనమధ్యను విక్రములుగ
నిలిచి చక్కఁబెట్టెదరు సూ : బలమునంత
నరులవోలె వానరులు కన్పట్టరాదు

38

నేమ, సౌమిత్రి, పావని. నీలుఁడంగ
దుండు, సుగ్రీవుఁడు విభీషణుండు మనుజు
రూపముల నుండు మితరుల రూపమందు
మార్పు రారాదు లేద ప్రమాదమె సుడి!

39

వ॥ అని పలికి సుగ్రీవ దశగ్రీవానుజులంజూచి సువేలాధిరోహణమ్ము
జేసి లంక కలయం గనుంగొనవలయు, నీరాత్రి దీనినెత్తంబునం బుత్త
మనుచు నధిజ్యశరాసనుండై లక్ష్మణుడును, సుగ్రీవవిభీషణజాంబవ
దాంజనేయ గజ గవయ గవాక్ష గంధమాదన శరభ శతవలి సుషేణ దుర్ముఖ
ప్రముఖులైన పశీముఖ భల్లుక యూధనాథులు, దమతమ బలంబుల తోడను
గొలిచిరా నమ్మహీధరోత్తమం బెక్కి రాముడు తన పరివారముతో నా
రాత్రి గడపెను.

40

ఆ రాముండును తెల్లవాఱగను శైలాగ్రమ్మునందుండియే
శ్రీరమ్యంబగు స్వర్ణలంకగనుచున్ జిత్తమ్ముతో మెచ్చి, తత్
పారమ్యమ్మును సారెకున్ గనుల కాప్యాయమ్ముఁ గూర్పంగ, సా
మీరిన్ లక్ష్మణు ధానుజున్ గనుచు నెమ్మిన్ బల్కె హర్షమ్ముతో

41

“ఇది మయనిర్మిత పురమగు,

మది కాశ్చర్యమ్ముఁ గొలుపు మఱి మఱి తనగా

నిది హృద్యమిది శోభిత

మిది సౌందర్యమున కిక్కయే తలపోయన్

42

నానావృక్షసమన్వితంబగుచు నానాజంతుసంయుక్తమై

సూనంబుల్ వెదజల్లు గంధములతోఁ జోద్యమ్ముగా దోచు ను

ద్యానమ్ముల్ గృతకాద్రులున్ గొలఁకులున్ హాళింబ్రదర్శింప, తం

త్రీనాదమ్ములు మానసమ్ములకు మూరింబుచ్చుఁగాదే తమిన్

43

పాదపమ్మల మీద భసలముల్, శారికల్
 శుకములు రొదనేయు చోద్యముగను
 పంచమస్వరముతో వనప్రియమ్ములు పాడు
 సరసులలోన హంసలు మొదలగు
 జలపక్షులుండెను శాద్వలమ్ములు కూడ
 తుహినబిందువులతో తురగలించు
 పర్వతశిఖరమ్ముపై లంక విలసిల్లు
 నిడివి నూరామడల్ వెడలుపు మఱి

ముప్పదామడలుండె విబుధులు, భేష
 రులకుఁజొర కష్టమనగ నరుల విషయము
 చెప్ప నేముండె లంకలో చెలఁగునెన్నొ
 మేడలును, మిద్దెలును శ్వేతమేఘములటు

44

వెలయు చైత్యభవన మొండు వేయి కంబ
 ములను గల్గుచు నద్ది విభాష లంక
 కంతటికిని కైలాస శిఖరము వోలె
 నంబరముఁదాఁకు చున్నటు లబ్బురముగ

45

సంతతం బచ్చటను నిశాచరులు సూర్గు
 రెపుడు కావలియుండుదు" రిట్టి లంక
 రామచంద్రుఁడు దర్శించి రావణు ఘన
 వైభవమ్మును గమనించి ప్రస్తుతించె

46

రాముడటునిటు చూడగ రమ్యమైన
లంకలోనఁ బౌలస్త్య దర్శనము కలిగె
నాతఁడొక గోపురమున సింహాసనమున
తీవిఁగూర్చుండి యుండెఁబటిష్ఠముగను

47

సరస పరిచారికలు శుక్లచామరములు
వెల్లగొడుగుజేపట్టి నేవించు చుండ
దైత్యనాథుండు రక్త చందనముఁబూసి
కొనుచు భూషణముల్ దాల్చి తనుకు చుండె

48

కాంచనాంబరసీమ కాలమేఘము రీతిఁ
గన్పించుచుండె వక్షస్థలమ్ము
దత్తయైరావణదంతఘాతవ్రణాంక
కాయమ్ముతో నిండి కానిపించె
శశకరక్తకషాయశ్లష్ణ వస్త్రముఁగట్టు
కొని యుండ రాముండు వనచరులును
పరికించు చుండగా వానరనేత సు
గ్రీవుని కెడఁదలో కినుక హెచ్చి

వెంటనే గంతువెట్టి యావేగియగుచు
నుత్తరపు గోపురమ్మున నున్న పాపి
రావణుని ముందు నిల్చి నిర్భయము తోడఁ
గాఁకతో నిగదించెఁ దృణీకరించి

49

“నేను జగముల కేలికయైన రామ
చంద్రు భృత్యుడ, సఖుడ. దశాస్యః యతవి
చరితతేజోబలమ్ముల సాయమునను
నిన్ను వీడను చూడుము మన్నిగొనెద”

50

అనుచు చిత్ర విచిత్రమౌ యసురనాథు
వక్షమునదాచి మకుటము పడగఁద్రోసె
దానిపై దశగ్రీవుఁడు తామసమున
లేచి సుగ్రీవుఁడగొట్టి రెచ్చి పలికె

51

“ఎచటౌ సుగ్రీవుఁడవు కాని యిచట కాదు
వచ్చి నా మ్రోలనిలుచుటు వలన నీవు
గ్రీవరహితుఁడవే”యని రావణుఁడన
వెంటనే లేచి రవిజుఁడు గెంటె నసురు

52

వానరేశుని తన పరిష్వంగమందు
నసురుఁ డిఱికించి పీడింప నర్కజుండు
సూక్ష్మముగ దాఁటె తద్యత్సూక్ష్మకమ్ము
రావణుండద్ది గమనించి యేవగించె

53

ఇద్దఱును బిడికిళ్ళను గ్రుద్దుకొనిరి
చప్పటుల నఱచేతులఁ జఱచుకొనిరి
పొడుచుకొనిరి మోచేతుల ముడుకులందు
గోళ్ళతో బరుకుకొనిరి కోపనులుగ

54

వారి వపువులు చెమటతో వడియఁగట్ట
నస్రమోడికల్ గట్టి దేహమ్ములందు
విఱుగఁబూసిన శాలిమీ పృక్షములటు
లుండి యలసట నిల్చినా రొక్కతడవు

55

తరువాత నొకరిమీఁద నొకరు పడుచును
ఒకరినొక్కరు వంచి రొత్తుకొనిరి
ఒకరినొకరు త్రోసి రూర్పుచుఁ బ్రాకార
పరిఖల మధ్యను పడిరిరువురు
వెంటనే లేచుచు జంటగా నొకరినొ
క్కరు పట్టుకొని కసిఁగరుల పగిది
ద్వీపి సింహములటుఁ దెగువతో యుద్ధమ్ము
సలిపిరెంతయొ పట్టదలగ నభ్య

సనముగా సాటిలేనట్టి శక్తితోడ
నలిపి చంప పరిష్కంగ కలన నొకరి
నొకరు పీడించుకొనిరి మహోద్ధతి మెయి
కుమ్ముకొనిరి మహోగ్రులై దిమ్మదిరుగ

56

ద్వంద్వయుద్ధము సలిపిరి దైత్యవిభుఁడు
ప్లవగపతియు బాహుబాహి పంతగించి
భీకరముగ ముష్టాముష్టి పెక్కువగను
చూపఱుకునద్ది చూపటై చోద్యముగను

57

మసలిరిద్దరు మండలమాధ్యమందు
నమిత వేగముతోడ పోరాడినారు
అనురనేతయు స్వీయ మాయాబలమ్ము
భానుజునిపై ప్రయోగింపఁ బూనుకొనగ

58

దనుజేంద్రుండును మాయఁ జూప పెనుయత్నం బొండుకావింప దా
నిని వీక్షించి స్లవంగ నాయకుఁడు నున్నిద్రుండుగా తోన రా
ముని సాన్నిధ్యము మింటి మార్గముననేపోవంగ నూహించిరా
వణునిన్ ద్రోయగయత్నమున్ సలిపె దుర్వారుండుగా బల్మిమై

59

వంచితుం డౌచునపుడు రావణుఁడు తన ప్ర
యత్న మెల్ల నిష్ఫలమై నిరాశఁ జెంది
యట్టులేనిల్చి కాంచె వియత్పథమును
తీర్చవడి వానరేశుని ప్రేష్పదలఁచి

60

అర్కనందనుఁడట్టుల నత్రసీధి
కెగిరి రాముని మ్రోలను దిగెనువేగ
వంచితుఁడు హతాశుండు రావణు డట్టులనె
యుండిపోయెను తాను చేయునదిలేక

61

రాముడెంతో సంతోషించె రవిజుఁ గాంచి
స్లవగనీరులు నానంద భరితులగుచు
సింహనాదముల్ సలిపిరి చేరి చుట్టు
తమ ప్రభువురాక కనుగొని తన్మయులయి

62

వ! అంతట రాఘవేంద్రుఁడు సుగ్రీవుని వృత్తాంతము నాకర్ణించి, కౌగి
లించుకొని యిట్లు పలికెను. 63

ఓ వలీముఖరాజ ! నీవు నాతోడ నా
లోచింపకయె నీకు తోచినటుల,
చెప్పక చేయక చేసితి విట్టుల
సాహసకృత్యము సుభ్రమమున
వీరాధివీరుండవే! సాహసికుఁడవే!
నను, వానరుల, విభీషణునిఁ గూడ
సంశయావస్థలో సంతపడగఁ జేసె
సాహసం బొనరింప సాంప్రతమ్మె ।

ఇంకెప్పుడుఁ జేయఁబూనకు మిట్టి పనులు
నీ కపాయము వచ్చిన నాకు సీత
తోడఁ బనియేమి ? యనుజులతోడకడకు
నేమిపని నా వపువుతోడ బావుకొనగ

64

నీ బలశార్యముల్ నేనెఱింగినఁగూడ
రవిజ : నీవిచటికి రాకముందు
దైత్యుసపుత్ర బాంధవముగా నమయించి
యీ విభీషణుని లంకేశ్వరునిగఁ
జేసి, యయోధ్యలోఁజేసెద భరతుని
రాజుగా ప్రకటించి భ్రాజితముగ
అటుపయి నేను దేహత్యాగమొనరింప
నిశ్చయించితి నని నిష్ఠురముల

నాడ దానిపై భానుజుడనియె నిటుల
రామ ! నా పౌరుషమెఱింగి రామ హస్త
కంటఁబడ మిన్నకుందునె ? దంటనయ్యు
ననుచు మాతాడ రాముండు ననునయించె

65

అనుజుని లక్ష్మణుంగనుచు నా రఘురాముఁడు పల్కె నిట్టులన్
మనమిపు డాస్వదింపగఁ గ్రమంబుగ స్వాదుజలమ్ముఁబండులున్
గానకొను తావునారసి, నిగూఢముగా రచియించి ప్యూహమున్
వనచరభల్లుకప్రవరప్రాణములన్ బరిరక్షఁజేయగా

66

ఇది లోకక్షయకారకంబయిన దీ హింసా ప్రకోపమ్ముతో
మదిలోఁగూడ భయమ్ముఁగల్గెడిని సుమ్మా ! పెక్కు వీరుల్ పదిం
బదిగా నాశము చేయగా బడుదురీ పక్షమ్మునన్ మెండుగా
కదలున్ పృథ్వియు, మేఘముల్ కురియు రక్తమ్మోడికల్ కట్టుచున్

67

పరుషముగ వీచుచుండెను పవనమిప్పు
డూఁగు భూధరశిఖరమ్ము లుద్ధృతముగ
వృక్షములు కూలుచున్నవి-వెలుఁగు తగ్గె-
భాస్కరునిలోన మంటలు ప్రబలుచుండె

68

వహ్నిబింబము క్రిందికిఁబడుచు నుండె
శశియుఁదెఱిఁగి విహీనుఁడై సంతపడును
ఇటుకుగా పరివేశము పరఁగుఁజూడు
మచ్చ కనఁబడు మార్తాండమండలమున

69

వికిరములు, మృగములు సూర్యబింబముగని
యశుభముగ కూయుచుండె దైన్యమ్ము మిగుల
ఉడుగణమ్ములు మలినమైయుండె సహజ :
కానఁబడు ప్రళయమువచ్చు కరణి నిపుడు

70

ఇపుడె ముట్టడివైచి జయింపరాని
లంకపై దండువెడలగ రామచంద్రుఁ
డగచరబలమ్ముఁ జూచుచు నాత్మత్పప్తి
నంది యాజికై రవిజుని కాజ్ఞనొసఁగె

71

ప్రాతఃకాలమునందు రాముఁడు ధనుష్పాణుండుగా నేనతో
నోతప్రోతముగా దశాస్య పురిపై యుద్ధమ్ముకై యూధవ
వ్రాతమ్మున్ గొని బైలుదేఱఁ దరువుల్ రాల్ రప్పలుం బూనుచున్
భూతశ్రేణి వడంక సుద్ధృతముగాఁ బోకార్పగా దైత్యులన్

72

ఘోరరణమ్ము నేయగ నకుంతిత దైర్యముతోడ లంకకున్
జేరెను వానరధ్వజిని-జేత రఘూద్వహఁడాస్త నుత్తర
ద్వారమునందు రావణునిఁ దాఁకగ నిల్చె సుమిత్రసూనుతో
వేటొక వీరుఁడాగవను విక్రమమున్ వెలయింపఁ గట్టమా

73

ప॥ రావణాధిష్ఠితమై యది వరుణాధిష్ఠితమైన మహా సముద్రమువలె
సున్నది, సాయుధులు, మహావీరులైన రాక్షసులనేకు లక్కడ కాపున్నారు.
మైందుని, ద్వివిదుని వెంటదెట్టుకొని నీలుఁడు తూర్పుద్వారముఁ గవినెను
ప్రమాధి. ప్రఘనుఁడు మొదలగు వీరులతో హనుమంతుఁడు పశ్చిమ.

ద్వారముఁ గవినెను. అంగచుఁడు గజగవాక్షగవయఋషభులతో దక్షిణ
ద్వారముఁ గవినెను. భల్లూకవానరవీరులతో నుత్తరద్వారమునకు, పశ్చిమ
ద్వారమునకు మధ్య సుగ్రీవుఁడున్నాఁడు ముప్పదియాఱు కోట్ల స్లవగ
వీరులతో.

74

పరిరక్షించుచు భానుసూతి నిలిచెన్ వాయువ్య భాగాన వా
నరభల్లూకప్రవీణయోధవరసైన్య స్తోమ సంయుక్తుడై
సరసన్ లక్ష్మణుఁడున్ విభీషణుఁడు నాజ్ఞాబద్ధులై రామ భూ
వరు సామీప్యమునందు సాయముగ నిల్వ నైమ్మి ప్రోద్దాములై

75

ప్రతిగవను చెంత కోట్లాది స్లవగవీరు
లుండి బాసటగా నిల్వ మెండుకొనుచు
జాంబవంతుఁడు భల్లూక చమువుతోడ
రామునకు బాసటగ నిల్చె బ్రాతినెసఁగ

76

ద్వీపుల వలె బయల్దేటిరా స్లవగులు
బెట్టిదమ్ముగఁబురి ముట్టడించి
నారు-పొంగుచు నుండె వారి శరీరముల్
వారి లాంగూలముల్ పైకెగురుచు
నుండె-రోషము వల్ల మండి మొగమ్ములు
కడు భయంకరముగ గ్రాలుచుండె
వారిలో శతదంతి బలులు కొందఱు, మఱి
కొందఱు వేయి యేనుల బలమ్ము

కలుగు వా రూహకందని బలము కలుగు
వారు పెక్కురు-గుంపుగా వారు కదల
మిడుత లొకచోటఁజేరిన వడువునఁగన
నైరి పృథ్వియు గగనమ్ము నాక్రమించి

77

ఎచటఁజూచిన వానరులే-పవనుఁడు
లంకలోఁబ్రవేశింపజాలక నిలఁబడె
ష్టవగులాకస్మికమ్ముగ రాగ దనుజు
లెంతో యాశ్చర్యచకితులై యిడుమపడిరి

78

సాగరము విగ్గిపడినట్టి చందముగను
పెద్ద ధ్వనియయ్యెఁగపినేన యుద్ధవిడిగఁ
దారుచుండ భయంకర ధ్వని జనించి
లంక లంకంత గజగజ రాయిడి పడె

79

ఇటుల రాముఁడువైరి జయింప స్లవగ
నేన నాయత్త పఱచి సచివులఁబిలిచి
జరుగవలసిన కార్యము సలుప వాలి
తనయు నంగదుఁ గనుఁగొని పనిచె నిటుల

80

వీరాధిపీర : నాప్రేమ్యుండుగా దశ
ముఖ పాలికింబోయి ముక్తసరిగ
నా వచనమ్ముగా రావణ దైత్యుతో
వచియింపుమివ్విధి పరుషముగను

నక్తంచరా ! నీ వినాశకాలము వచ్చె
 ప్రాభవంబెల్ల యుష్టంబె యగును
 వరగర్వమున నీవు సురనాగగంధర్వ
 యక్షకింపురుషమహర్షుల కప
 కార మొనరించినాడవు ఘోరముగను
 తత్ఫలము వల్ల నీకు నంతమ్ము వచ్చె
 ఏ బలము వల్ల వంచించి యింతిదెచ్చి
 తా బలమ్మును జూపింపు మసురవిభుడ !

81

సురనాగమహర్షుల క
 ప్సరలకు యక్షులకు మున్నపాలసుండవై
 దురుసుగజేసిన యపకృతి
 పరముగ నీకంతమిపుడు ప్రాప్తించు సుమీ !

82

నాకు సీత సమర్పించి నన్ను శరణు
 పొందకుండిన నీ లంక భుగ్నమగు, మ
 దీయనిశితాస్త్రములచే నుదిలగొనుసుమి
 నే నరాక్షసముంజేతు నీ పురమ్ము

83

రాక్షసుల నుత్తముండు ధర్మజ్ఞుడగు వి
 భీషణుడు నను శరణమ్ము వేడె మునుపె
 మూర్ఖుడవు, పాపివగుదువు పుట్టి మునుగ
 లంక యాతని వశమగు రాజు కాగ

84

కావున రాజ్యమేలగఁబ్రకర్షముఁజూపకు శూరతన్ దశ
గ్రీవ ! రణమ్ము నేయవలె లేద మదీయశరాశిఁబాల్పడన్
నీవు పవిత్రుఁడౌదువు-విసీలనభమ్మున పక్షిరూపునన్
బోవగ నిన్నుఁబట్టి పొరిపుచ్చెద తప్పక రాక్షసాధమా !

85

అభిషేకించితి మీ విభీషణుని లంకాధీశుగాఁజేసి నీ
విభవమైల్లను వీటిపోవగను దుర్వృత్తిన్ బ్రదర్శింపగా
విభుఁడై యుండి నృపాల ధర్మమును నిర్వేదమ్మునన్ వహ్ని స
న్నిభ మత్పత్ని హరించి తెచ్చితివి దుర్మతిన్ విడంబించుచున్

86

ద్విజముగా మూఁడు లోకాలఁదిరిగిన సరె,
నీవు నా కంటఁబడుటచే నిన్ను నేను
బ్రదుకనీయను రావణ ! పాపివగుట
నిది యథార్థము నాశక్తి విదితమగును

87

భౌర్ధ్వదైహికక్రియల నీవాశర ! పొన
రించుకొనుమిప్పుడే వేగ మించిపోక
ముందె-కాలము నాహితమ్మును గణించి
చూచుకొను మొక్కపరి లంక నీచ హృదయ !

88

నీవు నా చేతిలోఁజచ్చి నిర్జరులు మ
హర్షి సత్తముల్ రాజర్షులందు స్థాన
మీవు చేరెద విప్పుడు రావణాధ
మా ! నశింతువు దుశ్శీల మానహీన !

89

వాలి తనయుడగు రాముని పల్కులువిని
రూపుదాల్చిన వహ్నియై రోషియగుచు
గగనపీఠినిఁ జని పంక్తికంధరు గృహ
సీమ క్రోధముతోఁ బ్రవేశించె వడిగ

90

మహిపుడప్పు డాలోచనా మందిరమున
మంత్రమండలితో నుండె మంతనముల
వాలినందనుడంత రావణుని ముందు
నిలిచి వచియిచె నిమ్మెయి నిరసనముగ

91

రావణ ! మానసీయుడగు రాముని దూతను-వాలి పుత్రుడన్
వావిరి నంగదాహ్వాయుడ వై నములన్ని వచించినాడ సూః
నా విషయమెఱుంగుదువు నాయకుడౌ రఘునాథు దౌత్యమున్
నీవు వినంగనౌ నిపుడు నిష్ఠురమైనను గష్టమైననున్

92

నిను చెఱిలోనుంచి నీ మదమడచిన
కార్తవీర్యార్జును కరసహస్ర
మును దున్ను జమదగ్ని తనయుని చాపమ్ము
విఱచిన మా రామవిభుని దూత
నై యరుదెంచితి వసుధేశ్వరా ; నిన్ను
చంకలో నిఱికించి స్నానమాడి
నాల్గు వార్ధులముంచి నవయింప జేసిన
వాలి తనూజుడ ! వచ్చినాడ

నంగదాఖ్యుఁడ రఘువీరుఁ డనిపెనన్ను
ఆ మహాత్ముని వచనము లాశర ! యిపు
డేను నుడివెద తాల్మి నాలింపుమయ్య
ఉభయతారకమై యెంతో యుక్తపడును

93

“నే నాశ్రమమ్మున లేనివేశ మదీయ
పత్ని నపహరించి పాడిఁదప్పి
యసురాంగనల మధ్య నారామమున నుంచి
వేధించుచుంటివి బెట్టిదముగ
వరగర్వమున నీవు వర్తించి దేవమా
నవులను నవయించినావు కనుక
మరణము తప్ప దాశరనాథ : నీకిష్ట
కడిమిఁ జూపించి సంగ్రామమందు

నిలుపుమా ! లేద నాసతి నేలపట్టి
మంచితనమున నాకు నర్పించి నన్ను
శరణు వేడిన మన్నింతు మరణముఖము
నందు నీవుంటి విప్పుడు-తొందరపడు

94

కడిమి సప్తత్రతాంధవముగా వధియింతును రాక్షసాధమా !
విడుమర కల్గ లోకములు విస్మయమందును నిన్ను జంపఁగా
ఒడయనిగా విభీషణుని యొర్పరినై నిలుపం దలంచెదన్
ఎడయగ విడ్వరమ్మపుడు ఏర్పడు శాంతి జగమ్ములన్నిటన్

95

సర్వసంపదలును విభీషణు వశమగు
 నీవు సీత సమర్పింప నేరని యెడ
 శరణు వేడని యెడల నిన్ సంహరింతు
 నని వచించెను రాముడు దనుజనేత !”

96

అంగదుని మాటలాలింది యసురవిభుడు
 క్రోధపరవశుడై యెర్రోధి దూతఁ
 బట్టుకొని నటకంఠని నిట్టలముగ
 ప్రేమ్యులకు నాజ్ఞలిడెను నిలింపవైరి

97

అటులఁబదిమాటులఱవగ నసురభటులు
 వెంటనే దీప్తవహ్నుల వంటివారు
 వచ్చి తారేయు బల్మినిఁబట్టుకొనగ
 తన బలముఁజూప వాలినందనుడు చిక్కె

98

తన్ను పట్టిన నలుపురి దానవులను
 పట్టలను బట్టుకొనినటు పట్టి యెగిరి
 చేరుకొనెను మహీధరశిఖర సన్ని
 భమ్మయిన మహోన్నత రాజభవన సీమ

99

అంగదుని వేగమునను సర్వాంగములును
 నలుగుచును శ్వాసయాడక నవసి పంక్తి
 క్షధరుడు చూచుచుండగ గాసిఁ బడుచు
 నవనిపై జాతిపడి చచ్చిరసురభటులు

100

హంక్యశిఖరముదన్నగ నంగదుడు
కూలిపడె వాని ధాటికి-హేళనముగ
నఱచి "యంగదినాముడ : మఱువకు"మని
గగన మార్గానచనియె నంగదుడు పేర్మి

101

దానిగని పొలదిండులు తల్లడిల్లి
పోవ, వానసులందఱు పొంగిరెంతో
తన భవన మటుగూలగ దానవపతి
తలచె తనకు వినాశము తప్పదనుచు

102

లంకాపురినిజుట్టి రాజిలు వానర
ధ్వజిని విలోకించి దానపులపు
డాశ్చర్యచకితులై యటలై నిల్వగ, గొంద
అమిత భయముతో నలతగుంది
రమిత బలాధ్యులు సమితికై వారు సం
సిద్ధులై నిలిచిరి-సేనతోచె
మఱియొక ప్రాకారమై పురి ప్రాకార
మునకు దీటుగ భయమోహిశలయి

చెలగి పెల్లు హాహాకారములు సలుపుచు
వానరులు లంక ముట్టడి వైచిరుచు
దశముఖుని కెఱిగింపగ, భృశము ముడి
పెక్కు కట్టుదిట్టముల గావించె మఱియు

103

తన మేడపై నెక్కి దానవేంద్రుడు పరి
 కింపగ పురిచుట్టు కేశవృతన
 భూమిపై, చెట్లపై. చేమలపై గుట్ట
 మిట్టలందునను భూమీధరముల
 పై నిండియుండెను ప్లవగ నైన్య మైట్లు
 నాశనంబగునను, నవసి మదిని
 ధైర్యము తెచ్చుక తదుపరి వానర
 యూధవులను రాము నుదిరిపడుచు

కొంచె-నచ్చట రాముడు కపులఁగాంచి
 హరిణనేత్ర జానకి యిట నవధిలేని
 కష్టములఁబడుచుండెను కాన మీర
 లసుర సంహార మొనరింపుడని వచించె

104

అనుటయే తడవుగ నగచరవీరులు
 పోటీలు పడుచును పోయిరెలమి
 సింహనాదమ్ములఁజేసిరి పర్వత
 శిరముల్ చోడను చెట్లుతోడ
 చెలఁగి రాక్షసులను జిదుకకొట్టెదమని
 గ్రుద్దులతోఁ బడఁగొట్టెదమని
 యఅచుచు, మట్టితో నశ్రమముల నగడ్డ
 ముందుగాఁ గడిమితోఁబూడ్చినారు

పదిలపడి లగ్గలకు నెగఁబ్రాకినారు
మీటి ప్రాకారమును నాక్రమించినారు
గోపురము లెన్నియో రూపుమాపినారు
పెక్కు తోరణముల గూల్చి వేసినారు

105

దాటుచున్ దుముకుచు వారు దానవులను
గర్జనల తోడ నెదిరింపఁ గడగినారు
కామరూపులై కవులు ప్రాకారభేద
నమునకై యత్న మొనరించినారు పెలుచ

106

జయము రఘునాథమౌళికి జయము జయము
జయము లక్ష్మణస్వామికి జయము జయము
రామపాలితసుగ్రీవ రాజునకును
జయము జయమని నినదించి సాగినారు

107

వ । జితకాశులైన దశకోటి వానర వీరులతోఁ గుముదుఁడు పూర్వ ద్వారమును గొట్టసాగెను. ప్రఘనుఁడు, వనసుఁడుఁబెద్ద నైన్యముతో నతనికి సాయము చేయుచుండిరి. మహాబలశాలియైన శతవతి వింశతికోటి ప్లవగ వీరులతో దక్షిణ ద్వారము చేదింప పూనుకొనెను. తార తండ్రి సుషేణుఁడు ఆరుకోట్ల వలీముఖ వీరులతో పశ్చిమ ద్వారమును వశపఱచుకొనుటకుఁబూనుకొనెను. ఉత్తర ద్వారమున లక్ష్మణ సహితుఁడై రామ మహీపతి నిలిచెను. రామునకు కోటి కపివీరులతో మహాకాయుఁడు గవాక్షుఁడు ఒక ప్రక్కను, కోటి భల్లూక వీరులతో ధూమ్రుఁడు మణియొక ప్రక్కను సహాయము

యుచుండిరి. మహాబల పరాక్రమశాలి యగు విభీషణుడు కవచధారియై దాపాణియై మంత్రి సహితుడై రాముని దగ్గరగా నుండెను. గవాక్షుడు, జుడు, శరభుడు, గంధమాదనుడు నెవరికి కావలసిన సాయము వారి వదించుచు తిరుగు చుండిరి.

108

రాము వ్యూహము గమనించి రావణుండు
రణమొనర్ప నాదేశించె రాక్షసులకు
సింహనాదముల్ సలుపుచు చెలఁగి రసుర
వీరులపుడు భేరి ధ్వనుల్ వినగనయ్యె

109

మొరనె శంఖమ్ములు పొలదిండి వీరులు
కానిపించిరి బలాకలు, మెఱపులు
కలిగిన కారుమేఘముల చందమ్మున
రావణునాజ్ఞతో ప్రళయ సమయ
నీరధిమాడ్కిగ నింగిని ముట్టు ను
తాహమ్ముతో వారు తరలిరి వెన
వారి రాకనుజూచి వానరవీరులు
నుదిరి త్రికూటాద్రి యూగునటుల

సింహనాదముల్ నేయగ స్థిరవణంకె
గగనమెల్లను నిండె సాగరము కలఁగె
లంకలో హయహేషులు, రథసినదము
హస్తీ బృంహితుముల్ విననయ్యెనపుడు

110

సంకుల సమరము శర్వరీచరులకు
 ప్లవగ వీరులకు నారంభమయ్యె
 రాక్షసుల్ ద్రుఘణబరశ్వధశక్తితో
 మరళూలకార్ముకపరిఘముద్గ
 రాది యాయుధముల నగచర కోటినిఁ
 బ్రహారింపఁబూనగ ప్లవగులు తమ
 దశననఖము లాయుధములుగా వాడుచు
 పీఁకుచు, గీరుచు సోఁకుల పయి
 వృక్షములు, తాలు, రప్పలు విసరివైచి
 వారిఁబీడింప దొడఁగిరి దారుణముగ
 నసురులును కోట ప్రాకారమందు నుండి
 భిండివాలముల్ శూలముల్ విసరుచుండ్రు

111

వానరులుఁబ్రహారికి నెగఁబ్రాకి రజని
 చరులఁ గ్రిందికిఁ బడఁగొట్టసాగినారు
 క్షణములో నాహవమ్ము భీకరమగుచును
 నేల రక్త మాంసములతో నిండిపోయె

112

కవుల యుద్ధవిధానముఁగాంచి దనుజు
 లకు నమర్షము మఱియు బలమ్ము పెరిగె
 రావణు జయమ్ముఁగోరుచు రాక్షస బల
 ముఱికె రథముల, వాజుల నుగ్రులగుచు

113

స్వర్ణశేఖరయుక్త వాజుల నగ్నిశీ
 ఖలఁ బోలిన పతాకములను గలిగి
 రాజులు న్యందన రాజిపై సూర్య స
 న్నిభతనుత్రాణ సందీప్తులొలయ
 సింహనాదమ్ములఁ జేయుచు దశముఖు
 జయసాధనమునకై సాగియుండుకు
 చుండ వానర సేన శుచివ్రతుడగు రామ
 చంద్రుని విజయమ్ము సంఘటింపఁ

గోరుచు నిశాచరులపైకి కూడముట్ట
 ద్వంద్వయుద్ధము సాగెను దనుజులకును
 ప్లవగవీరులకును ఘోరరణముజరుగ
 నంబరమునుండి దేవతలరయుచుండె

114

వ. వాలిపుత్రఁ డంగదునితో నింద్రజిత్తు కలియఁబడెను. విభీషణ
 సచివుడు సంపాతి. ప్రజంఘుఁడు నొకచోట, జంబుమాలి హనుమంతుఁడు
 నొక తావున, విభీషణుఁడు మిత్రఘ్నునితోను కలియఁబడిరి. తపనునితో
 గజుఁడు, నికుంభునితో మహా తేజశ్శాలియైన నీలుఁడు తలపడెను. వానరే
 శుడగు సుగ్రీవుఁడు ప్రహస్తునిమీద పడెను. లక్ష్మణుఁడు విరూపాక్షుని
 మీదికుఱికిెను. అగ్ని కేతువు. రశ్మి కేతువు, సుప్తఘ్నుఁడు యజ్ఞకోపుఁడు
 శ్రీరామునెదిరించి మరణింిరి. వజ్రముష్టినామక దనుజుఁడు మైందుని,
 యశనిప్రభువరు రాక్షసుఁడు ద్వివిను నెన్నుకొనిరి. ప్రతీపనుడను క్రవ్యా
 దుఁడు తీక్ష్ణవేగుని జంపెను. మహోదరుఁడు సుషేణుని, మకరాక్షుఁడు

జొంబవంశుని, కుంభుండు ధూమ్రుని, నరాంతకుడు పనసుని, దేవాంత
కుడు గవాక్షుని. త్రిశిరుండు శరభుని, సకంపనుడు కుముదుని. సారణుడు
ఋషభుని. అతికాయుడు రుభ వినతులను. ధూమ్రాక్షుండు కేసరిని,
శుకుడు వేగదర్శిని, గజుని యెఱుక్కొనెను. సుషేణుడు విద్యున్నాళి
యను నాశరుని నిలబెట్టెను. అటలనే మఱి కొందఱు వానరయోధులు మఱి
కొందఱు రాక్షసయోధులతో తలపడి ఘోరయుద్ధముఁ గావించిరి. మహా
పార్శ్వుడు గంధమాదనుని, నిద్యుజ్జిహ్వండు శతవలిని తక్కిన పలీముఖు
లను సర్వ శర్వరీచగులు పెనగిరాసమయంబున

115

వైరి నైన్య నాశకుడగు వాలితనయు
మొత్త గదతోడ నిద్రజి, పోటరియగు
నంగదుడు వానివాహముల్ స్యందనమ్ము
నుగ్గు నూచముఁ గావించె భగ్గుమనుచు

116

శరములను మూడువైచి ప్రజంఘదనుజుఁ
డపుడు సంపాతిఁ బ్రహరింప నాతడశ్వ
కర్ణ వృక్షముతో బాది కసిమసంగె
పరువడి ప్రజంఘ యోధ సంపాతి కినిసి

117

స్యందనమ్మున నిల్చుచు జంబుమాలి
వాయుజుని రథశక్తితో వక్షమందు
కొట్ట నాతని రథముపై బెట్టిదముగ
దూకి యఱచేత చఱచుచు దునిమె హనుమ

118

తలపడ నింద్రజి తారాసుతుని తోడ

ద్వంద్వ యుద్ధము సాగె-దానవుండు

గదనొక్కదాని నంగదుపైఁబ్రయోగింప

నదియ కైకొని వేగ నరదపు నొగ

విఠిచి రథ్యమ్ముల నొఱగజేయుచు రథ

సారథి నంకించె కాఠీయపడి

స్లవగుని బలపరాక్రమముల కాశ్చర్య

పడి 'యెవ్వఁడ' వటంచుఁబ్రశ్ననేయ

'నన్నెఱుంగవ, యింతకు మున్ను నేను

రామదూతగ వచ్చి మీ రమ్య సౌధ

చంద్రశాలను గూల్చిన సాహసికుఁడ !

వారి తనయుఁడ నేను రావణ కుమార !

119

—

అంగవించెద నా నామ మంగదుండు

లంకను దహించి వచ్చిన బింకము గల

పవననందను శిష్యుఁడ-బాహుబలుఁడ !

మేటి కీశపీరుఁడ-లేరు సాటి నాకు

120

లంకాధీశ్వరుడైన నీ జనకునిన్ చావొప్ప నా తండ్రి తా

జంకన్ నిల్పుచు నాల్గువార్ధులను ముంచన్ బిట్టుపల్లార్పగా

బింకమ్మున్ బలమున్ జెలంగగను నాభీ యందుగాఁద్రిప్పగా

ఔంకివ్ దప్పెను ప్రాణ సంచయమునట్టే ! యెంచు మాశౌర్యమున్ 121

ప్రతపనుడు నశునొంపగ నతడు వాని
గోళ్లతోఁబీకి కనులు పోఁగొట్టెఁగినిసి
ప్రభునుడు శిలీముఖుల మ్రింగవచ్చు చుండ
సవితృసుతుడు వధించె వృక్షమునఁగొట్టి

122

రామచంద్రునిఁదాకిన భీమబలులు
రాక్షసులు నొవ్వఁజేయగ రగిలి నాల్గు
శరములను మట్టుపెట్టె నాశ్చర్యముగను
చూపఱున్ రాము స్తుతియించి రేపు మిగుల

123

వజ్రముష్టిని మైందుఁడవారణముగ
నొక్కఁగుద్దును గ్రుద్దగ నూర్జితఁడయి
రథముతో, రథ్యముల తోడ రాక్షసుండు
కోటబురుజు కూలిన రీతిఁగూలె నతఁడు

124

కుంభకర్ణుని సుతుడు నికుంభుడు శత
మార్గణము లేసి నీలుని మార్కొనంగ
నొడికమున వాని రథవక్రమూడ బెరికి
దానితో ప్రహరించె నాతని ద్రఢిమను

125

పిడుగు వంటి ద్వివిదుండును విక్రమించి
అశనిప్రభువను దానవు నచలశిఖర
మునను దాడించి విటపితోమోది విరిఱుఁ
జేసి సారథి, వాజులఁజిదిమివై చె

126

అరుగుదెంచి విద్యున్నాళి యరదమందు
సింహనాదముఁజేసి సుషేణుఁగొట్టి
బండరాయిని విసరుచు వాని రథముఁ
గూల్చి ప్రహరించి శిలతోడఁగూర్చె నతని

127

దేవ దానవులట్లు దితిజులు, వానరుల్
పెనగిరి-రణభూమి విఠిగిపడిన
కరవాలశక్తితోమరపట్టసాదుల
తో కూలిపోయిన తురగసాము

జములతోఁబ్రుంగిన స్యందనమ్ముల తోడ
చనిపోయినట్టి రాక్షస వనచర
వితతితో నిందెను విపుల సర్వమ్మును
అటనట వఱడులు హాళినంచ

రింపఁదొడఁగెను రక్కసుల్ రేయి కొఱకు
ఎదురు చూచుచు నిల్చిరి బెదరుపడుచు
తమకు ననుకూలపడువేళఁదమము భూమి
నాక్రమించెడి వఱకును విక్రమింప

128

రవియస్తాద్రినిఁజేరె చీకటులు పర్వన్ యుద్ధభూమిన్ ద్వరన్
ప్లవగుల్ రాక్షసులొడిమానకయె ఘోరంబైన సంగ్రామమున్
దవులన్, వానరులున్ నిశీధమున నొత్తింత్వమ్మునన్ జంపగా
మిపులన్ జేసిరి స్వీయ నైనికులనే మేటిల్లి గుర్తింపకే

129

“చంపుము” “చీల్చుమా” “నిలుము” “జాగొనరింపకర” మృతంచు క
 వింపులు సాగె నెల్లెడల భీకరమై పరుషమ్ముగా కరా
 శింపులు ఘోరమై చెలఁగె రెక్కొనిరేఁగె రణాంగణమ్మునన్
 తెంపరులై వధించిరి పదింఁదిగా ప్లవగుల్ ప్లవంగులన్

130

తపనీయ భూషలఁ దాల్చిన మేచక
 దానవుల్ తిమిరములోన వెలుఁగు
 ధాతువుల్ గల భూమిధరములట్లుండిరి
 సోత్సాహమున రాక్షసులఁ బ్లవగులు
 నమలివేయుచు సత్వరముగను ద్రుతవేగు
 లై సంచరించిరి - రహిని ప్లవగు
 లామర్షమున వెన నత్రమ్మున కెగిరి
 వాజులఁ కరులను ధ్వజములవడి

చీల్చివేయ దొడంగిరి - చీఁదఱగొని
 రక్కసులఁ బీఁకి, కొఱకుచు, రక్కిరెంతొ
 దాశరథులును తీక్ష్ణప్రదరములేసి
 దనుజులను రూపుమాపిరి ద్రధిమమిగుల

131

రథచక్రములచే గుఱ్ఱపు గిట్టలవలన
 రేఁగి పై కెగయుచు రెచ్చుధూళి
 సర్వుల కన్నుల శ్రవణములను దూరి
 పీడింపనాగెమ పెలుచన వెన

నా తిమిరమ్ములో, నాదుమ్ములో రక్త
 మేఱులుగా పాతె మేరమీటి
 ఆ రుధిరమ్ములో పేరెము వాటి భే
 రీ భాంకృతులు కూడ లీనమౌచు

వినగనయ్యె గంభీరముగను సమీక
 భూమి పడిపోవు యోధుల మూలుగులును
 భీకరమ్ముగనుండి తపించుచుండె
 భూషణమ్ములు పిండియైపోయె పెలుచ

132

దురములో మృతించెందు యోధుల శవములు
 తునిగిపోయిన డాళ్లు. కత్తులు. కటార్లు
 కలనులో గూలిపడు తురంగములు, తరులు
 కలిగి రణభూమి నడుగిడ కష్టమయ్యె

133

ఎచ్చటఁజూచిన తరువురె
 ఎచ్చటఁగనుగొన్న నెత్తురేఱురె శిలలే
 ఎచ్చటఁగాంచిన పలలమె
 విచ్చలవిడి చెల్లచెదరి బీతుగొలిపెడిన్

134

చీకటిలోన దానవులు స్తేమముతో రఘునాథు పైని న
 త్తాక నమోఘ బాణముల నవ్యవధానముగాఁ బ్రయోగమున్
 జేకొని సింహనాదములుఁజేయగ నాతఁడుఁ బారియాత్ర మ
 చే కలనుంనిలంబడుచు తీవి వదించెను వారినందఱిన్

135

ఇమ్మగు రాముడాటిని సహింపగనోపక పెక్కు వీరులా
లమ్మెనరింపగగ్జమయి రాయడికిన్ బరువెట్టు రాము జా
ణమ్మలతో తటిత్తులటు నల్గడలన్ రణభూమి వెల్లులన్
బ్రమ్మె విపక్షులగ్ని శలభమ్మల మాడ్కిగ మ్రందిరెందతో

136

దనుజుల సింహనాదమ్ములుబల్లవగుల
అంకెలు రణభూమి ప్రబలమయ్యె
వానితోడ త్రికూట పర్వత మట్టాడె
వాలిసూనుండు రావణినిఁగూల్పఁ
దలచి యాతని గుట్టముల, సారథినిఁజంపె
ముందుగా-దానితో స్యందనమ్ము
వీడి యదృశ్యమై వెడలిపోయెను-దాశ
రథులు తారేయు విక్రమముఁజూచి

సంతసించిరి-వానరుల్ సవిత్ప సూతి
యును. విభీషణుఁడాతని యూర్జితమ్ము
సాహసమ్మును మెచ్చి. ప్రశంసఁజేసి
రెంతొ-పరిభూతుడై పోయె నింద్రజిత్తు

137

ప్రవగులంజూచి పలికెను రాముఁడిటుల
“మీరు సుగ్రీవు కడనుండి మెలఁగ వలెను
బ్రహ్మవరముండెఁగాన రావణికి దాన
వాఁడు పీడించు జగముల బాధ పెట్టు

138

నా కొఱకు నోర్పు వహింప నయము కలుగు
ననుచు వచించు చుండ రావణి యరుదుగ
కినిసి నాగస్త్రములఁబ్రయోగించె జలద
పటలిలో దాగికొనుచు నపారముగను

139

మతకరి యింద్రజిత్తు వినుమానముగా వెన నాగపాశబం
ధితులను జేసి తోడనె యవృశ్యఁడుగా ప్రహరించెఁ బెల్లుగన్
శితశరముల్ ప్రయోగమును జేయుచు దేహములందు రక్తముల్
ప్రతివిధి యేఱులై దొఱయ ప్రాకృతుడై రణనీతి దూరుడై

140

ఎచ్చటనుండి కాండములనేయుచు నుండెనొ యింద్రజిత్తు పా
టచ్చరుఁడౌచు, వానరభట ప్రకరమ్మును పాలుపోవకా
పొచ్చె మెఱుంగ నద్రమున పోయిరి భూరుహ పాణులై ద్రుతిన్
మచ్చరకాని పోల్చుకొని మార్కొని చంపు ప్రయత్నమందునన్

141

ఎంతకు మేఘనాదు పొడయే కనిపింపక పోవ వానరుల్
చింతిలి భూమిపై దిగిరి చేయునదేమియు లేక, దైత్యుఁడున్
వింతగ వారి వేగమును విన్నున నావఁగ, నిస్సహాయులై
ధ్రాంతిని వీడలేక నిలువంబడిపోయిరి చేష్టదక్కుచున్

142

ములుకుల దెబ్బలన్ విఱుగఁబూసిన మోదుగు చెట్లరీతిగన్
బొలిచిరి రామలక్ష్మణుల ముద్దుశరీరము లస్రసిక్తమై
పలికెను రావణాత్మఁడు వారలఁగాంచి యదృశ్యుడై వెనన్
కలను నొనర్ప నింద్రుపకు కష్టమె-నన్ దరియంగలేరుగా

143

కనుగొనలేరు నన్ను విశిఖమ్ముల ముంచుచు మిమ్మునిప్పుడే
 పనుపగలాడ నీ జముని పాలికటంచును జెప్పి బాణముల్
 కనలుచు వీడుచున్ బకపకన్నగి హేశన పూర్వకమ్ముగా
 చనువుగ సింహనాదమును సల్పెను గర్వము ప్రస్ఫుటింపఁగన్

144

కాయములను విశిఖమ్ములు గ్రుచ్చుకొ
 నంగ రాజ సుతులు నవసి వణఁకి
 ఇంద్ర ధ్వజములట్టు లిలపైన వ్రాలిరి
 అప్పుడు ప్రసవణాద్రిమీఁదఁ
 బ్రభవించి క్రిందికి ప్రవహించు నెలయేఱు
 లట్టుల వారి దేహములనుండి
 నెత్తురు వరదలై నెలవు కొనెన్ మును
 ముందుగా పడెను రాముండు ధరణి

అతఁడు పడిపోయినను కూడ నతనిహస్త
 మందు సంధాన మొనరించినట్టి విల్లు
 కలదు-దానినిఁ జూచి లక్ష్మణుఁడు భ్రాత
 ప్రాణములపైని సంశయపడెను బెదరి

145

రామచంద్రుఁడు నేలపై వ్రాల నతఁడు
 వంతఁగుండెను ప్లవగులు బాధపడిరి
 వానకురిసి వెలయునటు దానవుండు
 నూరుకొన విభీషణుఁడార్కి చేరిరటకు

146

ప్రవగవీరులు చూడనంబరము వైపు
కానరాడయ్యె నింద్రజి కాని వానిఁ
కాంచెను విభీషణుండు రాక్షసుఁడు కనుక
మాయలెఱిగిన వాఁడ సామాన్యుఁడగుట

147

తన కావించిన ఘోర కార్యమును ప్రస్తావించి గర్వముగా
ననెఁ గ్రవ్యాదుల తోడ రావణి “విపర్యాసము గుర్తించి రే
దునుమంజాలితి రామలక్ష్మణుల సస్తోకత్వముంజూపి నా
జనకున్ ధన్యునిఁజేసినాడనుగదే సంఘర్షణన్ మాన్యుచున్

148

ఈ నాగాస్త్రపు బంధమెవ్వరును దూలింపంగలేరెన్నడున్
దానన్ దండికి నిద్రపట్టునిఁకమీఁదన్-లంకకే దాధలే
కానాదమ్ముగ నుండు నెప్పటి వలెన్ వ్యాకూతి శూన్యముగా
నేనాదమ్ము నురక్ష నేయగను సౌహిత్యమ్ముఁగోల్పోవకే

149

ఎనిమిది మూలమ్మున నీ లంక వర్షాన
దింబోలి కలఁగుచు దీలుపడునొ
దానికి హేతుభూతంబైన రాముని
సంహరించితి నేను సర్వశ్రీశ
వీరుల బలమును విక్రమంబును రామ
లక్ష్మణులిర్వురి లావు, లవణి
నిష్ఫలంబై పోయె నిగుడు హరించితి
నా శౌర్యమునను వినాశమయ్యె

ననుచుదక్కిన స్లవగుల నమిత తీవ్ర
బాణములఁ బ్రహరించుచు ప్రధనమందు
నీలమైందద్వివిదనశవాళితనయ
పవన నందన ప్రముఖుల బాధపెట్టె

150

రామలక్ష్మణులిర్వరు భీమబలులు
ధరణిపై పడి యుండగ దర్పమెంతో
దీపిలగఁజూపి చేతితో దితిజులకును
సింహనాదముఁగావించె చెలఁగి యతఁడు

151

రావణి మాటలన్ వినిన రాక్షస వీరులు సంతసించుచున్
వావిరి మెచ్చుకొని నణవన్ దమకెంపగ పెద్ద గొంతులన్
భావన నేనె నింద్రజయు వారు మృతింగనిరంచు తెల్ల మై
పోవగ శ్వాసలాఁగ వడిపోయెను లంకకు వార్తజెప్పగా

152

పరమానందము పొందిరి
మరణవార్తఁ దెలిసికొన్న మనుజాశసులున్
పరిపాలకుఁడును దనయుని
మురిపెమును గొఁగిలించి మూర్ఖునె శిరమున్

153

వివరములన్ వచింపుమన వెంటనె యింద్రజి సర్వసంగతుల్
సవరన విన్నవింప పరుసన్ ముదమందుచు పైరి చావగన్
రవరవలన్ని పోవునని రావణుఁడాకు జ్వరమ్ము వీడగా
శివము కలుంగు సంచుఁదలఁచెన్ మది సాంత్యనమై చెలంగఁగన్

154

అనముని దేహమందు ప్రతి యంగుళమున్ విశిఖంపు దెబ్బలన్
గనుగొని భానుసూతి కడు కాఠీయనందె - వానిజూచుచున్
మనసరియౌ విభీషణుడు మన్ననజూపుచు పల్కె “మిత్రుడా
దునుకకుత్రాసమొందకుము దూరము నేయువు నీ కలంతయున్

155

యుద్ధములనంగ నిటులుండు నిద్ధచరిత :

స్థిరము కాదయ్య విజయము నిరతము సుమి

మన యదృష్టము మిగిలిన మజ్జివిభుడు

సౌమ్యవిడిపోయి స్మృతి వచ్చుసుమ్మరవిజ :

156

నీవున్ దైర్యముతో మెలంగవలె గన్నీళ్ల సన్నిత్ర : నే
నావిగుండనె! నే ననాథనగుటన్ భ్యాతుండుగూలన్ మదిన్
చేవం గూర్చుము సత్యధర్మముల వాసిన్ నమ్మకంబున్న సు
గ్రీవా : మక్కువు రావలదునుశిచెన్ గేలన్నశ్రుసందోహమున్

157

రవిజ : యిది విచారించు కాలమ్ము కాదు

అతి విచారము మృత్యువు కనువు నేయు

దాన సర్వము పాడౌ నదైర్యమీవు

విడిచి కపినేన సంగతి తడవ మేలు

158

ప్లవగపతి : దాశరథులగొప్పాడుమయ్య :

తెలివి వచ్చెడి వఱకును తెలివి రాగ

వారు మన యందఱి కృపగొప్పాడగలరు

భయము లేదు రామునికేఱు భద్రమగును

159

మరణింపఁడు శ్రీరాముఁడు

మరణించినఁ గళలుతప్పి మాఱుమొగ మగున్

కరణీయము వానరులకు

పరువడి దైర్యమ్ముఁ జెప్ప భావ్యంబగుగాఁ

160

నీకు దైర్యమ్ము చెప్పక

నీ కవులను జూడు మిపుడొకళ్లాకరితో

ప్రాకటముగ గుసగుసలన్

వాకొనుచున్నారు మివుల భయపడుచు వెనన్

161

నేనంత చక్కపెట్టెద

వానరులకు దైర్యమిచ్చి భయముడిపెద నూ :

దానన్ వీరులు వాడిన

సూన స్రజము విడుచునట్లు చూచెదను సఖా :

162

అని యూరడించె రవిజుని

వినయముతో విభీషణుఁడు వేద్యమొనర్పన్

వనచరపతి దైర్యముతో

జనపతి నందనులఁ గాయు జతనముఁజేసెన్

163

వ। కృతార్థుడనై నానని యనుకొని యింద్రజిత్తు లంకలోనికి వెడలిన
యనంతరము వానర ప్రముఖులు రామునిఁ బరివేష్టించి దుఃఖించ సాగిరి.
వారిలో హనుమంతుఁడు. నంగదుఁడు. నీలుఁడు. సుషేణుఁడు. కుముదుఁడు
నకుఁడు, గజుఁడు, గవాక్షుఁడు, గవయుఁడు, శరభుఁడు, గంధమాధనుఁడు,

జాంబవంతుడు, వృషస్కంధుడు, రంభుడు, శతవతి, పృథువు మఱి
యును విచారించిరి. వానర వీరులు చెట్లు, చేమలుఁ జేతపట్టుకొని పైకి,
క్రిందికి, ప్రక్కలకు చూచుచు గడ్డిపరకలు కదలిన రాక్షసులు వచ్చుచున్నా
రని కంగారు పడుచుండిరి.

164

మేఘనాదుడు వెడలినమీద పంక్తి
ముఖుడు సీతకు కాపున్న పొలతులఁ బిలి
పింప నాయకురాలగు వెలఁది త్రిజబ
వారితో వచ్చి నిలిచె రావణునిమోల

165

పంక్తికంధరుఁ డప్పుడు వారిఁజూచి
తెలిపె నింద్రుఁడ రాము వధించెననుచు
జానకికిఁ జెప్పి యామెఁ బుష్పకముమీద
తీసుకొనిపోయి చూప నాదేశ మొనఁగె

166

ఎవనిఁజూచుచు గర్వియై యింతి సీత
ననుఁ దిరస్కరించునొ యట్టి నాథుఁడైన
రాముడును సహజుండును రణమునందు
నీల్గ నిర్విచారముగ నన్నేలుకొనును

167

నెలఁతయిప్పుడు నిశ్శంక నిర్విచార
ముగను నిరపేక్షగా సర్వ భూషణములఁ
దాల్చి న సుఖపెట్టును-ధవుడు మ్రందెఁ
గనుక గతిలేక ననుఁబొందఁగలదు సీత

168

“సరియె” యటంచు నాశరలు చయ్యవ నంతటఁబుష్పకమ్మునన్
గరితసు సీతఁదీసికొని గ్రక్కున చేర్చిరి యుద్ధభూమికిన్
దురదుర రావణుండుఁ బురిఁదోరణముల్ వెలయింపఁజేసి దా
శరధుల నింద్రజిత్తు వెనఁజింపె నటంచును జాటఁబంచగా

169

పుష్పకమ్మునఁబోయి భూమిజ రణభూమి
వీక్షించెఁగపినేన విపుల పైని
పడియుండ, రాక్షసుల్ పరితోషమునఁబొంగి
పోవుచు చరియింప కావరమునఁ
గనుఁగొనె రామలక్ష్మణుల ప్రక్క నివిష్టు
లై వానరులు దీనులై వగవగ
వపువులు నిండిన బాణమ్ములను పడి
పోయిన దశరథ పుత్రులఁగనె

నిద్ది పరికించి యవనిజ యేర్పు హృదిని
క్రిందపడిపోయి పొరలి దుఃఖించె పెలుచ
గోడుగోడున పనవెను కుమిలి కుమిలి
అపుకొనలేని వేదన నావట్టిల్లి

170

సాముద్రకమును లెస్సగ నెఱింగిన వారు
నేను ముత్తైదువుగా నిలుతును
సంతానవతినౌదు సాగు జీవితమను
మతము వెలార్పగ హృతినిఁబొందె

పతి-వారి మాటలు వ్యర్థమై పోయెను
 విభునితో యజ్ఞముల్ వెలయఁజేతు
 ననుచును విషయజ్ఞులందఱు తెలిపిరి
 అశ్వమేధముఁగూడ నాచరింతు
 నని వచింప నసత్యమై చనియె నదియు
 నేను నిత్య సుమంగళిగా నిలిచెద
 నని వచించు సిద్ధాంతుల యభిమతమ్ముఁ
 గూడ తప్పెను నా పట్ల కొందలపడ

171

వీరపార్థివపత్నివై వెలయుదువని
 ధన్యురాల వటంచు నందఱు వచించి
 అన్యతవాదులై పోయిరి-ఘనతనొసగు
 పద్మరేఖలు స్పష్టమౌ పదయుగళిని

172

పై లక్షణమ్ములఁ బ్రతినాతి ధవునితో
 పట్టాభిషేక వైభవముఁ బొందు
 తరుణుల నెపుడు వైధవ్యము గలిగించు
 చిహ్నముల్ నామేనఁ జిందుకొనవు
 నా కురుల్ పొడవులై నల్లనై చెలఁగును
 కనుబొమల్ విడివిడిగా రహించు
 జంఘలు గుండ్రమై చక్కగా రోమర
 హితములౌ దంతాల నెడములేదు

హస్తములు నంగుళులు తొడ లడుగుదమ్ము
లందముగ గుండ్రముగ నుండు నద్భుతముగ
ఒరసికొనుచు బలిష్ఠమై యుండుఁ జనులు
బలిసియుండును పార్శ్వముల్ వక్షసీమ

173

పొక్కిలి లోతుగనున్నది
ప్రక్కలు వక్షస్థలమ్ము వరలు బటువులై
ముక్కు తిలపుష్పసమమౌ
చెక్కిశులున్ స్నిగ్ధమగుచు చెలఁగు రమ్యమై

174

ఇనకులరత్నదీపమ : మహేచ్ఛ : మనోహర ; ప్రాణనాథ : నీ
వనితను జూడకుండగనె ప్రాణములన్ దృజియించినాడవే
రణమున జీద్రదానవుఁడు రజ్జులనాడుచు మాయయుద్ధమున్
బొనరుప దుర్జయుండగుచు భూమిఁ బొకాలుచుఁ గూలిపోతివే ?

175

దిక్కుగ నిన్నుఁ జూచుకొని, తీఱును దుఃఖము నేఁదొరేపొ యన్
చక్కని యూహనింపుకొని చావక నిల్చితి మానసమ్మునన్
మిక్కిలి తర్జనల్ సలిపి మిన్నక బాధలు పెట్టచుండినన్
వెక్కసముల్ వచించిన స్రవింపగ నశ్రులు నైచితిన్ ప్రభూ :

176

నీ మృతివార్త నాయెడఁద నీఱయిపోవుచు దుఃఖనీరధిన్
రామ మహీశ : నా శ్రవణ రంధ్రములున్నవి మూసిపోవకే
భూమిజ నిల్చియుండె నసువుల్ విడనాడక మొండికట్టెగా
ఏమను దాన : నిన్ను దురదృష్టము వీడక వెంబడింపగన్

177

వంతనుగుందు నాకు విధవాత్వము కూడను సంక్రమించె నా
కంతయు జాలిలేని విధి యాటకు బద్ధనొనర్చె క్రూరతన్
పంతముఁబూని నా యెడల-భాగ్యవిహీనను నాదు స్వాంత మిం
తంతలు గాక నిర్చె నిసిసీ ! దెగటారెద నాథు వెంబడిన్ 178

వ । అని శోకించి సౌమిత్రిం జూచి 179

అన్నతోడిదే లోకమంబెన్నడతని
వీడకయె చరియించుచునేడతఁడు
కూలి రణభూమిలో సుండ జాలి మాలి
ఊరుకొని యుండ నీకిది యుక్తపడునె ? 180

ఆకలి దప్పటన్ నిదుర నన్నియు వీడుచునన్నకోసమే
వీకచరించి సంతతము విడ్వరముం గడవంగ చెట్టు నీ
ప్రాకట సౌమ్యలక్షణము భంగమొనర్చుచు నిద్రఁగూర్చుచున్
సోఁకుల భూమిలో నిటుల క్షోణిశయించుచు నుండ న్యాయమే 181

అన్నకుడగ్గ వీరుడవు-అహవరంగమునందు నిత్యమున్
మన్నిగొనంగఁజాలుదువు మార్తురదావక సాయకమ్ములన్
చిన్నతనమ్ము నీబల విజృంభణమున్ బొనరింపకే యిటుల్
బన్నపడంగ క్షత్రియుడవై యలవోకగ నేలకూలితే ? 182

కడవగ కష్టమౌ జడధి గ్రక్కున వారధిపైని దాటి యి
ప్పుడమిని మాయ రాక్షసులు పోరున మిమ్ములయింప ప్రాణముల్
విడిచిరె మీరలిద్దఱును విక్రములయ్యును కూటకమ్మునన్
ముడుఁగఁగనయ్యె మీ మరణముల్ గని నేను చలించిపోయితిన్ 183

ఎట్టి బలాధ్యుడైన మఱియెట్టి మనోజవమున్న వైరియున్
దిట్టఁడు రామ భూవిభుఁడు తెంపరియై మడియించు పేర్మితో
బెట్టిదుఁడొచు నాతఁడె గభిల్లున కూలుచు దీర్ఘనిద్రలో
చట్టనముగ్గి యుండెను ప్రచండుడెయైన విపర్యమ్మునన్ 184

వనవాసమ్మునకేఁగి వచ్చు సతితో పథ్నాలు వర్షంబులేఁ
గిన తర్వాత నటంచు నాశమెయి కాంక్షింపంగఁగొనల్యకీ
తనయుండీల్గిన వార్త చేరగను నైదాఘమ్మునందేఱురీ
తిని ఊఁఖించుచు ప్రాణముల్ విడుచు కాదే పెద్ద దుఃఖమ్ముతో 185

అత్తశత్రు ప్రయోగములన్ని తెలిసి
వాని సుపసంహరించెడి వైన మెఱిఁగి
నన్ననాథను గావించి నా ధవుండు
నిధనమందెను దయమాలి ప్రధనమందు 186

వ । అనుచు విలపింపందగు వాక్యమ్ముల శోకమ్ము వారింపఁదలఁచి
త్రిజట యద్దేవి నవలోకించి 187

నాకున్ దోచవు మోములన్ మరణ చిహ్నంబుల్ విలోకింపగా
నో కల్యాణి ! మహాత్ములున్ బ్రదికియే యున్నట్లు కన్పించెడిన్
వైకల్యమ్ములు లేవు, చచ్చిన యెడన్ వైవర్ణ్యమేపారు సూ
పీఠన్ ప్రమందిన లక్షణమ్ములకు తావేలేదు సీతానతీ ! 188

అనవసరముగను నీవీ

వనటఁబొగులఁగాదు వీరి వక్త్రములగనన్

కనిపింపవు శవచిహ్నము

లనపాయురు రాముడేవి : యంతయు శుభమౌ

189

లలన : కనుంగొనంగ మృతలక్షణముల్ కనరావు-ప్రాణముల్

తొలఁగిన దేహకాంతులిటుఁ దోప వనాయకమైన సేనలున్

నిలువవు-వారె వానరులనేకులఁజూచితె ? వామనేత్రమున్

కలఁగు-శుభమ్ములున్ బొడము కావున సందియమున్ దొలఁచుమా : 190

మగువ ! మృతులైన దివ్యవిమానమెపుడు

విధవ యగు నిన్ను భరియించు విధము లేదు

పృతన కథిపతి మరణింప పృతన కర్ణ

దారిలేనట్టి నౌకయై దారి తప్పు

191

నేన సర్వము నిశ్చలమై నిలుచును

రామలక్ష్మణులను గాయు రక్షితముగ

స్పష్టముగఁదోచు నిట్టి లక్షణములఁగన

బ్రదికి యున్నట్లై కనిపించుఁబతియు, మఱిది

192

ఉవిద : ధైర్యమ్ముగా నుండుము-నేనిది

సర్వము నీ మీఁది సఖితఁజేసి

చెప్పు చుంటిని-నేను చెప్పనసత్యము

ముందును నిఁక ముందు ముదుకనగుట

శీలవతివి గాన సీతామహాదేవి:

చక్కగా నామది కెక్కినావు
దేవతలేకాదు - దేవేంద్రుఁడునుగూడ
రామలక్ష్మణుల గెల్వంగలేరు

రాఘవులకున్న పెక్కు సల్లక్షణములఁ
గాంచి నీకిది నేఁ జెప్పఁగలుగుచుంటి
మాటయును, చూపులేకుండ మహినివ్రాలి
యుండిరేకాని బ్రదికియే యుండిరిసుమి

193

సాధారణముగ చచ్చిన వారి మొ
గములఁ గళ తప్పు కాని వికృత
ములు కావు వీరి మోములు పరికించిన
శోకింపకుము రాజసుతులు నింక
బ్రదికియే యున్నారు రామలక్ష్మణుల కో
సము బ్రదుకగను నశక్యమేమి
కాదంచుఁ ద్రిజట పల్కగ వినుచు దృఢము
గా కరములు మోడ్చి కాంత సీత

నీవు పల్కిన దంతయు నిజమెయగును
గాక యనుచు వచింప నాకాశగామి
యై విమానము లంకకు నరుగ మరల
సీతతో త్రిజటయు రాక్షసీపరివృత
యై యశోకవనమున నడుగుమోపె

194

వ! కొంతవడికి శ్రీరామచంద్రుడు మూర్ఛదేహి కనులువిచ్చి నెత్తుటి
వరదలో మునిగియున్న లక్ష్మణుని గాంచి దుఃఖితాత్ముడై 195

ప్రాణాధికుడగు తమ్ముడు
ప్రాణమ్ములు వీడ పత్నిపని యేలను? నా
ప్రాణము లేలను? కార్ముక
బాణమ్ములతో పనేమి? భండనమేలన్? 196

అయ్యో! విపక్షప్రోలునఁ బ్రియానుజుఁడిట్టులఁ గూలిపోవగా
తొయ్యలితోడ భండనముతో పనియేమిఁక ప్రాణమేటికిన్?
నెయ్యుర కూటమెందులకు? నే నిపుడేగ నయోధ్యనందఱున్
దుయ్యరె? నాతి, లక్ష్మణులతో చనుదెంచమి పృచ్ఛ నేయుచున్ 197

పరిపంధి వీటతమ్ముడు
మరణింపగ నోటుపడుచు మగువ సీతకై
దురమొనరింపగ నేలా?
శరసంధానమ్ములేల? నైన్యంబేలా? 198

ఆరవ ప్రాణము సోదరుఁ
డీరణమునఁ గూలిపోవ నేటికి ప్రాణం
బోరగిలగ న్యాయంబగు
దూరంబొనరించి నాప్రతున్నపథమునన్ 199

లోకమ్మున నెచ్చటనో

నాకు చొరకు సీత వంటి నాతి, సచివుడున్

ప్రాకాశ్యము గల తమ్ముం

డేకాగ్రుడు దొరక కష్టమె త్తఱినైనన్

200

భల్లూకప్లవగులు పరికించుచుండ నా

ప్రాణముల్ త్యజియించు వాడ నిపుడ

సవిత్పనందన : నీవు ప్లవగ నై న్యమ్ముతో

కిష్కింధ కేగుము కీటుపడక

నేను లేననుకొని దానవనాథుడు

తఱిమికొట్టగ వచ్చు తథ్యముగను

ఓవిభీషణ ! నీకు నేవిధి లంకకు

భూపునిగావించు పొలుపు లేదు

పరులు చేయగ లేనట్టి పని యొనర్చె

హనుమ-జాంబవదాదులు నని యొనర్చి

రెంతో గొప్పగ దానికి సంతసించు

ద్వివిధ మైందులు చూపిరి విక్రమమ్ము

201

అంగదుడు కూడ కష్టించి యాజి నేనె

గజుడు. గవయుడు శరరభుడు, గంధమాద

నుండును, గవాక్షుడును ఋషభుండు, రంభు

డెంతో సాయము గావించి రిష్టపడుచు

202

న్నేహితుండెంత నేయునో నీవు నాకు
చేసినాడవు సుగ్రీవ : వాసికెక్కి
శక్తివంచన లేకుండ సాహసులయి
రణము చేసిరి వానర ప్రముఖులార :

203

“ఇదిగో : నేననుజ్ఞను మీకు నిచ్చు చుంటి
వెడలిపొండు యధేచ్ఛగా వీరులంత”
కవులిదివినుచు బాష్పముల్ కనుల నిండ
నింపుకొనిరి శ్రీరాముని నియమమునకు

204

కౌసల్య జానకి కనరాదటంచన
నేమని చెప్పుదు నామె తోడ
సుతుఁడు లక్ష్మణుడేల చూపట్టడంచు సు
మిత్ర నన్నడుగదే యాత్రముగను
భరత శత్రుఘ్నులు భ్రాతయేడనుచు పృ
చ్ఛింపగ నేనేమి చెప్పగలను ?
చనిపోయెఁగాదె లక్ష్మణుఁడు నా కౌసల్యమై
బ్రదుకేల నాకు కల్పన మతేమి ?

అవుడు నేను దుఃఖింపగ ననుజ నీవు
యాశ్వనించెడి వాడవె యనునయిచి
ఇప్పుడు నేను శోకింపగ నెందు వలన
మాటలాడవదేమి లక్ష్మణ కుమార :

295

యుద్ధమునఁబెక్కు రాక్షసయోధులఁగసి
మనఁగి నిహతుడై పడియుండె మహిని లక్ష్మ
ణుండుఁ గ్రుంకఁగ నున్న భానుని పగిదిగ
తోచుచుండె నా కనులకు ధూర్వహుండు

206

అడవులకు నేను వచ్చెడి యవసరమున
వెంటఁబడి వచ్చె నాతఁడు విహ్వలించి
అతఁడు యమపురి కేఁగెడి యవసరమున
నే ననుసరింతు నాతని నేయముగను

207

ఎల్లపుడు నన్ను బందుల నిష్టపడుచు
ననుసరించెడి వాని కీ యదనున మృతి
వచ్చె నా మూలమున దురవస్థ కలిగె
కోపమెంత వచ్చినఁ గూడ నోపెనెపుడు

208

వేయిచేతుల కార్తీరవీర్యార్జునందొక్క
సారై దువందల శరములేయు
సామర్థ్యమును గల్గ సహజుఁడు లక్ష్మణుఁ
డంతకు మించిన యలుగు లేయు
రెండు చేతులతోడ మెండుకొని యితండు
తన బాణములఁ బురందరుని మార్గ
ణమ్ములఁ బ్రహరించు విమ్ముగా మృదుశయ్య
లందున శయనించు నతఁడు కటిక

నేలపై పండుకొని యుండె తూలిపోయి
నాకు సచివుడు, మిత్రుడు నన్ను నీడ
వోలె వెంటనంటుచు నిత్యమును చరించు
రక్షకుండొచ్చు బరగు నీ లక్ష్యమిందు

209

అంతలోన విభీషణుఁ డరుగుదెంచి
సవిత్త సూతికివచ్చియిచ్చె జయము-ప్లవగు
లతఁడు కాటుక కొండగా నగపడంగ
నింద్రజిగ నెంచి పరువెత్తిరిటకు నటకు

210

సుడిగుండమ్మునఁ జిక్కు నావపగిదిన్ సుగ్రీవుఁడానిగ్నుఁడై
యడిగెన్, వానరసేన భీతిలుచు హాహాకారముల్ నేయుచున్
కడిదిన్ బాటగ హేతువేమియని యాత్కంఠ్యముఁ జూపింపగా
సుడివెన్ తారసుతుండు రాఘవులు దీనుల్కాఁగ క్షోభించుచున్

211

ఇదియొకటె కారణమ - వీరు లదవద పడ
వేటొకటి యుండియుండును విహ్వలింప
సిగ్గుఁ లజ్జయు లేకుండ బెగ్గడిలుచు
పడిన వీరులపై దాటి పరుగుఁడియ

212

ఆనుచు పల్కుచుండ నర్కజుఁ డంతలో
నరుగుదెంచి రావణానుజుండు
జయముచెప్ప తనకు సవిత్తసూతి వచ్చిచె
జాంబవంతుఁ గాంచి సమరసముగ

213

వచ్చెను మా విభీషణుడు
మచ్చరీడు యింద్రజిత్తు మగుడివచ్చెనం
చుచ్చండముగా స్లవగులు
కచ్చియతో పరుగుఁ దీయ కారణమేమో :

214

వనచరులు జాంబవంతుని వచనములను
దైర్యమునుఁ జిక్కపట్టి వితాకుమాని
వెనుక కేతెంచి రవుడు రవిజుని కడకు
సిగ్గుపడుచు వినీతులై చెచ్చెరమెయి

215

అంత దశాస్యు సోదరుఁడు నా రఘుమౌళి, సుమిత్రసూతి వి
భ్రాంతమనస్కుడై దరిసి వారల జాష్ణము లొత్తి ప్రేముడిన్
వంతను గుంది రాఘవుల పాటున కబ్బురమొంది రాక్షసా
క్రాంతికి లజ్జనొందుచు దురాగతమున్ దెగనాడె నివ్విధిన్

216

సత్యపరాక్రముల్ సత్త్వసంపన్నులు
నైన రాఘవులు మాయావులగు ని
శాచరుల్ వలన దుస్సహ పరిస్థితి నంది
ధరణీపై పడి యుండి రరుదుపడుచు
దుడుకఁడై మా యన్నకొడుకు దుర్మార్గుడై
కూటయుద్ధమొనర్చెగోసఁగియయి
ఎవరి పరాక్రమ మేపారగా ప్రతి
ష్ఠను బొందు నాశతో సంచరించు

నాకు-వారిటులుండ భగ్నమై నాదు
రాజ్యకాంక్ష-నావైరి బలమ్ము పెరిగి
పైగ కృతకృత్యుడౌనేమొ : బ్రదికి యుండి
నేను చచ్చిన వానిగా నెగడనయ్యె

217

కపివిభుడు విభీషణు నంతఃగౌగిలించి
పలికె 'ధగ్మజ్ఞ : లంకాధిపత్యమీవు
పొందగలవు-నందియపడి డిందుపడకు
రావణుడు మేఘనాదుడు పోవ గలరు

218

అనుచు సాంత్యన మొనరించి యతని శ్వశురుఁ
గాంచి యాదేశమొసఁగె నీ యంచితలను
తెలివి వచ్చిన తరువాతఁదీసికొనుచు
పొమ్ము కిష్కింధ కనుచు నృపుండు పేర్మి

219

ఘనుడ : సపుత్రబాంధవముగా దశకంఠ వధించి జానకిన్
గొనుచును వచ్చెదన్ పిదప కూరిచి శాంతిని వీరినిర్దఱిన్
పనిగొని చూచుచుండుము-విపన్నులఁ గాంచుము కు స్తరించుచున్
వనచరనేత గౌరవము ప్రాపు నొసంగి కృతజ్ఞతా విధిన్

220

వ! అనవుడు సుషేణుడు క్షీరసముద్రమున కుత్తర భాగమ్మునం జంద్ర
ద్రోణ పర్వతములు గలవందు విశల్యకరణి, సంజీవ కరణి యను మహాషధు
లుండు వానిని దెచ్చుటకు హనుమంతుండు సమర్థుండు కావున నతని
నిప్పనికిఁబనుచునది కార్యంబనుచు వచించు చుండ

221

చూచుచుండు నంత సుడిగాలి వినరెను
అంబుధులు కలంగె నద్రులదరె
పెల్లగిల్లె వృక్షవితతి పృథ్వివణంకె
వై నతేయు రాక వలన నపుడు

222

గరుడుని రెక్కల ధ్వని విని
యురగమ్ములు భీతినంది యొక్కుమ్మడిగా
పఱచెను విడివడి దూరం
బరిగెను రాఘవుల వీడి యారట పడుచున్

223

వ । ఇట్లు బంధమోచనము చేసి తన్ను వానరపుంగవు లచ్చెరువున పరి
కించు చుండ రామలక్ష్మణుల వదనముల నిమరుచుఁబక్షమ్ముల వినరగా
వారి గాయములు మాని తొలుతటి వర్చస్సు పుంజుకొనెను.

224

గరుడి స్పర్శవలన కలిగెను తొలుతటి
బలము, కాంతి, బుద్ధి, ప్రభయ, తేజ
మురవడించె వీర్యముద్ధృతమయ్యెను
స్మృతియు వచ్చి వారు చెలఁగిరెంతో

225

నాగబంధ మోక్షణమ్ముఁ గావింపఁగ
వై నతేయుఁ గాంచి ప్రభువుపలికె
మమ్ముఁగాచి నీవు మన్నించితివి గాన
తండ్రి తాతలటులఁ దలతునిన్ను

226

మాకీయాపదఁ బాపి కాచితివి సుహృత్తా ! నీదు వైనమ్ములన్
నాకుం దెల్చినచోఁ గృతజ్ఞుఁడను మాన్యా ! రూపసంపన్న ! స్వ
ర్లోకమ్మందున నుండువాఁడవని నాలో దివ్యభావంబెదో
ప్రకాశమృమ్ముగఁ దోచుచుండె నిగదింపన్ వేఁడెదన్ గ్రన్ననన్

227

అనగ సుపర్ణుఁడా యనఘుతో వాకొనె
మహితుఁడా ! నే గరుత్మంతుఁడ సుమి !
పంక్తికంధరు నీ వవశ్యము వధియింతు
వమరభూసురహితమమరజేతు
వందులకే యిపుడరుదెంచితిని నేను
దేవరబంటుగాదే ! రఘువర :

అని రాముఁ బొగడి వీడ్కొనిపోయె గరుడుఁడు
హర్షవార్ధిని మున్నె నంచితుండు
తరుశిలాపాణులై వనచరులు మరల
సింహనాదముల్ సలుపుచు చెలఁగ నసుర
నేత తన్మహారవము విన్పింప విస్మ
యమున మంత్రుల రప్పించి యనియె నిట్లు

228

"అదిగో ! వింటిరె ! కవులెటు లార్పుచుండి
రో దెసలదరగ మరల రూక్షణముగ
చిత్రముగ నుండె నింద్రజి చెప్పలేదె !
దాశరథిశీర్గినారని - తప్పెనద్ది

229

దాని నిజము తెలియ దానవనాథుండు
తగినవారిఁ బనిచె తథ్యమేదో
తెలిపి రండటంచు దినకరుఁడుదయించి
కుదురుకొనెను పొడుపు గుబ్బలిపయి

230



చ తు ర్థ శ్వా స ము

ప్రాకారములనెక్కి దానవులు దూరంబందు వీక్షింపఁగా
చీకాకుల్ విడనాడి వానరులు నిక్షేపముగా నుండుటన్
సోఁకుల్ కొందఱు మాఱువేషముల నస్తోకముఁగాఁ జూడగా
వీఁకన్ గన్నడ రామలక్ష్మణులు నిర్భీతిన్ విడంబించుచున్

1

నాగబంధవిముక్తులై నారు రామ
లక్ష్మణులటంచుఁ దెల్పిరి రావణుఁగని
యది వినుచుఁ దెల్లపోవుచు నఱచెనిట్టు
లతివిషణ్ణభావమున నసురనేత

2

తన వరప్రభావమున దాశరథులు
ఘోర సర్పసదృశమైన నారసములఁ
గట్టిపై చిన వానిలంఘనముఁ జేసి
బ్రదికిరన లంకకేదో యాపదఘటిల్లు

3

వ! అనుచు నతఁడు కుపితమానసుఁడై ధూమాక్షిఁడను వానిం గనుం
గొని వీరాధివీరా ! నీవు గొప్ప బలముతో వెడలి శత్రువుల జయించి రమ్మని
యాదేశింప నా నిశాచరుఁడు బయలుదేర నతనివెంట బయలుదేరిన రాక్షస
నైనికులు మదమాతంగతురంగాదులఁ గైకొని వెంటనడవ నప్పుడు

4

కొందఱు స్యందనములపై
కొందఱు ద్వీరదములపైని, గుఱ్ఱములపై
కొందఱు- నడచుచు వచ్చిరి
కొందఱు ధూమాక్షివెంట ఘోరరణముకై

5

పరిఘాపట్టనశూలముద్గరగదాపాణుల్ మహాత్మేకులై
పరుగుల్ తీయుచు సింహనాదములు సల్పన్ వైరినైన్యమ్ముఁ దా
విఠియంబారుచు దానవధ్వజిని నువ్విళ్లారుచున్ దాఁకఁగన్
కురిసెన్ బాణములున్. శిలల్ తరువులున్ ఘోరాజి సాగెన్ వెసన్ 6

ప! ధూమ్రాక్షుఁడు గార్దభసంయోజితరథము నధివసించెను. వాని
మొగములు తోడేలు ముఖములవలెను సింహపు మొగములవలె నుండెను 7

అంత ధూమ్రాక్షుఁడు హనుమంతుఁడుండిన

పడమటి గవనుపై పడగఁబోవ

వికృతాకృతులుగల్గు వికిరముల్ నభమున

నిలిచి యా యోధుని నిలిపివైచె

రథశిఖరమ్ముపై గ్రద్దయొక్కటి వ్రాలె

ధ్వజముపై రాబందువ్రాలె, రక్త

సిక్తకబంధము చెచ్చెర రథము ముం

దునపడె- రుధిరము తోయదములు

పెల్లువర్షించె గజగజ పృథ్వివణకె

దుర్నిమిత్తము లెన్నియో తోచె-గాలి

యెదురు తిరిగెను- చీకటులేపు మిగిలె

వీనిఁగనుచు ధూమ్రాక్షుఁడు వెక్కనపడె

చకితుడయ్యును దనుజుఁడు సాహసించి
పర్వసమయాన పొంగు నపాంపతివలె
చెలఁగు వానరనేన దర్శింపఁ బ్లవగ
వీరులును పెడబొబ్బలు పెట్టినారు

9

దనుజవీరులు వివిధాయుధములతోడ
రణము సలువగ తరువులు తాలు. రప్ప
లంగ్రహించుచు యుద్ధము ప్లవగులెంతొ
ఘోరముగఁ బోరిరెంతయో మేరమీతి

10

ప్రతివానర వీరుఁడు స
మృతముగఁ దనపేరుఁజెప్పి మనుజాశనులన్
క్షతినేయఁ దొడగ వారలు
క్షతజమ్మును గ్రక్కుకొనుచు నమసిరెందఱో

11

కొందఱు పిండిగ నలిగిరి
కొందఱు మణిమద్దలగుచు కూలిరి మఱియున్
కొందఱు తరువులక్రిందను
డిందువడుచు చచ్చినారు డీల్పడి పెలుచన్

12

వానరులు విజృంభించుచు
దానవులం దాకిరెంతొ దార్ద్రముతోడన్
జానువులమోది శిలలన్
దూనము గావించినారు దుర్ధరులుగా

13

కొందఱి నఖములఁ బీడిరి

కొందఱిని పండ్లతోడఁ గొఱికిరి మఱియున్

కొందఱిఁ జఱచిరి చేతుల

నెందఱొ మరణించినారు హింసకు బలియై

14

తురగములు కూలె, నేస్తులు

మరణించెను-స్యందనములు మలపుగ విఱిగెన్

ఖరములు ధరపైఁబడవా

నరులు కూల్చిరాహవమున నక్తంచరులన్

15

అది గమనించుచు దనుజులు

సదమదపడి విజృంభింపసాగిరి ధూమ్రాక్షుం

డదలించి ప్లవగవీరుల

గదలఘాలములను మొత్తి కసిమసఁగె వెనన్

16

కొందఱఁ ద్రాసమ్ములతో

కొందఱ ముసలముఁగూల్చెఁగోపనుఁడయి తా

నెందఱొ ప్లవగులఁజంపుచు

నందించెను మానసమున నక్తంచరుఁడున్

17

హనుమంతుఁగదియ ధూమ్రాక్షుఁడు పశ్చిమ

ద్వారసదేశముఁ జేరుకొనుచు

ప్లవగులవధియింపఁబరికించి పావని

ఒకమహాగిరిశృంగ మూడబెఱికి

చకితుడయ్యును దనుజుఁడు సాహసించి
పర్వసమయాన పొంగు నపాంపతివలె
చెలఁగు వానరసేన దర్శింపఁ బ్లవగ
వీరులును పెడబొబ్బలు పెట్టినారు

9

దనుజవీరులు వివిధాయుధములతోడ
రణము సలుపగ తరువులు తాలు. రప్ప
లంగ్రహించుచు యుద్ధము స్లవగులెంతో
ఘోరముగఁ బోరిరెంతయో మేరమీతి

10

ప్రతివానర వీరుఁడు స
మృతముగఁ దనపేరుఁజెప్పి మనుజాశనులన్
క్షతినేయఁ దొడగ వారలు
క్షతజమ్మును గ్రక్కుకొనుచు సమసిరెందతో

11

కొందఱు పిండిగ నలిగిరి
కొందఱు మఱిముద్దలగుచు కూలిరి మఱియున్
కొందఱు తరువులక్రిందను
డిందువడుచు చచ్చినారు డీల్పడి పెలుచన్

12

వానరులు విజృంభించుచు
దానవులం దాకిరెంతో దార్ఢ్యముతోడన్
జానువులమోది శిలలన్
దూనము గావించినారు దుర్ధరులుగా

13

కొందఱి నఖములఁ బీకిరి

కొందఱిని పండ్లతోడఁ గొఱికిరి మఱియున్

కొందఱిఁ జఱచిరి చేతుల

నెందఱొ మరణించినారు హింసకు బలియై

14

తురగములు కూలె, నేస్తులు

మరణించెను-స్యందనములు మలపుగ విఱిగెన్

ఖరములు ధర్పైఁబడవా

నరులు కూల్చిరాహవమున నక్తంచరులన్

15

అది గమనించుచు దనుజులు

సదమదపడి విజృంభింపసాగిరి ధూమ్రాక్షుం

డదలించి ప్లవగవీరుల

గదలశూలములను మొత్తి కసిమసఁగె వెనన్

16

కొందఱఁ ద్రాసమ్ములతో

కొందఱ ముసలముఁగూల్చెఁగోపనుఁడయి తా

నెందఱొ ప్లవగులఁజింపుచు

నందించెను మానసమున నక్తంచరుఁడున్

17

హనుమంతుఁగదియ ధూమ్రాక్షుఁడు పశ్చిమ

ద్వారసదేశముఁ జేరుకొనుచు

ప్లవగులవధియింపఁబరికించి పావని

ఒకమహాగిరిశృంగ మూడబెఱికి

రగులుచు దానపురభముపై విసరగ
 రజనిచరుండంత రథము డిగ్గి
 గదఁబూని విసరెను కాని యాగిరిశృంగ
 మరదమున్ విఱిచెను బిఱబిఱ చని

సారథియు, వారువమ్ములు సమనెనపుడు
 హనుమ మఱియొక పెనుశిల నసురుమీఁద
 పడగ విసరగ-గదఁబూని పాలనుండు
 వైవ పావని తప్పుక ప్రక్కకొఱుగ

18

ఒఱిగి భూధరశిఖరము నొండుతెచ్చి
 పడగవై చిన ధూమాక్షిపై నతండు
 దానిక్రిందను పడుచు మ్రందగను జూచి
 రక్కసులు పాఱిపోయిరి దిక్కుమాలి

19

హనుమ బ్రహ్మాండ భాండమ్ము నగలుచుగతి
 సింహనాదము సలుపగ చెంతనుగల
 స్లవగ యోధులు నందించి భక్తిజుట్టు
 చేరి కడుభక్తితోడ పూజించిరతవి

20

మహిపునకుజేరె ధూమాక్షి మరణవార్త
 ఊధమూర్ఛితుడై పోయి రోజిమిగుల
 తోకత్రొక్కిన త్రాచులా తూగి, తూలి
 బుసలు కొట్టెను రాక్షసభూపుడపుడు

21

వజ్రదంష్ట్రుడన్ వాని రావణుడు పిలిచి

“సీవు రాక్షస యోధుల దావరులను

దీసికొనిపోయి రాముని దినకరుసుతు

డైన సుగ్రీవుఁ బ్లవగులనందఱ వధి

యించి రావలెనిటకు జయించి వారి”

22

అతఁడు శూరుఁడు, యోధుఁడు, మాయావి వివిధ

మండనమ్ముల మెయిదాల్చి మకుటధారి

యై కరుల్, వారువమ్ములు, నరదములు, ఖ

రమ్ము, లొంఁపెలు, యోధులు రావెడలెను

23

ముసలములు, తోమరమ్ములు, ముద్గరములు

పరిఘలుఁబరశ్వధమ్ములుఁ బట్టనములు

శక్తులును, శూలములును, బాశములుఁ జక్ర

ములఁగొనుచు దైత్యవీరులు మ్రోలనిలువ

24

వీరులును వహ్నులట్టుల వెలుఁగుచుండి

సామజమ్ములపై పోవు సరణిఁజూడ

పర్వతమ్ములు కదలెడి పగిదినుండె

సింహనాదముల్ సలుపుచు నేన కదలె

25

పృతన బొబ్బలతో నిండి శతవిధముల

నులుములులుముచు మేఘము లుద్గమించు

కరణిఁదోఁచెను మార్కొన కపిబలమును

వజ్రదంష్ట్రుఁడు వెడలెను ధ్వజనితోడ

26

అతఁడు దక్షిణ ద్వారమునందు నుండి
నంగదుని మీఁదకుంజనె నపుడతనికి
దుర్నిమిత్తము లెన్నియో తోచె మింటి
నుండి భగభగమండుచు నుల్కులుపడె

27

వఱులు కూనె నమంగళ
కరముగ, వివిధదుష్టమృగమ్ములఱవగా
పరితాపము నందెను ప్రజ
దరికొనుచున్ సాగె వజ్రదంష్ట్రుఁడలుకమై

28

వారల రాక కనుంగొని
భీరముతో వలీముఖులువిక్రియ నఱవన్
ప్రారంభమయ్యె సమరము
ఘోరముగా నిరుతెగలకు గువ్వకరిగొనన్

29

కొందఱ నఱచేతులతో
మ్రందించుచుఁ గాళ్లఁగొంత మందిఁదన్నుచున్
కొందఱఁబొడుచుచు ముష్టుల
నెందఱో రక్కసులఁజంపిరిసున స్లవగుల్

30

బలము లొండొంటితో తలపడ సంకుల
సమరమ్ము జరిగె నిశాచర గణ
మేపు మీఱుచును హింసింప బొడంగెను
స్లవగుల శస్త్రాస్త్రపాళి తోడ

చటులముగా ధనుష్టంకారములు మ్రోసె
కత్తుల తళతళల్ క్రందుకొనెను
రథనేమి రావముల్ రాక్షస గర్జనల్
శంఖభేరీరావస్వానములును

వనచరులు బండరాళ్లును బాదపములు
దంతములు. నఖములు నాయుధములుఁగాఁగ
రాక్షసుల రక్కి, కొఱకి, పరాక్రమించి
ఘోరముగ పోరసాగిరి మేర మీఱి

31

ప్లవగవీరులు దనుజుల భండనమున
కసిమసంగిరి పెల్లుగా కసిమెయి వెన
వజ్రదంష్ట్రుఁడు సమవర్తి వలెను శత్రు
సంహృతిం జేయబొడఁగె విశసన బుద్ధి

32

రాక్షసులు క్రోధమూర్ఛితులై బిఱ బిఱ
వానరుల సంహరింపఁగఁబూనుకొనగ
అగదుఁడు వాలిపుత్రుఁడాయవసరమున
మాఱి దావానలము వోలె మార్కొనెత్వర

33

కేసరిక్షద్ర మృగమ్ముల
రోసముతోఁగెడపు రీతి ప్రోద్దామముగా
భాసించె తారపుత్రుం

డా సమరములోనఁ దామహాశ్చర్యముగా

34

ఆతని మీదకుంజనిన నాశరులున్ దలలాడు తాళముల్
గతి రణభూమిలోన విఱుగంబడు స్యందనరాజి నాజితో
హతుల శవంబులున్ పడిన హస్తలు, వాజులు, గర్ధభమ్ములున్
క్షతిగనిపించె నెల్లెడల సంగర రంగమునందు ఘోరమై

35

చిక్కుపడినట్టి హారముల్ చిటిలినట్టి
రమ్యకేయూరమండనరాజితోడ
రంగు రంగుల వస్త్రముల్ రాలిపడిన
శస్త్రముల తోడ రణభూమి జాలుకొనెను

36

తారకాయుక్తమగు శరద్రాత్రి వోలె
హరువుగా నుండె నెంతో రణాంగణమ్ము
వాత్యతో మేఘములు విడివడిన రీతి
తారసుతుధాక కాగక పాటిపోయి
రసురవీరులు లంకకు నటమటించి

37

దనుజులపాటు, సంగదు విధానముఁ గాంచుచు వజ్రదంష్ట్రుఁడున్
ధనువు ధరించి వానరులఁదాఁకుచు భీకర బాణవర్షమున్
పనిగొని పెల్లుగా గురిసెఁబాలసులున్ వివిధాయుధమ్ములన్
గొని ప్రహరింపఁబూనగ నకుంతితసాహసవిక్రమమ్ముతో

38

అంత నగచరవీరులు నటులె దనుజు
వీరులను తాల, రప్పల దారుణముగ
తిరగఁబడి రోషమున వెనుదీయకుండ
విసరివైవ సంగ్రామము వృద్ధియయ్యె

39

కొందఱి శీర్షము లెగిరెను

కొందఱి బాహువులు తెగెను కొందఱి డొక్కల్

చిందఱగొనె నిక కొందఱు

వందురగా ఘోరమయ్యె ప్రధనంబంతన్

40

వారలందఱు రణభూమిబడుచు రక్త

మందుఁదేలుచు నుండగ నపుడు వాయు

సములు, రాబందులును, సృగాలములు, గ్రద్ద

లచట స్వేచ్ఛగ తిరిగె ప్రహ్లాదముగను

41

తలపడవానరుల్ మరల దానవపీరుఁడు వజ్రదంష్ట్రుడున్

సులువుగ బాణవర్షమును చోద్యముగాఁ గురియించిపెక్కురన్

బొలియగఁ జేయ నంగదుఁడు పోటరియై చనుదెంచి వానితో

సలుపుచు ద్వంద్వయుద్ధ మొక శైలముతో ప్రహరింప వాడునున్

42

వజ్రదంష్ట్రుఁడుఁ దా గదాపాణియగుచు

రథముదిగి పోవ నంగద ప్లవగపీరుఁ

డతనిగద లాగు కొనుచు పర్వతముఁబూని

విసర నాతనిపై - వాడు వివులఁ బడియె

43

తేఱుకొని కొంత వడికి యాదితిజపీరుఁ

డపుడువేటొక గదఁబూని యంగదాఖ్య

పక్షమునఁ గొట్టె నుపయోగ పడమి వాడు

సిద్ధపడె ముష్టియుద్ధము నేయుటకయి

44

ఇరువురు సమానముగఁ బ్రహరించు కొనిరి

రక్తమోడికల్ కట్టెను, రణ మొనర్ప

వార లంగారకబుధుల పగిదిపోలి

భూరుహములతో సలిపిరి దారుణముగ

45

కత్తుల, డాళ్లఁబూని జయకాంక్షను వారలు పోరుసల్ప హో

రెత్తెరణాంగణమ్ము కలహింప నమంబుగ కత్తిదెబ్బలన్

జొత్తిలి రక్తమిర్వురకుఁ జూపడెఁ బూసినమోదుగుల్ బలెన్

కుత్తుకఁగోసెనంగదుఁడు కోపము మిక్కిల వజ్రదంష్ట్రునిన్

46

దానిఁజూచి పర్వెత్తిరి దనుజులు వెన

లంకలోనికి వానరుల్ రాయడింప

అంగదునిఁజుట్టుకొని మెచ్చి రంగవించి

యందఁజేసిరి తమ యభినందనముల

47

వ॥ అట్లంగదుని చేత వజ్రదంష్ట్రుండీల్గి హతశేషుపైన దోషావరులు

లంకఁజొచ్చి యతని మృతివార్త రావణునకుఁ దెలుపనతఁడు

క్రోధతామ్రాక్షఁడగుచు కొందొక తడవునకుం బ్రహస్తుని, తనసేనాధి

పతిని గనుగొని నీవకంపను సేనానాయకుంజేసి పనుపుమన నతడ

కంపనునిఁ బంపెను.

48

కాలమేఘసన్నిభుఁడకంపనుండు

నల్లగా మేఘమట్టులున్నాఁడు రథము

పైని వివిధాయుధమ్ములఁ బూని దురము

సేయ సంసిద్ధుడై పోయె చెలఁగి హృదిని

49

ఉలుమునాతఁడు వారిద ములుమునటుల
కదపలేరాతనిని దివౌకసులుకూడ
మకర కుండలముల్ దాల్చి మత్తహృదయుఁ
డై బయల్దేతె రణమునేయంగఁగడిమి

50

అరుగుచుండగ వానితురగము లాకస్మి
కముగ దీనము లౌచుఁగానిపించె
వామ నేత్రమదరె వదనము తెలవాటె
గద్గద మయ్యెను గళమునందు
దీనము దుర్దినముగా కనఁబడె నతనికి
వికృతమ్ముగాఁ గూసె వికిరచయము
మృగములడ్డమ్ముగా మెలఁగెను దారిలో
కాని సింహస్కంధుఁడైనవాఁడు

లేశమాదుర్నిమిత్తమ్ముల లెక్కఁగానక
సాగిపోవుచు వడివడి సమరభూమిఁ
జేరె యోధులు వెంటరా చివ్వకొఱకు
నిర్విచారముగా తన నేత పసుప

51

వారల ధ్వనివిని వానరుల్ చెట్లు చే
మలు రాలు రప్పలు మార్కొనంగ
సిద్ధమై పోయిరి యుద్ధమున కుభయ
పక్షముల్ తలపడవచ్చె నటకు

అందఱు శూరులే అందఱుశైలస
 న్నిభులె భేదములేదు నెరతనమున
 రాముని కోసము ప్లవగులు-రావణు
 కొఱకు రాక్షసులును కూడి రచట

దనుజ వానర సింహనాదముల తోడ
 భూనభోంతరాళములుఁ బూరటిల్లె
 వారు వీరు త్రొక్కిన పరవళ్ల వలన
 దుమ్మురేఁగుచు నరుణమై తోచె విపుల

52

ధ్వజము లశ్వముల్ కనరావు దంతు లరద
 ములును దోచవు ఖడ్గముల్ ముద్గరములు
 కనఁబడకపోయె ధ్వనియె బిగ్గఱగవినిచె
 స్వపరభేదములేకుండ చంపుకొనిరి

53

కదన రంగమునందు రక్తమ్ము వఱద
 లగుచుఁ బ్రవహించె గానితో నణఁగె రజము
 ముసలతోమరముద్గరములును చెట్లు
 శిలలతో పోరానర్చిరి చెలఁగి కలఁగి

54

కుముదనశద్వివిదమైందులు
 ద్రుమములఁగొని ముందుకుఱికి దోషాచర నై
 న్యముఁజిందఱవందఱగా
 నమర్షమున నకంపనుండు నలజడి పడుచున్

55

వారిని గూడుచుఁదక్కిన

వారు సహాయ్యమ్ముజేసి ప్రథనమొనర్పన్

వారణతురగ సమూహము

దారుణముగ మహినిఁగూలె తత్తర పడుచున్

56

కొంచియకంపనుండు తన కన్నులఁ గోపముఁగెంపుఁదోప శో
షించుచు వింటినారి మొరయించుచు సారథితో వచించె” ఘా
తించిరి వీక వానరులు తెల్లెరి రాక్షసులింక నీవు తో
లించుము వారువమ్ముల నరిందముఁడౌచు వధింతువైరులన్”

57

సారథి శత్రుసేనగల స్థానముజేర్ప రథమ్ము వెంటనే
వీరుఁడకంపనుండు సరవిన్ శరవర్షము తోడ ముంచె నా
వైరి బలమ్ము-భీతిలుచు వానరులున్ వెనుకంజవేయగా
మారుతి వానిపై కుఱికి మార్కొనఁదక్కిన వారు రేఁగుచున్

58

తలపడగా నకంపనుఁడుదర్పముతో పవమానపుత్రుపై
నలుక శిలీముఖమ్ముల వియాతుఁడువైచె మహేంద్రుఁడద్రి పై
ఛలమున వర్షమున్ గురియు చందమునన్-హనుమంతుడద్ది ని
ష్ఫలమొనరించి దానవునిపైఁబడె యెంతయొ దుర్నిరీక్ష్యుడై

59

ఇమ్ముగా నొక పర్వతమ్మును బెకలించి

పరవళ్లుఁద్రొక్కుచు బిఱబిఱనది

గిరగిరఁద్రిప్పుచు నరుగఁగ ముందుకు

పిండిఁజేసె నకంపనుండు దాని

హస్తమునంగలయా యాయుధమ్ములు
భగ్నమై పోవగ శ్వసనజుండు
క్రోధమూర్ఛితుడయి కుజమొక్కటింబీకి
యోధుల, రథికుల నుక్కడించె

అతని యూరువేగమ్మున నవనిబడెను
పాదపములు పదాతులు ప్రళయ కాల
భర్గువలె-వానిజూచుచు పాలనులును
పాటిపోయిరి పెక్కురు పోరుమాని

60

రేగి యకంపనుండు ప్రహరించె చతుర్దశ మార్గణమ్ములన్
జాగొనరింపకే హనుమ చయ్యన భూరుహయుక్తపర్వతం
బై గరుపాతె రక్తము ప్రవాహిలి గాయము లగ్నిచందమై
జేగుఱుకానిపింప నిరసించుచు వేతొక వృక్షమూనుచున్

61

క్రోధముతో నకంపనునిగొట్టగఁబచ్చడియొచ్చు క్షోణిపై
భూధరమట్లుఁగూలగను భూమి చలింపగ కూలు చెట్టులై
యోధులు లంకకున్ జని రయోమయులై కడు బెగ్గడిల్లుచున్
వేధితులొచ్చు-వానరులు వెన్నొని ప్రస్తుతి నేయఁబావనిన్

62

హనుమ యకంపను వధియిం
చె ననుచున్ గొంతులెత్తి చీరఁగ కవులా
నినదమువిని రాక్షసులం
బెనుపరులగు వారుఁగూడ వెఱచిరి మిగులన్

63

అకాశములో దేవత

లాకేశరి తనయుఁబొగడి రానందముతో

ప్రాకామ్యముగా రాఘవు

లాకపినేత విభీషణు లభినందింపన్

84

దనుజులు లంకలో నృపుని దాపునకుంజని తెల్పగా నకం
పను మృతివార్త మండిపడి ప్రక్కను నిల్చు ప్రహస్తుతో వచిం
చెను" రిపులిప్పు సేనగొని చెచ్చెరకోటనుముట్టడింపగా
యని యొనరింప తప్పదుకదా : మఱి మార్గము వేఱులేదుగా

85

కట్టుదిట్టముగా కనిపించు మనలంక

రక్షణలన్ని భద్రముగనుండె

నీక్లిష్టసమయమందేనొ తమ్ముఁడు కుంభ

కర్ణుఁడో, తనయుఁడో కాద నీవొ

మఱియు నికుంభుడో మార్కొనగావలె

తదితరులకిది సాధ్యము కాదు

భారము వహియింప లేరు కావున నీవు

తగిన బలముతో తరలి పొమ్ము

యుద్ధమొనరింప నీవేగ యోధులంత

నిన్నుఁగని సింహనాదముల్ నెమ్మిఁజేయ

పాఱిపోవును చపలస్వభావముగల

కపిప్రతన క్రమశిక్షణ కఠవగుటను

86

వారు స్థిరచిత్తులుంగారు-పంచముఖము
గర్జనము నేయ నేన్గులుఁ గాఁగియపడి
పోవడు విభాన నీవాక్కఱ తొబ్బపెట్ట
చెట్టుకొక పిట్టయై పోవు నేన చెదరి

67

కపులటుల పాఱిపోవ రాఘవులు సులభ
ముగను దొరికిపోదురు నీకు పోరడఁగిన
మనకు నాపద తొలఁగును-రణమొనర్చ
విజయమును గూడ లభియించు విధము కలదు

68

నీయభిప్రాయమును దెల్పుమా" యటంచు
దనుజనేత ప్రహస్తుని దరికి పిలిచి
ప్రశ్న నేయ నతండును బంధురముగ
జనపతికి మ్రొక్కి వినతుడై చర్చచేసి

69

మఘవునకు బృహస్పతి చెప్పు మాడ్కి పలికె
నా ప్రహస్తుఁడు దశముఖునరసి-మనము
నీతి శాస్త్రపారంగతుల్ నిపుణులై న
మంత్రులను గూడి యోజింపమా మహేచ్ఛ

70

"దనుజేంద్రా : విషయమ్ము సర్వమును నిర్ధార్యమ్ముగా నుండ నే
లను పృచ్ఛించెడునన్ను-తొల్తనె యభిప్రాయమ్ము నేనీయ సీ
తను రామావనిపాలు కిచ్చుటయొ లేదా యుద్ధముం జేయుటో
యనుచున్ నిర్ణయముంబొనర్చుమని ఆహా : చర్చఁగావించురే?

71

భిన్నాభిప్రాయములవి

యెన్నో యుండి వివాదములేర్పడె సీతన్

మన్నించి రాము కొసగుట

కన్నాకగు లేద రణముఁగావింపవలెన్

72

నా యభిప్రాయమును దెల్పినాడమున్నె

దాన కొడబడపై తివి దనుజనాథ :

పోరు మొదలై నదప్పుడే దారుణముగ

నిపుడు వెనుకకు జంకిననేమి ఫలము ?

73

నా యూహల తోడను మఱి

నా యుద్దేశముల తోడ నమ్మకములతో

నేయముల నేమి పని యని

నాయక : నిగదెంచు రణము నాణెమటంచున్

74

నీకేది ప్రీతి పాత్రమొ

నాకు కూడనదియె యెంతో న్యాయంబగు నూ :

నీ కంటె నాకు ప్రాణము

లేకరణిని మిన్నగావు హీశూన్యుడనే ?

75

నా కరమ్ముల మడియు వానరులఁబ్రీతి

గ్రద్దలు, సృగాలములును భక్షణ మొనర్చి

తృప్తిపొందగ వలెను-సాధింతునద్ది

రణమునకు సిద్ధమైపోదు రాక్షసేశ :

76

నే సన్మానము తెన్నియో పడసితిన్ నీ వల్ల మున్నెన్నియో
నీ సౌహార్దము మెచ్చుగొల్పినది మన్నీఁడా ! విడంబించుచున్
వాసింగాంచితి, తీరె వాంఛలు కృపావారాళి : నాయూహతో
పీసంబున్ పనిలేదు యుద్ధమునకున్ వేవేగపోదున్ సుమీ !

మన్ననలెన్నో పొందితిని మామక వాంఛలఁదీర్చినావు నే
నన్న కృపాశువై యడిగినట్టివి సర్వమొసంగినావు నే
నెన్నడు మీ విధేయుఁడనె యీ సమయమ్మున మీ యభీష్టమున్
బన్నము బున్నబంధువులు భార్యయు ప్రాణములొక్కలెక్కయా !

వనితపై, పుత్రులపయి నైశ్వర్యముపయి
బంధువర్గముపై కాంక్ష ప్రబలదెపుడు
ప్రాణముల లెక్కనేయ నీవాంఛఁదీర్చ
నాకు నీ శ్రేయమే మిన్న చేకితాన :"

అమితబలమ్ముఁజేకొని ప్రహస్తుఁడుపోయె దశాన్యునాజ్ఞపై
సమరము సేయగా ప్లవగనైన్యము పొంగెడివార్ది కై వడిన్
సమకొన సింహనాదములు సల్పుచు భేరులు మ్రోగుచుండగా
తమకముతోడ కాంచన రథమ్మున తీవిగబై లుదేఱగా

కుంభహానుండును నరాంతకుఁడు సమున్న
తుఁడు మహానాడుఁడనెడి మంత్రులు నలుదురు
వెంబడింప ప్రహస్తుఁడు వెడలె నపుడు
తూర్పుద్వారముఁగడచుచు దురమొనర్చ

ఆ ప్రహస్తునియోధుల అటపులకును
పుడమి కంపించె లంకలో పుణ్యజనులు
వికృతముగ భయభ్రాంతులై బెగ్గడిలిరి
గగనమందుండి రాలెనుల్కులు పెలుచన

82

వఱడులఱచె నమంగళ స్వనముతోడ
నుఱిమె ముదిరమ్ములెంతయో పరుషముగను
గాలిపెడసరమ్ముగ వీచె-గ్రహములన్ని
తోచె తేజోవిహీనమై ధూసరముగ

83

తిరిగె నపసవ్యముగ వాని తేరుమీద
పక్షిగణములు-ధ్వజముపై వ్రాలె గ్రద్ద
రుధిర వర్షముఁ గురిసె నరుంతుదముగ
తెల్లపోయె ప్రహస్తుఁడీ తెఱఁగుఁజూచి

84

తోచె నష్టవసువులకు దుర్లభమగు
తేజమునఁ బ్రకాశించె ప్రతిష్ఠ కొలఁది
యుద్ధమునకేగు సమయాన యుద్ధభూమి
నడుగుపెట్టి నిస్తేజుడై యడలిపోయె

85

కళవశించెను గుఱ్ఱముల్-కళయుజాతె
సూతు చేతిలోనుండి-ప్రఖ్యాతబలముఁ
గలిగిన ప్రహస్తురాకతో కవులు చెలఁగి
అయుధమ్ములతో సిద్ధమైరి త్వరగ

86

తారసిలె నుభయబలములు

‘వారు’ ‘వీరు’ జబ్బచఱచి పంతమ్ములతోఁ

జీరుచు నొందొరులను, గడి

తేటి వాదులాడు కొనిరి ధిక్కృతు లెలయన్

87

భీమపరాక్రముఁడగు వానిని

రాముఁడు దూరమునఁ జూచి రావణానుజున్

“ధీమంత ! వీఁడెవండని”

గోముగ ప్రశ్నించె తెలియుఁగోరికతోడన్

88

అంత విభీషణుఁడవనిపాలునితోడ

వచియించె నీరీతి “ప్రభువతంస!

అతఁడు రావణుని నైన్యమ్మున కధిపతి

యైన ప్రహస్తుఁడు సేన యెల్ల

నతని యధీనమందలరును మూడు వం

తులు - మహాశూరుఁడు - దోర్బలుండు

వీరుఁడు, శస్త్రాస్త్రవేదియు ప్రఖ్యాత

బలపరాక్రముఁడని వైనములను

లావుఁడెలిపెను వివరముల్-ప్లవగ వీరు

లతనిన్ నై నికులఁ జూచి కుతుకపడుచు

సింహనాదముల్ సలిపిరి చేవఁమిగుల

దానవులుఁబూని వివిధాయుధములఁజనిరి

89

పరిఘలు పరశ్వధమ్ములు పట్టనములు
బాణములు. ముసలమ్ములుఁ బ్రాసములును
గదలు, శక్తులు, శూలముల్ ఖడ్గములును
భిండివాలముల్ పూనుచు పెక్కువగను

90

ఎదురునడచిరి స్లవగులు బెదరు పడక
శిలలు. వృక్షములంబూని. చేవమిగుల
అశ్మబాణ వర్షమ్ములు ననిఁ గురిసెను
రాక్షసులు వానరులఁ జంప రణము ముదిరె

91

కొందఱును శూలములతోడఁ గూల్చి నింక
కొందఱును చక్రముల తోడ మ్రందఁ జేయ
కొందఱుఁ బరశ్వధమ్ములఁ గొట్ట మఱియు
కొందఱును బరిఘలమోద గుబ్బిటిలిరి

92

మొందెములై కొందఱు పడ,
గుండెలుప్రీలంగ నింక కొందఱు మ్రందన్.
రెండుముక్కలుగ కొందఱు.
పిండియైరి మఱి కొందఱు పెనకువలోనన్

93

దీనికి బదులుగ నసురుల
వానరులున్ శిలల బాది పచ్చడి నేయన్
మ్రానులతో ప్రహరించిరి
సూనరులై గోళ్లతోడ శుక్రశిష్యులన్

94

కొందఱ నఱచేతులతో

కొందఱి చరణముల గ్రుమ్మికూల్చిరి మఱియున్

కొందఱను గ్రుద్ది చంపిరి

కొందఱి దంతములతోడ కొఱికిరి పెలుచన్

95

వానరులలోన ననురులలోన కూడ

రోదనమ్ముల మఱి సింహనాదములును

భూనభోంతరాళమ్ములు మ్రోగి దద్ద

రిల్లిపోయెను నాటి పోరితము వేళ

96

ఆని ప్రహస్తుని మంత్రులు వనచరులును

పెక్కురను సంహరింపగ వెక్కునపడి

ప్లవగ యూధవ వీరులు లాఘవముగ

నెంచి యుత్తిష్టమానులై మించినారు

97

గిరిశృంగమొకదానిఁ బెరికి ద్వివిదుఁడు మో

దుచు నరాంతకుని చిద్రుపలు జేసె

దుర్ముఖుండొక పెద్ద ద్రుమముఁజేకొని నము

న్నతుఁబ్రహరించుచు మృతునొనరె

పెనుశిలఁజేబూని దునిమి మహానాదు

జాంబవంతుండు పచ్చడిగఁజేసె

కుజము నొక్కటిఁదెచ్చి కుంభహనునిమట్టి

కఱపించి తారుఁడు కసిమసంగె

అద్ది గమనించి యలిగి ప్రహస్తుఁడరద
మందునిలుచుచు శరవర్షమార్జవముగ
గురిసి యెందఱొ స్లవగులఁ గూల్చివైచె
రూక్షితమ్ముగ లయకాలరుద్రు వోలె

98

ఉభయ నైన్యములందున నుదధి పెలుచ
సుడివడగ నుద్భవించు సవ్వడి జనించె
సమరభూమిని మృతుల దేహములు పర్వ
తమ్ములటు గోచరించె విదళితములయి

99

జ్ఞప్తి కెలయించె కింశకసాల వనము
రక్త పంకిలమౌచు సంక్రమభూమి
ఒక మహానది పగిదగ నొప్పె మృతుల
శవములే దాని తటములై సంతపడగ
ఆయుధమ్ములై గట్లపై నవనిజములు

100

జలము రక్తము-శమనుఁడు సంగమించు
నల్లి-కార్జము, స్లీహము నసలు-నాఁచు
ప్రేవులు-శిరస్సులును మీలు, రేవు లంగ
కములు రోదనములు తరంగములఁబోలు

101

కాకులే సారసమ్ములు గ్రగద్ద లంచ
గములు-డిండిరమే క్రొవ్వు-కడలి వెలఁది
భీరువులు దాఁట కష్టము-వీరులై న
దానవులు స్లవగులు నది దాఁటినారు

102

అసురసేనాని ప్రహస్తుఁడు వానర
 నైన్యాధిపతి పైకి శరవిసరము
 గుప్పింపగాఁబ్బవగుఁడు వృక్షమొకదాని
 బెరికి ప్రహస్తుపై విసర నతఁడు

మరల నీలుని పైని మార్గణమ్ములఁబెక్కు
 పరఁగించె నవి మీఁదపడుచు నుండ
 లక్ష్యముసేయకా, రాక్షస సేనాని
 యలుగుపరంపర నడ్డగించి

నిశ్చలమ్ముగ నీలుఁడు నిలిచి మరల
 నొక్క ద్రుమమును జేకొని యుద్ధృతముగ
 విసర పగతుని రథమును వీతులుఁదెగి
 ధనువు లాగుచు విఱచివైచెను బలిమిగ

103

అప్పుడిద్దఱు మదహస్తులటుల రేగి
 కలియబడుచు నొండొరులను కఱచుకొనిరి
 గోళ్లతో రక్కుకొనినారు కుపితులగుచు
 ఘోరముగ పోరు సల్పిరి కుమ్ములాడి

104

వానరవీరు దౌష్ట్యమును ప్రల్లదనమ్మును గాంచి దైత్య సే
 నాని యయోగ్రముంగొని కనారిలుచున్ వెస నీలు ఫాలమున్
 గీనము రక్తమున్ వెడలఁగీడ్పడగా ప్రహరింప నాతఁడున్
 మానుగ బండరాయి గొని మార్కొని కొట్టె ప్రహస్త దానవున్

105

శిరము బ్రద్దలయ్యె శిలతోడఁబ్రహరింప
నా ప్రహస్తుఁడటుల నంతమగుచు
మొదలు నఱకు చెట్టుపోలిక నేలపై
వడిగ పడెను నెత్తుమడుగునందు

106

మరణింపగా ప్రహస్తుఁడు
తిరిగి చనిరి లంక కవుగు దితిజులు నృపుతో
నెఱిఁగింపగఁ దద్విషయము
నఱిముఠిపడె దశముఖుండు వ్యగ్రుండగుచున్

107

వ! ప్రహస్తుండు పడినంజూచి రామలక్ష్మణులు, సుగ్రీవాదులును నీలు
నుచిత వాక్యములఁ గొనియాడిరి. దశగ్రీవుఁడు ప్రహస్తుని మరణమునకు
శోకించి పరాజయ క్రోధముతో

108

పరిదేవేంద్రు బలమ్ము నాశమొనరింపన్జాలువీరుండుగా
మరియాదంగొను నీ ప్రహస్తుఁ డిపు డున్మంధమ్ముగా నీలుచే
పరిభూతుండుగ నెట్లు నిల్చెదను దుర్వారుండుగాఁ బోయినే
బరిమార్తున్ రణమందు రాఘవుల నా పత్తిన్ నివారించెదన్

109

ఎవఁడీ నీలుఁడు-అతదంతమొనగాడే ? నాదునైన్యాధివున్
బవరంబందుఁ బ్రహస్తుఁజంపగల దుర్వారోగ్రయోధుండె, నా
కవగాహమ్మొనరింప నేరికినిలేవాదమ్ము లిప్పట్టునన్
దరమున్ మాన్పఁగలాడ నేనరిగి చిత్తక్షోభ పోనాడెదన్

110

ఎండిపోయిన వనమును మెండుకొనుచు

మండజేసిన వడువున మామకాగ్ని

బాణముల దాళరథులను స్లవగనేనఁ

గాల్చివైచెదనని పల్కి కదలెననికి

111

నేడు బలమ్ము నెల్లఁగొని నేను మహార్పులఁజేర్చు చిచ్చుచే

మాడిన కాసనమ్ము గతి మర్కట నైన్యము సొంపుఁడాలగా

వేడిమిసూపి యూధవుల భీయుడుగం దునుమాడివత్తుఁగ్రా

వ్యాడిశరమ్ములంగడిమి వై శమరాజులనేపుమాపుచున్

112

ఉరవడి దానవేశ్వరుఁడు నుత్తమజాతి హయంబులీడ్వగా

నరదము నెక్కి బయల్వెడలె నంతట నుక్కురులై న యోధులున్

గరముల నాయుధమ్ములుఁ బ్రతాపిలుచుండగ నూరుదాటి వా

నర పృతనంగనుంగొనెను నైకటికమ్ముగ భీతిఁగొల్పుచున్

113

ప్రవగపీరుల చేతులఁబాదపములు

ఱాయి, రప్పలుఁగలవు-శ్రీరాముడంత

చెంతనున్న విభీషణుఁజీరి పలికె

వచ్చుచున్న రాక్షససేన వైనములను

114

వ। దానిపై విభీషణుఁడిట్లనెను

115

"అరదంబందున సింహకేతనముతో హస్తమ్మునందున్ బురం

దరు బాపమ్మును మించు కార్ముకముతో దంతావళంబట్టులన్

గరసింపన్ జనుదెంచు వాడె యసురంజ్ఞిపాలు పుత్రుండు తా

బరఁగున్నిండ్రజినాముడై రఘువరా ! ప్రజ్ఞాన్వితుండెంతయో

116

అతడు మేఘనాదుడను నాఖ్యజెలంగును సంగరమ్మునన్
భీతినిగల్గజేయు కడువిక్రముడై విలసిల్లునెంతో ప్ర
ఖ్యాతి మెలంగు వాసవుని నాహవమందు జయించి వచ్చె-ని
రీతిఁజరించునెప్పుడుపరీషను మాయలమారి యాజులన్ 117

అతని నాగపాశముల నర్యమవంశప్రదీప : మీరలీ
ఘాతుకుచేతఁగట్టువడగా గరుడుండును వచ్చి మిమ్ములన్
చేతన నొందజేసెను విశిష్టగుణాధ్య : మహోత్సుకుండుగాఁ
ప్రీతిగ దేవకార్యమునఁబెంపు వహింప రణాంగణమ్మునన్ 118

స్యందనమునందునన్ ధనుష్పాణి యగుచు
వచ్చువాడతికాయుడన్ వాడు హస్త
పైని జీరలనేత్రాల వచ్చువాడు
పొదలుచుండిన వాడె మహోదరుండు 119

ఖడ్గహస్తఁడై వెన తురగమ్ము పైని
తళతళల తోడఁజూదెంచు దావరీడు
పిడుగువంటి పిశాచుడు బెట్టిదుండు
యుద్ధముల మేటి-బలశాలి-యోధ కూడ 120

సర్పకేతన సంయుత స్యందనమున
వింటి నారిమ్రోయించుచు వెడలుచున్న
శ్యామలాంగుడు కుంభుడు స్థేముడెంతో
కుంభకర్ణ తనూజుడు దాంభికుండు 121

ధూమధ్వజచిహ్నితమగు

భీమహేమవజ్రస్థగితపృథులపరిఘతో

ధూమయోనివలె మండుచు

భీమ యోద్ధయా నికుంభపీరుడతందే

122

ఒక మహాక్షముపై నెక్కి నుద్ధతుడుగ

మెఱయుచున్న శూలముఁబూని యరుగుదెంచు

వాడె త్రిశిరుఁడు-జ్వలనుని పగిది రథము

నందు వచ్చెడి వాడు సరాంతకుండు

123

జవనాశ్వసజ్జితస్యందనకింకిణుల్

రథనేమి నినదముల్ క్రందుకొనగ

కమనీయ మణిగణ కాంచనభూషణాం

బరములు నెమ్మేనఁబరిఢవిల్ల

చారుమౌక్తికసితచ్ఛంద్రిక లొలయగ

గర్వాట్టహాసముల్ పర్వచుండ

తనువెల్ల దర్పము దుర్బ్యములిరవొంద

వివిధాయుధములు విరివిఁ జెలఁగ

కాలమృత్యు సమాన రాక్షస గణమ్ము

తన్నునేవించుచుండ మార్తాండు డటుల

శిరముపై సితచ్ఛత్రముఁ జెలఁగ మకుట

ధారియై వచ్చువాడె మాదశముఁబుండు

124

కొట్టిపిట్టల వదనమ్ములును పులుల మొ
గములు. పాముల మొగములు, కత్తలాని
తలలు, లేడిశిరమ్ములు కలుగు భూత
గణము సేవింపవచ్చు నగ్రజుఁడు రామ :

125

తానే వచ్చుచునుండె యుద్ధమునకున్ దార్జ్యముతో యోధులున్
సేనల్ వెంట చరింప క్రోధమున రాజీవాక్ష : విస్ఫుర్తి దు
ర్మానచ్ఛేదము సేయగావలెను ధౌరంధర్యముం జూపుచున్
వానిన్ తప్పక గెల్చితీరెదవు నీపై నుండె నా నమ్మికల్

126

రామా ! దానవసార్వభౌముఁడన దుర్ధర్షుండు దేవేంద్రునిన్
సామర్థ్యమున గుహ్యకేశ్వరుని దౌర్జన్యముతోనోర్చె నూ :
వామాచారుఁడు ధర్మశాస్త్రముల దుర్వాదముతో నడ్డుచున్
కామక్రోధపరీతచిత్తుఁడగుచున్ గావించు దుష్కార్యముల్”

127

అనవిని రామచంద్రవిభుఁ డచ్చెరరువందుచు దానవేంద్రునిన్
గనుగొనుచున్ వచించెనిటు “కాంతియు. రూపము మిన్నయౌచు నూ
ర్యునిఁదలపించుతేజమున నోజగొనున్ సుమి-యిట్టులున్న వా
డనఘచరిత్రుఁడైన జగమంతయునేలేడివాఁడు కాఁడొకో

128

ఎంతతేజశ్శాలి యీ పంక్తి ముఖుఁడు మ
ధ్యందిన సూర్యుగాక్రందుకొనును
తేజస్సమావృతమై జితకాశిగా
యిని రూపము ప్రస్ఫుటించుచుండె

దేవదానవులకీ దేహసంపన్నత

కనిపించకుండె రాక్షసభటులును

పర్వతసములె దీప్తాయుధధారులె

ఆ పరివారమందసుర నేత

జమునిరీతిగఁ గన్పించు-చాలపాపి

నాకనులఁబడెనిప్పుడు నాశమౌను

నా సుదతి మ్రుచ్చిలింపగ నా కడిమిని

రణమునందున బలియౌచు-మ్రందగలఁడు

129

వీరందఱు ధర్మమునకు

దూరులె-నిత్యమ్ము యనతి దూరములోనన్

ప్రారంభంబగు యుద్ధము

వీరందఱు మడియువారె విద్వేష్టులుగా

130

వ! అనుచు సలక్ష్యమై కవచధారణముగావించి నిలిచిన తరుచు
లందఱు శిలావృక్షహస్తలై మిన్నంటు సింహనాదములతో యుద్ధ
సన్నద్ధులైరి.

131

పరువడి రావణుండు శరవర్షము వానరసేన మీఁదటన్
గురియగ భానుసూతి యొకకొండఁబెకల్పుచు నల్కదానవే

శ్వరుఁబ్రహరింపగా నిశితబాణములన్ బరఁగించి దానినిన్
బిరబిర చూర్ణమున్ సలిపె పెక్కసపాటున నిర్జరారియున్

132

కాలభుజంగకల్పవిశిఖమ్ముఁ బ్రయోగముఁజేసి యర్కజున్
కాలిచె, పార్వతీ సుతుఁడు క్రౌంచధరమ్మును జీల్చునట్టులన్
సోలుచు పృథ్విపైఁబడుచు సూర్యతనూజుఁడు మూర్ఛనందగా
నీలిగెనంచు నెంచి యవహేశనముం బొనరించి రాశరుల్ 133

వ : ఇటుల సుగ్రీవుఁడు మూర్ఛిల్లినంజూచి గవాక్షుఁడు, గవయుఁడు
ఋషభుఁడు, జ్యోతిర్ముఖుఁడు, నశుఁడు, గజుఁడు సుదంష్టుఁడు క్రుద్ధులై
ప్రచండ గతి పర్వతమ్ములఁజేకొని దశగ్రీవునిపైఁబడగా వానిని రావణుఁడు
చూర్ణము చేసి వానరవీరులను గూడ పడగొట్టెను. 134

వారి పడగొట్టుటయెకాదు ప్లవగనేన
నంతముంచెత్తె నెన్నో తీవ్రాశుగమ్ము
లేసి, ప్లవగులు వాని సహింపలేక
శరణువేడిరి రఘురాముఁబరువు వాటి 135

జాలిపడి రాఘవుఁడు ధనుష్పాణి యగుచు
భండనమ్మున కుద్యుక్తపడగఁజూచి
లక్ష్మణుండంజలి ఘటించి రామచంద్ర :
వాని వధియింప నీకెంతపని మహాత్మ : 136

నేను వధియింతు నాతని నిశ్చయముగ
నాజ్ఞ దయ సేయుమని పల్కననుజుఁగాంచి
తమ్ముఁడా ! పొమ్ము పంక్తికంధరుఁడు మేటి
వీరుఁడగు ముజ్జగమ్ములఁగ్రూరుఁడెంతో 137

రావణుని లోటులేమియో రహినెఱింగి

నీదు లోపములేమియో నీవు తెలిసి

జాగరూకత వర్తింప సహజ ! మేలు

ఆత్మరక్షణఁ గావింప నభిలషింతు

138

అన సౌమిత్రియు నాత్మలోనలరి రామాధీశుఁబూజించి, చ
య్యన సంగ్రామము నేయఁబోవునెడ నయ్యై తావులన్ రావణుం
డనరుందెచ్చుచు వాడి బాణములనేయంబూని వేధింపగా

హనుమంతుండది చూచి రావణుని దౌష్ట్యంబాప యత్నించుచున్

139

అతనిమీఁదికిన్ దుమికి హస్తమునెత్తుచు " పంక్తికంధరా:

చాతురితోడ దేవతల, జక్కుల నాగులఁ జంపినావు నీ

పోతరమున్ ప్లవంగులు ప్రబోధకులై హరియించివైతురీ

ఘాతక మాపి రాఘవుని కాంతను దోడ్కొని పోదురాధ్యులై

140

ఇదిగో ! నానవ్యహస్తమె యిప్పుడు నీ శ

రీరమందుండి యాత్మను వేఱునేయు"

ననుచు గద్దింప కుపితుడై యసురనేత

"యశము నార్జించుమది చేసి హనుమ ! నీవు

141

తొలుత నీవది కానిమ్ము దోర్బలమున

నాశమొనరింతు నిన్ను వానర ! తదుపరి

కాచుకొనుమంచు నుఱిమె నిశాచరవిభుఁ

డంత మారుతినిగదించె నతనిఁగాంచి

142

“అదినరెకాని నీతనయునక్షు వధించిన ఘట్టమీవు నీ
మదిఁదలపోయ మంచిది ప్రమాదమువచ్చున నీకు రావణా !
పదపడి నీవు చింతిలగ వచ్చు నటంచునుపేర్మిఁజూపుచున్”
గదిమెనువాయుపుత్రుఁడు పకాపక నవ్వుచు గేలి నేయుచున్ 143

అమాటవినుట తడవుగ
నామారుతి యురముపై ని నభిభూతుండై
అమర్ష మునన్ జఱచెను
గాముకొనగ దనుజనేత కరతలపటిమన్ 144

కపివరుండూఁగి పోయెను కాని కొంత
వడికి తేఱుచు నఱచేత ప్రహరణమ్ము
సలుప రావణుండూఁగఁగ చదల దేవ
తలు మహర్షులు సిద్ధులుఁ దనివి చెంది 145

ఆనందద్వానమ్ము ల
నూనముగాచేసినారు నూలుకొనుచునా
దానవపతి తేఱుకొనుచు
మానుషముగఁ బలికెనిట్లు మారుతిఁగనుచున్ 146

వానరులుగేలి నేయగ “పవనపుత్ర :
బాగు బాగు : హసాదు-నావై రివై న
నీ పరాక్రమ మద్భుతమై పరఁగును
శ్లాఘనీయము నీదు విక్రమ”మటంచు 147

అనఁబవమాన నందనుఁడు నాశరనేతకుఁ బల్కెన్బిట్టుతో
దనుజనరేశ : తాడనకుఁ దాకుచు జీవముతో మెలంగుటే
ఘనమగు నా—పరాక్రమము ఘర్షణతో మఱియొండు దెబ్బతో
ననిపెదనిన్ను ప్రేతపురి కభ్యుదయమ్మును గోరువాఁడనై

148

అని పలుక దశాస్యుండును
పవిగొని పిడికిలి బిగించి పావని వక్షం
బునఁ బ్రహరింపగఁ గినియుచు
హనుమంతుండుగిపోయె నఱిముఱి పడుచున్

149

దంబములు చాలునింక మదంబడఁచెద
నకుచు వాక్రువ్వ పావని యాశరపతి
పిడికిలి బిగించి యొకపెట్టుపెట్టె మరల
శ్వసనసూతి గుండెలపై ని వ్యాహతముగ

150

ఉదిరపడుచును హదుమంతుఁ డూఁగిపోయి
విహ్వలుండయి తోడ్తోడ పృథ్విఁబడగ
నట్టి రోషముతోడనే యసురవిభుఁడు
నీల నేనానిపై దూఁకె నెట్టనముగ

151

ఉఱికి యసురుఁడు కాలసర్పౌపములగు
విశిఖములపై చి నీలునొప్పింప నతఁడు
లై లశిఖరము నొకటినిశాచరపతి
పైకి వినరెను సంకటపడుచు నెంతో

152

ఏడు ఖాణమ్ములం బ్రయోగించి నిర్జ
రారి తత్పర్వతమును చూర్ణమొనర్చె
తెలివి నందియు మారుతి దితిజన్మపతి
పై కిపోలేడు రణనీతిఁబ్రాజ్ఞుఁడగుట

153

అన్యతోపోరు సల్పెడి యవసరమున
అసురపతిపై కిపోవ న్యాయ్యమ్ము కాద
టంచు రణధర్మమెఱిగిన హనుమ మరల
తాఁకేనిల్చె నట్టులె వీరయిండి

154

వివిధమహీరుహమ్ములను బెల్లుగ నీలుఁడు పెల్ల గించుచున్
నివుడి నిశాచరేంద్రుపయి నివ్వెఱగందగ వైవ నాతఁడున్
మివులపరాక్రమంబున నమేయముగా శరవృష్టి పెంపునన్
గవయ, వలీముఖుండుఁ బరఁగన్ బరికించి విలోలితాత్ముఁడై

155

పంక్తిముఖుఁడు పాదపమ్ములఖండించి
పలుశలీముఖముల భగ్నపఱచె
గగనమ్ము శరములఁ గప్పివేయగ న్దు
కడుభయానకముగఁ గలనుసాగె
నీలనేనానియు నాలమ్ము నేయక
స్వీయదేహమ్ము హ్రస్వీకరించి
రావణు రథముపై లంఘించె నార్చుచు
బహువిచిత్ర గతులఁబంక్తివదను

ధ్వజముపైఁ గిరీటముపైఁ ధనువుపై ని
 ఛత్రమున వ్రాలి రాక్షస చక్రవర్తిఁ
 బలువిధములఁ జీకాకు పటుపఞ్జాచి
 దాశరథులు, మారుతియు ముదంబుఞ్జాప

156

వానరులసింహనాదముల్ ప్రబలుచుండ
 కొంతవడి నట్టులేనిల్చెఁగుతిలపడుచు
 తేఱుకొనె నొక్కక్షణమున దితిజనాథుఁ
 డెంతొక్రోధతామ్రాక్షుడై పంతగించి

157

కీనాశుండును వింట సంధిలుచు నాగ్నేయాస్త్రమున్ వీక్షించున్
 కోనల్ ద్రిమ్మరి మాయలెన్నిటి నొ వాకోరాని మార్గములో
 నానందముగఁ జేసియింతవఱకున్ వ్యాకూతి వేధింపఁగా
 “నీనారాచము నిన్ను మన్ని గొను సుమ్మీ నీల : రక్షించుకో

158

నీపని నేటితో సరియె నీలవనేచర : కాచుకొమ్ము నీ
 పాపముపండి నాయెదుటఁబ్రజ్ఞవెలార్పగ నెంతువే మహా
 టోపముఞ్జాపుచుంటివె పటుత్వములేకయె క్రోతిచేష్టలన్
 నైపక నిన్ను నేను పరుషముగఁ జంపెద నిల్వరించుచున్

159

అది తగిలి నీలనేనాని యవనిఁ బడియె
 వహ్నిపుత్రుడు స్వయముగా బలియుఁడౌట
 సంచుకంతయు నెడరు గావింపలేదు
 ప్రాణభయమేమి లేకుండ బ్రతికిపోయె

160

పుడమిందూలిన సీలవృక్షచరుడున్ మూర్ఖిల్ల గాఁజూచియా
తఁడుగర్జిలుచు దూకె లక్ష్మణునిపై దర్పము మీఱంగ నా
నడుమన్ మార్కొను భానుజాదులను సైన్య స్తోమమున్ ముంచుచున్
కడిమింజూపుచు బాణముల్ విడిచె పీఞ్జ్యన్నూర్తిగల్గించుచున్ 161

దనుజేంద్రుండును శింజినీభయదనిధ్వానముతో రోషియై
చనుచుండన్ బలశాలి లక్ష్మణుఁడు "భూజానీ ! ప్లవంగుల్ పయిన్
ననినేయంబనిలేదు నా పయికి రమ్మా ! యంచు జ్యానాదమున్
బొనరించాతని మార్కొనంగ పిలువన్ ప్రోద్దాముడై క్రోధియై 162

ఆమంత్రింపగ దశముఖుఁ

డాముకొనగ నాగి యెంతో యాటోపమున్

సామంతమును జూపుచు

"సౌమిత్రి ! వచ్చినాడ సమరమొనర్పన్ 163

నా కనులఁబడితి విప్పుడు

నా కాండ ప్రహరణముల నజ్ఞ నజ్ఞగాఁ

బోకార్చి నిన్ను యమపురి

కేకాగ్రుడనొచుఁబి యెడరు మాన్పెదన్" 164

సరగంజేసె సుమిత్ర సూతియు ధనుష్టంకారమున్, దానవే

శ్వరుడున్ గ్రోధపరీతమానసుఁడు విశ్వాసముతో కండ్ల ముం

దరికిన్ రాగ మదీయ బాణముల చేతన్ గల్పురిం జేర్చెదన్

మరణంబిప్పుడు మూఁడె లక్ష్మణ ! యిదే మార్కొందు నిన్నిప్పుడున్ 165

నావుడు సుమిత్ర తనయుడు

రావణుతోఁబల్కెనిటుల రద్దినేయుచున్

“నీ విక్రమ వీర్యముల

నీవేల గణించి చెప్పనియతి యగునాకో

166

నీవాత్మస్తుతిజేయకు

రావణ : నీ పరాక్రమము రణశాలితయున్

చేవయు నెఱిగితి మున్నే

కావున తలపడుము చేవగలిగిన నాతో

167

ఏ ప్రభావ సంపన్నుడు నెపుడుఁగూడ

నిటుల గర్జింపఁడెంతయో యిత్వరుఁడవు

కనుక డంబముల్ కొట్టెద వనుచితముగ

లేదు నీ మాటలంబన లేశమైన”

168

అనుచుఁబలుకుచు సౌమిత్ర యసురనాథు

పైని సప్త బాణములఁ బరఁగజేసె

నతని తలపైని యాశరుఁడందుపైని

ముక్కలుగజేసె వానిని కక్కసించి

169

వేసెను రావణుండు సరవిన్ విశిఖములఁబెక్కు వైరిపై

వేసిన బాణముల్ విఱిచి వేసెను లక్ష్మణుఁడందుపైని రా

కాసి విభుండు ముక్కలుగ గ్రక్కున జేయుచు వెండి లక్ష్మణున్

గ్రాసిలఁజేసె ఫాలమున-కాశ్యపవ్రాతె సుమిత్ర పుత్రుఁడున్

170

తేజను కొంతనేపటికి ధీరుడు లక్ష్మణుడెంతోరుష్టుడై
గోరణముంబొనర్చి పడఁగొట్టెను రావణు విల్లు పేర్కొమ్మై
వారక మూడు బాణములు వైచి నసాశమునంటఁగొట్టగా
వైరియు మూర్ఛలో మునిగె వైశమ-తేజఁగ్రమక్రమమ్ముగా 171

జలజభవుండు రావణుకొసంగిన శక్తి సుమిత్ర సూతిపై
నలుకఁబ్రయోగమున్ సలిపె నద్దియురమ్మునదాఁక పెల్లుగా
విలవిలలాడి లక్ష్మణుడు విహ్వలుడై ధరవ్రాలె-వ్రాలఁగా
నలుపుడటంచు రావణుడు నాతని నెత్తగఁబూని వ్యర్థుడై 172

హిమగిరి మందరాచలములెత్తగ వచ్చుఁద్రెలోకముల్ వెనన్
క్రమముగనెత్త సాధ్యమగుఁగాని రణాంగణమందు నుండుచో
విమలిమఁగల్గు లక్ష్మణుని వేయి విధమ్ములనెత్తఁగాదు వి
క్రమమును గల్గు రావణుడుఁ గల్పడె నెంతగఁ బట్టుపట్టినన్ 173

కమలభవు శక్తి స్వీయవక్షస్థలమును
గాఢగా తాను విష్ణ్వంశ కలిగియుండు
నటుడలంచెను సౌమిత్రి యందు వలన
నతని నెత్తగ రానవుం డటమటించె 174

అది గమనించి వాయుజుడు నారటమందుచుఁ గ్రుద్ధుడై యరుం
తుదముగ వజ్రముష్టిఁబగతున్ బ్రహారింపగ దాన నాతఁడున్
వదలగ లక్ష్మణున్-గనులు పచ్చపడంగను నూఁగిపోవుచున్
కొదలి వసుంధరన్ బడియె ఘూర్ణిలి కన్నుల రక్తమోడఁగా 175

దేవతలు, పరమర్షులు దీతిజవిభుని
హటునకుబరమాశ్చర్యభరితులైరి
కపులు పవమాననందను కడిమిఁగాంచి
సింహనాదముల్ సలిపిరి చెలఁగి ప్రీతి

176

చేతులనెత్తి లక్ష్మణునిఁజెన్నుగఁజేకొని యాంజనేయుఁడున్
ప్రీతిఁదలిర్ప రాముని సవేశమునన్ శయనింపఁజేయగా
వాతతనూజుఁడున్ పరమభక్తుఁడు, న్నేహితుఁడౌట తేలికై
యాతని సాధ్యమయ్యెననిలాత్మజుఁడిశ్వరునంశఁబుట్టుటన్

177

అంతబ్రహ్మశక్తియరిగి లక్ష్మణువీడి
చేరెఁబంక్తిముఖుని చిత్రముగను
మాయమయ్యె నతని గాయములన్నియు
కాయమెల్ల వజ్రకాయమయ్యె

178

దీతిజనాథుఁడంతతేఱుచు ధనువందు
కొనుచు నిశిత శరములనుఁ బ్లవగులఁ
గొట్టసాగదాన కొందఱు మొనగాండ్రు
పడిరి కొంతమంది పాఱిరెటకొ

179

అంత శ్రీరామచంద్రుఁడు నసురనేత
పైని విఱుచుక పడసాగఁ బావనియనె
విష్ణువు సుపర్ణుపై పోవువిధముగ మహా
నీయ మద్భుజముల నెక్కి నిగ్రహించు !

180

అరదమున దళాస్యండును ననిలసూతి
భుజములను రామచంద్రుడు పోరొనర్ప
మొదలిడగ దాశరథి దానవునిగఁనుఁగొని
రుష్టఁడై నిగదించె సంక్లిష్టఁడగుచు 181

నాకు మహాపకారము నొనర్చి మవమ్మున శంకలేకము
ల్లోకములెత్తి వచ్చినవిరోధి నిమన్ ధ్వజినిన్ వధించెదన్
నాకొనరాని చైదముల వర్తిలుచుంటివి గర్వివౌచు న
జ్ఞాకలఁబెట్టుచున్ మిగుల రావణ ! మాన్పెద ! తద్రప్తయత్నమున్ 182

మానుగనొక్క చేతిపయి మారణ హోమముజేసినాడదు
ర్యానఖరాది రాక్షసులనే బదునాలుగువేల సేనతో
హీనుడ ! నిన్నుఁగూడనటులే దుమమాడెద సంఘబల్కగా
దానవనేత విల్లునినదం బొనరించెను రోషియై వెనన్ 183

సరగ దేవేంద్రపాలికిఁ జనిన దండ
ధరుని పాలికిఁ బోయిన తపన మండ
లమునకేగినఁ బ్రహ్మలోకమున కరుగ
నెచటికేగినఁబొలియింతు నిత్వరుండ 184

తొందరపడకు దళాస్యా
కొందలవడఁజేసి సహజుఁగూల్చితి వనుచున్
మ్రందింతు నిను సపుత్ర
బాంధవముగ మగుడి వచ్చి ప్రధనము నందున్ 185

అంత రఘువీరశేఖరుం డక్షలందుఁ
గెంపునిగుడంగ నెఱ పరికించి కదినె
వారువమ్ములప్రక్కలువాపి సూతు
కసిమసంగెను శితపృషత్కములనేసి

186

రథము విఱిగె పతాకము వ్రాలె ధరకు
చామరములు, ఛత్రమ్మును క్షమ కొరిగెను
అశనికల్పబాణమ్ముల నసురవిభుని
వక్షమునఁబ్రహరించె నృపాలుఁడలుక

187

పాలసుండును కాలాగ్నివంటి విశిఖ
ములఁ బ్రయోగించి హనుమంతుఁగలఁచె కాని
యనుమడించె నాతనితేజ మిమ్ముకొనుచు
తెల్ల బాటెదశాస్యఁడీ తీరుఁగాంచి

188

రామధరాధిపుండటుల రావణుఁ గొట్టగ వక్షమందునన్
భీమశరాసనమ్మువిడి వెన్కకుఁ దిగ్గుచుఁబాఱఁబోవగన్
రాముఁడు నర్థచంద్ర ప్రదరమ్మున వాని కిరీటమాడ్చుచున్
భీమసమున్ వెలార్చి నిగదించె నిశాచర నేతఁగాంచుచున్

189

దైర్యముతోడ భయంకర
కార్యము లొనరించినావు కలుషించుచు ధౌరం
ధర్యముతో నా పీరుల
శౌర్యమ్మును బాపి కసిమసంగితి మౌరా !

190

పిడుగువడిన, దేవేంద్రుని భిదురఘాత
మునను రావణుడెప్పుడు పొనుగుపడఁడు
కాని రాముని దెబ్బతో కలఁగివేగ
కార్ముకమువీడె గిరగిర కనులు తిరిగి

191

అలసియున్నావు కావున నపుడె నిన్ను
సంహరింపక విడుతు రాక్షస నృపాల !
లంకకుంబోయి కొంత విశ్రాంతిఁ గొనుచు
నరుగుదెంచుము నాబలమ్మరయమగుడి

192

జనపతి రామచంద్రుఁడు విశల్యులఁజేసె సుమిత్రనందనున్
వనచరనేత భానుజుని వానరులందఱి స్వీయశక్తితో
దనుజ విభుండు లంకకు వితర్కపరాజయభిన్నచిత్తుడై
చనెవడి రామ భూవిభుని శౌర్యము ముందఱ తాళజాలకె

193

పురికింజేరి నిశాచరప్రభువు ముప్పున్ భావమందెంచి వం
దురె సింహమ్మును గాంచు సామజమటుల్ దుర్ధర్షుడౌ రామభూ
వరు దుర్వార శరమ్ములన్ దలఁచి కంపంబందు గాత్రమ్ముతో
జరిపెన్ నిద్రకుదూరమై నిశను నిశ్వాసమ్ములన్ వీడుచున్

194

ఎన్ని రణమ్ములన్ సలిపి తెన్ని జయమ్ములఁ బొందినాడ ము
న్నెన్నడు నిట్టి భీతియుదయింపదు నేటి దురమ్ములోవలెన్
భిన్నుడనైతి నోటమి లగింపగ పెల్లుగ రాము చేతిలో
బన్నమునెట్లు నైపుడు విపక్షునితెక్కిము మిన్నయాటచే

195

కొలుపుందీర్చుచు రాక్షసేశ్వరుడు నాక్రోశించుచున్ బల్కె మం
త్రుల పీక్షించుచు రామచంద్రవిభుడస్త్రోకుండె నేనెంతగా
బలశౌర్యమ్ములఁజూపినన్ గెలిచె-దుర్భాగ్యుండుగా నిల్చితిన్
తలవంపుల్ గొని తెచ్చితిన్ దురములో దైతేయలోకమ్మునన్

196

నేనొనరించిన తపమది

హీనమగుచుఁ బదటఁగలిసె నేకతముననో

మానవుని చేత నోడితి

మానుగ వాసవుని గెల్చి మానోజ్ఞముఁగన్

197

మనుజులవల్ల భయంబగు

దనుజేశ్వర సీకునని విధాత వచించెన్

కనిపించునది నిజమ్ముగ

పనివడునని సచివులార ! ప్రధనమునందున్

198

ఎప్పుడో వేదవతిని వేధించినపుడు

నను శపించెను కినిసి తద్వనిత తాను

జనకునిండును సీతగా జననమంది

యుండునని తోచు నాయూహ మెండుకొనుచు

199

వ । పార్వతి, నందీశ్వరుడు, రంభ, పుంజికన్థుల తపః ప్రభావము
వలన నేమనినారోయది యిప్పుడు జరుగుచున్నట్లున్నది.

200

అనరణ్యం డిశ్వేకుడు

చనిపోవుచుఁదెలిపె నో నిశాచర : నావంశం

బున పుట్టు మహాపురుషుడు

నినుఁజంపు సపుత్రబంధున్నేహగణముతో

201

వారల తపః ప్రభావము చేత పా

పమ్మునన్నిట్టల పట్టికుడుపు

కాన తపోధనులైన వారల మాట

లెప్పుడు వృథయగునే ? మనీష

లోనుంచి కొనుచు విరోలితచిత్తులు

కాకుండ జాగరూకత మెలఁగుడు

రాక్షస వీరులారా ! శీఘ్రముగ మీరు

కుంభకర్ణుని మేలుకొలుపుడింక

బ్రహ్మశాపాన వాఁడు నిద్రకుఁగడంగె

దైవవకుఁడౌచు తెలివి వ్యర్థము కాఁగ

సుఖముగా నుండె నిపుడు సుషుప్తి యందు

కొన్ని మాసములుండి మేల్కొను నతండె

202

రేఁగి దేవజాతుల సంహరింపఁగలఁడు

బహుపరాక్రమశాలి నిబ్బరము తోడ

వ్యవహరించును రణములఁ బటిమఁగలిగి

కడుగభీరుఁడు పెక్కువ కడిమి వాఁడు

203

ద్వారములలోన సర్వప్రాకారములను
కాచుకొనుఁడప్రమత్తులై కడిఁది గడవ
దనుజులందరిలోన ప్రధానుఁడతఁడు
క్షత్రియులఁ బ్లవంగులవాఁడు సంహరించు

204

కొన్ని దినముల క్రిందట కుంభకర్ణుఁ
డొక్కయాలోచనముఁజెప్పి యూరడించి
నిద్రకు గడంగె వానిని నిద్రలేపుఁ
డతఁడు మేల్కొన నా చింత యడఁగిపోవు

205

ఏమిలాభము నిజము దేవేంద్రు మించు
వాడె కాని ప్రభు ప్తిలోఁ బరఁగుకతన
నాకు వచ్చిన చిక్కు కీనాశులార !
సాయ మొనరించు స్థితిలేని సమయము కద !

206

వ॥ వెంటనే మంత్రులు, భృత్యులు కొందఱు కుంభకర్ణుని భవనము
నకు గంధము, పుష్పమాలికలు, వివిధ భక్ష్యములు, మాంసరాసులు
అన్నరాసులు, రక్తపు కడవలు, మద్యభాండములఁ దీసికొని శంఖభేరి
పటహానినాదములు మ్రోయ నరిగిరి

207

కుంభకర్ణుని భవనము గొప్పగా వి
శాలమై రమ్యముగను యోజనము మేర
నమరి యుండెను సురభిశమై చెలంగి
లంకలో నున్న సౌధములకు కడిఁదిగ

208

అతని నిట్టూర్పుగాలిచే నటకు నిటకు
త్రోయఁబడుచును భవనములోని కరిగి
రెంతో కష్టము పైని-నిద్రించు నతఁడు
అచలమటులుండె నెంతో భయంకరముగ

209

వ్యాత్తవదనము పాతాళప్రతిమమగును
గరిపడుచునుండె నాతని కాయమపుడు
గుప్పమనుచుండె రక్తము, క్రొవ్వు వాస
నల శరీరము భూషణవిలసితముగ

210

మస్తకమ్మున వాఁడు మకుటమ్ము ధరియించి
యుండెను నిద్రలో నుండి కూడ
పట్టుక వెళ్ళిన భక్ష్యముల్ రక్త మాం
సమ్ములు, మద్యమ్ములిమ్ము కొనగ
వాని సముఖమందు వరుసగా నుంచిరి
పనిగొని వాని తల్పమ్ము దరిసి
గంధమ్ముఁబూసిరి కాయమ్మునకుఁబుష్ప
మాలికల్ వైచి సుమములుఁజల్లి

రగరు ధూపము వేసిరి మొగులు లుఱుము
పగిది నుఱిమిరి శంఖముల్ పట్టి యూది
రందఱును పెడబొబ్బల నఱచినారు
గాఢముగఁబ్రహరించిరి కళలఁబూని

211

బాకాలాదిరి భేరీల్

వీరన్ మ్రోగించినారు విటతాటముగా

నేకాగ్రులగుచుఁ బెల్లుగ

నేకోద్దిష్టముగ గోల నెంతయో నేయన్

212

ఊరులాస్ఫూలనముఁజేయ దారుణముగ

చుట్టుపట్టుల నున్నట్టి పిట్టలన్ని

యెగిరిపోయెను కాని తానింత కూడ

కనులు తెఱచి లేవకపోవగా విసుగుచు

213

గుదియలతో, రోకళ్లను

గదలు, ముద్గరములతోడ ఘనముగ మోదన్

వదలిన నిశ్వాసముతో

చెదరిపడిరి దూరమ్ముగఁజిల్లుపొల్లుగన్

214

చివరికి వారలశ్వములచే ద్వీరదమ్ములఁదెచ్చి వానిపై

గవియగఁజేయఁ ద్రొక్కినను కాని తలంకక నిద్రమేల్కొనన్

చెవిజొరవయ్యె నాతనికి చేతనకందదు కుంధకర్ణుఁడున్

మివుల సుషుప్తి నుండెను ప్రమేయము లేనటు నిర్విచారుడై

215

వారి కోలాహలము చేతఁబట్టణమ్ము

దద్దరిల్లెను కాని నిద్రను వదలఁడు

ఇదియుపాయము కాదని యెంచి వేయి

దుందుభుల మొరయించిరి దుర్భరముగ

216

చెవులు నులిమిరి కొందఱు చెవులలోన
నూరుకడవల జలము వినోదభరిత
ముగను పోసిరి వేయి యేనుగుల నడవ
కుంభకర్ణుడు మేల్కొని కూరుచుండె

217

అతఁడు నిద్రాకషాయితమైన కనులు
పట్టు బలవంతముగ విప్ప వారు తన్ను
లేపినందుకు తొలుత నిర్లిప్తుడగుచు
నబ్బురంపడి పరికించె నసురుల వెన

218

దైత్యుడంతట దేహము తడుముకొనెను
శైలశిఖరనమాన భుజములఁజూపి
క్రూరబడబాముఖము వంటి నోరుఁదెఱచి
లేచెనెట్టకేలకు నావులించె పెలుచ

219

అభరణ భూషితమ్మగు నతని మేను
సారసమ్ములతో నీలజలధరమటు
లుండె వాని నేత్రమ్ములు నుజ్జ్వలముగ
నిప్పులం గ్రక్కు గ్రహముల చొప్పు మిగిలె

220

వెంటనే దనుజులు వివిధాన్నరాసులు

పలలపాత్రల, మద్య ఛాండములను

రక్తపు కడవల రమణఁజూపగఁగుంభ

కర్ణుండుఁదిని, త్రావి గఱుమనుచు

త్రేచెను దాని గుర్తించుచు సచివులు
మన్ననఁజూపి నమస్కరించి
సాష్టాంగపడగను “సంగతియేమని
ప్రశ్నించి కడుబలవంతముగను

కనులు విప్పి “క్షేమమే యన్నగారి కనుచు
కలదె భయకారణమ్మని. క్షణములోనఁ
బాపువాఁడ రావణునేత భయము నేను
విన్నవింపుడు శత్రులమన్నిగొనెద

221

కూలఁగొట్టెద నింద్రునిఁ గోపకలన
నగ్నినై నను జీల్చెద నన్న స్వల్ప
కారణమ్మువ నను లేపఁ డారటించు
నేదియో పెద్ద కారణమే యెసఁగును”

222

అంతయాపాఞ్జఁడను మంత్రి యసురనేత
సోదరుని గాంచి వివరించె “సురలవలన
భయములేకుండె మనుజుల వలన భయము
సంభవించెను కావున సంభ్రమించె

223

రామునిపత్ని సీతఁగొని రా దశకంఠుఁడు, కోపగించి తా
భీమబలాధ్యులొ ప్లవగ వీరులతోఁ జనుదెంచె లంకకున్
రామనుబొందు కోర్కెమెయి రావణుతోడ రణమ్మునేయగా
దీమసబుద్ధితోడ నవధీరణముంబొనరింప నెంచుచున్

224

ప్లవగుడొక్కఁడు మొన మొన్నవార్ధి దాటి
లంకను దహించిపోయెను, రణములోన
నక్షవధియించె-రాముఁడు నన్ననోర్వ
నుసులు దక్కించుకొని వచ్చె మిసిమిఁదూల

225

చెలఁగి విబుధులు, దైత్యులు చేయలేని
పని నొనర్చుచు రాముండుఁ బనిచె నన్న
దయతలఁచి వీడి యెంతొవదాన్యుఁడగుచు
ననగ కుంభకర్ణుండనె నాగ్రహమున

226

తొలుత వానరులందఱి దునిమి దాశ
రథులఁ జక్కాడి వచ్చెద రాజుకడకు
వానరుల రక్తమాంసముల్ పంచి మీకు
స్వయముత్రావేద రామలక్ష్మణులనెత్తు

227

దానిపై మహోదరుఁడను దానవుండు
నుడివె నిట్టులఁ గుంభకర్ణుం గనుఁగొని
“ప్రభువ ! ముందుగ రాజదర్శన మొనర్చి
రేగి శత్రువులను సంహరింపవచ్చు

228

“వల్లె ” యని కుంభకర్ణుఁడు బైలుదేఱు
పరుగుఁదీసి భృత్యులు దశవదసుకడకు
పోయి “తమ్ముఁడు లేచెను పోరుకరుగు
మనెదొ యిటుకు రమ్మనెదవో”యని యడుగఁగ

229

పంక్తి పదనుడు వచ్చియించె వారిజూచి

“అతని నిచ్చటఁ జూచెద నందువలన

గౌరవమ్ముగఁ గొనుచు నాకడకు రండ”

టన్నదద్వార్త తెలిపిరి యనుజునకును

230

అది విని రావణుననుజుడు స్నానించి

మండనమ్ములఁ దాల్చి మద్యపాన

మత్తుడై తృప్తితో మహిమనందర్శింప

సంభ్రమచిత్తుడై సాగుచుండ

నాతని యడుగుల నచల కంపించెను

ధగధగలాడెను దారి సర్వ

మతని తేజస్సుతో నపసీధరము వోలె

నడయాడుచుండ వానరులు చూచి

కడు భయభ్రాంతులై రాముకడకుపోయి

శరణువేడిరి కొందఱు పరుగుఁ దీసి

రెండతో నేల వ్రాలుచు నివతళించి

చెట్టు పుట్టలఁబట్టిరి చెదరి బెదరి

231

కుంభకర్ణునిఁ గాంచి కోదండపాణి త్రి

విక్రముడై నట్టి విష్ణువువలెఁ

గానిపింపగ భీతికపినేన పాటిపో

వగఁ జూచి దశముఖుఁడైతఁ బలిచి

“వీడెవ్వడయ్య విభీషణ ! మకుటమ్ము
 ధరియించి కాలాంబుదము పగిదిగ
 చరియించుచున్నాడు క్షౌమండలమునకు
 తలపించుచుండె పతాకవోలె

వానరులు వీనిజూచుచు పాటిపోవు
 చుండి రనురుడ ? వీనిని చూడనెపుడు
 వీని సంగతి నివరింపవే”యనగను
 ఆ విభీషణుడిటు పల్కె నంజలించి

232

విశ్రవోబ్రహ్మకు వీడు తనూజుడు
 కుంభకర్ణాఖ్యుడు గుఱకపోతు
 ఇంద్రుని శమను జయించె-నింత ప్రమాణ
 ముండినవాడు వేటొండు లేడు
 అతడు దానవులను యక్షుల నాగుల
 గంధర్వులను సిద్ధగణమునోర్చె
 శూలమ్ముబట్టుచు నాలమ్ము నేయగ
 నరుగుచో మృత్యువే యనెదరంత

సహజ వర్చస్వి-తక్కురాక్షసులు వరము
 లంది గొప్పవారైనచో నతడు జన్మ
 మెత్తుచునె మేరమీతిన త్తు ప్రబల
 భుక్తికై ప్రాణులను దినమొదలు పెట్టె

233

ప్రజలపుడు భయభ్రాంతులై పాటిపోయి
శరణు వేడగ వాసవు- జంభవైరి
కినిసి వజ్రాయుధముఁ బ్రయోగింప కుంభ
కర్ణుఁడటచెను బాధతో గజిబిజించి

234

ప్రాణికోటి తద్దస్వి విని భయమునందె
కుతలమెంతో కంపించెను-కుంభకర్ణుఁ
డింద్రునై రావతము దంతమిట్టె పెరికి
మఘవు గుండెలపైఁ గొట్టె మండిపడుచు

235

దేవతలున్ మహర్షులును తెప్పునఁ బోవుచు బ్రహ్మపాలికిన్
దేవ ! దశాస్యు సోదరుని దెప్పరమున్ వివరించి చెప్పుచున్
ద్రావకు బాధ మాన్పుమని ఛాతను వేడగ నాతఁడంతటన్
దావరిఁగాంచి భీతిలుచు దానవునిట్లు శపించె వ్రేల్మిడిన్

236

లోకనాశనార్థము నిను
భీకరుఁగనె కుంభకర్ణ ! విశ్రవసుఁడు-జగ
చ్ఛోకము మాన్పెద నిది మొద
లాకలితో నిదురనుందు వవగణితుఁడవై

237

శాపంబందుచు కుంభకర్ణుఁడును నిశ్వాసించుచున్ ఊణిపై
స్వాపంబున్ గొని వ్రాలిపోవగ భయభ్రాంతుండుగా రావణుం
డాపత్తిన్ గనుచున్ బితామహుని “దేవా ! యిద్దిన్యాయంబె ! నీ
కోపావేశమునన్ బ్రపౌత్రు కిటులెగ్గుం గూర్తువే నిర్దయన్

238

ప్రభువ ! నీ మాట చొప్పునఁబరఁగు కాని
ఎపుడు నిద్రింప వలయునో యెపుడు మేలు
కొనవలెనో నిశ్చయింపుము ఘనతఁజూపు"
మనుచుఁ బ్రార్థించె రావణుఁడజునిఁగాంచి

239

ఆఱుమాసముల్ నిద్రలో నాతఁడుండి
ఒకదినము మేలుకొని యుడి హుతవహువరె
వదనగుహలోనఁ గనబడుప్రాణి నెల్ల
మెసపునని జాలితో పరమేష్ఠి పలికె

240

సంకుల రణమున నోడఁగ
లంకేశుఁడు సిగ్గుపడుచు లావరి సహజున్
సంకటము మాన్పునను నా
శంకను లేపించె రామచంద్ర ! సమితికై

241

అ కారణమున నీతఁడు
వీఁకబయలుదేఱ కవుల భీకరవృత్తిన్
జీఁకాకు పఱుపవచ్చును
కాకుత్స్థకులాబ్ధిశీతకర ! కోపనుఁడై

242

ఈతనిఁజూచుచున్ మెసపునేమొ యటంచును సందియమ్ముతో
భీతినిపొంది వానరులు వేరిమికాఁడనిపాటిపోదు రీ
హేతువుతోడ యుద్ధమొనరించుట కష్టమెయ్యను గావునన్
పోతరమున్ననున్ గుఱకపోతని చెప్పినఁ జాలు వారికిన్

243

ఈ యొకరోజు యుద్ధమున నెవ్వరుఁజిక్కక జాగరూకులై
పాయుచు నున్న క్షేమమగు వానిని వారలు సంహరించినన్
ధ్యేయము పూర్తియౌను-చనుదెంచుఁడటంచును నీలుఁగోరినన్
మాయయడంగిపోవును సుమా రఘునాయక వాని చావుతో

244

“అతఁడొక యంత్రమే : భయమునందకుఁ డాశరుఁడైనకాని ప్ర
స్తుత మతఁడందినన్ మెసపు సూనరియై కదనమ్ము నేయుచున్
పతితునిఁజేయుఁడతనిని పాదపముల్ శిలలన్ ధరించుచున్
హతమొనరింతు రాష్ట్రవగు లాతని ఘాతకువై ప్రతీపులై

245

అటుల వివరింప నగచరుల్ పటిమఁగలిగి

నిర్భయమ్ముగ నుండుచు నిగ్రహింపఁ

గలరు-కుంభకర్ణుండీల్లు కదనమందు

నీలునకుఁజెప్పుఁడీనీతి-నెగడు జయము”

246

రాముఁడు నీలునింబిలిచి రావణుతమ్ముఁడు కుంభకర్ణుఁడన్
భీమబలుండు వచ్చెడిని భీకరుఁడైనను యంత్రమే యతం
దేమి యొనర్పఁడశ్మముల వృక్షములన్ గొని యాక్రమించుఁడి
గోముగ లంక ద్వారముల, కూల్తును వానిని నేను వ్రేల్చిడిన్

247

వ । నీలుఁడు నెలవివ్వగా గవాక్షుఁడు, శరభుఁడు, హనుమంతుఁడు
తారేయుఁడు పర్వత శృంగములతో ద్వారముల నడ్డుకొనగా వానరయోధులు
తాళి, రప్పలతో, వృక్షములతో రాక్షసుల మర్దింపసాగిరి. అప్పుడు లంకమ
ముట్టించిన వానర వాహిని పర్వతము చుట్టుఁజేరిన మేఘమాలికవలె
నున్నది.

248

పెక్కురు దనుజులు వెంటరా కుంభక

ర్తుండు దశాస్యుని నిండు సభను

దర్శించి, యన్నపాదమ్ములకున్ మ్రొక్కి

యాతని యనుమతి నర్హపీఠ

మందు నివిష్టుడై “యసురేంద్ర ! నన్ను లే

పించితివేల నీకెవవి వలన

భయముకలిగె నెవ్వండుచావ

సిద్ధమగుచుండె నంచు బ్రశ్నింప నన్న

దశముఖుఁడు పల్కె “సహజః నిద్రకుఁగడంగి

యిప్పటికె బహుకాలమయ్యెను గదయ్యః !

249

కనుక లేపించితిని భయకారణమ్ము

రాము మూలాన కలిగె నర్కజునిఁగూడి

ప్లవగసేనతో రత్నాకరమ్ము దాటి

వచ్చి లంకను ముట్టడి వైచినాఁడు

250

వనము, బువనమ్ములు కూడ ప్లవగసేన

తోడ నిండిపోయెను చూడుదురమునందు

రాక్షసుల ముఖ్యులెందఱో మ్రుందినారు

వానరుల చేత నిప్పటి వఱకు ననుజః !

251

చావఁడొక్కఁడు తరుచర చమువు నందు

చివ్వలందెన్నడును బరాజితులుకారు

అందుచే నాకు నింత భయమ్ముగలిగె

ఓ మహాబల : దనుజుల నోముమిప్పుడు

252

నాశనముజేయవలెను సూ ! కీశ పృతన

నిన్ను లేపించితిని దాని మన్నిగొనగ

కోశమంతయు వ్యయమయ్యె కుంభకర్ణ :

నన్ను నీ లంక రక్షింప న్యాయమగును

253

అన్న కొఱకు నీపీపని నాచరింప

వలెను-నిన్నేమి కోరను-వంతమాన్పు

నీ పయిని నాకు కలుగును స్నేహగౌర

వాదరమ్ములు మిన్నగ-కాదనకుము

254

ఊర్జితా ! దేవదానవ యుద్ధములను

నీవు గెలిచితి వన్నిట నీ పరాక్ర

మమ్మిచటఁజూపవలెను సుమా ! సహజుఁడ

ప్రాణికోటిలో నీ యంత బలియుగనము"

255

వ ॥ శత్రువులందఱిని సంహరించి నాకీ మహోపకారము చేయుమని

ప్రార్థింపగా

256



పంచమాశ్వాసము

వ॥ కుంభకర్ణుఁడు భ్రాత రావణునితో నిట్లనెను.

1

“సీతన్ దెచ్చిన నాఁడు సర్వులును నీ చెయిన్ వితర్కించుచున్
 నీతుల్ చెప్పగ లేదె తప్పనుచు ? మన్నీఁడా : హితంబీవు దు
 ర్నితన్ బోవగ దుష్ఫలమ్ము కలిగెన్ పేడెత్తగా నొనె : నీ
 వాతన్విన్ గొని రామభూవిభునికీయన్ మంచిదొ నిప్పుడున్

2

హీనుఁడవై మహేచ్ఛ సతినెత్తుక వచ్చిన కారణమ్మునన్
 మానుషమున్న రాఘవుఁడమాయకుఁడా ? తన పత్ని మ్రుచ్చిలన్
 దీనునటుల్ సహించుటకుఁ-తీవ్రశరమ్ముల నిన్నుఁదాఁకుచున్
 దానవ సార్వభౌమ ! తనదారప్రతిగ్రహబుద్ధి రాఁడొకో

3

ఆతఁడు రాజెనీవలెనె-ఆతఁడు వీరుఁడు కూడ నీవలెన్
 నీతియు, ధర్మమున్ గలుగు నేర్పరి, తీర్పరి కాన సంద్రమున్
 కోఁతుల దండుతో జలధిఁగోపముతోఁ దరియించి వచ్చె నిన్
 ఘాతుకుఁడై వధించి తన కాంతను బొందు ప్రయత్నమందునన్

4

ముందు చేయంగదగు కార్యములు వెనుకను
 తుది నొనర్పఁగనగు పనుల్ తొలుతఁజేయు
 వాఁడు నీతియు దుర్నితి వలని ఫలిత
 మెన్నడును కూడఁదాను గుర్తింపలేఁడు

5

పాప కర్ములు నరకముఁబడయునటుల

నీ వొనర్చిన చెడ్డపనికి తగు విధ

ముగను ఫలితము సిద్ధించు ముమ్మరముగ

మంచి చెడ్డలనెంచ నమంజనమగు

6

కామము, మోహమున్ గనులఁగప్పగ గర్వము మిన్ను ముట్టగా

నేమములేని నీ నడత నింద్యమే నీ బలమెంత పాటిదో

రాముని, కీశనేనల బలమ్ము నెఱుంగక యుద్ధమాడగా

ధీమనమెట్లుకల్గె సొరిదిన్ గమనింపవు నీ ప్రయత్నమున్

7

పరకాంతాగమనమ్ము దుష్టమగు న్నాపై రాము నైన్యమ్మునున్

పరిబర్హమ్మును నిన్ను ముంచె నదియే వారింప నీవోపమిన్

ఫరితాపమ్మును పొందుచుంటివిటు దుర్వారుండుగా నుండుటన్

పరిభూతుండుగ రాము హస్తముల నాపాదింపగా యోటమిన్

8

మంత్రము నేయగ వలయును

మంత్రులతో, హితులతోడ, మహనీయులతో

తంత్రజ్ఞుల నెప్పుడు ని

యంత్రిత చిత్తమున దూరమందు నిలుపవలెన్

9

తాను బలిష్ఠుడై తనరంగ శత్రువు

దుర్బలుండైనచోదుర మొనర్పఁ

దగును-విద్వేష్టయు తాను సమస్థితి

లోనున్న సందిక్కిలోఁబడవలె

తాను దుర్బలుడౌచు తనవైరి బలశాలి
యైన దానోపాయ మరయవలయు
రాజ! యీ మూడు కర్మారంభయుక్తియు
తప్పక వలయును నెప్పుడునుమి

పరమద్రవ్యసంపద వినిపాతప్రతికృ
తియును, కార్యసిద్ధియు మఱి దేశకాల
విభజనమ్మును జితనేయ విజ్ఞియబాటు
నిశ్చయముజేసికొనిన ప్రణీత మగును

10

ధర్మార్థ కామముల్ దనుజేంద్ర! ప్రతివాడు
అనుభవింపగ వచ్చు నైనకూడ
ఒక్కొకటియొ. రెండొ- ఒకసారి మూడేసి
జంటగానేవింప చతురుడగును
మూటిని యొకసారి ముగియింపవలెనన్న
సాయంతనమ్మొండె సరిపడునుమి
కామయొక్కటియె ముఖ్యమ్ముగాఁదలపోయు
వాని కథముడన్న ప్రథితి వచ్చు

భూపుడును, భూపసముడు నీ మూడు పక్ష
ములను విని యుత్తమంబగు పౌలుపు లాశ్ర
యింపనట్టి వాని చదువు యింపు కాదు
ధర్మచింతకునకు నాపదలు పొడమవు

11

మంచిచెడ్డ నెఱుంగు మంత్రులతోడ నా
 లోచన మొనరింపదోచు ఘనత
 మంచిమార్గములో మనల నగత్యము
 అభ్యుదయముఁ బొందు ననవరతము
 మంచిమాటలువిని మంచిమార్గములో
 నడచిన వానికి నయము కలుగు
 అభ్యుదయపరంపరాభివృద్ధిగ రాజ్య
 వైభవమును బొంది వరల గలఁడు

శాస్త్రముల తీరు నెఱుంగని జనుఁడుకూడ
 గొప్ప యాలోచనల నెన్నో చెప్పగలఁడు
 దుష్టులైన సచివులు శత్రువుల తోడ
 చేరి నాశముఁగలిగించు వారె ప్రభువ :

12

ఎప్పుడు వైరుల సంగతి నెఱుంగకుండ
 ఆత్మరక్షణ విషయమునందు శ్రద్ధ
 లేని జనపతి చెడిపోవు లేకి యగుచు
 తమ్ముఁడు విభీషణునిమాట తథ్యమెనుమి

13

అనుజు మాటల నీవపుడాదరించి
 ఆచరించిన నదియ శ్రేయస్కరమ్ము
 నీకు తోచిన రీతిగా నిర్వహింపు
 మింక నేనిష్ట చెప్పెడిదేమిలేదు

14

దేశము, కాలము, పాత్రము

లేశము యోజింపకయె యొనర్చిన పనులన్

నాశిల్లి చెడ్డ ఫలితము

లే, శరీరులకును గల్గు నృపతి : యనిశమున్

15

కక్షను సచివులు వైరుల

పక్షమునంజేరి పెక్కు పన్నాగమ్ముల్

లక్షించుచుఁ గష్టముల వి

లక్షణులై కూర్పగలరు లఘిమ కలుగఁగా

16

ఎవఁడు శత్రుల సంగతి నెఱుఁగఁబోక

స్వీయరక్షణ కశ్రద్ధ చేయువాఁడొ

ఆన్యపతి కష్టభాజనుఁడగును కాన

ధర్మమార్గమునం బోవఁదగును నీకు"

17

వ। అంత రావణుఁడు నొచ్చుకొని యిట్లనెను.

18

ఆపదఁ గడవం బెట్టగ

లేపింపగ కలనునేయ లేచియిటులన

న్నేపాపివనుచుఁ దెగడెద

వాపన్నుఁడనగుట వలన నంతచులకనా ?

19

ఇప్పుడు మాటలతోఁ బనియేమి ? కార్య

మాచరించుట ముఖ్యము-తోచలేదొ

లేద బలగర్వముననొ, తెలియమివలనొ

ఏదొ చేసితి నది చెప్పనేల మరల

20

అది యిప్పుడు కలిసి వచ్చునె ?

మొదలయ్యెను యుద్ధమిప్పుడు మోపరినగుదున్

బదులిడకు మేదోవాకొని

కుదురుకొని యొనర్చు కార్యకుశలతయున్నన్

21

నీకు నామీద స్నేహమే నెలవుకొనిన,

నీ బలము విక్రమమ్మును నీ వెఱిగిన,

అద్ది గావింప నీ మనసయ్యెనేని

పాపుమా నాకు వచ్చు నాపదను నీవు

22

అన్న యటంచు నెంచక ప్రయత్నముఁజేసెను బోధనేయగా

నిన్ని విధాలఁబల్కెనతఁడిసుననేమొ విభీషణుండునా

కన్నఘనుండె? రాముని ప్రకర్షము గొప్పది లోక భీకరం

బన్న యథార్థమున్ మఱచె నర్థవిహీనుఁడటల్ వచింపగా

23

కులము పెద్దవోలె గురువు రీతిగ ధర్మ

పన్నములను బల్కు పందవగుడె ?

ఏ ప్రయోజనమ్ము నెసకమెసఁగ దిష్ట

కలిసిరాదు కుంభకర్ణ : బోధ

24

కార్యభగ్నమై దైన్యముఁ గలవరించు

నాకు సాయముఁ గావించి నన్ను తటముఁ

జేర్చువాఁడె నిజమ్మగు స్నేహితుండ

టంచుఁదీవ్రముగాఁ బల్కె ననుజునకును

25

అన్నకు కోపము వచ్చిన

దన్న విషయమెఱిగి మెల్లననుజుఁడు పల్కెన్

విన్నను వొప్పగ వినయము

చెన్నవడ నమస్కరించి చేరుచు దరికిన్

26

దనుజేంద్ర విచారింపకు

కినుక వహింపకుము-నీకు గెలుపు లభించున్

మనుజుఁడెవని మూలమున నీ

కును కష్టము వచ్చె వాని కూర్తుననుజుతో

27

నేను జీవించునందాక నీకు బెంగ

వలదు-నీకేను మిత్రుఁడ, బందుగుఁడను

సర్వకాలములందును సఖిత నెఱిపి

హితముఁజెప్పెద నగ్రజ : సతము భక్తి

28

రణముల సంహరించెదను రాముని, లక్ష్మణు, శత్రు సైన్యమున్

గొనగొని రామచంద్రు తలఁగొట్టుచుఁదెచ్చెద సంతసింపుమా

జనకజ దానిఁ గాంచుచు విషాదమునన్ దపియించు బందుగుల్

క్షణనమునొంద రామువధఁ గాంచెద రాశరులందఱప్పుడున్

29

భూవర : భూధరసముఁడు, సు

గ్రీవుఁడు రుధిరమ్మునందుఁ గెడవగ పడఁడే

వావిరి నేనీ యోధులు

దావరులుగ నుద్యమించి తార్కొనఁగడిమిన్

30

ఈ పరిస్థితిలో రాముడెటుల నిన్ను
జంపగలుగును-రాముండు చంపి నన్ను
మొదట-నీదాక రాగల్గు ముదలకించు
నా విషయమందు నాకెట్టి నష్టలేదు

31

కనుక నెలవిమ్ము పోయెద పనియొనర్ప
నీ విరోధులనందఱి నేను చంపు
వాడ : నింద్రుడు, శమనుడు, వహ్ని, వైశ్ర
వణుడు, వరుణుడు, వాయువు వచ్చిన సరె

32

వాడి శూలము ధరియించి పర్వతమటు
బయలుదేరిన ననుజుడ భయమునంది
పాణిపోదురు సర్వదేవతలు కూడ
ఆయుధము లేకపోయిన నని మిగలరు

33

అన్న : నేనుండ చింత నీకనవసరము
రణము సేయగ నేఁబోన రాముడలచి
భయపడకు మింకపై వైరి పని ముగింతు
వృక్షచరులను, హనుమంతుఁ బీచమడఁతు

34

రణములోఁగుంభకర్ణు పరాక్రమమును
సకల భూతముల్ వీక్షించు సమయమయ్యె
పరిమితంబైన జగముల ప్రాణికోటి
ఒక్కపూటకు సరిపోవ దోగిరముగ

35

రామలక్ష్మణులను జంపి రాజచంద్ర :
వానరుల మ్రింగి వైవంగ దానవేంద్ర :
క్షేమముగ నుండి మెలఁగుము క్రిడలందు
మధ్యములఁద్రావి సుఖియింపుమా : ఘనముగ

36

అందుపై మహాదరుఁడుదానందుకొనుచు
పలికె నో కుంభకర్ణుడా : ప్రభవమంది
నాడవు కులీనుఁడుగ, కాని నాగరికము
లేదు నీ యందు నెంతో గర్విష్టివగుదు

37

అన్నివేళలను కార్యా కార్యములు నీకు
తెలియవు-నీకెట్టిధిషణలేదు
నీ యన్న యెఱుఁగును నీతియు, నవిసీతి
బాల్యచావల్యమ్ము వలన నీవు
దంభమ్ముఁజూపెదు దానరేశ్వరునకు
దేశకాలములు, వృద్ధి క్షయములు
తనవి, శత్రువులవి ఘనముగా దెలియును
కేవల బలముండి తీవిలేని

వృద్ధనేవ యేమాత్రము నెఱుఁగనట్టి
చిలిపి వానికి సహితము చెడ్డదనుచు
తోచు పని యామహాపండితుఁడు నృపవరు
డేల చేయును తెలిసియు నిత్వరుడయి

38

ధర్మార్థకామముల్ ధరణీశు లక్షణ
 ములుగను నన్నతో పలికెదేల ?
 ఇది వీకు తెలియునా ? ఏ ఫలమునకైన
 కర్మయే యగు దాని కారణమని
 కర్మ మంచిదియైనగలుగు దుష్ఫలితమ్ము
 శ్రేయమే కలుగును చెడ్డదైన
 ఇహపరలోకాల కిరనొందు పనులఁగా
 వింతురు పురుషులు వేఱు ఫలిత
 ముండు నొక్కకప్పుడు కూడ నుల్లసమ్ము
 కలుగుఁగాముకులకును సుఖమ్ముఁగాన
 వీని నెఱిగిన రావణవిభుఁడు సీతఁ
 దీసికొని వచ్చె మానమ్మతినిఁబడయుచు

39

మానవుఁడంచు నెంచితివి-మాయురే ! రాముని, మున్నుఁడా జన
 స్థానములోఁబరాదులను దానొకఁడే పదునాల్గువేల సే
 నానివహమ్ముతో దునిమె-నాయన ! పిన్నపు కుంభకర్ణ ! దు
 ర్మానముఁజూపఁబోవకుము రాముసలంతిగ నెంచి గర్వివై

40

రాముఁడు పంచాననమని
 భీమబలుండనుచుఁ దెలియవే ! యింద్రునితో
 దామనిధి సాటి యగునని
 నామూషియె వాని బలము నాసియటన్నన్?

41

నీ వొక్కడవా రాముని
చేవనెఱుంగకుండఁబలుక సిగ్గుచుండెన్
దావరియగు రాముఁడు నీ
కావరమడఁగించు కుంభకర్ణ : సులువుగన్

42

నిదురించుచున్న సర్పము
నదిరా : మేల్కొలుపఁ జిక్కులందెదవు సుమా :
కుదురుగ నుండక పోయినఁ
జిదుమఁగలఁడు నిన్ను నీదు నేన నైతమున్

43

క్రోధమున దుర్నిరీక్ష్యుడై సాధకుడగు
మృత్యుసముడును మఱియు సహింపరాని
రాము నెవఁడు సమీపించు లావు కలుగు
వీరుడెవ్వఁడు నీ లావు విదితము కద

44

సర్వశక్తి సంపన్నుడై శత్రువునెది
రించి ప్రాణముఁ గోల్పోవు రేకుడెవడు
నీవొకండవె పోయిన నివ్వటిలునె
నీవుకోరిన విజయము నిశ్చయముగ

45

కుంభకర్ణు నిటుల తర్జన భర్జనజేసి తరువాత మహాదరుఁడు రావణునితో
నిట్లనెను

46

రాక్షసరాజేంద్ర : రమణీ సీతనుదెచ్చి

నీయధీనమ్మున నిలిపినావు

వట్టిమాటలతోడ పనియేమి ? నీవెప్పు

కోరిన నాముద్దుగుమ్మ నీకు

వశమగు-దీని కుపాయము చెప్పెద

నది నీకు నచ్చిన పదిలపడుము

కుంభకర్ణుడు నేను కొందఱి దనుజులఁ

గూడి రామునిఁజంపఁగోరితి మని

ప్రకటన మొనర్ప మేమేఁగి ప్రధనములకు

శత్రుతో రణ మొనర్తుము జయముకలిగె

నాసరియె-వైరి బ్రదికిన నాజి సలిపి

రక్త వస్త్రాలతోడ మరలెద మధిప !

47

రామనామము చెక్కిన ప్రదరములను

మా శరీరములందుండి మరలిరాఁగ

దాశరథుల మెసవితిమంచు దానవేంద్ర

వ్రాలెదము నీచరణ సమీపమున మేము

48

మాకందఱకు నీవు మంచి సన్మానము

లిమ్ము దాశరథులు నీల్గిరంచు

పురమంత చాటించి ప్రోత్సాహకముల, భృ

త్యులకీయ వారు సంతోషపడుదు

రాపైన యోధుల కలరుదండలు వైచి
నూతన వస్త్రముల్ ప్రీతినొసగి

పూయించి గంధముల్ పోయించు మద్యముల్
నీవు మైరేయముల్ త్రావుమయ్య

దాశరథులీర్గరనెడి వార్తను వినుచును
ధరణిజన్ ప్రేమతోడ నోదార్చు మధిప !

ఆశపెట్టుము వస్తువాహనము లిత్తు
ననుచు నిగదింపనామె నిన్నభిలషించు.

49

పడఁతులకు సహజమగు చాపలమువలన
ధవుఁడు మ్రందెనటన్న వార్తను వినుచును
తనకు దిక్కులేదన్న చింతను జనకజ
నీకు స్వాధీనమైపోవు నెనరుఁజూపు

50

తనమనసు మార్చుకొను సుమ్ము దనుజనాథ !
ఆమె యాశనిరాశయై కామితములు
సుఖములును దక్కునను నొకచూపుతోడ
నిన్నుప్రియపడి నింకెఱ నిఘ్నమగును

51

ఆమె మొన్నటిదాఁకను నఖిలసుఖము
లనుభవించెను తానిష్టవనటవీడు
నీవు ధనవస్తు వాహన నికరమునిడ
తెఱవ దానితో నీకు స్వాధీన మగును

52

ఈయుపాయముతోఁచె నాకిప్పుడు రాజ :
యుద్ధమొనరింప కుండనే యువిద దొరకు
నీకు ఁగై వసమైనచో నెలఁత రాముఁ
డేవగించుచు నామెద్యజించు విసిగి

53

సాధింపులు, వేధింపులు
బాధకు గుఱినేయకుండ ప్రధనములేకన్
భూధవ : సీతారమణియు
స్వాధీనంబగును నీకు సమరసబుద్ధిన్.

54

నీకోరిక యిటనుండగ
నే కుదురుచుఁ బూర్తియగును నిర్బాధముగా
సోఁకులకు నాశనముండదు
నీకు ప్రాణసంశయమ్ము నిగుడదు కూడన్

55

సంగరము చేయకుండనె శత్రునోర్వఁ
గలుగు కీర్తియు, సంపద ఘనముగనవి
అనుభవింపగ నొనుకదా మహేచ్ఛ !
శ్రేయమును గూర్చునట్టి యుపాయమిద్ది

56

అనుచు మహోదరుండు దనుజాధిపుతో వచియించి యాఁగగన్
వినుచును కుంభకర్ణుడనె “విక్లబమేల ? దురాత్ముడైనరా
మునివలనంగలుంగు భయమున్ దొలఁగించెద నీవు హాయిగా
మునుపటిరీతినుండుము ప్రభూ : సుఖియించుచుఁ దృప్తినందుచున్

57

నీరులేని మేఘమురీతి కూరులెప్పుడు
వ్యర్థముగను భాషింపరు ప్రథనమందు
నావ్రతాపముఁ జూపించియే ప్రయతుని
వలెను గర్జింతు రామునిఁబిలుకుమార్చి

58

ఇతరుడెంతగ యెమ్ము దూషించినసరె
దావరులు చేయరెప్పుడు నాత్మస్తుతిసుమి !
గొప్పపనిఁజేసి చూపించు తొప్పు కాని
వదరుబోతుగ నుండరు-వలుకునపుడు

59

బుట్టలేకుండ నీవలె విట్టవీగు
పిరికిపందల మాటలు వినుటవలన
నన్నగారికి వచ్చిన యాపద యిది
ఇంతవఱకుఁదెచ్చిరి మీర లిచ్చకముల

60

బొక్కనమ్మంతఁదఱిగెను-చిక్కులొదవె
సేన నాశనమయ్యెను దీనికంత
కారణము మీరు-శత్రులు కారు కాన
అపదనుమాన్ప నాజి కేనరుగుచుంటి

61

దరహాసమొనరించి రావణుఁడు చోద్యంబాను సుమ్మీ, మహా
దరుడెంతో భయమందు రాముఁడన యుద్ధంబందుచే కాదనున్
పరికింపన్ బలమందు స్నేహమున విశ్వానమ్ము నీపట్ల సో
దర ! నీవంటె పరాక్రమంబుగల యొద్ధల్ లేదు నాదృష్టిలో

62

అనుగుండమ్మఁడ : వైరులన్ గెడప నభ్యామర్దమందీవు గె
ల్పును సాధింతువు నాభయంబుడువు వీరుండంచు లేపించితిన్
కనుకన్ శూలముఁబూని వహ్నివలె సంగ్రామమ్ముఁగావించి యా
మనుజాధీశ్వరునిఁ దమ్మునిన్ ప్లవగులన్ ప్రుందించుమావ్రేల్మిడిన్ 63

నీరూపమ్మును జూచియె

ఆరాటముతోడ ప్లవగు లలజడెపాఱన్

శ్రీరాముఁడు లక్ష్మణుఁడును

బోరామిన్ గుండె లదరిపోరె అనుజా :

64

అని పల్కి ప్రోత్సహించుచుఁ

దనకుఁబునర్జన్మ వచ్చుతరముగనెంచి నె

మ్మనమున నానందించుచు

దనుజాధిపుఁడనుజు భుజముఁదట్టె గోమునన్

65

రావణనేత తమ్ముని పరాక్రమరీతి నెఱుంగుఁగావునన్

తీవియుదర్పమునన్ వెలయ డెందమునందున నిష్కళంకుఁడౌ

రేవెలుగట్లు భాసీలి, స్ఫురించెఁబ్రమోదితచిత్తుఁడై పరీ

భావమునుజ్జగించి రణభారము సర్వము మోపెదమ్ముపై

66

మంచిది తమ్ముఁడా : చనుము-మానవమాత్రులు, రాజపుత్రులన్

కించులు వానరాధములఁ గిమ్మనకుండగఁజేయ మేలుకొ

ల్పించితి-నిన్నుఁబోలు గడివీరుఁడులేడెట ఊణిలోన నిన్

మించెడివాఁడు-నాకయి సమిత్తునకేగి జయించి రమ్మొగిన్

67

రావణరాజేంద్ర ! రణమునేయగనేనొ

కండనెపోదు నాకలి యధికము

గానుండె కనిపించు కపుల మ్రింగగవలె

ననగ వారించుచు నసురనేత

నైన్యములేకుండఁ జనరాదు-ప్లవగు

సామాన్యులుగనెంచ సబబు కౌదు

బలపరాక్రమవంతు లలఁతులుకారు నై

న్యమువెంటఁబెట్టుక అరుగుమయ్య

తీవ్రవేగులు కొఱుకుచు తిందురు సుమి

శత్రువులఁ జంపఁగలిగిన నైనికులను

తీసికొనిపోము-పోయి వధించిరమ్ము

గుండెగుబులును మాన్పుము కుంభకర్ణ !

68

అనుచుఁబొలస్త్యుడు ననుజునకుంజెప్పి

సింహాసనముడిగ్గి చెంతకరిగి

గ్రీవలో రత్నమాలికలుంచి మురుగులు

నంగుళీయకములు హస్తములకుఁ

దొడిగె, దుకూలముల్ తొడిగించె విలువైన

రవణముల్ కై నేసి రమ్యమైన

ముత్యాలహారము ముచ్చటగావైచి

గంధమ్ముఁబూసెను కాయమునకు

అంగరాగమ్ములలదె దేహమున-కుండ
లములు చెవులకుఁబ్రీతి నలంకరించె
అంగదలను కేయూరము లావటించె
పూలదండల ననుజుని ముంచివైచె

69

ఆతతంగము పూర్తియై కుంభకర్ణుఁడు
పహ్నిచందమ్మున వరలి వెలిగె
అమృతమ్ముకొఱకు క్షీరాబ్ధినిదరియించు
సమయాన మందరాచలముచుట్టు
చుట్టిన వాసుకి యట్టుల కటిసూత్ర
ముండె తనుత్రాణమునుధరించె
సకల భూషణములు సంతరింపగమేన
శూలపాణియగుచు శోభనిలువ
అచ్యుతుండు త్రివిక్రముడై నరీతి
వెలిగిపోయెను తేజము వెలయుచుండ
అన్ననక్కున గదియించి యమితభక్తి
నగ్రజునకు ప్రదక్షిణ మాచరించె

70

రావణుఁడు కుంభకర్ణుఁ బరాక్రమించి
శత్రునాశనమొనరించి జయముఁగొనుచు
తిరిగిరమ్మని యాశీర్వదించెఁబెఱిమ
నతఁడు బైలుదేరిగ సిద్ధమయ్యెనపుడు

71

దుందుభుల్ మ్రోసెను తోడనె శంఖమ్ము
 లుఱిమెను దానవు లుద్ధతులయి
 గదలు, ముద్గరములు, ఖడ్గముల్, ముసలముల్
 శూలమ్ములును భిండివాలములును

బాణాసనమ్ముల పాణుల ధరియించి
 కరులమీదను, తురగములపైని
 గార్ధభమ్ములపైని కలనుసల్పగఁబోవు
 చుండగ రాక్షసయువిదలపుడు

కుసుమ వర్షముఁ గురిసిరి కుంభకర్ణు
 పైని-వానలో నడచెడి వారణమ్ము
 పగిదినాతఁడు చెలఁగ కాల్పలముకూడ
 వివిధ శస్త్రాస్త్రధారులై వెంటనడువ

72

అపుడు మఱియొక రూపము నతఁడుదాల్చి
 నూలుధనువుల వెడలుపు నాఱునూర్ల
 ధనువుల పొడుగు దేహము దనుజుకుండె
 బండిచక్రములటులుండె వానికనులు,

73

కాలిన పర్వతమట్టుల
 మాలిమి ననుచరులఁగాంచి మనుజాశనుఁడున్
 “జ్వాలాజిహ్వఁడు మిడుతల
 మాలుచునటు మ్రింగివైతు మర్కటకులమున్

74

ఘాతోటలలో నుండెడి
కోటిజాతి యెప్పుడునాకు కూర్పదు హానిన్
సీతానాథుని తమ్ముని
ఘాతించినచాలు వీరు గతియించినతే :

75

అదివిని దానవ యోధులు
నదరగ బ్రహ్మాండ భాండమార్చిరి పెలుచన్
కుదురుకొని కుంభకర్ణుడు
ముదలకింపఁబోవుచుండె ముందునకు లెసన్

76

దుర్నిమి తమ్ములు తోచెను-మేఘముల్
రక్తిమనుల్కల రాల్చె వనులు
సాగరసహితమై సర్వంసహ వణంకె
గ్రద్దలు వరుసలుకట్టి యెగిరె
పక్షులు మండలభ్రమణమ్ము నేయుచు
నపసవ్యముగ వ్యోమమండుఁ దిరిగె
నక్కలు వికృతనినదములఁగావించె
తపమనిలో కాంతి తగ్గిపోయె

అతని వామనేత్రమైంతో యదరె-వామ
భుజముఁగూడ స్ఫురించెను పోవునెడల
కాని లెక్కింపకాతఁడు కదవెముందు
నకు మహోత్సుకుఁడగుచు రణమొనర్చ

77

కోటగోడను దాటుచు కుంభకర్ణుఁ
డరనె వానర సేన మహార్ణవమటు
చెఱుగుచుండగ నలిపెను సింహనాద
మొత్తో భీకరమ్ముగను నిశ్చింతుఁడగుచు

78

వానరులు పర్వతమ్మటువచ్చు కుంభ
కర్ణుఁగని దిక్కుతోచమి కాతరులయి
పరువు తీయగఁజూచుచు పంక్తిముఖుని
తమ్ముఁడు మరల సింహనాదమొనరె

79

యముఁడు కింకరులను గూడి సమరమునకు
వచ్చునటుదోచ భయపడి స్లవగుయోధు
లదరిపడి దిక్కుకొకఁడుగా చెడరి పాఱ
కుంభకర్ణుఁడు యుద్ధోన్ముఖుండు కాఁగ

80

తలపడె వానరధ్వజిని దానవనైన్యము-కుంభకర్ణునిన్
శిలలను బాదపమ్మలను జేకొనికొట్ట వలీముఖుల్ వెనన్
తలకడు వాని వక్షమునదాకిన నన్నియు పిండి పిండియై
నలినలియొచు నేలపడినన్ బెగదొందుచుఁగాంచి రాతనిన్

81

శూలముతో దళాననుని సోదరుఁడున్ జెలరేఁగ శక్తితో
నాలము సేయుచున్ మివులనాకలిమై కనపడ్డ కోతులన్
లీలగ మ్రింగుచుండగ వలీముఖ వీరులు తల్లడిల్లుచున్
కూలిరి వాని వాతఁబడి కొందల మందుచు విస్తుపోవుచున్

82

విలయము వచ్చినట్లు కనిపింప స్లవంగుల వాడు మ్రింగఁగా
వెలుపలకేగు దెంచిరి ప్రవిష్టులు పెల్లుగ కర్ణనాసికా
బిలముల నుండియే తిరిగి పేరలుకన్ కదనమ్ము నేయగా
నిలుచుచు నుండి రాశరుల నిల్వరమున్ బొనరించు దృష్టితో

83

కడలి పొంగినటుల పిడుగు లుఱుము నట్లు
లద్రిచయము బ్రద్దలైన రీతి
నఱవగా దశాస్యననుజుండు వనచరు
లదరిపడుచు పాఠిరటకు నిటకు

84

కొండగుహలలోన బండరాళ్ల వెనుక
వనధి తీరమందు వారిధిపయి
దాఁగికొనగ వాలితనయుఁడు వెనుకకుఁ
బిలిచి పలికె నిటుల పేర పేర

85

నిలిచిపొండు మీరు నీలుఁడా : నకుఁడ : గ
వాక్ష : కుముద : శరభ : పరుగులేల ?
మిమ్ము మీరు మఱచి మీ ప్రతాపమ్ములు.
గౌరవప్రతిష్ఠఁ గాలఁదన్ని

86

క్షుద్రులటులపాఱ శోభయా : వెనుకకు
మరలిరండు మీరు మాన్యులార :
కదలు పర్వతమ్ము కరణినరుగుదెంచు
వాడు యంత్రమగును ప్రాణికాడు

87

ఆయంత్రమును గూల్చినగుగాన నందఱు
యుద్ధభూమికి రండు యోధులార :

అనుచుఁదారేయుఁడు నభ్యర్థనము సేయ
కొంత వడికి స్లవగులు మరలుచు

సంగ్రామ మొనరింప సంసిద్ధులై మహీ
ధరశిఖరమ్ములు ధరణిజనులుఁ

బూని పొలస్త్వని వానితోఁ బ్రహదంప
చలియింపకయె నిల్చె జ్ఞేధరమటు

అతని దేహముపైఁబడ్డ యశ్మచయము
వృక్షములు పిప్పి పిప్పియై విపులరాలె
క్రుద్ధుఁడై కుంభకర్ణుఁడు కోఁతీమూఁక
సంహరింపగఁ దొడఁగెఁ బ్రసవ్యముగను

88

మేనులును రక్తసిక్తమై వానరు లపు
డవనిఁబడుచుండి రెఱ్ఱనియలరులటుల
చెట్టుపుట్టలఁగొందఱు పట్టుచుండ
మింటికెగిరిరి కొందఱు మిట్టిపడుచు

89

కొండగుహలలో దూరిరి కొంతమంది
చచ్చిన శవమ్ములట్టుల క్షమను కూలి
రింక కొందఱు మిట్టలకెక్కినారు
కొందఱేమొ మౌనమ్ముగ డిందువడిరి

90

అంగదుఁడు వారినాపు ప్రయత్నమందు
నిలుడు పరువెత్త కాగుడు నేల నెచటి
కరిగినను భద్రమగుచోటు నరయలేరు
భార్యలందురు మిమ్ములఁ బందలనుచు

91

అంతకన్నను చావున్నదా ! తెలుపుడు
అందఱము కులీనులముగదా ! హా యనార్య
లటుల పదిమంది దగ్గర ననగ లేదె
అంతవారమింతటి వారమనుచుఁదొల్లి

92

ఎక్కడకు పోయె నాడాబు లిపుడు, పాటి
పోయి బ్రదికిన వానిని రోయుజగతి
భండనమ్మునఁ జచ్చిన బ్రహ్మలోక
మరుగుదురు—గెల్చి చిర కీర్తినందగలరు

93

కుంభకర్ణుఁడు రాము నక్షలను బడిన
బ్రదుక డతఁడొక్కనింజూచి పాటిపోవ
నింతవఱకును జేకూర్చు నీయశమ్ము
సురిగిపోవునటంచు నిష్కరములాడె

94

అదివిని పలికిరి యగచరుల్ మము కుంభ
కర్ణుండు చూడుము కసిమనంగు
చుండె—తారేయ ! యేముండెడి సమయము
కాదు—జీవితమన్న స్వాదువగు న

టంచన నంగదుడందటి బతిమాలి

బామాలి మరలించె పవనపుత్రుఁ
గలియగను వార లర్కజునాజ్ఞకై ప్రతీ
క్షించుచు నిలువ సుషేణ శరభ

మైందకుముదద్వివిదగంధమాదనహసు
మంతఃకుషభతార వనసు లనికి సిద్ధ
మగుచు ముందునకుటికిరి బిగువుకొనుచు
కుంభకర్ణునిపైకేగు కోర్కెతోడ

95

ఒక్కుమ్మడిగా వనచరు
లుక్కురులై కుంభకర్ణునుకుచుఁగదియన్
రెక్క గొనక నాతఁడు కెం
పెక్కు కనుల వారిఁజంపివేయదొడంగెన్

96

గదచేబూసుచు కుంభకర్ణుఁడు ఖలీకారమ్ముఁగావింపగా
పదులున్, వందలు, వేలసంఖ్యలుగఁ గూల్పన్ సాగ నుద్బృత్తిమై
దకనంబందున పెక్కు వానరుల మ్రింగన్ వానరాసీకమున్
పదిలింపన్ ద్వివిదుండు పర్వతము నా పౌలస్త్యుపై వేయగన్

97

ద్వివిదుఁడొక గండశైలముఁబెఱికి తెచ్చి
కుంభకర్ణునిపై వైవ గుఱి తొలంగి
యసురసేనపై పడిపోవ న్యందనములు
హద్దులు, కరులును దెగటారె నద్భుతముగ

98

క్రవ్యాదరధికులు కాలసర్పసమాన
 బాణముల్ పఱపిరి స్లవగులపయి
 అగచరుల్ కూడ ప్రత్యామ్నాయముగ పాద
 పమ్ములు, శిలలును పాణులందు
 ధరియించి హరులను, దంతులఁదేరుల
 కాలిబంటులఁ జంపిరాలమందు
 హనుమంతుఁడంతట నాకాశమున వచ్చి
 కూభకర్ణుని పైని కురిసెఁచెక్కు
 షీతిజముల మఱి పర్వత శిఖరములను
 కాని పౌలస్త్యుఁడన్నిటి కరమున గల
 శూలమున నాశనముఁజేసి తాళుకొనుచు
 మరల వానరసేనపై విఱుచుకపడె

99

అద్దిగమనించి పావని యచలశిఖర
 మొండుఁజేకొని దనుజుని గుండెలపయి
 కొట్టి, నాతఁడు నోటముక్కుల రుధిరముఁ
 గ్రక్కె దేహము సర్వము రక్తమయమె

100

మూర్ఛకూడను తలసూపె పొనుగుపడగ
 నిలువరించుక శూలాన నిశిచరుండు
 పొడిచె హనుమంతు వక్షెన స్ఫూర్తి మిగుల
 దానితోనూఁగి యతఁడు రక్తమును గ్రక్కె

101

రాక్షసులు విజృంభించిరి-ప్లవగులపుడు
తోకముడిచిరి నీలుడు ధూర్వహుడయి
వానరులనాపుజేసి పర్వత శిఖరముఁ
బూని ప్రహరించె పెల్లుగ వానినపుడు

102

కుంభకర్ణుడు దానిని గ్రుద్దు గ్రుద్ది
పిండి పిండగజేసెను మొండరియయి
తక్కు వానరయూధపుల్ దనుజనేత
స్తోదరుని మీది కేగి రస్త్రోకముగను

103

అఱచేతులతో చఱచిరి
చరణమ్ములఁదన్నినారు సాహసి ఋషభు
న్నిటియుఁ గొఁగిటన్నొక్కగ
ధరపైఁబడెవాడు రక్తధారల తోడన్

104

శరభునిఁగ్రుద్దెను-నీలుని
కఱకఱి మోకాటిపోటు కరముగఁబొడిచెన్
చఱచె గవాక్షుని కరముల,
మరగి తాపు తన్నెగంధమాదను బలిమిన్

105

తక్కిన ప్లవగులు పర్వత
మెక్కినటుల యెఱచిఁదిండి నెక్కిరి కసితో
రక్కిరి, కొఱికిరి, గ్రుద్దిరి
ప్రక్కలలోఁబొడిచినారు ప్రతికారముతో

106

వానరతతితో దైత్యుడు
కానిపించె వృక్షసహితశ్శృధర మటులన్
సూనరి గరుడుడు పాముల
మానుగఁదినునట్లు యెంగె మనుజాశనుడున్

107

కుంభకర్ణుడు మ్రింగిన కోతులెల్ల
శ్రవణముల నుండి ముక్కురంద్రముల నుండి
వెలికిరాఁగ పిశాచము వలె దనుజుడు
నృత్యమాడుచు హరుల వధించెఁబెలుచ

108

రక్తమోడికల్ కట్టె సంగ్రామ సీమ
అశని పట్టిన దేవేంద్రునటుల కాల
పాశహస్తాడు జమురీతి వనులఁగాల్చు
పెద్ద దావాగ్నివోరెఁ గన్పించెనతడు

109

ప్లవగులు గోలపెట్టుచు నృపాలుడు రాఘవు నాశ్రయించుచున్
రవులుచు నొక్కశైలశిఖరమ్మును జేకొని సింహనాదమున్
మివులనొనర్చి యంగదుడు మిట్టుచు మీఁదికి మీఁదికేఁగి దా
నవు ప్రహరించె రాక్షసుల నాశముఁజేసెమహోద్ధతిన్ ద్వరన్

110

అందుపై కుంభకర్ణుడు నంగదుపయి
విసర శూలము దాని తప్పించుకొనుచు
నసురు గుండెలపై మోదె నసహనుడుగ
దానితో మూర్ఛ మునిగెను దానవుండు

111

కొంతవడి కాశరుడు తేలుకొనుచు వామ
ముష్టి నొక పోటు పొడవగ మూర్ఛపోయె
నంగదుడు-దశాస్య సహజుఁ డర్కజుపయి
కరిగె శూలముఁజేకొని యలుక మీఱ

112

అంగదుడుపడి పోవగ నాగ్రహించి
రవిజుఁడొక పర్వతముఁబూని రగిలి పలికె
“పెక్కు వానరులను మ్రింగివేసినావు
మెసవితివి పెక్కు మందిని మిట్టి పడుచు

113

క్షద్ర వానరులను వీడి శూరుఁడవుగ
రమ్ము నాపైకి-యిదిగొ పర్వతము వినరు
చుంటి లేకాచుకొనవలె దంటవైన
ననుచుఁబ్రకటింప నవ్వి మాతాడె నతఁడు

114

అజుని మనుమఁడవగుదును-అక్షరజుని
తనయుఁడవు నీవు చాల ప్రతాపశాలి
వేలయిటు ప్రేలుచుంటివి యిత్వరుఁడుగ
ననగ వినరెను రవిజుఁడాహార్యము వెన

115

గుఱికొని భానునందనుడు కోపముతో వినరంగ నా మహీ
ధరమును కుంభకర్ణునెడఁదన్ బిడుగుంబలె పోయి తాఁకగన్
పఱియలు వాతె రాతిపయిపడ్డ విధమ్మున ముక్క ముక్కలై
వెఱచిరి వానరుల్ పెలుచ-విస్మయమందిరి యామిసీచరుల్

116

దనుజుఁడుఁడత్ప్రహారమునఁ దాపమునందుచు సూర్యపుత్రుపై
కినుకను శూలమున్ వినరె కేసరిసూనుఁడు దారిలోననే
ఘననుగఁబట్టి జానువున ఘర్షణమందున వంచి త్రుంచగన్
పనివడివేయి బారువుల భారముఁగల్గిన దానిశక్తిమై

117

అది గమనించి కీశగణమార్చెను పెల్చిన గంతువెట్టుచున్
గొదగొని మాతరిశ్వసుతు గొబ్బున నెంతయొ ప్రస్తుతించుచున్
పదపడి గౌరవించుచుఁ బ్రపత్తిని జూపిరి పూజ నల్పుచున్
పదిలుని-కుంభకర్ణుని ప్రభావము తగ్గగ మండె దిగ్గనన్

118

మత్తుఁడొడలు మండి మలయపర్వతశిఖ
రమ్మునూడఁబెఱికి రవిజుఁగొట్టె
ఆప్రహారమున నహస్కరతనయుఁడు
స్మృతినిఁ గోలుపోయి స్థిరను బడెను

119

పెల్లనఁగొట్టగా దనుజవీరుఁడు భానుతనూజుడంత మూ
ర్ఛిల్లగ వాని నెత్తుకొని రేఁగుచు మూపున లంక కేగ రం
జిల్లిరి రాక్షసుల్ పరవశించిరి-మేడలనున్న యోషితల్
చల్లిరి లాజలున్, పువులు సత్కృతి సేయుచుఁగుంభకర్ణుపై

120

రవిజుఁడు మూర్ఛిల్ల రాక్షస వీరులు
సింహనాదమ్ములఁ జేసిరపుడు
వాత్యమేఘమునటు పౌలస్త్యుఁడర్కజు
నెత్తుకొనుచు లంక కేగవేళ

సున్నతశిఖర సంయుతమేరు శైలము
వలెనొప్పె నాతఁడు-పరుగుఁదీసి

రగచరుల్ భయమున నాకసమందున
దివిజులబ్బురపడి దితిజుఁగాంచి

రంత దశముఖు సోదరుఁడాత్మ నెంచె
నిపుడు సుగ్రీవుని హరింప నిద్దిరాము
ననుజు వానర నై న్యమునడఁచినటులె
యొనటంచును గర్వితుఁడై పెలుచన

121

కుంభకర్ణుఁడు సుగ్రీవుఁ గొంచుపోవ
భయమునందుచు వానరుల్ పరుగుతీయ
చూచి హనుమంతుఁడెంతయో స్రుక్కితలఁచె
పట్టుబడిపోయె వానర వల్లభుడని

122

ఇపుడు నేనేది మంచిదో, యేమి చేయ
వలెనొ యది చేయగా వలె పాలసువధి
యించి సుగ్రీవు నే విడిపించిన యెడ
ప్లవగు లానంద పడుదురు రంజిలుచును

123

భానునందనుఁడు దేవతలు, నాగులు పట్టు
కొనినను విడిపించు కొనగలుగును
శిలలతోఁగొట్ట మూర్ఛిల్లిన కతమున
జరుగుచున్న దెదియు నెఱుగఁజోఁడు

అతఁడు తేఱుకొనిన నతనికి స్లవగుల
కును మేలు జరుగు నకుంతముగ

తెలయుచు నేను సుగ్రీవుని విడిపింప
నతనికి దుర్యశమబ్బు పైగ

నన్ను కోపించు దానితో నట్టువడును
భారమంత సుగ్రీవుని బలము మీద
నుంచి పరుగిడు కవులనేనుత్సహించి

ధైర్యమును గూర్చి వెనుకకు తరలఁజేతు

124

వ ! లంకలో కుంభకర్ణునిఁజూచి రాక్షసులు, రాక్షసాంగనలతని నెంతయో
మెచ్చుకొనుచు.

125

గౌరవమున్ బొనర్చుచు సుగంధ జలమ్మలఁజల్లి హారతుర్
కూరిమిపట్టి రాక్షసుల గొప్పగ నెంచుచుఁగుంభకర్ణునిన్
జీరుచు మేటి వీరునిగఁచేతన వచ్చి స్లవంగనేతయున్
గేఱుచు గోళ్లతో చెవులు గిల్లి ననన్ దునియించెఁబేర్మిమై

126

కడుపు మీదనుఁ బ్రక్కలఁ గఱవఁనొచ్చి
రవిజుఁగుంభకర్ణుఁడు నేలరాయ నసురు
లతని మర్దించి రెంతయోఁబనఁగూడ
కడకుఁదప్పించుకొని రాము కడతుఁజేరె

127

ఘోష కర్ణమున్ తునియగ రక్తఝరులు
నిండు భూధరముంబలె మెండుకొనుచు
కొటికి రవిజుడు తప్పించుకొనుటఁ జూచి
కనలి రణభూమి కరిగె రాక్షసుడు మరల

128

అయ్యో ? ఆయుధంబొయెననుచుఁగినిసి
ముద్గరంబొండు చేకొని ముదలకింప
కుంభకర్ణుడు చని ప్లవగుల ననురులఁ
దినగ మొదలిడె నెవరొ గుర్తించలేక

129

అద్ది గమనించి క్రుద్ధుడై యని నొనర్పఁ
బూనె సౌమిత్రి-పఱగించె వాని మేన
పెక్కుశరముల-లక్ష్మణు విడిచి యసుర
రామచంద్రునిపైకేఁగె రథసవృత్తి

130

అనఘుండప్పుడు కుంభకర్ణుపయి రౌద్రాస్త్రము సందించి వే
సెను వక్షమున దానితో వెలువడెన్ జహ్వాన్ గీలలుత్పన్నమై
దనుజుండాపయి వానర ప్రముఖులన్ ధార్వ్యముతోఁజంపగాఁ
దునిమెన్ రాక్షసు చేతిలోని గదనుద్భాసిల్లుచున్ రాముడున్

131

అతని చేతను గల కొన్ని యాయుధములు
దానితోపాటు పడెను క్రిందకు నిరాయు
ధుండగుచుఁ గాళ్లచేతుల తోడ పెనఁగ
సాగె కుంభకర్ణుడును సమరభూమి

132

క్రోధఘూర్ణితుడై ప్లవగుల, దనుజుల
మెనవ మొదలిడ నసురుడమేయముగను
చేతులన్ దాల్చి భూధర శిఖరమొండు
వినరె రామచంద్రునిపయి విప్రీయముగ

133

రాముడా పర్వతమ్ము నభ్రమున నుండ
సప్తభాణమ్ములేసి యాశ్చర్యముగను
కుంభకర్ణునిబడగొట్టె కుతలముపయి
లక్ష్యణుడు నిగదించెను రామునికిటు

134

రక్తగంధము వల్ల రావణాసుఱిడిప్పు
దనుజ వానరుల భేదం బెఱుగక
దొరకిన వారిని దునుమాడు చుండెను
కాబట్టి యిప్పుడు కవులుపీని
పైకెక్క మంచిది-వానరులీతని
కదలకుండగఁ జేయఁగలిగిన యెడ
మఱియు మంచిది వీడు మహిమైని పడిపోవ
రక్షణ కలుగును ప్లవగులకును

అద్ది వినుటయె తడవుగ నద్రుచరులు
క్రవకిచల తోడ వేగనెక్కిరి దనుజుని
పైని-ఏనుగు మావటి వాని నెటు వి
దల్చునోయల్లె వారి విదల్చె నసుర

135

ప. అపుడు కుంభకర్ణునితో రాముడిట్లనెను. 136

ఆ దిక్కునకేగక మఱి
నా దిక్కున కరుగుదెమ్ము నక్తంచర : పో
రాదునను విడిచి ముందుకు
వాదాడకు నిన్నుదునుమ వాంఛితు సుమీ : 137

రావణానుజ : కుంభకర్ణ : వెఱవకు
రమ్ము : నేసిద్ధముగ నుంటి రణమొనర్ప
నేనె రాముడ : క్షణములో నిన్నజంపు
వాడనని పల్కు నాతడు ఘక్కున నగె 138

పీడు దుర్మాత్ముఁ డెంతగనొ పీని వధింతును నేను వెంటనే
చూడుము లక్ష్మణా : యనుచు సాంపుగ కార్ముక హస్తైడై వెసన్
వాడి శరమ్ములందొడిఁగి పైరిని గాంచుచు పల్కె నిట్టులన్
వీడగ సిద్ధమై మహిత విక్రమమున్ వెలయించు బుద్ధితో 139

చ. అపుడు కుంభకర్ణుడు రామునికిట్లనెను 140

నేను కుంభకర్ణుండను కొని ఖరుడఁ
గాను, మారీచుడను గాను వానరేశుఁ
డైన వానిని సహితముగాను మఱి వి
రాధుడనుగాను తెలియుమో రామచంద్ర : 141

ఇదిగో : చూడుము నేను ముద్గరముతో నెంతెంత హంపీరులన్
తుదముట్టించితి చూడ విక్రమముతో దుర్ధరుడన్ బోరులన్
ప్రిదులన్ నాసిక శ్రోత్రమున్ వనఃయేలేశమున్ లేదు నిన్
వదలన్ మ్రింగెద నాకు నీ బలము చూపన్ మెత్తునిజ్ఞైకుడా : 142

అశూముశును గుంభకర్ణుపయి ఘోరాస్త్రములన్ మున్ను వా
లిని జక్కాడిన, సప్తతాళములఁదూలింపంగఁదోడ్పడ్డ వా
ని స్రాఖర్యముతో ప్రయోగచణుఁడై నిర్ములము జేయ వై
చెను కానీ దనుజుండు జంకకయె నిల్చెన్ మందరాద్రింబరె 143

పౌలస్త్యుండొక ముద్గరము గొనుచున్ భగ్నుమ్ముఁ గావించెనా
కోలల్ సర్వము వానర ప్రముఖులన్ గూలార్పగా దానితో
నోలిన్ రాఘవుఁడల్కతో విడిచె వాయువ్యాస్త్రమున్ వానిపై
కూతెన్ సవ్యకరము ముద్గరముతో కుట్టొకముం జేసినన్ 144

తునిగినచేయి ముద్గరముతో పడిపోవగ నద్దిపైబడన్
వనచరలెందతో నలిగి పచ్చడియైరి తదీయభారమున్
ఘనమయి పాటిపోవగను ఘాతము నందగఁదక్కు వానరున్
కనుగొనసాగి రచ్చెరువుగా నరరాక్షస ద్వంద్వయుద్ధమున్ 145

కుంభకర్ణుఁడు కుడిచేయిఁగోలుపోయి
వికటముగ పెడచొబ్బలు పెట్టసాగె
నాతఁతంతట రెండవ చేతితోడ
పెజీకి యొకచెట్టు రాముపై వినరఁబూనె 146

అనఘుండంతట కుంభకర్ణుపయి నైంద్రాస్త్ర ప్రయోగమ్మునన్
దునిమెన్ రెండవ హస్తమున్ సహితమున్ దోడ్తోడఁదోరమ్ముగా
దనుజుండాఁరెన్ను భీకరమ్ముగను బాధాతప్తుడై చేతి క్రిం
దను సాలమ్ములు బండరాళ్లు ప్లవగుల్ నాశమ్ముగా పప్పుడై

147

కనుగొని యర్ధచంద్ర విశిఖమ్ముల రెంటును కాళ్లు రెండిటిన్
దునిమెను రాఘవుండు బలితుండుగనప్పుడు గొప్పరావ మ
య్యెను గిరికందరమ్ములు ధ్వనించెను సాగరమున్ గలంగె భో
రున ధరపిక్కటిల్లె మఱి రోదసి పెల్లుగ బొబ్బరింపఁగా

148

పాదముల్ హస్తముల్ పరిపంధి ఖండింప
వదనమ్ముఁదెలుచుక బైలుదేలు
రాఘవుకై వడిరాముఁడు వాని వ
క్రమునిండ బాణముల్ క్రమగతిని
గుప్పించె దానితో కుంభకర్ణుని నోరు
తిరుగక వెనువెంట తెలివి తప్ప
మఱియొక బాణము మహితుఁడు సంధించి
బ్రహ్మాదండమునకు పాటి బ్రధున్
దీప్తి గలదియు జమునకు దీటువచ్చు
ప్రదరమయ్యది-వృత్తుని వాసవుండు
సంహరించిన రీతిగ సరసిజాఱు
డనురు శిరమును నలుకె వియాతుఁడగుచు

149

శరము దెబ్బను పొలన్త్య శిరమువోయె
మునకు నెగురుచు శశిబింబమువలె మెఱసి
కుతులమున బడి ప్రహరుల గోపురముల
కుట్టిమమ్ముల లంకలోఁ గూల్చివైచె

150

కుంభకర్ణుని మొండెము కొండవిటిగి
పడిన రీతిగ పడిపోయె వసుధ సగము
సంద్రమునఁదక్కు సగమును-చచ్చిరపుడు
వానసురు, వానశురు కోటి వానిక్రింద

151

కాలునేతుల యుద్ధరంగమ్ము నిండె
పురము వాకిలిఁగప్పెను శిరము ప్రిదిలి
ముద్దయై పోయె రఘునాథుములుకులకును
సమసిపోయెను రాము తేజమ్ము కతన

152

అమరగంధర్వనాగగుహ్యకులు కుంభ
కర్ణ మృతికి నందింప రాక్షసులడలిరి
రాహువదన విముక్తుడౌ రవి విధముగ
రామవిభుఁడు ప్రకాశించె రమ్యముగను

153

వానరులు సంతసించుచుఁ బ్రస్తుతిలచి
పూజనేసిరి రాముని-పొలసుదిండు
లరిగి దశముఖునకుఁదెల్పిరనుజు మృతివి
షయము గగ్గోలుఁడుచు దృష్టము సకలము

154

వ! అది విని దశగ్రీవుడు మూర్ఛిల్లఁ బినతండ్రి మృతివార్తవిని
నరాంతకుఁడు, శ్రీశిరుఁడు, అతికాయుఁడు మిక్కిలి దుఃఖించిరి. సోదరుఁడు
గతించినందుకు మహోదరుఁడు, మహాపార్శ్వఁడు కూడ శోకాక్రాంతు
లైరి. తరువాత చాల కష్టముమీఁద తేఱుకొని దశాననుఁడు కుంభకర్ణునిఁ
దలఁచుకొని యిట్లు విలపించెను.

155

పీరాగ్రేసర ! శత్రుదర్పహర ! నీవే నన్ను రక్షించు స
చ్ఛూరుండంచుఁ దలంచుచుండ నిటులన్ చోద్యమ్ముగా రాముచే
ఘోరంబౌ మరణమ్ము నొందితివె గగ్గోల్ పుట్టెగా లంకలో
నేరిం జూచుచు నేను నిల్వగలనోయీ కుంభకర్ణ ! ధరన్

156

నిన్ను సురాసురుల్ గెలువ నేరకపోయిరి-వజ్ర వజ్రమున్
మున్ను భవచ్ఛరీరమును ముట్టుచు దండిగ మొక్కవోయె, నీ
కెన్నడుగెల్పె కాని మఱియేరు జయింపగలేదు నిన్ను, నా
పెన్నిధిగా దలంతును-తపించుచునుంటిని నీవు లేమిచే

157

ఇది యనుకొని దుర్బటనయే ప్రియసోదర ! నిన్నుఁబట్టి, యే
బెదరు నెఱుంగకే దనుజవీరులు జీనితమున్ గమింపగా
కుదిరెనుకాదె నిన్ను నొక కొండగ, నండగనెంచు దానవుల్
కొదుకుపడంగనయ్యె నినుఁగోల్పడి యిప్పుడు కుంభకర్ణుఁడా :

158

ననువీడి కుంభకర్ణ ! పోయినాఁడవె

నామనఃపీడను నాశనమ్ముఁ

గావింపకయే శత్రుగణముల పీడించి

రఘునాథుశరముల ప్రమందినావె ?

నా కుడిభుజమైన నీకు దుర్మరణమా !

ఇంక నేనుండిన నేమి ఫలము ?

దేవతల్ ఋషులును దివినుండి సీవ్రధ

నమున కానంద ధ్వానములొనర్తు

రద్రచరులు పురివాకిళ్ళ నాక్రమించు

కొనుచు నుండిరికాబోలు ఘనతమీ

రాజ్యమెందులకికనాకు రమణి సీత

మాత్రమెందుకు తమ్ముడు మరణమొంద

నాతమ్మున్ వధియించినట్టి మనుజున్ నాశమ్ముఁగావింపకే

భీతిన్ బొందుచు జీవితమ్ముగడపన్ విద్వేషమేయాను సూ !

ఆతండెక్కడ నుండెనో యచటికే న్యాయ్యమ్ముగాఁబోదు నా

చేతంబిప్పుడు మేల్కొనెన్ సహజునే చేరంగ వాంచిచెదన్

నీవు పోయిన నే నింద్రు నింక నెటు జ

యింపఁగలుగుదు పినతమ్ముడెంత చెప్పి

నను వినకపోతి వింటిని నయవచనము

లిపుడు సిగ్గుచుండె నేనేమి నేతు :

ధార్మికుండైన నా పినతమ్ము నేను

వెడల నడచితిఁబురినుండి యెడరువచ్చె

నిద్దిదానికి ఫలితమే యేమనెద న

టంచు వగచుచు మూర్ఛిలై నసురవిభుఁడు

తమ్ముడు కుంభకర్ణుని హితమ్మును మంత్రి ప్రహస్తు మాటకున్
సమ్మతిఁజూపి జానకి నొసంగిన రామున కిన్నిపాట్లు రా
విమ్మెయి తెల్విమాలి వెడలించ విభీషణువాడు రాముపా
దమ్ముల నాశ్రయించె బహుధావిలపింపగనయ్యె నేనిటుల్

163

అయ్యో ! తమ్ముడ ! కుంభకర్ణ ! రణమందారామునిర్జింపగా
నెయ్యంబారగ లేపిపంపితిని కానీ నీవు శ్రీరాముచే
కయ్యంబందున ప్రాణముల్ విడిచితే కానున్నదేమో యికన్
తియ్యంబుల్ విని ప్రాలుమాలితినికాదే ! స్వర్గముంజొచ్చితే

164

వ! రావణుడటుల దుఃఖించుచుండ నాతని కుమారుడగు త్రిశిరుడు
తండ్రితో నిట్లనెను.

165

జనక : మాసినతండ్రి సాహసి బలవంతుఁ

డయ్యును మరణించెనది నిజమ్ము

చాలుదువీవు ముజ్జగముల కిట్టుల

ప్రాకృతువలె దుఃఖపడుట మేల ?

పరమేష్ఠినీకిచ్చె బలమును, గవచము

ధనువు, బాణములు, రథమ్ముఁగూడ

అత్తమ్ములేకుండ నన్ముతాంధసులఁబెక్కు

స్థారులు రణముల జయముఁగొనవె ?

సర్వశస్త్రాస్త్రములఁబూని సమరమందు
రేగ రఘురాముఁడునుగూడ లేకపోవు
నీవిచట నిశ్చలమ్ముగ నిలువ నేన
ఏపుగా శత్రువుల రూపుమాపువాఁడ

వ! త్రిశిరుని మాటవిని రావణుఁడు తాను చచ్చి మరల బ్రదికినటు
భావించెను. దేవాంతకుఁడు, నరాంతకుఁడు, అతికాయుఁడు నేను నేననుచు
గర్జించుచు యుద్ధమునకు సిద్ధపడిరి. వీరందఱు రావణుని పుత్రులు. అందఱు
నాకాశయానము చేయగలరు. అందఱు గొప్ప గొప్ప మాయలు చేయగలరు.
అదివఱకు దేవతలను జయించిన వారు. అందఱు దుర్జయులు. ఎప్పుడు
పరాజయము నెఱుఁగనివారు. సకల శస్త్రాస్త్రప్రవీణులు. విజ్ఞాన వేత్తలు.
వరములఁబడసినవారు. రావణుఁడు వారిని కౌఁగిలించి, భూషణములతో
నలంకరించి, ఆశీర్వదించి తన పుత్రుల రక్షణకై మహావీరులైన తన
తమ్ములు మహోదరుని, మహాపార్శ్వనిఁగూడ పంపెను. ఏనుగులవంటి
యామహావీరు లందఱు రావణునకు ప్రదక్షిణ సమస్కారము లాచరించి
బయలుదేఱిరి. మహోదరుఁడు నీల జీమూతవిభమగు సుదర్శన సామజము
పై ని వివిధాయుధములతోను, త్రిశిరుఁడు మహాశ్వసంయోజితమగు రథము
పై ని, తన మూడు శిరస్సులకు మూడు కిరీటములు ధరించి మూడు శిఖర
ములుకల హిమాద్రివలె నుండెను. నరాంతకుఁడు మనోజవముకల
యశ్వముపై ప్రాసము, శక్తి ధరించెను. దేవాంతకుఁడు వజ్రములు
పొదిగిన పరిఘతో మహాపార్శ్వఁడు గదతో రథము నారోహించిరి.
వారివెంట వివిధవాహనములపై లెక్కలేనంతమంది పదాతులుకూడ బైలు
దేఱిరి.

రాజపుత్రుల వెంబడి రథములందు
వారువమ్మలమీఁదను వారణముల
పైని లెక్కకుమించిన దానవయువ
లేఁగిరా యోధనమునకు వీఁగిపెలుచ

168

శత్రువులఁ జంపనైనను చంపెదమని
కాని యెడలను మరణింపఁగలమటంచు
నొక్క స్థిరనిశ్చయముతోడ నురవడించి
తరలిపోయిరి చెలఁగి యుద్ధమొనర్ప

169

కడు పరాక్రమవంతులు గర్వితులుగ
సింహనాదముల్ సలిపి గర్జించి యుద్ధ
దుర్మదులు బైలుదేఱిరి దురమొనర్ప
శత్రువులఁదూలనాడుచు సరకుగొనక

170

వారు వెడలుచు శస్త్రాస్త్రప్రతతితోడ
సిద్ధముగవచ్చు రాక్షససేనఁగాంచి
రద్రచరు లాయుధములతో నసురయోధ
వితతిఁగాంచుచు చెలఁగిరి విక్రమమున

171

వానరులు రాక్షసులు పరవళ్లు త్రొక్కు
కొనుచు పెడబొబ్బలన్ బెట్టి కుపితులగుచు
తలపడిరి యుద్ధభూమిలో తారసిల్లి
కసిపెరిగి యిరువాగు ప్రగల్బులగుచు

172

రాక్షసులు ప్రయోగించెడి ప్రదరహతులఁ
దాశుకొనుచు స్లవంగులు ధరణీజములు
పెద్ద పాషాణములఁబూని బెట్టిదముగ
నాశరులఁ బ్రహరించుచు కేశపటుప

173

వానరులఁగొంతమంది యభ్రమమున కెగుర,
కుప్పిగంతులు వైచిరి కొంతమంది
కుతలమున నిలుచుండియే కొంతమంది
సమర మొనరించినారు రాక్షసుల తోడ

174

కొంతమంది స్లవంగులు కుంజరముల
పైని, కొందఱు రథికులపైని, కొంత
మంది యాశ్విక యోధుల మార్కొనంగ
జరిగె సంకుల సమరము జయపరీష్ప

175

కాల్పలములోన కొందఱు కవులు కలిసి
దితిజవీరుల పెల్లు మర్దింప శిలల
తోడ, ప్రహరింప ముష్టులతో పొడవగ
రక్తమును గ్రక్కుకొనినారు రాక్షసతతి

176

ఉభయ బలములు తలపడి యుద్యమించి
సమర మొనరింప రక్తమాంసముల తోడ
విఱిగి పోయిన నాయుధవితతి తోడ
నిండిపోయెను రణభూమి నెట్లుకొనుచు

177

అశరుల నాశరుల తోడ నద్రచరులు
కొట్టసాగిరి-రాక్షసుల్ కొంచెపడక
వానరుల వానరులతోడ వ్రయ్యజేసి
రూహకందని రీతిగా నురవడింప

178

రాక్షసుల కవచమ్ములు వ్రచ్చి పాలు
కారు వృక్షమ్ములట్టుల కానబడుచు
రక్తము స్రవించుచుండ పోరాడినారు
పొనుగుపడి శత్రువుల ధాటి యినుమడింప

179

రణములో వానరుల్ రథముజేకొని స్యంద
నము మీద వైచుచు నాశనమ్ము
చేసిరి-హస్తినిజేకొని హస్తిని
ప్రహరించి రశ్వముబట్టుకొనుచు
నశ్వముం గొట్టిరి యమిత రోషమ్ముతో
భీషణ సమరము బెగ్గలించు
రీతిగావించిరి రెచ్చుచు ఘాతంప
రాక్షసుల్ కీణించి స్లవగ బలము

ద్విగుణమగుటను చూచి యాదిత్య నాగ
యక్ష గంధర్వ గణము వియత్తునందు
హర్షమాణువై జయవెట్టి రద్రచరుల
పౌరుష బలమ్ము లగ్గించి భండనమున

180

వాయువేగముగల్గు వార్వమ్ము పైని
నంతక సమానుడైన నరాంతకుండు
ప్రాసమును, శక్తి ధరియించి ప్లవగనేన
లో ప్రవేశించె లయకాల రుద్రుడటల

182

ఏడువందల ప్లవగుల నేపుమాపె
నొక్క షణ్ణమున ద్రధిమతో నూర్జితుడయి
వాడు చనుత్రోవ ప్లవగ శవముల తోడ
నింపుచున్ బోవసాగె క్షీణింప పృతన

183

వానరులు మీద పడుటకుఁబూనుకొనెడి
తటికి సంహార కాండయే జరుగుచుండె
వారు విసరిన ద్రుమముల వాడడిదము
తోడ ఖండించుచుండె నితోధికముగ

184

వానకాలపు యుండుగా వాడు సమర
భూమినంతటఁ దిరుగుచుఁ బోరుచుండ
పాటిపోలేక నిలువగఁ బాలుపోక
పైకెగరలేక ప్లవగులు బాధపడిరి

185

మునుకుంభకర్ణు ధాటినిఁ
గనుగొని మూర్ఛిల్లి లేచి కవులు భయం
బునఁబాటుచు సుగ్రీవుని
వెనుకకు జననరాంతకుఁడు వెంటందగులన్

186

అంతట భానునందనుడు నంగదుఁగాంచి వచించె నిట్లు “నీ
వంతయుఁజూచుచుంటివికదా మననై న్యము పర్వతీయ క్రొ
వ్వంతయు మాపి రాక్షసుని నంతము నేయు” మటంచుఁజెప్పుచు
న్నంతటిలో నరాంతకుడు నయ్యెడకున్ జనుదెంచె నార్పుచున్ 187

అంగదుఁడాతనిన్ గని నరాంతక : ఖద్రులతోఁబనేమి నీ
చెంగట నిల్చితిన్ గనుక చేయగఁబూనినదేదో చేయుమా :
వెంగలిఁగానునీ బలము వీసరపోవును చూడు నాయురం
బుంగవియంగఁత్రాసమునుబూని ప్రహరము చేయఁగోరెదన్ 188

రేఁగుచు నట్టహాసమొనరించుచు త్రాసముతోడ నంగదున్
వీఁగుచు పెన్నురమ్మువయి బిట్టుగవై సగ నద్దితున్నకై
మాఁగుడు వాఱి ఖోణిఁబడమర్కటపీరుఁడు గేలి నేయుచున్
కాఁగుచు ముష్టితో పిడుగుకై వడి మొత్తై నిశాటు వక్షమున్ 189

వాజిఁగూల్చెను ముందుగ వాలిసుతుఁడు
కరతలము తోడ పెల్లుగ చఱచి కడిమి
పొడువ గుండెల పైనప్పు పొలసుదిండి
అంగదునిమొత్తై శిరముపై నాగ్రహముగ 190

అంగదుఁడు తేఱి యాశరునంతకంటె
గట్టిగా ప్రహరించె వక్షమున ముష్టి
రక్తమును గ్రక్కుకొంచు నరాంతకుండు
ధరణిపైఁగూలె విలవిల తన్నుకొనుచు 191

అవని వానరవీరులు, సంతరిక్ష
మందు దేవజాతులును నానందనినద
ముల నొనర్చిరి దనుజుఁడు పుడమిఁగూల
“చాంగు భళ!” యంచు స్లవగుఁడు చంపనపుడు

192

ఆటు నరాంతకుఁ డవనిపై పెటిలి కూల
సిద్ధచారణుల్ స్లవగుల చెలఁగి పొగడ
ఆ నిశాచర శోకముల్ భూనభోంత
రాశమున నిండిపోయె సంరంభమెలమి

193

పరిఘఁద్రిప్పుచు వచ్చె దేవాంతకుండు,
తేరిపైనేఁగు దెంచెను త్రిశిరుఁడు, కరి
పయి మహోదరుఁడేతెంచె వాని మరణ
వార్త వినుచుఁబొలస్త్తులు వ్రాలిరచట

194

వాని తనయుఁడు వినరె దేవాంతకు పయి
పెఱికి యొక భూరుహమ్మును. వినర నడుమ
తుత్తుమురుఁ జేసెఁద్రిశిరుఁ డాద్రుమము వివిధ
శరములను బ్రయోగించి విచక్షణుఁడుగ

195

తారేయుండును గోపగించుచును విస్తారమ్ముగా వృక్షముల్
మూరింబోయి శిలోచ్ఛయమ్ముఁగొనుచున్ ముగ్ధాయ్య దేవాంతకున్
దౌరాత్యమ్మును బాప సిద్ధపడి ప్రస్తావించి వేయన్, గ్రుధన్
వారింపన్ జతనమ్మొనర్చె పరిఘన్ వ్రయ్యల్జేసి చూర్ణమ్ముగా

196

నునిశిత బాణముల్ పఱపి సూడడఁగింప మహోదరుండు కొ
మ్మునఁగపిపీరు వక్షమునమోదగఁ దారసుతుండు క్రుద్ధుడై
చెనఁకఁగ నుద్యమించి యఱచేత ప్రహరము నేయ నేనుగున్
కనులు తొలంగి యూడిపడగా పెనుగేకను నేలవ్రాలగా

179

ఆ దేవాంతకుడంగదున్ బరిఘతో నత్యంత ఘోరమ్ముగా
మోదన్ యత్నము నేయుచున్ వెనుకకుంబోవంగఁ దారేయుడున్
ఆ దంతావళ దంతముల్ పెఱకుచున్ నయ్యాతుధానున్ వెనన్
భేదింపన్ రుధిరమ్ముఁగ్రక్కుకొని నిర్వీర్యుండుగా నిల్వగన్

198

అంతలో నిల్వరించుక యాశరుండు
పరిఘతో నంగదునిమోది బాధపెట్టె
ఆ ప్రహరము తోడ నాయంగదుండు
మోఁకఱిలి తొల్ల తరువాత కూఁకపెట్టె

199

అంగదుడు లేచుచుండగ నతనిమీద
మూఁడు శరముల త్రిశిరుడు పూన్కి విడిచి
ఫాలమునఁ బ్రహరించెను - వారు ముగురు
పెలుచఁగపిపీరుపై విజృంభించి రొకట

200

మువ్వరు రాక్షసులంగదుఁ
గవ్వించుచు నుండఁగాంచి గాడ్చుచూలియున్,
వివ్వచ్చముగా నీలుడు
రువ్వరి పాదపములు, శీలలు క్రోధాశువులై

201

భూధర శిఖరముఁబూని నీలుఁడుఁద్రిశి
 రుని మీఁద విసరగ రుష్టుఁడగుచు
 ఖండించె నతఁడు మార్గమునందె నద్దాని,
 పరిఘను విసరె దేవాంతకుండు
 పవమానసూనునిపై భగ్నమొనరించి
 ముష్టితో నెత్తిపై మొట్టి సింహ
 నాదముఁజేసె, కీనాశుని పండ్లాడి
 కనుగ్రుడ్లు చితికి నాల్కయును వ్రేల

ప్రాణములు వీడి యవనిపై పడెనతండు
 త్రిశిరుఁడును శరవర్షము, గురినె నీలు
 పై మహోదరుఁడింకొక సామజమున
 వచ్చి గుప్పించె నీలుపై బాణములను

202

దానితో నీలుఁడెంతయో స్రబ్ధుఁడగుచు
 నిలిచి యంతలో తేటి యచలశిఖరము
 పెఱికి రువ్వ మహోదరు శిరము పగిలి
 కూలి యాతఁడు ప్రాణముఁగోలుపోయె

203

పినతండ్రి చావుఁగనుగొని
 హనుమంతునిపైనిఁ ద్రిశిరుఁడత్తము లెన్నో
 మునుకువతోఁ బఱిగింపఁగ
 దనుజాత్తములన్ని హనుమతప్పించుకొనెన్

204

శైలశిఖరముజేబూని శ్వసనసూతి
త్రిశిరుపై వైవ దానినిద్రుంచె నతడు
చెట్టుపై చెట్టు చొప్పున చెలగి వినర
దనుజుడన్నియుఖండించె ద్రధిమతోడ

205

విశిఖవర్షమును తప్పించుకొనుచు గాడ్పు
చూలి త్రిశిరునిపైలీల చెట్టు
పై చెట్టు చొప్పున ప్రతిభతో వినరెను
తెరపిలేకుండ విత్తిర్ణముగను
ఆ వృక్షముల నెల్ల నసురుడు నటకుచు
సింహనాదముజేసె చెలగి - హనుమ
ఒక గంతువై చుచు నోక్కచటపున త్రి
శిరువాజులనుజంపె వెరవుతోడ

ఆదశాస్యుని తనయుడు నమితకోపి
యగుచు శక్తిబ్రయోగించె హనుమ మీద
ఉల్కవలె నచ్చు నాశక్తి నొడిసి పట్టి
పరుషముగ దాని పెళ్లన విఱచె నతడు

206

వానరులొక్కపెట్టునను వాయుతనూజునిశక్తి మెచ్చుచున్
భూనభముల్ ధ్వనింపగను భోరున మేఘములట్లు గర్జనన్
బూనికనేయగా త్రిశిరపుణ్యజనుండు కృపాణధారియై
జోణిని నిల్చి పావనిని గుండెలపై ప్రహరించె బెల్చునన్

207

అందుకు ప్రతిగా హనుమయు
డెందముపైఁగొట్టఁ ద్రిశిరు డీల్పడి యతఁడున్
దందడి కన్నులు తిరుగగ
వందురుచున్ గత్తివీడి వసుమతిఁబడియెన్

208

అతని చేతికత్తిగొని యంజననూనుఁడు రాక్షసాధముల్
భీతినిపొంద బొబ్బరిలె వీసరపోవగ నంతలోననే
నాతఁడు లేచుచున్ బొడువ హన్మను ముప్పిని, రుఘుఁడై యతం
డాతని మూఁడు శీర్షముల నాకరవాలము తోడఁద్రుంచగ

209

మూడు తలలు నప్పట్టున
మూఁడు తారలటులఁద్రుంగి భూస్థలిఁబడగా
వేడుకపడి ప్లవగులు గొని
యాడిరి హనుమంతు శక్తి నగ్గించి వెసన్

210

త్రిశిరుఁజంపగ వానరుల్ క్రేళ్లుఱుకుచు
సింహనాదముల్ సలుపగ స్థిర యదరెను
రాక్షసులు పాటిపోయిరి రమణ ముగురు
రావణతనూజు, లనుజుఁడు మ్రందనపుడు

211

అది చూచి మహాపార్శ్వఁడు
గదతో వానరులపైనిఁ గవియుచు ఋషభున్
మదమడపగఁ బ్రహరింపఁగ
నదవదపడి నెత్తుఁగ్రక్కె నాతఁడుపెలుచన్

212

అంతలోఁదేఱుకొనుచు నయ్యద్రచరుఁడు
తోఁకఁద్రొక్కిన త్రాచెయై తురంగలించి
ఆ మహాపార్శ్వగదలాగి యతని శిరము
పైని మోదగ ఖుటమటు పగిలెనదియు

213

కుతలమునఁ బడిపోయెను గ్రుడ్లురాలి
తన్నుకొనుచును విలవిల దానవుండు
నోరుఁదెఱచుక పడిపోయె ధారుణిపయి
రజనిచరనేన పరువెత్తై లంకదెనగ

214

నేన సర్వమునప్పుడు చెల్లచెదరు
కాఁగ సహజ పితృవృథలు క్షణనమొంద
చూచి యతికాయుఁడు సహస్ర సూర్యబింబ
చిత్రరథమెక్కి తనపేరు చెప్పుకొనుచు
నారిమోగించుకొనుచు పైనమొనరెప్ప

215

క్షేపయొనరించుచును తననేనతోడ
నామ విశ్రావమును మఱి నారయులివు
నద్రచరులు భీతిల్లుచు నతనిఁజూచి
యనుకొనిరి కుంభకర్ణుడే యనిమనమున

216

ప్లవగులంత భయార్తులై పాఱిపోయి
రాముశరణమ్ము వేడగ రథముపైని
సంగరాంగణమందు విస్రంభసరణి
వచ్చునతికాయు గమనించి ముచ్చటుపడి

217

సంశయమున విభీషణుఁగాంచి ప్రశ్నించె

పూజ్య విభీషణా ! భూధరమటు

సాహస్రవారువసంయోజితంబౌచు

కోటిసూర్యప్రభల్కూర్పు మేటి

స్యందనమున వచ్చు చాపియెప్పుడు వాని

చేతిలో కార్ముకశ్రేష్ఠముండె

నల్వరు సూతులున్నారు రథమున

నందులో నిక్షిప్తమయ్యెనెన్నొ

బాణములు, దూణములు, భిండి వాలములును

పరశువులు, గరవాలముల్ ప్రాసములును

కాంచనాంగద థారియై కదలివచ్చు

నతఁడు శిఖరములున్న హిమాద్రివోతె

218

కుండలమ్ముల కాంతితోఁగూడి శిరము

చంద్రబింబము కాంతికి సాటి వచ్చు

వానరులు వానిఁజూచుచు పఱచు చుండి

రితని వై నమునెఱిఁగింపవే మహాత్మ !

219

అనఘనకున్ విభీషణుఁడు నంజలిపట్టి వచించె నీతఁడున్

తనయుఁడు పంక్తికంఠునకు-తాను చరించును వృద్ధనేవిగా

ఘనుఁడు రణమ్ములన్ గడు ప్రగల్భుఁడు, యుక్తులెఱుంగు ధాతచే

గొనుచు మహావరమ్ములను గూల్చెవిపక్షలఁబెక్కురన్ ప్రభూ !

220

థాన్యమాలిని యీతని తల్లి-కాచె
రాక్షసుల రక్షకుడుగ నరాతులై న
యక్షులను సంహరించెను దక్షతమెయి
శక్రభిదురము స్తంభించె సాయకముల

221

వరుణు పాశము సహితము వ్యర్థపఱచె
దేవదానవ గణముల చావు రాద
టంచు వరమిచ్చె పరమేష్టి-అసురులందు
శ్రేష్ఠుడతికాయుడనుపేర చెలఁగునితఁడు

222

కీశసైన్యము వీనిచే నాశనమ్ముఁ
గాక ముందె యాలోచించి ప్రాకటముగ
శ్రద్ధఁజూపుట మంచిది రామచంద్ర !
యనుచు నుండగ నతికాయుడటకు వచ్చె

223

వచ్చుట తడవుగా వానర వాహిని
లో ప్రవేశించుచు రూక్షితముగ
శింజినీధ్వానమ్ము నేయుచు నేతెంచు
నతికాయుఁబరికించి యంకిలిపడ
సిద్ధమై వనచరుల్ క్రుద్ధులై వృక్షముల్
పర్వత శిఖరముల్, బండరాళ్లు
విసిరిరాతనిపయి బిఱబిఱ పెలుచన
ఆశరుడన్నిటి నాగ్రహమున

నుగ్గు నూచముఁగావించె నూలుకొనుచు
నిశితబాణముల్ పఱపుచు భృశము ప్లవగ
వీరులందఱ నొప్పింప వారలేమి
చేయజాలక నిలిచిరి సిగ్గుపడుచు

224

అతికాయఁడని నేయనట్టి యే నైనికుఁ
బ్రహారింపలేదు సంగ్రామ భూమి
పైగ నాతఁడు ధనుష్పాణియై రాముని
యెదుటికేఁగుచు పల్కె నివ్వధముగ
“శరచాపములఁబూని స్యందనమ్మున నిల్చి
సిద్ధమ్ముగా నుంటి యుద్ధమునకు
రణమొనర్చను నేను ప్రాకృతజనముల
తోడ యుద్ధోత్సాహమేడఁ గలదొ

వాఁడు నాపైకి వచ్చిన సూడుకొనుచు
నాహవము నేతు వానితో” ననుచు గర్వి
యై వచించెను-లక్ష్మణుఁడందుపైని
నారి మ్రోగించుకొనుచు బాణమ్ముఁదొడఁగె

225

ఆ ధనుష్టంకార మపురూపమై భూన
భోంతరాశమ్ముల బూరటిల్లి
కదలించె శైలముల్ కడలిని నైతము
రాక్షసులను భయభ్రాంతులుగను

సలుప రావణీయు నాశ్చర్యముఁబొందెను
 తొలుదొల్త-తరువాత దుడుకు హెచ్చ
 సౌమిత్రిఁజూచి లక్ష్మణ నీవు చిన్నవు
 విక్రమమ్మును జూపు బిగువులేదు

జమునిఁబోలిన నా తోడ సమరమేల ?
 పొమ్ము ! నా బాణవేగము భూమి, నభము
 హిమధరమ్మును గూడ సహింపలేవు
 సుప్త ప్రళయఁగి మేల్కొల్పఁజూతువేల ?

226

ధనువు పడవైచి వెడలిపో ! ధరణిపైని
 ప్రాణములఁగోలుపోకుము భండనమున
 చిక్కదనమున్న పోరికి సిద్ధపడుము
 క్షణములో నిన్నుఁబెద జమునికడకు

227

ఇవిగో ! నా బాణములుచూడు మెన్నోసారు
 లరుల గర్వముఁబోకారె నాహవముల
 ఇవి త్రిశూలముతో సాటి-ఈ విశిఖము
 సర్పమై నీదు రక్తము చప్పరించు

228

అనుచు గద్దించి యతికాయుఁడమ్ముఁదొడఁగె
 నతని మాటల, రుషను రామానుజుండు
 “భూపణములతో నెటు గొప్పవాఁడవోదు
 మాటలెందుకు నెదుట లక్ష్మణుఁడు నిలువ

229

నే ధనుష్పాణినై నిలిచితి నీ ముందు
 బలము చూపించి నీ పౌరుషమది
 యేపాటిదో నాకుఁజూపించు పనిఁజేసి
 శూరుఁడవైనచోఁ దేరిపైన
 సకలాయుధమ్ములు సంతపడంగను
 వచ్చితివిప్పుడు బాణములను
 విసరి పరాక్రమవిభవమ్ముఁ దెలుపుము
 తాళఫలమ్మును కాలమెటుల

రాల్చునో యట్లై నిశితశరమ్ము లేసి
 ఎగురగొట్టెద నీ తల గగనమునకు
 త్రావివైచు నీ మేని రక్తమ్ము చుల్కఁ
 జేయకుము కుఱ్ఱవానిగా చింతిలుచును

230

ఏను బాలుఁడనైనను, వృద్ధునైన
 నీకు మృత్యువుగా నెంచి నిలుపుమయ్య
 విష్ణు వతిబాల్యమందుఁద్రవిక్రముఁడయి
 ఆక్రమించె లోకమ్ముల నసుర ! వినవె

231

అతికాయుఁడంతట నమితకోపమ్ముతో
 బాణమ్ముఁదీయ నంబరమునందు
 దేవతల్, దైత్యులు, దేవర్షులును, గుహ్య
 కులును, విద్యాధరుల్ కుతుకముగను

పరికింప నిలువ రావణి విశిఖమ్మును
దొడగి లక్ష్మణునిపై విడువ నతఁడు
నర్థచంద్ర శరము నపురూపముగఁబ్రయో
గించి యద్దాని ఖండించివైచె

పఱవ నతికాయుఁడును పంచప్రదరములను
మార్గమున వానిఁద్రుంచె లక్ష్మణుఁడు-విడిచె
నిశితశరమొండు నొసటిపై నెళవరియి
కొట్ట వణఁకెను రావణు కొమరుఁడదరి

232

మానవా ! బాగు ! బాగు ! నీ మార్గణమ్మ
టంచు మెచ్చుచు నతికాయుఁడరదమందు
చిత్రముగ రణభూమిలో చెరలి తిరిగి
పురిమె శరములఁ బుంఖానుపుంఖములుగ

233

అవి సూర్యబింబములటుల నాకాశము
సలిపె తేజస్వంతచారిమముగ
కాని సౌమిత్రి ముక్కలు, ముక్కలుగఁజేసి
తనదాఁక రాకుండ ధాటి నెఱపె
అతికాయుఁడది చూచి యతికోపమునను ల
క్ష్మణుని గుండెలపైనిఁ గడిమిఁగొట్టె
దాన సౌమిత్రి రక్తము స్రవయింపగ
దానధారలతోడి దంతివోలె

నుండి విశిఖముదీయుచు నుద్ధృతముగ
పటప నాగ్నేయ శరము నా పాలసుపయి
నతడు సౌరాష్ట్రమేసెను ప్రతికృతముగ
అవ్విరెండును దలపడి యంతమయ్యె

234

దోషాచరుడాతనిపై
నైషికబాణమువేయ నైంద్రాష్ట్రమునన్
రోషాకులుఁడొచు మహా
భీషణగతి లక్ష్మణుండు పెలుచంద్రుంచెన్

235

తనకోలపాటును దనుజుండు పరికించి
యామ్యాష్ట్రమేయ రామానుజుండు
వారిచె దానిని దారిలో వాయవ్య
శరముఁబ్రయోగించి శక్తిశాలి
బాణవర్షమును బగతుపై గురిసె ల
క్ష్మణుఁడవ్విరి త్తయై కవచమునకు
తగిలి మొద్దు వడగ తడుపరి సౌమిత్రి
వేయిబాణములేసె విబుధలైరి

పైదశానను తనయుఁడు బాధపడక
కొండచందముగా నిల్చె దండి మగఁడు
మొక్కవోవక రథముపై మొగ్గతిలక
చెక్కుచెదరక, బెదరక, చిక్కుపడక

236

వ । అట్లు కవచము భేదింపంజాలక విస్మితుండగుచుండ వాయుదేవుడరు
దెంచి యిది యనన్యాయభేద్యంబు, బ్రహ్మాత్మ ప్రయోగంబున వీని
వధింతువుగాకనుచు నుపదేశించినంత సుమిత్రానందనుండును. 237

పవమానుండఁబుడెల్పు లక్ష్మణుఁడు నాపాదించి బ్రహ్మాత్మమున్
జవముంజూపుచు వీడ లోకములనుత్పాటించు చున్నట్లు భీ
రవముంజేయుచు సంధ్రమున్ గలఁచి దుర్వారముగానేగి యా
ర్జవమున్ వెల్లడి నేయ శీఘ్రగతి దుర్జాతిన్ సమీపింపగా 238

గ్రహములును దారకలు భయభ్రాంతమయ్యె
దిక్కు, లంబరమున్, భూమి స్రుక్కివణకె
దీని గమనించి యతికాయ దితిజుడంత
పెక్కు బాణములంగొట్టె పెనుపరిగను 239

కాని బ్రహ్మాత్మమును, వాని కాండములను
లెక్కనేయక దానవు ప్రక్క కరుగ
గొడ్డలిన్, శక్తిఁబూనుచుఁగొట్టె కాని
యొత్తుకొని చని శీర్షము ను త్తరించె 240

మకుటసహిత దశాస్యకుమారు శిరము
హిమధరశిఖరము వలె మహింబడియెను
రాక్షసులుదానిఁగని భయభ్రాంతులగుచు
పనవుచున్ లంకలోనికి పాఱిరపుడు 241

ఆనందోత్సాహములన్

వానరులు సుమిత్ర సూతి వై యాత్యమ్మున్

మానుషమున్ దలచుచు నభి

మానముతో పూజఁజేసి మల్లాడి రటన్

242

అతికాయుడు లక్ష్మణుచే

హతుఁడగుటన్ బంక్తిముఖుండాక్రోశముతో

సతమతమై హంపీరులు

హతులగుటందలఁచిమిడికె హావడి ఘనమై

243

అనిలో ధూమాక్షదులు

చనిపోయిరి వీరులైన, సాహసులైనన్

ఘనులైన రామలక్ష్మణు

లనితర సాధ్యులుగనుండ నాశ్చర్యపడెన్

244

అపజయ మెన్నందెఱుగని

నృపనూనులు, తమ్ములంత విధనమునందన్

చపలులతో యుద్ధమ్మున

విపరీతముకాదె దనుజవీరులుమ్రందన్

245

పోరులన పొంగిపోయెడి

వీరులు శస్త్రాస్త్రవిదులు బిట్టుబిళ్లుగా

నా రఘువరు హస్తమ్ముల

లోరణముల మ్రందిరెంత రూఢిగలిగియున్

246

నాకొడుకింద్రజిత్తు రఘునాయకు, లక్ష్మణుగట్టివైచె పెన్
వీకను దేవదానవులు విడ్వరమున్ దొలగింపరైరి కా
నీ కడకెల్లొ బంధములు నిల్వకడులైన హేతువెద్దియో
నాకు స్ఫురింపదెంతకును నా పరితాపము మానుటెట్టులో

247

అతడు వరప్రసాదమున నస్త్రములెన్నియొ పొందె బ్రహ్మచే,
చతురుడు సంగరమ్మల, నిశాచర జాతికి రక్షకుండగున్
పృతనకు నాయకుండుగ నపేక్ష మెలంగును శక్రునోర్చె సం
తతమును నాకు నిష్ఠుడును తత్పరతన్జరియించు భక్తితో

248

ఆ రఘువీరులన్ గెలువ నాత్మజుడింద్రజి తప్పవేటొకం
డీ రణమందు నోవగలడే-భయమందుచు వారిగాంచుచున్
మారణహోమమున్ దలచి మార్కొన నెంచరు కాన నింద్రజిన్
పోరొనరింపఁబెద నపూర్వబలాధికుడైన వానినే

249

వానరసేనతో ప్లవగవల్లభుడౌ రవిసూను తోడుతన్
మానుగ నిచ్చి రాఘవుని మాటదలంచిన కంపరమ్ముతో
నేను జయింపఁగల్గుదునె ? నేరువుచాలదు లాతివారికిన్
వాని పరాక్రమమ్ముగని ప్రాయడిగా నిలువంగ నయ్యెగా !

250

ఆయన పత్నిదెచ్చితిని-అహవమున్ గొనితెచ్చుకొంటి నే
నే యొక దోషిగా నిలిచి నీచునిగా చరియించినాడ ! నా
రాయణుడేమొ లేక యిటు రాయడి వచ్చునె దానవేశ్వరున్
గాయగఁజాలు సత్త్వము వికావికలయ్యెనె దైవికమ్ముగా

251

‘చీ’ యని లోకమెల్ల నిరసించెను నా ప్రతికృత్య, మెన్నడున్
మూయని ద్వారముల్ సరగ మూయగనయ్యెను నేడు, నేన యీ
మాయని మచ్చ(దెచ్చితిని మామక వంశప్రతిష్ఠ సర్వమున్
మాయముఁజేసితిన్ నిలుచు మార్గములన్నియు మూసివై వగా

252

రాక్షసయోధులారా ! మీరు మీస్థాన
ముల నప్రమత్తులై మెలఁగి లలక
రక్షింపవలెనుండి రమణి సీతాదేవి
కల యశోకవనము గాయవలెను
జాగ్రత్తగా నుండి జనులెవ్వరింగూడ
నందు ప్రవేశింప నడ్డుపెట్టుఁ
డది ప్రదోషమైన నర్థరాత్రంతైన
ప్రాణాతమైనను పనికిరాదు

పురము రక్షింపవలెమీరు పూన్కితోడ
వానరులఁదక్కువగ నెంచవలదు మీరు
శత్రునై న్యము నిలుచునో సమరమునకు
వచ్చునో గమనించుచు వార్తఁదెండు

253

అనుచు నాజ్ఞ లిడుచు తనయులనిధనముఁ
దలఁచుకొనుచు నేఁగె దనుజనేత
అంతిపురికిని విశ్రాంతిక్తై యింద్రజి
హ్విగులు తండ్రిఁగనగ పోయెనపుడు

254

షష్ఠా శ్వాసము

జనకుఁడు పొగులుటఁగాంచిన
తనయుండగు నింద్రజిత్తు దానవపతితో
ననెనిట్లు “నేనుండగ
బనియేటికి మీకు దుఃఖవనధిమునుంగన్

1

జనకా ! శూరుఁడు పుత్రుఁడుండ నిటులన్ స్థైర్యమ్ముఁబోనాడుచున్
వనటంజెందగనేల ? నాద్రధిమ నిల్వఁబోవఁడేవీరుఁడున్
రణభూమిన్ ధృతి రామలక్ష్మణులఁ బోరాటమ్ములోఁ జంపెదన్
చనెదన్ దీవనలిచ్చి పంపుడు ప్రతిజ్ఞన్ జేయుచుంటిన్ సుమీ :

2

రవిచంద్రుల్, శుచి, యశ్వనుల్ యముఁడు నారాయణుఁడున్ గనన్
బవరంబందున నా పరాక్రమముఁజూపన్ బోవుదున్ నేను దా
నవరాజేంద్ర” : యటంచుఁదేరిపయి జ్ఞానాదంబుతో గ్రక్కుసన్
గవయన్ వానరసేనపైకరిగె ప్రజ్ఞాప్రాభవోపేతుఁడై

3

భేరీశంఖ నినాదముల్ చెలఁగ హంపీరుల్ విజృంభించుచున్
మూరింబోవుచు నద్వితీయులుగ తొమ్ముల్ పొంగ సర్వాయుధా
సారంబున్ గురియించు కోర్కెమెయి వై శారద్యముంజూపుచున్
మేరల్మీఱుచు మేఘనాదువెనుకన్ మిట్టాడుచున్బోవగా

4

వెల్లగొడుగు పట్టి భృత్యుండు నిలువగ
చామరమ్ములఁబరిజనులు వీవ
స్తుతివాక్యముల రాక్షసులు పల్కుచుండగ
నింగిలో శీతాంశునే స్ఫురించె

రాజమార్గములో రావణి చనుచుండ

తలపించె మధ్యాహ్నతరణి నతఁడు

రాణువతో తాను రణభూమికింజేరి

యట యథావిధి హోమమతఁడొనర్ప

గంధమాల్యముల్ లాజ సంస్కారములను

శరములను వస్త్రములఁగూడ సమిధలటుల

కుదర సాధన సంపత్తిఁగూర్చుకొనుచు

మకిలభాగమునఱికి హోమమొనర్చె

5

కనకన జ్వలియింపగా పొగలేకుండ

దహనుఁడు మండి ప్రదక్షిణార్చు

లను స్వయమ్ముగవచ్చి రమ్యమ్ముగా హవి

స్ఫులనందుకొనియెను చూచుచుండ

బ్రహ్మోస్త్రమంత్రము రావణి పఠియించి

యభిమంత్రణము నేయ నరదము, విలు

ఆ విధమ్ముగ హోమమతఁడు నిర్వర్తింప

గ్రహతారకల తోడ గగన మదరె

పురికొనుచు హోమమట్టుల పూర్తియగుడు

మేఘనాదుఁడు వడివడి మింటికెగిరి

కొర్మకశరస్యందన సూతఖడ్గతురగ

బృంద సహితుడై మాయమయ్యెను నభమున

6

అంతట సింహనాదముల నాశరనైన్యము బైలుదేలుచున్
వంతుల మీఁద వానరుల బాణములన్ బ్రహరింపఁబూనర
వ్వంత భయమ్మునందకయె వానరులన్ వధియింపుఁడంచు తా
నెంతయొ ప్రోత్సహింపగను నింద్రజి నేనయు నప్రమత్తమై

7

శరవర్షమ్మును రాక్షసుల్ గురియ విశ్వాసమ్మునన్ తోన నా
శరనాధాత్మజుఁడున్ మఱింత తమితో శస్త్రాస్త్ర సంపన్నుడై
కురిసెన్ దానును బాణవర్షమును నుగ్రుండొచు రోషాన వా
నరనైన్యమ్మును వందలాదిగను దున్నాడంగ యత్నించుచున్

8

తాలున్ వృక్షములున్ ధరించి హరులున్ లావాప్పగా పెల్చినన్
నాశీకమ్ములఁ గొండలన్ వినరి భగ్నంబొందఁజేయంగ రో
షాలబ్ధమ్ముగ రావణాత్మజుఁడు శౌర్యప్రాభవోపేతుడై
తూలంజేనెఁబ్లవంగ యూధవుల నస్త్రోకమ్ముగా పోరిలో

9

ఒక్కొక నారాచమ్మున
నక్కజముగ పదులు వందలాది ప్లవగులన్
జక్కాడ మేఘనాథుఁడు
దిక్కులకుంబాఱిరపుడు దీనాస్యములన్

10

ప్రాస, కూల, శక్తి పరిఘాపరశ్వధ
చక్ర బిండివాల శస్త్రచయము
దనుజ వీరగణము తాముఁగూడను వలీ
ముఖుల సంహరింపఁబూనిరపుడు

11

వానరుల్ కొందఱు పంక్తిముఖాత్మజు
 మీదికి వెడలిరి మెడుకొనుచు
 తమ ప్రాణములకంటె యశరథసుతు కార్య
 మే ఘనంబనుచు భావించి హృదుల
 సింహనాదమ్ముల నేయుచు వృక్షముల్
 శైలశిఖరముల సంతరించి
 ఏపున వాని ధారాపాతముగను వ
 ర్షించిరి-జడియక యింద్రజిత్తు

వానిఁదునియలు గావించి బాణవితతి
 గంధమాదను, నకు, మైందు, గజుని, ఋషభు
 జౌబవంతుని, నీలుని, సవిత్త సూతి
 ద్వివిదుఁదారేయు నొప్పించెఁ దేకువమెయి

12

కాలాగ్నివోలె, క్రుద్ధుఁడు
 గా లక్షించుచును దక్కు కప్పినై న్యముపై
 లీల వివిధాయుధమ్ములఁ
 దూలింపగ నింద్రజిత్తు దొరకొనె మఱియున్

13

దశముఖసూతి కొంత వడికి నై న్యము
 నకు దూరముగనిల్చి నభము నుండి
 అదృక్కుఁడొచు నీలాంబుద మట్టుల
 శరవర్షమును వనచరులపైని

కురియుచుండగల్గవగులకు బాణములు

కనఁబడుచుండె రాక్షసుని జాడ

కనపట్టకుండెను—కపులు బాణాహతి

పూచిన మోదుగుల్ పోలె నిలుచ

గగనమును జూడ కొందఱి కనులు పోయె

మేఘనాదుఁడు తరుచరుల్ మీఁదఁబఱపె

ప్రాసములు, శూలములు, వాఁడి బాణములను

వైచి ప్రహరించె వానర ప్రముఖ ప్రతతి

14

రావణి బ్రహ్మత్రమున

వేవిధములఁగ్లవగనేనవేధించి తుదన్

కై వడిని దాశరథులను

నోవిపడంజేనెఁగడిమి నులిగొనఁబెలుచన్

15

వ । అప్పుడు సుగ్రీవాంగద గంధమాదన జాంబవదాంజనేయ సుషేణ మైంద ద్వివిద గజ గవయ గవాక్ష, కుముద, హరిలోమ, కేసరి వేగదర్శి విద్యుద్దంష్ట్ర సూర్యాననపావకాక్ష నళ కుముద జ్యోతిర్ముఖ ప్రముఖులైన వలీముఖవీరుల నభిమంత్రిత గదాశూల ప్రాసాది ప్రహరణంబులఁదూల నేయుచుఁదరణి కిరణ సంకాశములగు మహాశుగంబులఁ దమ్ముఁగప్పి నొప్పింపఁదదీయ శరవేగంబు సహింప కచ్చెరువందుచు రఘువరుండు లక్ష్మణునింగనుంగొని “నేఁడు శాత్రవుఁడు బ్రహ్మత్రంబు నాశ్రయించుటంజేసి నజేయుఁడయ్యె నయ్యత్రంబు మనకు మాననీయంబగు” గాక యని యుపదేశించెను.

16

“బ్రహ్మవర గర్వితుండయి పంక్తిముఖుని
తనయుడప్పుడు నాకనమ్మున నడగుచు
అంపవానను గురియుచు నగచరులను
అమిత వేగముతోఁ దెగటార్చు గంఠె !

17

ఈతఁడు నంపవానఁ గురియింపగ వానరసేన సర్వమున్
భీతిని పల్లటిల్లుచును బెట్టిదుధాటికి నాగజాలకే
చేతనఁదక్కుచున్ రణము నేయకయే మనమిట్టులుండగన్
భూతలసీమఁబండుకొన పోవును దానవుడద్ది కాంచుచున్

18

ఆ మహనీయాస్త్రమునకు
ధాముడఱుంటగును గాన తమ్ముడ ! మనమున్
ధీమనముతోడఁ దాళుచు
భూమిపయిన్ శయింపంగఁబోలు క్షమముతో

19

మహితుడచింత్య సామర్థ్యమ్ము గలవాఁడు
హాననీయమ్ము బ్రహ్మాస్త్రము కద ! .
అసురేంద్ర సుతుఁడు బ్రహ్మాస్త్ర ప్రయోగముఁ
జేసి వానరుల నిశ్చేష్టితులుగ
నొనరించె మాయమై వ్యోమమ్మునందుండి
బాణవర్షముతో భండనమున
దితిజుని చేతతో దెసలన్ని కప్పెను
ముఖ్యులందఱు కూడ మూర్ఛపోవ

బుగులు తోడను వెలవెల బోవుచుండె
మనము కూడను మూర్ఖిల్లి రణమొనర్ప
కుండ రోషహర్షములు లేకుండ నిలువ
వెడలిపోవును రావణి పీడమాని

20

వెంటనె వారు మూర్ఖిలిరి విస్మయమందుచు మేఘనాదుడున్
గెంటరి కాన వారిఁబరికించుచు సల్పుచు సింహనాదమున్
గొంబుతనమ్ముతోడ జనకుందరిసించుచుఁదెల్ప సంగతిన్
దంట తొలంగు నింకను నిదానముగా చరియింపఁగోరగా

21

వ । రామలక్ష్మణులు మూర్ఖిల్లుటఁజూచి వానరనైన్యము మూర్ఖిల్లెను
తాము కూడ మూర్ఖిల్లి యుండుట వలన సుగ్రీవుడు, నీలుడు, పావని
తారేయుడు, జాంబవంతుడు నీ సంగతి లేశము నెఱుంగమి బుద్ధిమద
క్రేసరుడగు విభీషణుడు వానరుల నూఱడించుచు నిట్లనెను.

22

భయపడ నేలను ప్లవగులార ! యిది వి
చారింపవలసిన సమయమౌనె ?
రామలక్ష్మణులును బ్రహ్మ వాక్యము దాఁలు
కూడనిదగులుచేఁగుతలముపయి
శయనించి రటుల మూర్ఖులనందగా లేదు
బ్రహ్మత్ర మొనఁగెను బ్రహ్మ మేఘ
నాదున కెవరైన నయముగా గౌరవిం
చక తప్పదందుచే క్షత్రియులటు

పండుకొనిరని తెల్పుగఁబవనసూతి
పలికెనిట్టల వానర ప్రముఖులెంత
మందియో మృతినందిరి మ్రందనట్టి
వారి కూఱఁటగొల్పుట భావ్యమగును

23

‘సరే’ యని వారలిద్దఱు విషాదము మిక్కిలఁజేతులందునన్
గొఱవులతో నిశీధమునఁ గోవిదతన్ రణభూమిఁజూడ వా
నరుల శవమ్ములెల్లెడల నాపకులై పడియుండఁగాంచి రు
క్మదులగు వారి నేనులటు క్రాలెడి వారిని, మందభాగ్యులన్

24

కొందఱి వాలముల్ తునిగెఁగొందఱి మస్తకముల్ తొలంగఁగా
కొందఱి హస్తముల్ సురిగెఁగొందఱికాళ్లును ద్రుంగిపోవఁగా
కొందఱి మేను లస్రములఁ గూరుకొనంగను యుద్ధభూమిలో
నెందఱొ మట్టిలోఁగలిసి రేమియుఁదోచక సంశయాత్ములై

25

ఎంతకు జాంబవంతు పొడయే కనిపింపకపోవ ఖిన్నులై
వంతను గుండుచున్ వెదక బాణప్రహారములున్న మేనితో
ప్రాంతమునందుఁ గంఠగత ప్రాణముతోఁ బడియున్నవాని వి
భ్రాంతిమెయిన్ గనుంగొనిరి బ్రహ్మాతనూజుని, జాంబవంతునిన్

26

మన వారలు పదికోటులు
చనిపోయిరి మేఘనాదు శరముల తోడన్
అనఘా : నినుఁజూడంగను
చనుదెంచితి విభీషణుఁడ స్రష్టతనూజా :

27

ఎట్టకేలకు కనుగొంటి నిచట నిన్ను
పూజ్య భల్లూక నాయకా ! మొదమొదవె
రావణాత్మజుడెంత దురాగతమ్ముఁ
జేసెనో కూలు యుద్ధముచేత పెలుచ

అదివిని జాంబవంతుడు మహాత్మా ! విభీషణ ! మేఘనాదుడున్
వదలిన బాణముల్ వలని బాధను గన్నులు విప్పలేను సూ !
ముదుకను పైగ స్పర్శనుని పుత్రుడు పావని యెట్టులుండె నో
విదితము నేయుమంచు నిను వేడెదనంచు వచింప నాతడున్

అంతట విభీషణుడు జాంబవంత ! నీవు
సకల మెఱిగిన వాడ వాశ్చర్యమగును
చావ సిద్ధముగా నుండి శ్వసన పుత్రు
నేమమడుగుచు నుంటివి చిత్రముగను

అనఘులు రాఘవులుండగ
వనచరపతి, వాలిసూతి వరలుచు నుండన్
హనుమంతునడుగ హేతువు
వినుచుము భల్లూకవిభుడ ! వివరింపు మనన్

వ । అందుకు జాంబవంతుడిట్లనెను

పంక్తికంధరు తనయుని బాణ వృష్టి
స్లవగులందఱు మడిసిన వాయుసూతి
బ్రదికి యుండిన వారెల్ల బ్రదికినటులె
హనుమ మరణింప మేమంతఁడునిసినటులె

ప్రాణికోటిని బ్రదికించు పవను నటుల
 ప్లవగులకు రక్షకుండుగఁబఱుగు హనుమ
 వాయువేగి పరాక్రమ వహ్నియైన
 హనుమ జీవించుటే జీవితాశ మాకు

34

వ । అని పలుక నాఁజనేయుఁడు తన గోత్రనామంబులు నుడివి జాంబ
 వంతుని పాదములు పట్టుకొని యథావిధి నమస్కరింపగా నతని నభినందిం
 చుచుఁదన్ను పునర్జీవితుంగా దలంచుకొని జాంబవంతుఁడిట్లనెను. 35

వాయుదేవాత్మజా ! వానరశార్దూల !
 రక్షింపవలెఁజుమ్ము ప్లవగ జాతి
 నీ వొక్కడవె వారినింబ్రోవఁ గల్గుదు
 నితరులకిది సాధ్యమెపుడు కాదు
 పరమపరాక్రమవంతుఁడ వొకఁడవే
 చిరజీవి ! ప్లవగుల స్నేహితుఁడవు
 నీ పరాక్రమమంతఁజూపింపవలసిన
 తరుణమేతెంచె నెవ్వరికి లేదు

మాకు హర్షముఁ గలిగింపుమా ! కృపాశు :
 తేర్పుమా దాశరథులకు కూర్చి సుఖము
 ఓషధి పర్వతమునకు నున్న రీతి
 పోయి, యోషధుల్ గొనిరమ్ము : భూరిభుజుడ !

36

వ. ఓషధీ పర్వతమునకుఁ దెరువెఱిఁగించెద వినుము. సాగరముఁ దరించి, ఆకాశమార్గాన నీవు హిమవత్పర్వతము దగ్గరకు పోవలెను. అక్కడ ఋషభాచలమను స్వర్ణమయమగు పర్వతము, హిమవత్పర్వత శిఖరము నున్నవి. ఆ రెండింటికి మధ్యగా నోషధీ పర్వతమున్నది, దానిపై నోషధులెన్నో యున్నవి. అవి యన్ని దశదిశలఁ బ్రకాశమానముఁజేయుచు మెఱసిపోవుచుండును. అచ్చట ముఖ్యముగా మృత సంచీవిని, విశల్య కరణి, సావర్ణ్యకరణి, సంధానకరణి యున్నవి. నీవు వానినిఁదెచ్చి విగత ప్రాణులైన వానరులను సప్రాణులఁ గావింపవలెనని చెప్పుచు జాంబ వంతుఁడు హనుమంతునకు మార్గనిర్దేశమొనర్చెను, 37

జలవేగమ్మున సాగరమ్ము కరణీన్ సామీరి యుప్పొంగుచున్
మలపై దూఁకుచు పాదఘాతముల ప్రామాణ్యమ్ములంజూడకే
చలియింపంగనుజేసి తానె మలయై జాక్కొల్పి లంకాపురిన్
తలుపుల్ సర్వము తోడనే విటిగె సాధవ్రాతమున్ గూలగా 38

అంజనాసూనుఁడు హనుమంతుఁడప్పుడు
శ్రీరామునకు మ్రొక్కి చెచ్చెరమల
యాద్రీపై కెగురుచు నందుండి వినువీధి
కెగిరి సాగరముఁదరించి తన ప
యనము సాగింపగ నధ్వమందున భూధ
రమ్ములు, నదులు, పురములుఁబల్లె
లెన్నియో గడచుచు హిమగిరి దరిచేరి
నిర్ఘరిణుల్ కందర నినదములను

పర్జకాలలు, ఋషభపర్వతము, హేమ
కూటమును బరికించెను కోరికిపడి
ఓషధీ పర్వతముఁగాంచె నుత్సుకుడయి
జాంబవంతుఁడు వివరించు సరణి నరిగి

39

ఓషధీ పర్వతము మీఁది యోషధులను
నేకరింపఁబ్రయత్నము నేయుచుండ
తమ్ము గొనిపోవ వచ్చె నాతండనుచును
వానిఁబరికించి యవి తిరోధానమయ్యె

40

అది గ్రహించిన హనుమంతుఁడాగ్రహించి
దిక్కులదరగ అంకిడి తీవ్రముగను
పర్వతమః రాముపై నీకు పగయః అద్ది
నిశ్చయంబైనఁ బెకలింతు నిన్నుఁగడిమి

41

అనుచున్ ధిక్కుతుడై కపిండుఁడును బాహుశక్తి నా పర్వత
మ్మును బల్మిన్ బెకలించి బాహువులపై మోయంగ నుంకించుచున్
వినువీధిం జనుచుండ భేచరులు నుద్విగ్నులై జూడ సూ
ర్యుని వోలెన్ హనుమంతుఁడా సమయమందోర్మిన్ బ్రదర్శించుచున్

42

అర్కమండల మటులుండె నాయచలము
అర్కువకు దగ్గఱగ సాగె నా పయనము
అంబరమునందు మఱియొక యర్కబింబ
ముదితమైనట్లు కనిపించె చదలనపుడు

43

హనుమయును సుదర్శనచక్రమును ధరించు

శ్రీమహావిష్ణువటుల భాసించె-చూచి

సింహనాదముల్ వానరుల్ చేయనతఁడు

తాను సింహనాదముఁజేసె తమకమెనఁగ

44

తత్ ధ్వనికి లంకలోనున్న దనుజులంత

కడు భయభ్రాంతులౌచును బెడఁద నఱవ

హనుమ తత్పర్వతము తోడ నగచరులకు

మధ్య నుఱుకుచు భక్తి నమస్కరించె

45

కౌఁగిలించె విభీషణుఁ గపివరుండు

ధరమటకుఁజేరుకొనిన నుత్తరక్షణమున

దాశరథులనువాసన తగిలి తేఱ

తదుపరిని సర్వ వానరుల్ బ్రదికిరెలమి

46

చచ్చిపోయిన స్లవగులు నైతమపుడు

కరము బ్రదుకుచు సింహవిక్రములెయ్యెరి

అచట పడియున్న యగచరులంత నిద్ర

పోయి లేచినరీతి పెంపుగ రహింప

47

కదనమారంభమైనది మొదలుగ వన

చరులచేతిలో మ్రుందు రాక్షసశవముల

వెంట వెంటనె కడలిలో విసిరివైచి

రాదశానను నాజ్ఞపై-నది తెలిసిన

శత్రువుకు లోకువగునను సంజ్ఞతోడ

48

ధరముఁగొని పావనియు యథాస్థానమందు
దానినిఁబ్రతిష్ఠఁజేయుచు దాశరథికి
వచ్చి మ్రొక్కగ నాతఁడు పవననూతి
మెచ్చుకొని సంతసించెను మేదురముగ

49

హనుమంతునింబిల్చి యర్కఁజుడిట్లనె
కుంభకర్ణుఁడు చచ్చె కొడుకు లంత
మొందిరి కాపున యుద్ధము రావణుం
డింక సాగింపఁడు శంకతోడ
బలము వేగమ్ములు కలవారు కొఱవుల
చేతఁబూనుచు ప్రవేశింపవలయు
లంకలోనని పల్క లావరుల్ సూర్యాస్త
మయమైన వెంటనే మార్కొనంగ

లంకనిండగ, కాపున్న రాక్షసులును
భయముతో పాటిపోయిరి ప్లవగులపుడు
పురిని గవనులకుం గోటజురుజులకును
వహ్నిముట్టింప జృంభించెఁబ్రళయకీల

50

తలుపుల్ దగ్ధముకాఁగ ద్వారములు చిద్రంబౌడు దౌవారికుల్
తల లూడంగను బ్రాంతభూమిఁబడి రక్తంబందుదోగాఁడగా
పొలతుల్ తామును భర్తృహీనలగుచున్ మూర్ఛిల్లగా పట్టణం
బలికాజెగ్గిని భస్మమైనటుల గుర్రాశ్విం చె రోదించుచున్

51

బిడ్డలు పోయి తల్లులును వేదనఁబొంద ననూహ్యమైన యీ
సౌడ్డును దాపురింప మనసుల్ వికలంబయి రాక్షసాంగనల్
సడ్డకు దుఃఖితాత్మలయి సంగరముందలపోసి రావణుం
డుడ్డును దెచ్చిపెట్టెనని యూర్చిరిపెల్లుగ నెంతోదీనతన్

మేడలుఁగూడ కూలిపడ మీటుచు పీణెలు చంద్రశాలలన్
చేడియలుండగా శుచియు చేడ్పడి ధ్వంసము నేయుచుండ న
జ్ఞాడుచు చుట్టుముట్టి విలయంబుగ నెంచుచు పాటిపోవగా
వీడున రోదన ధ్వనులు విహ్వలమై వినిపించె నయ్యెడన్

ఆకాశమును దాఁకు హర్యముల్ వేలాది
వహ్నికాహతియయ్యె వానిలోన
వజ్ర సువర్ణ ప్రవాళమౌక్తిక హార
ములు వహ్నిలో పడి బుగ్గియయ్యె
నాయుధశాలలు నశ్వసామజముల
కుపయుక్త భూషలు నుట్టిపడెను
విలువైన వస్త్రముల్ తులఁదూగు సంపదల్
రూపఱిపోయి నిర్ఘాతమయ్యె

విహగములు, మయూరమ్ములు వీణ వ్రతతి
ధ్వనులతో ముఖరితమయ్యె ధామచయము
ఆ నివేశములన్నియు నద్రుసమము
లగుచు నున్నతమ్ముగ నుండియవనిగలిసె

బంగారు కవచముల్ వపువుల ధరియించి
 కొందఱు రాక్షసుల్ పొందుపడిరి
 మేలివస్త్రముల మేనులఁదాల్చుచు
 కొందఱు దానవుల్ కులుకుచుండి
 రసురులు కొందఱు హారముల్ మెడవైచు
 కొనుచు సంతోషాబ్ధి మునుఁగి యుండి
 మధువునాస్వాదించి మత్తెక్కి కొందఱు
 క్రవ్యాదులుండిరి క్రమముఁదప్పి
 కొందఱు నితంబినులు కట్టుకొనిన యుడుపు
 లూడ్చు చుండిరి కొందఱు యోధవరులు
 అచట వైరులదలఁచుచు నాగ్రహమున
 దంతముల గీటుచుండిరి వంతకొలఁది

గదలు, కూలమ్ములు, ఖడ్గముల్ కొందఱు
 చేతులఁబట్టుక చెలఁగు చుండ
 తుత్తుక బంటిగా కొందఱు పలలమ్ము
 భక్షించుచుండ నబాధముగను
 ప్రియురాండ్రతోఁగూడి వెలలేని శయ్యల
 కొందఱు నిద్రలఁగునుకు చుండ
 భయపడి కొందఱు భార్యాసుతుల తోడ
 నటు నిటు పరువెత్తనలఁత కొలఁది

ఇట్టి దానవుల్ మంటల నీల్గిరపుడు
పర్వతమ్ములవలె నున్న భవనచయము
బూడిదగ మాటిపోయెను పురము సర్వ
మగ్నికాహుతియైపోయె నంతలోనె

56

పురహర్యమ్ముల నిద్రపోవు తరుణుల్ పోరామిచే ఖన్నులై
దురపిల్లంగను భూషణ ప్రకరమున్ దూలించి వస్త్రమ్ములన్
త్వరమాణమ్ముగ వీడుచున్ భవన సోపానాధ్వమందేగుచున్
పరుగుల్ తీయుచుఁగ్రిందికిన్ జనిరి స్వాపంబెల్లఁబోనాడుచున్

57

ఒసపరి సౌధములోషధీయుత హిమ
గిరి శిఖరమ్ములఁగేరి తోచె
దరికొని మేడలంతస్తులు కాలుచు
విరియుకింశుక వృక్షవితతివోలె
గనిపించుచుండె లంకాపురమ్మంతయు
కరులు నశ్యమ్ములు కట్టుతెంచు
కొనుచుఁబురిన్ పరుగులు పెట్టుచుండగ
విలయకాలమ్మున వివిధ జలచ

రములతో కలఁగెడి సముద్రమ్ముఁబోలె
కరులు, గుఱ్ఱమ్ములటు నిటు పరుగుఁడియ
పావకణ్వాల కడలిలో ప్రతిఫలించి
జలములెఱ్ఱగ భాసించె కళవళపడి

58

వ । ఈ ప్రకారముగా లంక సర్వము వానరుల చేతిలో నొక్క క్షణములో దగ్ధమైపోయెను, పొగలో నిరుకుకొని, మంటలలో మాడిపోవుచు రాక్షసాంగ నలు చేసిన రోదనములు పదియామడల దూరము వఱకు వినిపించుచుండెను. కొందఱు రాక్షసులు మంటలలో కాలిపోవుచుంప వానరులు వారిపై పడుచుండిరి. రాక్షసుల రోదన ధ్వనులు, వానరుల హర్షధ్వనములు భూనభోంతరాళములు, సముద్రమును నిండిపోవు చుండెను. 59

స్వస్థులై రాఘవుల్ సమరభూమిని ధను
 ష్పాణులై నిలిచిరి సరసిజాక్షఁ
 డా రఘురాముండు సంతట త్వర ధను
 ష్టంకారమొనరించె లంకలోని
 రజనీచరులు భయభ్రాంతులై పోవగ
 ననఘుండు వేదమయమ్మయిన శ
 రాసనధ్వని చేసినట్టి పరమశివుఁ
 బురుడించె వానరుల్ పుంజుకొనుచు

సింహనాదముల్ సల్పగ చేష్టఁదక్కి
 యామినీచరులేడ్వగ, రాము ధ్వనియు
 మూఁడు ధ్వనులును దిక్కులు కూడి మాడె
 కపులకోలాహలము మీఱఁగదనభూమి

60

రామప్రయోగభీకరశరమ్ములు తాకిన లంక గోపురం
 బాముకొనంగఁ గూలిపడెనప్పుడు మేడలు మిద్దెలందునన్
 దీమసమందుచున్ నిలుచు తెంపరులొదితిజుల్ రణమ్ముకై
 తామును సిద్ధమై నెగడ ధ్వాంతము మారెను కాళరాత్రిగా

61

వ । అంత సుగ్రీవుడు లంకాపుర ద్వారములు కాచి, యుద్ధమొనర్చుడని యాజ్ఞాపించి వానరులలో నెవడు దీని కంగీకరింపఁడో వానిని నఱకి వేయుడని కఠినముగా శాసించెను. 62

అంకా పొంకములందుచు

లంకా ద్వారములఁగాయు స్లవగుల కొఱవుల్

జంకుచు కనుగొని దశముఖుఁ

డంకిలిపడ నుద్యమించె, నలుక గాఢమై

63

వ । కుంభకర్ణుని సుతులు కుంభనికుంభులను రాక్షస యోధులెందఱిన్ జితపఱచి యుద్ధమునకుఁబెను. రావణుని యాజ్ఞ చొప్పున యూపాక్షుడు. శోణితాక్షుడు, ప్రజంఘుడు, కంపనుడు కూడ వారి వెంట వెడలిరి. 64

సింహనాదమ్ములు నేయుచు రాక్షస

యోధులేగిరి వేగ యుద్ధమునకు

వారు ధరించు యాభరణ కాంతులు మర్క-

టల చేతులం గొఱవుల వెలుంగు

గగనమంతటి ధగధగిత మొనరెన్ను

ఉదితశశాంకుమయాఖ పటలి

మఱికొంత వెలుఁగిచ్చె మంటల వెలుఁగులు

కొముదుల్ రాక్షస కపిప్రవరులు

నెంతో మిలమిలలాడిరి యిరవుకొలిపి

మంటలాకాశమంటె హర్యములు రగిలి

అర్జవమునందు కీలలట్టడుగు వఱను

ప్రతిఫలించెను విరివి నప్పాటనపుడు

65

దానవులంతఁ బతాకమ్ములూపుచు
 స్యందనమ్ముల పయి సామజముల
 మీఁద గుఱ్ఱమ్ముల మీఁద ఖడ్గమ్ముల
 దూయుచుఁ బరవళ్లుఁ ద్రొక్కుకొనుచు
 తొడల నాస్ఫాలించి పెడబొబ్బలేయుచు
 భండనభూమికి వచ్చి పడిరి
 మిడుతలు వహ్నిలోఁబడు రీతి వానర
 నేనలోఁబడగను శివము పుట్టె
 వృక్షముల తోడ శిలలతో పెనుగులాడి
 రాక్షసులఁ జావబాదిరి రగిలి వారు
 తఱిగి వైచిరి స్లవగుల తలలు కడిమి
 కపులు కొఱికిరి కినిసి రాక్షసుల చెవులు

పిడికిళ్ల పొడిచి స్లవగులు
 చిడిముడిపడి రజనిచరుల శీర్షము లగలన్
 బడఁగొట్టిరి-దానవులున్
 కడిఁది సంహరించినారు కవులెందఱిన్

వానరులు దానవులలోని ప్రముఖుల మఱి
 రాక్షసులు వానరులలోని ప్రముఖుల వధి
 యించి రిరువాగు పంతము లిరవుకొనగ
 ఒకరినొకరు జయించుటకుద్యమించి

ఇతని కొట్టెదనని యాతఁడెంచుచు నుండ
 ఆతఁడే యితని ప్రహతముఁజేసె
 వానిని పడఁగొట్ట వాంచింప నీతఁడే
 వానిని పడఁగొట్టె పగ యడఁగఁగ
 ఇతనిని వంచింప నెంచగ నాతఁడు
 అతనిని వంచించె నితఁడు బలిమి
 అతనిని కొఱకగ నితఁడెంతౌ తలపోయ
 నితనిని కొఱుకుచు నేర్చె నతఁడు

ఇటుల వానరుల్ రాక్షసుల్ పటుతరముగ
 ఘోరయుద్ధమొనర్చిరి కుపితులగుచు
 వారు వీరిని వీరలు వారి గేలి
 చేసికొనుచును సమరము చేసినారు

69

ఇదిగో : కొట్టెద చూడుము గొదగొనుమని
 యొకఁడు డాబులు కొట్టగ నొప్పుకొనక
 తానె ముందుగ ప్రహరించె త్రాణ కొలఁది
 వానరులు రాక్షసులు నటు వాదడచుచు

70

కొందఱి వసనము లూడెను
 కొందఱి కవచములు జాతె కొందఱి ధనువుల్
 పొందుపడక పడిపోవగ
 వందురు పడఁబోక తుములప్రధనము జరిగెన్

71

జుట్టు విడిపోవడాల్సిన కట్టుబట్టు
 లూడిపోవగ కవచముల్ పాడఱంగ
 కేతనమ్ములు విఱుగుచు క్రిందఁబడగ
 పాలసులఁజుట్టుముట్టెను స్లవగనేన

72

సంకుల సమరమ్మటుల వి
 శంకటముగ జరుగుచుండ శక్రమనుమఁడున్
 లంకించె కంపనునిపై
 జంకించుచుఁబడగవాఁడు క్షమఁగోల్పడుచున్

73

గదతో కొట్టగనంగదు
 డదవదపడి మూర్ఛనంది యటుపై తేఱెన్
 బదులుగ ధరశిఖరముఁగొని
 వదలగఁగంపనునిపైని వాడుంజచ్చెన్

74

అది చూచి శోణితాక్షం
 డెదిరించెను రథము మీఁద నేతెంచి క్రుధన్
 ప్రదరవృష్టిఁ గురియగ నం
 గదుఁడాతని విల్లుఁ దేరుఁగడిమిన్ విఱచెన్

75

వెంటనె ఖడ్గభేటముల వేగ ధరించుచు శోణితాక్షఁడున్
 మింటికి శీఘ్రమే యెగుర మేటరియౌ కపిపీరుఁడంగడుం
 దొంటరి-వాని కన్న మును నొంటుకొనెన్ గగనమ్ము-లాగుచున్
 గెంటరి చేతి ఖడ్గమున గేలి యొనర్చుచుఁదున్మైఁబేర్చిమై

76

ఆ కరవాలున నంగదుఁ
డా కొన్న విధాన రోషియై దానవులన్
బోకారెచ్చ పెక్కుమందిని
కాకాక్షి న్యాయముగఁగకావిక పఱచెన్

77

శోణితాక్షుని మరణమ్ముఁజూచి కినిసి
యరదమున ప్రజంఘుండు, యూపాక్షమేటి
బలియునిన్ వెంటఁదీసుక వచ్చి పడెను
వాలినందనుపై నష్ట పార్షదుఁడుగ

78

అంతట బలియుతుండైన యూపాక్షఁడు
తన వెంటరాఁగ న్యందనము మీఁద
సాహసియైన ప్రజంఘుఁడు చనుదెంచి
వాలితనూజునిపైఁ గవయగ
ఆ రాక్షసుల మధ్య నంగదుండవుడు వి
శాఖ తారల మధ్య చంద్రుమాడ్కి-
దీపించె మైందుఁడు ద్వివిదుఁడు నతనికి
బాసటగా నిల్వ ప్రధనమెంతో

ఘోరముగ సాగె ప్లవగులు క్రోధనులయి
వృక్షములఁబెకలించుచు విసర కత్తి
తో ప్రజంఘుఁడు వానిని దునిమెఁగడిమి
మార్గమధ్యమ్ముననె యప్రమత్తుఁడగుచు

79

కోపోద్రేకముతో వలీముఖులు సంక్షోభించుచున్ శౌర్యమున్
జూపన్ సాగిరి పాదపమ్మలను రజ్జుల్ పల్కుచున్ వేయగా
యాపాక్షండును స్వీయబాణముల నత్యుగ్రుండుగా వానినిన్
మాపంజేనెను చండవిక్రమముతో మార్గమ్మనందేవునన్

80

ద్వివిదమైందులు ద్రుమములు వినర శోణి
తాళ్ళడన్నిటి గదతోడ నలుక పెఱుగ
చెలఁగి చిందఱవందఱజేసి సింహ
నాదమొనరించె గర్వి, వానరులు క్రుంగ

81

అటుగా ముగ్గురు దానవు
లిటు ముగ్గురు ప్లవగులుండి యొకిరింతలతో
పటుతరముగ భండనమును
కటువుగఁగావించిరెంతో కార్పణ్యముతో

82

ఒక భయంకర ఖడ్గమ్ము నొయ్యగొనుచు
నంగదునిపై ప్రజంఘుఁడఁజెంగలించి
యుఱుక నొకసాల వృక్షము నూడఁబెఱికి
అసురుఁబ్రహరించె నంగదుండధికశక్తి

83

మఱియు పిడికిటఁబ్రహరించె మానుషాశి
తెక్కఁగూటిపై తారేయుఁడక్కనుఁగొని
ఆశరుఁడు ఖడ్గమును జార్చె నవనిపైని
కాని యంగదు నొసటిపై కసినిఁగొట్టె

84

క్రిందబడియున్న కరవాలుఁగేలఁబూని
ఎగురగొట్టె నాశరుతల గగనమునకు
నారికడపు పుచ్చె వడువునంగడిమిని
వాలినందనుఁడధిక కోపమ్ముతోడ

85

పినతండ్రి చావుఁగని స్యం
దనమవరోహణముఁజేసి తటుకున వచ్చెన్
పనుకుచు యూపాక్షుఁడు వెన
దునుమ తారసుతుని స్వీయదోర్బల గరిమన్

86

తనకడంగల శరములు తఱిఁగిపోవ
చంద్రహాసముఁజేగొని స్యందనమ్ము
డిగ్గివచ్చు యూపాక్ష గుండియల పైని
ద్వివిదుఁడల్కమై గ్రుద్దు గ్రుద్దెను బలముగ

87

శోణితాక్షుఁడు యూపాక్షజూచి రుషను
గదనుఁజేపట్టి ద్వివిదు వక్షమ్ముపైని
బాద నా ప్రహారమ్మున వానరుండు
కొలఁదిగానూఁగి గదలాగుకొని యులుకుచు

88

మైందుండు యూపాక్ష మార్కొని యురముపై
బలముగా ప్రహరించె నలుక మిగుల
అటుశోణితాక్ష యూపాక్షలు నిటు ద్వివి
దుఁడు మైందుండును భండనమ్ము

కోపోద్రేకముతో వలీముఖులు సంక్షోభించుచున్ శౌర్యమున్
జూపన్ సాగిరి పాదపమ్మలను రజ్జుల్ పల్కుచున్ వేయగా
యూపాక్షుండును స్వీయబాణముల నత్యుగ్రుండుగా వానినిన్
మాపంజేసెను చండవిక్రమముతో మార్గమ్మునందేవునన్

80

ద్వీవిదమైందులు ద్రుమములు వినర శోణి
తాక్షుడన్నిటి గదతోడ నలుక పెలుగ
చెలఁగి చిందఱవందఱజేసి సింహ
నాదమొనరించె గర్వి, వానరులు క్రుంగ

81

అటుగా ముగ్గురు దానవు
లిటు ముగ్గురు ప్లవగులుండి యెకిరింతలతో
పటుతరముగ భండనమును
కటువుగఁగావించిరెంతో కార్పణ్యమ్ముతో

82

ఒక భయంకర ఖడ్గమ్ము నొయ్యగొనుచు
నంగదునిపై ప్రజంఘుఁడుఁజొంగలించి
యులుక నొకసాల వృక్షము నూడఁబెట్టికి
అసురుఁబ్రహరించె నంగదుండధికశక్తి

83

మఱియు పిడికిటఁబ్రహరించె మానుషాశి
తెక్కగూట్టిపై తారేయుండక్కనుఁగొని
ఆశరుఁడు ఖడ్గమును జొరె నవనిపైని
కాని యంగదు నొసటిపై కసినిఁగొట్టె

84

త్రిందబడియున్న కరవాలుఁగేలఁబూని
ఎగురగొట్టె నాశరుతల గగనమునకు
నాతికడపు పుచ్చె వడువునంగడిమిని
వాలినందనుఁడధిక కోపమ్ముతోడ

85

పినతండ్రి చావుఁగని స్యం
దనమవరోహణముఁజేసి తటుకున వచ్చెన్
పనుకుచు యూపాక్షుఁడు వెన
దునుమ తారసుతుని స్వీయదోర్బం గరిమన్

86

తనకడంగల శరములు తఱిఁగిపోవ
చంద్రహాసముఁజేగొని స్యందనమ్ము
డిగ్గివచ్చు యూపాక్ష గుండియల పైని
ద్వివిదుఁడల్కమై గ్రుద్దు గ్రుద్దెను బలముగ

87

శోణితాక్షుఁడు యూపాక్షజూచి రుషను
గదనుఁజేపట్టి ద్వివిదు వక్షమ్ముపైని
బాద నా ప్రహారమ్మున వానరుండు
కొలఁదిగానూఁగి గదలాగుకొని యులుకుచు

88

మైందుండు యూపాక్ష మార్కొని యురముపై
బలముగా ప్రహరించె నలుక మిగుల
అటుశోణితాక్ష యూపాక్షలు నిటు ద్వివి
దుఁడు మైందుండును భండనమ్ము

కడిమి హోరాహోరిగా సల్ప శోణితా
క్షుని వదనమ్మును గోళ్లతోడ
బలుకుచు ద్వివిదుండు పడవైచి ధరణీపై
చరణాహతిన్ రాయ చచ్చెనతఁడు

రెండుచేతుల మైందుండు దండసిల్లఁ
జేసి యూపాక్షు బలముగా చేష్టఁదక్క
నొక్కిపెట్టగ ధరఁబడి క్రిక్కిరియుచు
నూపిరాడక తోడ్తోడ నుసులు వీడె

89

ఇద్ది గమనించి రాక్షస పృథన వెఱచి
కుంభువైపుగఁ బరువెత్తఁ గుదుట పఱచి
యాపి దానను రోషమ్మునంది ధనువు
పట్టి కాలాహి సమభాణ వ్రతతి వీడె

90

రెండవ శక్రచాపమటులే తలపించెను కుంభుచేతిలో
నుండు శరాసనమ్మపుడ యుత్కటుడై చెవిదాఁకశింజినిన్
దండిగ లాగి గుప్పెనరుదారగ నాశుకవృష్టి పెల్లుగా
చెందెను వానరవ్రతతి చీఁదఱవోవగఁజేడ్పడన్ త్వరన్

91

కడువిక్రమమున కుంభుఁడు
విడిచిన బాణములతో ద్వివిదుఁబ్రహారింపన్
తడబడి భూధర శిఖరము
వడువున నాతండు ధరకువ్రాచె వణఁకుచున్

92

ద్వివిదుఁడు పడగా మైందుఁడుఁ
గవియఁగుంభుపైనిఁ బెక్కుకర్కశశిలతో
ననిదునిమి పంచశరముల
ప్లవగుని ప్రహరించె గుండెపై కుంభుండున్

93

అంగదుఁడు మేనమామల
భంగపాటుఁగనుచు కుంభుపై కుఱక నతం
డంగదుని నష్ట ప్రదరము
లం గురియుచు మార్కొనంగ లక్ష్మముఁగొనకే

94

పాచపమ్మల, శిలలతో మూదలింప
వాలి తనయుఁడు-కుంభుండు వాని నిశిత
విశిఖములఁజించి చెండాడె విక్రముఁడయి
ముక్కుపై గ్రుద్ది తారేయు ముడుగ జేసె

95

దానితో వాలిసూతి నేత్రముల నుండి
రక్తము స్రవింపఁదొడఁగె ధారలుగ నైన
కనుల నొకచేతమూసి చెంతను గలిగిన
సాలమొక దానిఁబెట్టికి నిశాచరుపయి

96

వేయ నుంకింప కుంభుండు విశిఖములను
వేసి ప్రహరించి తారేయు గాసిపఱుప
సఱచి యాతఁడు మూర్ఖిలై నఱిముఱివడి
వానరులు రామచంద్రుని పాలికరిగి

97

విషయ మెఱిగింప రాముండు వేగబంపె
జొంబవంతుడు మొదలగు సాహసులను
వారుద్రులములు, తాలతో వాలినుతుని
రక్షణకుఁబూన దనుజుఁడు రూక్షితుఁడయి

98

శిలలను, బాదపమ్మలను జేతులఁబట్టుచు కుంభుపై పడన్
జెలఁగుచు జొంబవంతుని, సుషేణుని, రంభుని, వేగదర్శినిన్
పలలుఁడు నిల్వరింపగను వారును వీరులెయ్యయ్య ముందుకున్
వెలలగఁజాలరయ్యె సరవిన్ రవిసూతి పరాక్రమించుచున్

99

ఏనుగు మీఁదికిన్ పడు మృగేంద్రము కైవడి భానుసూతి యా
దానవుపైకి దూకి వివిధమ్ముల నాతనిపైకి వృక్షముల్
మానుగ గుప్పగా కినిసి మానిసిదిండియు బాణవృష్టితో
వానిని సర్వమున్ దునిమి భగ్గుమొనర౯ఁదదీయ యత్నమున్

100

క్రుద్ధుఁడౌచు సుగ్రీవుడు కుంభ మీఁద
కుఱికి ధనువుఁడలాగుక విఱచివైచి
నతని శరవేగమును శక్తి నభినుతించి
పలికెనిట్లుల వానిని నిలువరించి

101

ఆశరవీర : దశాస్యుని బాణ వే
గము, విక్రమము, ప్రభావమును, ధాటి
నీలోన మిన్నగ నెలకొను-బలితోడ
ప్రహ్లాదుతో వృత్తవైరి తోడ

పై శ్రవణునితోడ పాటియౌదువు నీవు
 నీ తండ్రి తరువాత నీ వాకడవె
 వీరుడవగుదువు-విజతేంద్రియుని రోగ
 మేమి చేయని రీతి యేమిచేయఁ

జాలరే దేవతలు ధనుష్పాణివైన
 కనెదనొకపరి నీ పరాక్రమముఁజూపు
 వరబలమువల్ల మేటి రావణుఁడు-నీవొ
 నిజబలమువల్ల దశముఖునికి నముడవు

ఇక ధనుర్విద్యలోన నీ వింద్రజిత్తు
 తో సమానుడవగుదు నింద్రునకు శంఖ
 రునకు యుద్ధము జరుగు మాడ్కిని మనవృథు
 కదనమును సర్వభూతముల్ కాంచవలయు

ఇప్పటికి మేటి స్లవగుల నెంతమంది
 నో-వధించుచు నలసితి వూరుకొనెద
 నేదఁగొని రమ్మ నా బలమేదో చూపఁ
 గల నటించును నిష్కర్షగా వచింప

అలిగి కుంభుఁడు హస్తద్వయమ్ము తోడ
 భానుజుని పట్టుకొన మదవారణముల
 కరణి నిప్పులనుమియుచు దురమునేయ
 మొదలిడిరి గెంటుకొనుచును పొడుచుకొనుచు

వారలు బాహాబాహిన్

పోరొనరింపంగఁబ్రాంతభూమి వడంకెన్

పారావారము కలఁగెను

భోరుకొనెను సకల దిశలు ప్రోద్దామముగా

106

పదవడి కుంభదానవు విభాకరనందనుఁడూర్జితుండుగా

చొదలుచు, విక్రమించుచు సముద్రమునందున ముంచివైవగా

గొదగొని వారి రాశియుప్రకోపముగా వెసలేచె నెత్తుగా

పదరులు పల్కుచున్ మరలఁబాలసుఁడంబుధి నుండి వేచుచున్

107

రవిజువక్షముపై మోదె రాక్షసుండు

దాన చర్మము చిట్టి రక్తము స్రవింప

క్రుద్ధుడై భానుసూతియు కుంభునురము

నందుఁబ్రహరింప నాశరుఁడంతమొందె.

108

యుద్ధకాండ ప్రథమభాగము సంపూర్ణం



స వ రి ం త లు

పుట	పద్యసంఖ్య	పంక్తి	తప్పు	ఒప్పు
30	110	4	రాముడెంత బలుడు	రాముడంతబలుడు
31	113	6	దురంగవించె	దురంగలించె
44	155	12	వేడెద దనుజపతిని	వేడె దనుజపతిని
61	217	4	వయంకర్వము	భయంకరత్వము
69	254	2	మిక్కిలను	మిక్కిలం
71	267	4	నడుచుకొన మేలు	నడచుకొన మేలు
75	2	12	మిద్య	మిభ్య :
81	36	4	అనరు	అనరు
89	58	3	నఘఘుడేయ	డనఘుడేయ
112	166	8	ద్వివిధ	ద్వివిధ
122	177	2	శుభ, మశుభమొ తెలియు జుంభితముగ	శుభమొ, యశుభమొ తెలియును జుంభితముగ
123	178	3	రాజాగ్రహమునకు	రాజాగ్రహమునకు
131	212	4	పొలియించి	పొలియించి
133	216	11	పవనుడును	పననుడును
142	247	4	దిట్టవై	దిట్టలై
155	41	2	చిత్తమ్మలో	చిత్తమ్మనన్

పుట	పద్యసంఖ్య	పంక్తి	తప్పు	ఒప్పు
171	103	8	మోహితలయి	మోహితులయి
188	155	4	నేయువు	నేయుము
193	177	1	నీఱయిపోవుచు	నీఱయిపోయెను
211	14	1	కొందఱిని	కొందఱినిన్
212	19	2	పడగవై చిన	పడగవై వగ
215	31	4	శంఖభేరిరావ స్వానములును	శంఖభేరి ప్రతిధ్వాన ములును
234	113	3	ప్రతాపిలుచు	ప్రకాశిలుచు
235	118	4	దేవకార్యమున	దైత్యకార్యమున
237	127	1	ధుర్ధరుండు	దుర్ధరుండు
244	156	4	దాశరథులు	దాశరథులు
247	174	2	గాఢగా	గాడగా
247	174	4	దానవుం	రావణుం
248	176	2	హాటునకు	పాటునకు
249	182	2	నొనర్చి	నొనర్పు
256	215	3	కుంభకర్ణుడున్	కుంభకర్ణుడున్
265	249	5	భయము కలిగె నెవ్వండు చావ	భయము కలిగె నాచేత నెవ్వండుచావ
267	2	2	హితంబీవుదు	వినంబోవడు

పుట	పద్యసంఖ్య	పంక్తి	రస్టు	ఓప్పు
277	44	2	మృత్యునముడును	మృత్యునముఁడును
281	58	4	వరె	వలెను
286	77	11	కదవె	కదలె
290	95	3	యేముండెడి	మేముండెడి
291	96	2	నుకుచుఁగదియన్	నూఁకుచుఁగదియన్
291	97	2	దనకం	కదనం
296	117	3	ఘననుగ	ఘనముగ
298	126	4	గేఱుచు	గేరుచు
298	127	4	కడతు	కడకు
299	129	1	ఆయుధంబొయె	ఆయుధముంబోయె
299	130	2	పఱగించె	పఱఁగించె
299	131	4	నుద్భాసిల్లుచున్	నుద్యోగించుచున్
301	139	2	సాంపుగ	సొంపుగ
302	144	4	కుట్టికముం	కుట్టాకముం
311	180	11	హర్షమాణువై	హర్షమాణులై
316	204	3	బఱగింపగ	బఱఁగింపగ
319	215	1	నేవ	నేన
323	229	3	భూషణ	భాషణ
325	233	4	పురిమె	పులిమె

పుట	పద్యసంఖ్య	పంక్తి	తప్పు	ఓప్పు
327	238	2	నుత్పాటించు	నుత్పాటించు
331	3	1	యశ్వనులు	యశ్వనులు
333	10	3	మేఘనాథుడు	మేఘనాథుడు
337	23	3	దాఁలు	దాఁటు
339	28	2	మొదమొదవె	ముదమొదవె
339	28	4	కూలుయద్ధము	కూటయద్ధము
347	57	1	ఖిన్నులై	ఖిన్నులై
348	59	4	కాలిపోవుచుండ	కాలిపోవుచుండు
352	76	4	దూనె	దూనె
353	78	2	మరణము	రోషము
356	91	3	నాశుక	నాశుగ
357	93	2	శిలలతో	శిలలన్

